

8805

בארץ חורבן
קאמפולד פוילן

ISBN: ISBN:0-657-14585-8

Barcode/EAN: 9780657145859

Old Call #: 7450



זרובבל

בארנ חורבן

STEVEN SPIELBERG DIGITAL YIDDISH LIBRARY
NO. 14585

BARG HURBM

Jacob Zerubavel

*Permanent preservation of this book was made possible
by Samuel and Phyllis Rubinovitz*



NATIONAL YIDDISH BOOK CENTER
AMHERST, MASSACHUSETTS
WWW.YIDDISHBOOKCENTER.ORG

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Lief D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.



זרובבל

בארג חזרבז

קאפיטלען פוילן.

צווייטע אויפלאגע



ארויסגעגעבן דורך דער

פארטיי-ארגאניזאציע פועל-ציון (שמאל)

אין שטוטגארט

1948

שטוטגארט

Special issue of „Najwelt“ Published under EUCOM Civil Affairs Division

Authorization Number UNDP 234

Responsible publisher: Dawid Jakubowitz

הקדמה צו דער ערשטער אויפלאגע

צו די לייענער

"דער נייער יידישער בארג, דער בארג הודוה, שרייט ארויס אין פייער און אין בלוט א נייע תורה, וואס אירע געבאטן זענען: באצאלונג, אנטשעדיקונג, פארגיטיקונג!"

דאס זענען ווערטער, מיט וועלכע דער מחבר פון דעם דאס זיין בוך האט זיך געווענדעט דורכן ווארשעווער ראדיא, צו די רעשמלער פון פוילישן יידנטום, דעם 2-טן דעצעמבער 1945, גלייך נאך זיין אנטקומען קיין פוילן.

"בארג הודוה" סימבאליזירט די ווירקלעכקייט פון דעם מויזנט-דאדן ירושן ישוב און מיט דעם דאזיקן סימבאלישן נאמען האט זיך ווייטער באצייכנט זיין ווערק, וואס איז געוועזען זיין לעצטן באזוך אין דעם נאכמלחמהדיקן פוילן.

דאס בוך אנטהאלט נישט קיין ריזעאיינדרוקן אין דעם זשורנאליסטישן באגריף.

די ריזעאיינדרונג איז ביי זיך בלויז א פאך, א קאני ווע, אויף וועלכער דער מחבר ברענגט ארויס די פראבלעמען, וואס זענען פארבונדן מיט דער לאגע פון די לעבנעגעליבענע פוילישע יידן שוין נאך זייער באפרייאונג — אויב מען קען זייער לאגע באצייכענען מיט דעם באגריף "באפרייאונג".

דאס בוך איז א טיפער אנאליז פון דער דאזיקער לאגע, ווייל זיך בלויז צו די בארימטע פראבלעמען נישט ווי קיין ווייטיקער צושווער, נישט ווי "א גאסט פון אויסלאנד", וואס קומט בלויז "בארשין" די לאגע.

זיך בלויז לעבט איבער די אלע פראבלעמען מיטן גאנצן אינערלעכן שוידער פון אן אייגענעם, פון א גאנצן מענטש.

אין משך פון די צוויי צענדליק יאָר צווישן ביידע וועלכע
מלחמות איז נאך זרובבל געווען ענג פארבונדן מיטן לעבן פון
דעם פוילישן יידנטום. ער האט זיך איינגעגלידערט אין דעם
לעבן פון דער פערטהאלבן מיליאניקער מאסע, ער איז געווען
איינער פון איר, א פירער און א קעמפער פאר אירע רעכט,
פאר איר סאציאלער און נאציאנאלער דערהויבונג. ער איז
אויך געווען איינער פון די בויער פון יידישן שול און קולטור-
וועזן אין פוילן. ער איז געווען באהאפטן מיט אלע לידן און
פריידן, מיט אלע קאמפן און האפענונגען פון דער דאזיקער
פאלקסימאסע. זרובבל איז א באשטאנדטייל פון דעם פוילישן
יידנטום.

עס איז דעריבער קלאר, אז זרובבל האט זיך נישט גע-
קענט באנגעגענען מיטן דערציילן בלויז דאס, וואס ער האט
געזען און געהערט. ער האט געמוזט טיפער אריינדרינגען אין
די פראבלעמען פון די לעבנגעבליבענע פוילישע יידן, מאכן
ס'היכלען און קומען צו קאנקרעטע אויספירונגען, וואס ווערן
בולט סימבאליזירט אין זיין באצייכענונג, אז אין דער יידישער
געשיכטע איז צוגעקומען א נייער בארג — דער בארג חורבן.
דאס דאזיקע בוך, דער זעקסטער באנד פון דער סעריע
„דאס פוילישע יידנטום“, וואס ווערט ארויסגעגעבן דורכן צענ-
טראליבארגאנד פון פוילישע יידן אין ארגענטינע, איז גלויב-
צייטיק דאס ערשטע בוך, וואס דערשיינט וועגן דעם יידישן
לעבן אין פוילן נאך דער מלחמה.

זרובבל איז טאקע איינער פון אונדזערע ערשטע מנהיגים,
וואס האבן באזוכט פוילן נאך דער באפרייאונג. ער איז גע-
כאָרן קיין פוילן אלס פירער פון דער ארץ-ישראלדיקער אר-
בעטערשאפט, בכדי צו ברענגען די דארטיקע יידן א ווארט
פון טרייסט און דערמוטיקונג. ער איז נישט געפאָרן אחין
„ליקווידירן דעם גלות“, ער האט בלויז געוואלט פארבונדן די
רעשטלעך פון פוילישן יידנטום מיטן בויענדיקן זיך און קעמפן
דיקן ישוב פון דער אלט-נייער היים.

ווי א דענקענדיקער און פילנדיקער יידישער פירער, האט
זיך זרובבל צוריקגעקערט פון פוילן קיין ארץ-ישראל אן אויפ-
געטרייטלעך און איינגעבראכענער.


נישט בלויז דערפון, וואס ער האט געזען אז געד
הערט אויפן אומענדלעכן בית-עלמין פון דעם טויזנט-יעריקן
ידישן פאלקסלעבן, נאר אויך צוליב דער נייער טראגישער
וורקלעכקייט, מיט וועלכער ער האט זיך באגעגנט אין דעם
באפרייטן פוילן.

ורובלס בוך איז נישט בלויז צום לייענען. עס איז א
ווערק, אין וועלכן דער לייענער וועט זיך מוזן אריינמראכטן,
א ווערק, בוך וועלכן ער וועט קענען עפעס לערנען.

מיטן ארויסגעבן דאס דאזיקע בוך ווערט די יידישע פאר-
שונגס-ליטעראטור בארייכערט מיט א וויכטיקן דאקומענט
וועגן דעם טראגישסטן קאפיטל אין דער געשיכטע פון פוילישן
יידנטום.

די רעדאקציע.

בוענאס-איירעס, אויגוסט 1946.



א גרוס צו די יידן אין פוילן

(אנשטאט א הקדמה)

רעדע: געהאלטן צו די פוילישע יידן דירכן וואך
שטוער ראדיא. נאכן אנקומען פון פוילן, דעם 2טן
דעצעמבער 1945.

מייערע ברידער און שוועסטער — איבערגעבליבענע רעשמלעך
פון מיליאניקן פוילישן יידן! א דערשימערטער און אויפגעשווי-
דערטער, קום איך צו אייך איבערגעבן א גרוס פון יידישן ישוב
אין ארץ-ישראל און פון הונדערטער מיליאנען פון אונדזער
פאלק אין מערב-אייראפע און אין אלע ווינקלעך פון דער וועלט.
כ'האב געהאט דעם כבוד און די זכיה צו באטייליקן זיך, צוזאמען
מיט זייערע פארשטייער, אויף דעם ערשטן נאכמלחמהדיגן ציונים-
טישן וועלט-צונויפקום, אויף דער מערב-אייראפעאישער קאנפערענץ
פון יידישן וועלט-קאנגרעס אין לאנדאן, אויף דער אינטערנאציאנאל-
לער גרינדונגס-קאנפערענץ פון ארבעטער סינדיקאטן אין פאריז און
אויף דער קאנפערענץ פון יידישע קאמבאטאנטן, פארטיזאנער און
אונטערערדישע קעמפער, וועלכע איז אקארשט אפגעהאלטן געווארן
אין פראנקרייך.

אלע יידישע צוזאמענקונפטן אין דער איצטיקער צייט האבן
אלס יסוד און צענטראלע אקס פון זייערע באראטונגען די יידישן

נאציאנאלע טראגעדיע, וואס האט מיט איר גאנצער גרויזאמקייט זיך אויסגעגאסן אויפן פוילישן יידנטום. אין זייער נאמען און שליחות בויג איך דעם קאפ פאר אייער מארטירעריי און ראפארטיר אייך די שבועה, וואס עס שווערט איצט דאס קעמפנדיקע ארץ-ישראל: „אם אשכחך, גולה!“, נישט צו פארגעסן דעם גורל, וואס האט אייך גע-טראפן, און געדענקען די אחריות, וועלכע איז ארויפגעוואלגערט דורך דער געשיכטע אויף אונדזער דור.

דער ווארצלדיקסטער און קרעפטיקסטער יידישער ישוב איז אומגעקומען, און ס'איז פארשניטן געווארן דער אלט-יידישער קוים, וואס האט זיינע צווייגן צעשיקט און צעשפרייט איבער גאר דער וועלט, ארויסברענגענדיק איבעראל די ווונדערלעכע איניציאטיוו און אנטערנעמערשיקייט פונעם פוילישן ייד, זיין שפרודלדיקע עמאציאנעלישקייט און אומאויסשעפלעכע דינאמיק, התלהבות און יום-טובדיקייט, גרענעצלאזע מסירת-נפש און קוואליקן אפטימיזם.

אייך איז באשערט געווען אויסצומרינקען ביון דעק דעם כוס פון פערזענלעכע פיין און יסורים, פון נאציאנאלער באללידיקונג און אויסראטונג; אבער אויף אייער גורל איז אויך אויסגעפאלן די שלי-חות צו דערהויבן דעם מאראלישן נאמען פון פאלק און ראטעווען זיין מענטשלעכן כבוד דורכן אומפארגלייכלעכן העראאישן קאמף פון די געמא-אויפשטענדלעך. אויב די קאמאטראפאלע דערנידע-ריקונג פון די פארפייניקטע און פארברענטע האט געזיט שווארצן יאוש אין פאמאלע אפהענטיקייט, — האט אבער די אומגעאנמע גבורה פון אויפשטענדלעך אין געמא און פון פארטיוואנער אין וועל-דער געוועקט מוט און סטימולירט ביי יידישע ארבעטער און יוגנט דעם חשק און אנטשלאסנקייט צו נעמען נקמה פאר דעם בלוט פון די עופהלעך און זקנים, פאר דעם צער פון די איבערגעבליבענע און אפגאנגענע די חרפה פון די פארשוועכטע שוועסטער.

איך בין געווען אין דעם פארברענטן געמא אין ווארשע, גע-האלטן אין האנט דאס הייליקע ציש פון אונדזער אומבאקאנטן נא-ציאנאלן מיליאניקן בר-מינן, און געקליבן צווישן שארבנס און ביינער די טייערע אותיות פון אונדזערע ספרים און ביכער. דער גיגאנטי-

שער בארג צונויפגעוואלגערטע שטיינער, ציגל, האַלץ און מיסס, וואָס איז געבליבן אלס איינציקער זכר פון געמאָ, שייַדט זיך אויס אַפילו אויפן פאָן פון דער פיל-געליטענער, צעשמעטערטער, אַבער צום לעבן אויפּוואַכנדיקער וואַרשע. דער נייער יידישער באַרג, דער באַרג חורבן, שרייט אַרויס אין פּייער און אין בלוט אַ נייע תּוֹרָה, וואָס אירע נייע געבאָטן זענען: באַצאָלונג, אנפּשעדיקונג, פאַרגריי-
טיקונג!

מיט דער טיפּסטער פרייד און אויפריכטיקן געפיל באַגריס איך דאָס נייע פּוילן. אין יראת הכבוד סאַלומיר איך דעם אַנדענק פון די געפאַלענע העלדן פאַרן נאַציאָנאַל-שעפּערישן פּוילישן כּוֹח, וואָס האָט זיך פאַרמאַכטן אויף די חורבות פון היימישער רעאַקציע און פּרעמדן אַקופּאַנטישן פאַשיזם פאַרצוועצן דעם היסטאָריש-כאַפּרייע-רישן אַנהייב פון דער רומפולער רויטער אַרמיי און פּוילישן פּאַלקס-מיליטער: אויפריכטן אַ פריי אומאַפהענגיק פּוילן אויף פּעסטע דע-מאָקראַטישע יסודות.

איך באַגריס יעדע אַנשטרענגונג פון די איבערגעבליבענע רעשמלעך יידן, מיטצוהעלפן אַקטיוו דעם אַלגעמיינעם מלוכה-אויפ-בוי און באַמיאונג אויפצושטעלן דאָס אייגענע לעבן; דאָס איז אויך דער איינציקער וועג צו זיכערן פאַר זיי דאָ פולע מענטשלעכע און נאַציאָנאַלע רעכט, ווי פרייע גלייכווערטיקע בירגער פון דעמאָקראַ-טישן פּוילן.

דאָס נייע פּוילן פאַדערט איצט ביי יעדער געלעגנהייט אַנמשידן און מאַנט איבעראַל, מען זאָל אים אומקערן פון אומעמוס זיינע זין, וועלכע נייטיקן זיך אין זייער היים, און אין וועמענס שעפּערישע אַרבעט עס נייטיקט זיך דאָס אויפּוואַכנדיקע פּאַטערלאַנד. ס'איז די טיפּסטע איבערצייגונג פון מיליאָנען יידן, אז דאָס נייע פּוילן וועט פאַרשטיין אויך דאָס יידישע פּאַלק, וואָס פאַדערט און מאַנט פון דער וועלט, מען זאָל זיינע פאַרוואַגלטע זין לאָזן זיך אומקערן אין זייער פּאַטערלאַנד — אַרץ-ישראל, וועלכע נייטיקט זיך אין זייער אַפּגעראַטעוועטער ענערגיע און שאַפונגס-קראַפט. דאָס פּוילישע פּאַלק, אויף וועמען היטלער האָט אינעם אַפּי-

ציעלן קריג אנגערייזט זיינע ערשטע כלום-הינט, ווייס, ווי אומ-
צאליק עס זענען די יידישע קרבנות פון נאציזם, ווייל די נאציזשע
באנדעס האבן אויסגעקליבן דווקא די פוילישע ערד צו שענדן און
פאראומוירדיקן זי דורך זייער בעסטיאלישקייט און אכזריות לגבי
יידן. דאס נייע פוילן וועט דעריבער מער ווי ווער עס איז באנעמען
דעם שענדלעכן פארברעך, וואס די זיגערישע וועלט באגייט אצינד
קעגן דעם יידישן פאלק, ווען אין לינעבורג און אין נירענבערג ווערט
אויפן סאמע אויפפארשלייערסטן אופן געשטעמפלט די נאציזשע
שאנדטאט קעגן מיליאנען יידן, ווען עס ווערן אין נאמען פון כלומר-
"טער, גערעכטיקייט" און צביעותדיקן, "הומאניזם" געשיקט צוריק
אויף דער פריי אונדזערע תלנים אין פארטיליקער.

די אויפשטייגנדיקע פוילישע דעמאסטרעטי וועט פארשטיין דעם
מראגישן אמת און זין פון דעם קאמף, וואס עס פירט דער יידישער
ישוב אין ארץ-ישראל, א קאמף, וואס פארמאגט שוין זיינע הוננים
און פארווונדעטע אין צענדליגער און הונדערטער: מיר קעמפן דער-
פאר, מען זאל דעם יידישן פאלק טאן די עלעמענטארסטע גערעכ-
טיקייט — אפשטאפן די חרפה פון, "ווייטבוך", וואס שטאמט נאך פון
דער האנסערוואטיווער רעגירונג אין ענגלאנד אין די צייטן פון מינ-
כעז-פאליטיק. עפענען די טויערן פון ארץ-ישראל פאר די אפגער-
טוועטע פון מאדאנעק, אשוויינטישן, בערגען-בעלזען און אנדערע
קאנצענטראציע-לאגערן, פונקט ווי פון די ערטער, וואס בילדן איצט
ריוויקע בית-עולם פון פארטיליקטע יידישע ישובים. טויזנטער און
צענדליקער טויזנטער יידן שטראמען און שפארן זיך אויף אלע וועגן
און אומוועגן דורך ים, יבשה און לופט, צו דערגרייכן די ברעגעס
פון ארץ-ישראל, ווייל דארט איז געלייגט געווארן דער רעאלער יסוד
פאר א יידישער נאציאנאלער היים, א היים פאר ארבעט און שאפן.
וואס איז מחמת דעם טאקע, אויסגערעכנט אויף כאלדאערער פריד-
לעכער צוזאמענארבעט מיט די ארבעטנדיקע מאסן פון דער ארטי-
קער אראבישער באפעלקערונג. טויזנטער זין און טיכטער פון יידישן
ישוב אין ארץ-ישראל האבן זיך פרייוויליק באטייליגט אין די אלי-
אירטע ארמיען און שפעטער אויך אונטער דער פאן פון דער יידי-

שער בריגאדע און מיטגעהאלפן, ווי יידן, דעם נצחון איבערן פא-
שום און נאציזם. מיר זענען בארעכטיקט צו געניסן, אלס פאלק,
אויך די פרוכט פון דעם דאזיקן זיג.

מייערע ברידער און שוועסטער! מיליאנען יידן אין דער וועלט,
בפרט אבער דער יידישער ישוב אין ארץ-ישראל, טראכטן כמדר
וועגן אייך מיט דער טיפסטער זארג, זוכן אייך צו העלפן מיט וואס
נאר מעגלעך אין אייערע לויב-ווערטע אנשטרענגונגען צוריקצוריי-
צוקומען אין נארמאלן לעבן. איר האט רעכט דערויף. איר האט דער-
וויזן דעם אומאפפרעגלעכן ביישפיל, ווי יידן שטארבן אין געטא:
ווירדיק, מענטשלעך, מיט געווער אין האנט.

איר ברענג אייך איצט א גרוס פון די, וואס וויוון ביי היינטיקן
טאג, ווי עס לעבן און קעמפן יידן אין ארץ-ישראל. ס'איז א לעבן פון
ארבעט, א קאמף נישט פאר זיך, נישט פאר יחידים, נאר פארן
גאנצן יידישן נאציאנאלן קאלעקטיוו. די יארן פון אונדזער תקופה
מוזן זיין יארן פון ערלעכן חשבון-הנפש און טיפסטער אהריות פארן
אייגענעם גורל און פארן גורל פון אונדזער פאלק.

פון דעם תהום פון אונדזער נאציאנאלער טראגעדיע שטייגן מיר
אויף צום ווייטערדיקן לעבן. טאג עס נישט זיין קיין הפקר-לעבן.
לעבן יידיש איז א פרייווילעגיע, א זכיה. דארפן מיר, איבערגעבלי-
בענע, זיין ראוי צו יידיש לעבן. ס'איז פון אונדזער פאלקס-ארגאניזם
ארויסגעצאפט געווארן אן א מאס לעבנס-ענערגיע און ארבעטס-
קראפט. עס זענען פון אונדזער פאלקס-ארגאניזם אפגעהאקט גע-
ווארן די סאמע פרישסטע און פרוכפערדיקסטע יוגנדיגלידער. מוזן
מיר ציטערדיק און זארגעוודיק זאמלען אונדזערע צעשטענע און
צעזייטע כוחות, צעמענטירן די שארית-הפליטה, און אין גורלדיקער
אנשפאנונג אויפברענגען די געפאדערטע קראפט און אהריות פאר
דעם קאמף צו זיכערן דעם היינטיג און אויסשמידן דעם מארגן פון
יידישן יחיד און כלל.

מיר ווילן מער נישט זיין קיין געצוונגענע און אוודאי נישט קיין
פרייוויליקע מאדערנע מאראנען; עס שטייט אונדז נישט אן דאס
מזל און די ראל פון אן אנוכיפי-פאלק גריילעך אין דער היסטארישער

ציט, ווען ביי אלע פעלקער אנטפלעקט זיך דער פאזיטיווער, פרא-
גרעסיווער פאטריאטיזם און זיי שטרעבן צום פרייען, פולבלוטיקן
נאציאנאלן און סאציאלן אויפשוונג.

ווייל מיר מאכן א סוף צו דער פאטאלער יידישער היימלאזיקייט
און מינדערווערטיקייט פון אומעטומיקע מיעוטים. ארץ-ישראל האט
דערווייז פאר אונדז גופא און אויך פאר אנדערע סארט גוואלטיקע
פאטענציעלע שאפונגס-כוחות מיר פארמאגן, אפילו בעת מיר זענען
געצוונגען דורכצוברעכן זיך א וועג דורך א וואלד אימפעריאליס-
טישע דערנער און קאפיטאליסטיש-רעאקציאנערע שמערונגען. עס
איז נישט פארדארט געווארן דער שורש און עס איז נישט אויסגע-
טרינקט געווארן דער מקור פון אנדערע לעבנס-וויטאלעטיטעט. מיר
גרייטן זיך צום ווייטערדיקן המשיך.

דאס ארבעטנדיקע ארץ-ישראל גרייט אייך, טייערע פאריתום-
מע ברידער און שוועסטער, און רופט אייך צו געמיינזאמער געאיי-
ניקטער העכערער אנשמערענגונג, כדי צו פארווירקלעכן די געשיכט-
לעכע צוואה פון אנדערע קדושים ומתורים: נקמה פאר די געשענע
דעמע, אחריות פארן ווירדיקן לעבן פון די איבערגעבליבענע!

כ'האב היינט באזוכט דעם גענשער בית-עולם. דאס איינציקע,
וואס איז גאנץ געבליבן קעגנאיבער דעם פארברענטן געמא און
רואינעס פון ווארשע. איך האב באזוכט דעם פרישן איינציקן בא-
קאנטן קבר פון אנדערע קעמפער, דריי חברים מיינע: פאליע עלפי
מער, הערש בערלינבקי און אליהו ערליך. כ'בין געווען ביים „אהל-
פריץ". כ'האב דארט, אויף די ווענט פון „אהל", געליענט די אומ-
שטערבליכע ווערטער פון דער „גאלדענער קייט", וואס קלינגען
איצט ווי ווערטער פון נבואה און פארפליכטונג.

טייערע ברידער און שוועסטער! כ'ברענג אייך פון ארץ-ישראל
א גרום און א רוף, צו רינגלען ווייטער די „גאלדענע קייט" פון אונד-
זער פאלק — דורך שטרען, יסורים, מסירת-נפש און פאסאס פון
קאלעקטיוון פרייען יידישן שאפן.

מיר לעבן איך וועלן ווייטער לעבן!

I.

א נאכט אין בערלין

זעקס שעה האָבן מיר געוואַרט אין פאַריו אויפן פליפּעלד פון לע-
ברזשע און נישט געהאט קיין דערלויבעניש צו לאָזן זיך אין לופט-וועג.
די נאכט איז געווען אַן אויסגעשטערנטע, אַ קלאַרע, דער פרימארגן —
אַ העלער, און פלוצים האָט זיך פון ערגעץ אַ שפּאַרגעטון אַ נעפל, וואָס
האָט אלץ פאַרשלונגען. דער אויטאָ האָט זיך גערוקט לאַנגזאַם און גע-
בלאָנדזשעט אויפן גוט-באקאנטן שאַסיי פון פאַריו. דער נעפל איז געווען
אַ געדיכטער, אַ פייכטער, די קעלט איז אריינגעדונגען אין די ביינער און
דורכגענומען דעם נאַנצן קערפער. האָט די דירעקציע פון לופט-פלאַץ נישט
דערלויבט זיך לאָזן אין וועג אַריין. מ'האַט אפילו געוואלט, אז ס'איז אַ
ל א ק א ל ע דערשיינונג, אָבער די פראַנצויזן זענען פאַרזיכטיק און ווילן
נישט ריזיקירן.

אונדזער פוילישער אַעראָפלאַן האָט געדארפט פליען דירעקט קיין וואַר-
שע, אָבער די שעה פון אָפּפלי האָט זיך שטאַרק אַוועקגערוקט, איז קלאַר
געוואָרן, אז קיין וואַרשע קאן מען בשום אופן נישט באַווייזן, ווייל אין
וואַרשע ווערט 4 אַזויגער שוין פינצטער, וועט מען נישט קאָנען לאַנדן.
איז געבליבן, מען זאָל פליען ביז בערלין און דאָרט איבערגעבטיקן, כדי
אין דער פריי זיך לאָזן אין ווייטערן וועג. אלע פאַסאַזשירן זענען געווען
אַנגעדורדלט, ברונג. זיי האָבן זיך געאיילט קיין וואַרשע צו זייערע גע-
שעפטן, און עס איז געווען אַ שאַר פטרן די נאכט.

מיד האָט עס אַ ברייגעטאָן: זיין אין בערלין, טרעטן אויף דער פאָר-
שאַלטענער ערד, אַ קוסטאָן פון דער נאָענט, כאַטש אויף אַ סימן פון דיי-
טשן חורבן! עס האָט אין מיר געטאָנצט אַן אינערלעכע פרייד: נעכטיקן
אין בערלין.

בייטאָן האָבן מיר זיך אויפגעהויבן, נאָך איידער דער נעפל איז
צעגאָנגען. דער סאָוועטישער אינסטרוקטאָר-פילאָסאָף האָט זיך אליין אַוועק-
געזעצט ביים רודער און כ'האָב נישט באַמערקט, ווי מיר האָבן זיך אריין-
געגליטשט אין דער לופט. אַזוי ווייך און גלאַטס האָט דער אַוויאָן גע-
שניטן זיין וועג פאָרויס און געבראָקט דעם נעפל. אַ צוויי שעה שפעטער
האָבן מיר אָנגעטראָפן שניי-אַווערזעכעס. דער אַעראָפּלאַן האָט זיך גענומען
וואַקלען. כמאָרעס פּוכיקע, ווייסע האָבן זיך געטראָגן אונטער אונדז, ברור
דיקע, געלע באַרג-וואַלקנס האָבן זיך געשפּאַרט אַנטקעגן מיט וווּט, און
מיר זענען געפּלויגן העזהרדיק און אַרויסרופּנדיק פאָרויס און העכער; פון
צייט צו צייט פלעגט אַ בלענד-טאָן די אויגן אַ פאַרשנייט פּעלד נאָכן
שוואַרצן וואַלד, און דער רהיין איז איינס-צוויי פאַר אונדזערע אויגן איי-
בערגעשפּרייזט געוואָרן, אָן שום שטערונג פון דער „דייטשער וואַך“.

אין אַ האַלבער שעה אַרום וועלן מיר זיין אין בערלין! — דערקלערט
מיר מיין שכן, אַ געניטער רייזנדער, ווייזט אויס, האָט אַ שייכות צו
אַוויאַציע און קען דעם וועג. מיר פליען צום טעמפּלהאָפּער פּלי-פּלאַץ.
ס'איז שוין טונקל, אָבער דאָס נאָענטע בערלין שימערירט נישט ווי אַמאָל
מיט זיינע טויזנטער ליכטער און פייערן. עס ווינקען בלוין די רויטע
צייכנס פון פּלי-פּלאַץ, און אָט זענען מיר אויף דייטשן באָדן.

איך גלייב זיך נישט. איך פאַרשטיי נישט, וואָס עס קומט פאַר אין
מיר. איך וואַרט אויף עפעס. איך האָב נאָך נישט געזען קיין לעבעדיקן
דייטש נעבן זיך, זינט דעם קריג. באַלד וועל איך אים באַגעגענען אַ
צעבראָכענעם, געבויענעם, געהאָרכזאַמען. מיר קומען אַריין אין דער
אַמעריקאַנער אויפנאַמס-האַלע. מיר זענען אין דער אַמעריקאַנער זאָנע.
איינער פון דער פּוילישער האַנדלס-מיסיע איז שוין דאָ געווען אַ פאַר
מאָל, פירט ער אונדז גלייך אין דער קאַפּעטעריע. ער רעדט ביים בופּעט
מיט אַ מיידל. ווער איז זי? ברונעט, געקרויזטע האָר, אַ שעלמישער
שמיכל, אַן אַרויסרופּנדיקער. ענגליש קען זי נאָך אַ פאַר ווערטער. זי

איז א ד י י ט ש ס ע. פארען דא נאך עטלעכע. און אלע, ברונעטע און ס'רוב בלאנדע, פילן זיך היימיש און פריי מיט די אמעריקאנער זעלנער. אט זענען עטלעכע ציווילע ד י י ט ש ן, ווייזט אויס פון דער באדי- נונג דא. אן ענטערע דייטשקע ברענגט עפעס אין א שיסל. צו אלדי שווערצע יאָר: ווי פריי און היימיש זיי האלטן זיך, די מערדער פון מינע שוועסטער און ברידער! די רוצחים פון מיין פאָלק!

וועלן מיר דא בלייבן נעכטיקן אויפן פלי-פלאַץ? וועל איך טאקע נישט זען די שטאָט, נישט קיין עס און ווינקל. ס'הייבט מיך אָן פרעסן אַ וואָרעם פון אַנטווישונג. צו וואָס זענען מיר אַהערנעקומען? בלויז צו זען, ווי די דייטשע מיידלעך באָטן זיך ממש אָן צו זייערע אמעריקאנער באַהערשער?

אַ בשורה! דאָ וועלן בלייבן נאָך די באַדיגער, דער פערסאָנאַל פון אַוויאָן. די פאַסאַזשירן וועלן אַוועקנעמוען ווערן אין דער פראַנצויזישער זאָנע צום פראַנצויזישן פלי-פלאַץ. מאָרגן פרי וועט מען אונדז צוריק ברענגען אַהער. בראַוואָ! וועלן מיר צוויי מאָל דורכפאַרן די גאַנצע שטאָט, ווייל די פראַנצויזישע זאָנע איז פונקט פון דער אַנדערער זייט.

כדאי און נאָכאָמאָל כדאי געווען דער פאַרשפּעטיקטער אַרויספלי און דאָס איבערנעכטיקן אין בערלין. מען זעצט אונדז אַריין אין אַ געוויינ- לעכן מיליטערישן לאַסט-אויטאָ, אַ צוגעדעקטן. שפּאַר איך זיך צום אָפּע- נעם ברעג, איך זאָל קאָנען אַרויסקוקן.

יא, איך האָב געזען דאָס צעשטערטע בער- לי ן! איך האָב עס ערשט נישט לאַנג געזען אין פּיכּם אין לאַנדאָן און עפּעטער אין פאַרזי. ניין, ס'איז קיין דמיון און פאַרגלייך נישט צו דעם, וואָס ב'האָב געזען היינטיקן אָוונט. יאָגנדיק זיך אין מיליטערישן אויטאָ אַ שעה צייט נאָכאַנאַנד, איבער דער גאַנצער לענג פון בערלין. אַ זויגס האָב איך זיך נישט פאַרגעשטעלט. אמת, די פאָליאַסן, וואָס זיצן מיט מיר און איך דריק זיי אויס וואָס אַ רגע מיין התפעלות, זאָגן מיר: האָסט נישט געזען, פּאַניע, וואָס זיי האָבן געמאַכט פון וואַרשע! מעג- לעך! ערשט מאָרגן בייטאָג וועל איך אַ קוק טאָן אויף וואַרשע. אָבער גוט, וואָס איך זע שוין איצט, צוערשט, בערלין! איך וועל מאָרגן וויסן, ווייל כ'וועל האָבן געזען מיט מינע אַייגענע אויגן, אַ זיג די וי-

טשן איז כאטש עטוואס באצאלט געווארן פאר
ווארשע.

און פאר אונדז?

איך האב זיי נאך נישט געזען, די דייטשן, זייערע מענער,
פרויע' און קינדער, די מאסן, די מיליאנען. דערווייל האב
איך נאך געזען דעם מאטעריעלן חורבן. אן אנדערש מאל וואלט עס מיך
אויפגעשוידערט. אין לאנדאן בין איך ארומגעגאנגען וואכן און
נישט געקענט קומען צו זיך פון פארדראָס, הלמאי מען האָט אזוי אויס-
געברענגט און פארניכטעט גאסן און קווארטאלן.

איצט האב איך זיך איינגעגעסן אין דער נאכט-פינצטערניש, גע-
קוקט גיריק, געשלאנגען און געזאפט אין זיך די שרעקנס-בילדער, וואָס
האָבן אַרויסגעכטארטעט פון יעדן שפּאַן און טראָט. נישט הייזער בלוין,
און נישט גאָסן און קווארטאלן — גאנץ בערלין איז פאַר-
ברענט און צעבאָמבט. פינצטער, ווייל קיינער קאָן דארט
נישט וווינען. שטיפלעך איבערבלייבעכצן דערציילן, אז דאָ זענען געווען
זייער לייטישע און חשובע געגנטן. איצט קוקן בלינד און ביטער די לע-
כער און שטאַנגען, צייכנס פון אַמאָל, און דערציילן, אז הויז נאָך הויז,
גאָס נאָך גאָס, געגנט נאָך געגנט איז די נקמה נאָכגעגאנגען און פאַר-
פאָלגט די דייטשן אין זייער הויפט-שטאָט און זיי געצאָלט. אנטשיידן,
אַן רחמים און ריקזיכט, פעסט און זיכער, דורות זאָלן געדענקען און
קומענדיקע קינדס-קינדער איבערגעבן וועגן דער וויסטער, בייזער און
שענדלעכער גערעכטער מפּלָה פון היטלער'ישן נאַציזם.

וואו זענען זיי אַהינגעקומען, די אלע איינוווינער פון אָט די היי-
זער און געביידעס? מסתמא שלעפּן זיי זיך אַרום איבער די וועגן פון
אייראָפּע און זוכן אַ מאָלט פאַר זיך, דערוועקנדיק רחמנות ביי די חסידי
אומות העולם. ווי דער ענגלענדער פּריסטלי, און וויסטאָר גאַלאַנץ, דער
ייד, וואָס סיגנאַליזירן אליאָרם, מען זאָל נישט לאָזן, חלילה, די דייטשן
הונגערן און פּרירן היינטיקן ווינטער.

איך האב אין זיי דערלעבט נקמה. איך ווייס נישט, צי פאסט עס
זיך אַריין אין אַ טעאָריע. פון נעכטן-אַן גייט מיר נישט אַרויס פון קאָפּ
און האַרץ דאָס בילד פון סיבויזש פּי ים, וואו יידישע אַרבעטער —

מענער, פרויען און קינדער — ראנגלען זיך פנים אל פנים מיט די בעס-טע „דיוויוזעס פון זיין קעניגלעכער מאיעסטעט“, נאך דערפאר, ווייל ארץ-ישראל וויל העלפן די איבערגעבליבענע יידישע רעשטלעך פון דעם נא-צישן מאידאנעס און טרעבלינקע, צו געפינען א דאך איבערן קאפ און א ברידערלעכע ווארעמקייט אין אייגענער היים. נאך דערפאר, וואס זיי, די יידישע איינוווינער פון ארץ-ישראל, ווילן נישט בלייבן אן אייגענעם געווער, הפסד צו יעדן איבערפאל, ווי די יידן פון מצרים און טריפאלי ערשט-וואס מיט א פאך וואכן צוריק.

קיינער האט זיך נישט אָנגענומען די קרוידע פון אונדזערע עופה-לעך, וואס זענען בעסט-יאליש פארטיליקט געווארן פון די נאציס. קיי-נער נעמט זיך נישט אן די עוולה פון אונדזערע אָפּגעראטע-וועטע קרבנות. עפן איך מיין הארץ און שעפ מיט די פולע לונגען דעם נחת פון נקמה צוליבן חרוב-געוואָרענעם בערלין. נאך א קילאָמעטער און נאך א קילאָמעטער — די נקמה לענגערט זיך אויס און ציט זיך איבער גאנץ בערלין.

ס'וואָלט מיר קיינמאל נישט איינגעפאלן, אז א מענטש איז מסוגל צו פרייען זיך, צוקוקנדיק חורבן. ס'איז אָנגענומען, אז פרייד ווערט ארויס-גערופן נאך ביים אַנבליק פון אויפבלי, אויפבו. יא, אזוי איז עס גע-וויינלעך, נאָרמאַל, אומעטום.

אַבער נישט אין בערלין, א י צ ט !

דאָס ערשטע מאל אין מיין לעבן האָב איך געקוקט אויף חורבן און ס'הארץ איז מיר געוואָרן „ברייטער ווי לענגער“; כ'האָב געפילט, אז איך ווער פארבליניעט פון גליק, צוועענדיק, וואָס פאַר א תל מ'האָט געמאַכט פון דער מאָנומענטאַלער פאַרדיסענער נאַצישער הויפּט-שטאָט.

פאַראַן נאָך, הייסט עס, א פרייד אין יידישן לעבן.

ס'אַראַ גליק עס איז צו בלייבן א נאכט אין בערלין.

מ'האָט אונדז געשיקט מיט א צעטל צו א דייטש, מיר זאָלן דאָרט נעכטיקן. מיר זענען אין צווייען, מיט א פוילישן דעלעגאַט צו דער יונגט-וועלט-קאָנפערענץ אין לאָנדאָן. מיר שעמען זיך אַריינצוגיין אין א פרעמד-הויז ביינאַכט.

זאָגט מיר מיין צופעליקער קאַלעגע: האָסט געדאַרפט זיין בעת דעם

קריג אין פוילן, וואָלסטו געזען, מיט וואָס פאַר אַ ברוטאליטעט זיי זענען אַריין אין די הייזער און ויך געשאַפן.

אונדז עפנט אַן עלטערע דייטשקע, קוקט אַריין אינעם פאַפירל, העפֿט לעך און איינגעהאַלטן-טרוקן פירט זי אונדז אַריין אין צימער, ווייזט אונדז אויף די בעטן.

זענט איר פראַנצויזן? ניין. פּאָליאַסן.

איך גיב-צו: אַ ייד פון פּאָלעסטינע.

זי איז איינגעהאַלטן און האָט נישט דערקענען איר רעאָגירונג.

איז אפשר דאָ עפעס צו עסן? ניין, גאָרנישט. מיר האָבן אלץ ראַ-צוּאַנירט.

אין פוילן, זאָגט מיין שכן, פלעגן זיי אַ נ ד ע ר ש רעדן. נישט פרעגן, נאָר ב א פ ע לן צו ד ע ר ל א נ ג ען עסן. מיר קאנען נישט אָט די מלאכה און טויגן ויך נישט אויס צו איר.

איך הייס איר מאַכן טיי. זי האָט נישט קיין טיי-עסענץ.

מ'מאכט נישט. זאָל זי אויפקאָכן וואַסער. מיר האָבן טיי. זי טראָגט אַריין דעם אויפגעקאָכטן טיי. ריין, ציכטיק, העפלעך. ציט-איבער דאָס בעטנוואַנט. פרעגט זיך, צי זי שטערט אונדז נישט מיט איר אַרבעט איצט, בעת מיר טרינקען, און ווינטשט אַ גוטע נאַכט.

אַ ייד פון אַרבעטנדיקן ארץ-ישראל און אַ רעוואָלוציאָנערער פּאָליאַס פון נייעם פוילן זיצן אין בערלין אין אַ דייטשיש הויז לויט אַ פאַרדער-נונג פון פראַנצויזן און טרינקען טיי.

דער שכן דערציילט מיר, אז ער פלעגט אין געמאָ וואַרשע אָפט זיין און אויפהאַלטן אַ פאַרבינדונג מיט דעם יידישן אונטערערד. ער איז מיר, דער שכן, לייגט ער זיך שלאָפן. איך בין וואָך. איך זיץ און שרייב וועגן חורבן בערלין.

אויפן וועג אַהער האָב איך באַמערקט אין איין גאָס אַ גרויסן סטאַ-לין-פאַרטערט, שטאַרט באַלויכטן, און נעבן אים אַ רויטע פּאָן. ס'איז גוט געווען, וואָס די רויטע אַרמיי איז די ערשטע אַריין אין בערלין. פריי איך זיך, וואָס כ'טראַעף אויף די גאַסן פון בערלין די ערשטע פּאָן די רויטע.

זי האָט די נאַציש אַביסל ב א צ אָ ל ט.

II

אויפן טעמפל האפער פלי-פלאץ

נישט געקענט איינשלאפן די נאכט אין בערלין. א פוכיסע קאלדרע האט געזאגט ווארעמען דעם נופ. אבער א נאנצע נאכט האט מיר געברייט: ווער ווייסט, פון וועלכן יידישן הויז מ'האט אט די קאלדרע אוועקגע-שלעפט אין געבראכט א געשאנק אהיים פון מורח-פראנט?

קוים דערווארט זיך אויפן פראנצויזישן מיליטעראייטא, וואס האט אונדז געפירט צוריק צום פלי-פלאץ אין דער אמעריקאנער זאנע, ווו ס'האט גענעכטיגט אונדזער אעראפלאן. ס'איז שוין גרויסער טאג. קאלט. שמעטיק. פראסטיק. די בערלינער נאכן זענען פוסט. אבער ערשט איצט זעט מען דעם גרויסן קאשמאר פון דער נאציסער הויפט-שטאט, וואס איך האב בלויז געאנט געכטן, ווען איך האב זיך אין זעלבן אויטא געיאנט איבער די גאסן אין דער שטאק-פינצטערניש. געוויס קאן מען נישט וויר-נען אין אט די הייזער. חורבן איבער בערלין. באקאנטע גאסן און פלע-צער: בערלינער שטראסע, קורפירכטענדאם, אלעקסאנדער-פלאץ, שלע-זישער באנהויף, פרידריך-שמידאסע, לעהרמער, דער צענטער פון בערלין, די קאמענדאנטיר, די פאליציי — חרוב ונחיר. הרודעס אויף הרודעס; דייטשע. מענער אין פרויען רייניקן אפ די טראטוארן און שלעפן-אוועק דאס מיסט פון די צעבאמבעט בנינים. וויפל יאָרן וועלן אוועק ביז מען וועט אוועקראמען דאס מ י ס ט פון דעם נאציסן דייטשלאנד?

אויפשיפטן, פלאקאטן פון דער קאמוניסטישער פארטיי. איצט זע איך דעם סטאלין-פארטרעט קלאָר און בולט אויף דער גאס. געבליבן

מודעות פון די וואלן און פייערונגען. מענער פון אלע דריי פעלקער-בא-
פרייער. אבער די דייטשע פאן, דער סערפ און האמער, פילן זיך, ווי די
הויפט-מחותנים.

אויפן אמעריקאנער פלי-פלאץ זיך איך א פאסט-קעסטל, כדי צו
עקספעדירן מיין נעכטן-אנגעשריבענעם גרוס פון בערלין. איז אבער אויפן
פאסט-קעסטל בפירוש אנגעשריבן, אז ס'איז נאך פאר מיליטער-לייט.
ניי איך צו צו א לויטנאנט און דערמאלער אים אויפריכטיק: אזוי און אזוי:
כ'בין א ייד פון ארץ-ישראל. כ'האב דערלעבט און געהאט די זכיה צו
זען מיט מינע אייגענע אויגן דעם חורבן פון דער הויפט-שטאט פון די
מערדער פון מיין פאלק. האב איך חשק צו שיקן אט דעם גרוס דווקא
פון דאנען, עס זאל זיין דער פאסט-שטעמפל פון בערלין, פון צעשמע-
טערטן בערלין, צו ארץ-ישראל, וואס בוים זיך. בעט איך דיין עצה און
הילף.

— לידער. גענעראל אייזנהאווער האט ארויסגעגעבן א בפירושע פאר-
אָרדענונג, מען זאל די פאסט פאר קיין ציווילע בשום אופן נישט בא-
נוצן.

ער קוקט אויף מיר מיט טרויעריקע אויגן, דער אמעריקאנער לויט-
נאנט. ער פארשטייט מיר, ער פילט מיר מיט. אבער ס'איז געזעץ. כ'בין
אים חושד, אז ער איז א ייד, אט דער שווארצחנעוודיקער מיליטער-מאן
פון די פאראייניקטע שטאטן, און ער פארשטייט דעם ייד פון ארץ-ישראל.
אבער, ווער וועט עס וואגן עובר צו זיין די פאר־אָרדענונג פון א גענעראל
א באפרייער?

ניי איך א באזאָרגטער. עס רוקט זיך אן די שעה פון אונדזער אָפ-
פלי און דער בריוו בריט מיר. לויטער איך אויף א יידיש געזיכט. אלע
יוונים האָבן איין פנים. אפשר אט יענער מיט אזא סימפאטיש אויסזען?
— קאנסטו מיר העלפן אָפשיקן א בריוו קיין ארץ-ישראל. א בריוו
פון דער נאציסער חרובער הויפט-שטאט וועט מוטיקן און מונטערן מינע
יידישע ברידער אין ארץ-ישראל.

— ווילסט מיר אָנרעדן צו האנדלען קעגן געזעץ?
— חלילה. איך פרעג נאָר אן עצה. אדרכא, אפשר איז דא אן אנדער-
רער וועג?

— קאנסט שימן דורך דער יידישער קהלה אין בערלין.
— נישטאָ קיין צייט צו זוכן זי, ווייל מיין אַערפּלאַן פליט באַלד אָפּ. כ'פלי קיין וואַרשע, און מיר גלוקס זיך האָבן דעם שטעמפל פון בערלין נאָך דער נאַצישער מפלה.

— ביסט פון פוילן אָדער פון פּאַלעסטיין?
— כ'האָב לאַ גע יאָרן געלעבט אין פוילן, און פאַר איצט פון ארץ ישראל, כדי זיך אומצוקערן שפעטער צוריק אַהיים. פון וואַנען קומסטו?
— פון אַריוואַנאַ.

— איך קען אַריוואַנאַ. איך האָב אַנומלען באַזוכט דעם גרענצקע-ניאָן אָף אַריוואַנאַ. פון די ווונדערלעכסטע ערטער אין דער וועלט, פונקט ווי די ראָסיאַמאָנטענס אָף וועסט קענעדע.

— קומסטו פון פּאַלעסטיין? ווי זענען דאָרט די באַציאונגען צווישן יידן און אַראַבער?

— צווישן יידן און אַראַבער איז איינגטלעך איצט שטיל. האָסט גאַרנישט געלייענט וועגן צוזאַמענשטויסן צווישן די דאָזיקע פעלקער, הגם מען האָט שוין פון לאַנג איינגעלאָרן קאַרעספּאָנדענטן פון אויסלאַנד צו זיין עדות פאַר די בלוטיקע יידיש-אַראַבישע קאַמפּן. דערווייל איז דער ספּעקטאַקל אָפּגעלייגט געוואָרן, און ס'איז אַ געראַנגל צווישן בריטיש מיליטער און יידישע אַרבעטס-מענטשן.

— וועגן וואָס איז דער קאַמף? מיר ווילן נישט מפּקיר זיין אונד-זערע געראַטעוועטע רעשטלעך פון מאַידאַנעק און טרעבלינקע. מיר ווילן זיי געבן אַ פּלאַץ אין אונדזער היים. מיר האָבן גאַרנישט קעגן דעם בריי-טישן פּאַלק און אַוודאי נישט קעגן — בריטישע זעלנער, וואָס זענען יאָרן נאָכאַנאַנד געגאַנגען צוזאַמען מיט אונדזערע העכער דרייסיק טויזנט פריי-וויליקע קעגן דעם געמיינזאַמען שונא. מיר האָבן געמיינזאַם באַקעמפט דעם פיינט. מיר ווילן כאַטש עפעס געניסן פונעם נצחון. מיר קאנען זיך נישט פאַרלאָזן אויף פרעמדער שוץ. האָסטו געלייענט וועגן מגרים און וועגן מריפּאָלי? מיר ווילן זיך נישט לאָזן שעכטן. מיר ווילן נישט זיין הפּקר. מיר ווייסן צו שעצן דאָס מענטשלעכע לעבן. אונדזער געווער איז פון תּמיד ריין. מיר זענען געקומען אין אונדזער היים צו ב ו י ע ן און זענען גרייט אָט דאָס רעכט צו פ א ר ט י י ד י ק ן, קעגן אַלעמען.

אין געשפרעך האָט זיך אַריינגעמישט אַ פּריש צוגעקומענער אַמע-
ריקאַנער:

— קומסט פון תּל־אביב? מ'זאָגט, אז ס'איז אַ פֿעכטיקע שטאָט
פון דורכויס יידן. שפּאַנסט איבער די גאַסן און טרעפּסט בלויז יידן.

— אמת, אַלץ איז דאָרט געבויט דורך יידן. די גאַס, דער טראָג-
טואר, דער בנין, די עֶלעמטרי און די וואַסער־לייטונג. מאטעריעל און
גייסטיק. אַ סך אמעריקאַנער פון קאיראָ און אויך פון איטאַליע קומען
צו אונדז פאַרבליענען זייער אורלויב.

— מאַמע? זיי דערציילן זיך אז ווונדער וועגן די יידן און וועגן דעם
לאַנד חידושים און ווונדער אין מדבר. כ'וואלט אייזן געווען געמאכט ווען
תּל־אביב. אבער מען האָט אונדז פאַרווערט צו-פארן אהין. צוריקגערופן
די דעראַלירעישן. זענען די אַראַבער טאקע כאַמת קעגן דער יידישער
איינוואַנדערונג?

— איין זאכן זייערע פירער, די זעלבע זענען געווען קעגן יידישער
איינוואַנדערונג אויך מיט 25 יאָר צוריק, אויך מיט 25 יאָר צוריק. מיט
15 יאָר צוריק, ווען עס זענען געווען 50 טויזנט יידן אין לאַנד און ווען
ה'טויזנט 600 יידישע יידן. ה'איז די זעלבע טענה. נישטאָ בלומרשט קיין
פלאץ פאר נ י י ע איינוואַנדערער. מען די ביז איצט איינוואַנדערער
האָט מען שוין געבויט טיין טענה קיינעם פאַלט נישט איין צו פאַרשן,
מען זאל כאַרש אַ קליינעם טייל פון די, וואס זענען שוין אין לאַנד,
צווינגען אַר ו י ס פ א ר ז, מחמת ס'איז פאר זיי נישטאָ בלומרשט קיין
ארט. זאגן מיר: אלע יידן האבן די זעלבע רעכט איינצוואַנדערן און
לעבן אין אַרץ־ישׂראל, ווי די איטאַליע 600 טויזנט יידן. ה'איז נישט
איינעם הייזן פון די אַראַבער, פון וויימען עס איז, דאָס לעבן און די
לאַנעס פון די אַר א ב י ש ע מ א ס ן האָט זיך געבעסערט אַדאָנק דער
יידישער איינוואַנדערונג.

— יידן ווילן און זענען גרייט צו באַזייצן די ווילדע וויסטע געגנטן
— הויכע מיר אומער דער פּריש צוגעקומענער מיטשמועסער, און כ'זע,
אז זיינע אייזן ווערן אַלץ מער יידישער.

— ריכטיק. אייערע אַמעריקאַנער געלערנטע, ווי פּראָפּעסאָר לאָר

דערמיט, שטעל-פעסט. אז דאס לאנד סאן נאך, ביי נעהעריקער איר-
נאציע, אויפנעמען מיליאנען נייע זידלער. און דאס ווילן מיר.

— זענען דען די ענגלענדער אויף דער זייט פון די אראבער?

— היינט, ווייל זיי ווילן זיי אויסנוצן מעגן די יידן. מארגן סאן די

פאליטיק דיסטירן אן אנדער טאקטיק. דער פרינציפ איז שטענדיק דער
זעלבער: צעטייל און הערש.

— ווי זעסטו איצט אייראפע? וואס וועט דא זיין?

— געראנאל און קאמף.

— און ווער וועט האבן די נאענטסטע יארן די השפעה דא?

— דער ראטנפארבאנד. איך זע אין בערלין הויפטזעכלעך די רויטע

פאן.

— אמת, איך האב געזען דאס זעלבע אין ווין, — באשטעטיקט

דער אריזאנער, — בילדער פון זשוקאוו און סטאלין.

— פונסט ווי דא אין בערלין.

— אבער דאס מיינט דאך איינפלוס פון קאמוניזם. איז עס נישט?

— דאס וועט זיך ארויסווייזן מיט דער צייט. דערווייל בויט אט די

אירייע. זי דאס געמוטיקט אין מלחמה. זי מאנט אין מעג פון שלום, פילט

איר נישט ווי אייראפע איז אויפגערודערט און אויפגעטרייט? די מאסן

פאדערן זייערס. אין ענגלאנד, אין פראנסרייך, אין בעלגיע און אפילו אין

די לאערן און אין געוועזענעם אונטערערד.

כ'וע, אז מיינ אערפלאן איז שוין פארטיק צום אפפלי. עס רוישן

שוין די מאטארן.

— א שאך, וואס מיר קאנען נישט העלפן דיר בנוגע דעם בריוו.

אפשר האסטו מיט זיך א בילד פון תל-אביב? מיר וואלטן גערן געבראכט

אהלים א געדענקעניש פון אט דער שטאט נאך דיין גרוס. מיר וועלן זיך

נאך טרעפן אמאל.

באלד וועלן מיר זיך לאזן אין ווייטערן וועג. ווער ווייסט ווען איך

וועל ווידער זיין אין דייטשלאנד? ווער ווייסט, א וועלכע וועט דאן

זיין דייטשלאנד פאליטיש? אוועלכע וועלן דאן זיין די דייטשן מיט

זייער פסיכאלאגיע און אוואסערע וועט זיין די באציאונג צו זיי פון דער

וועלט, וואס האט באזיגט דעם נאציזם?

מיין בליק כאפט-אויף אן אויפשריפט איבערן טואלעמצימער: פ א ר
 ד י י ט ש ן ד ע ר א ר י י נ ג א נ ג פ א ר ב א ט ן. אזוי איז גוט.
 ס'הייסט, אין בערלין גופא, אין זייער הויפטשטאט, איז פארווערט פאר
 די דייטשע, „איבערמענטשן“ פונעם „הערן פאלק“ אריינצוגיין אין קלאָ-
 זעט, וועלכן אנדערע קולטורעלע מענטשן באנוצן, כדי אים נישט צו פאר-
 שמוצן און פאראומדרייניקן...

וועט כאטש אָט די סאניטארי-היגענישע פארדערענונג גילטן אויך אין
 ג ע ז ע ל ש א פ ט ל ע כ ן לעבן ביז די דורכן נאציזם פארפעסטעטע
 אומה וועט זיך ווי געהעריק דעזינפעקציאנירן?

... דער אַעראָפּלאַן האָט זיך אַ לאַזגעטאָן מיט אימפעט, גיכער פון
 בערלין. דער ווינט יאָגט פון הינטן. אין צוואנציק מינוט זענען מיר
 שוין ביי דער נייער גרענעץ פון פוילן, ביים טייך אָדער. די סאָוועטישע
 פּילאָטן פליען נידעריק, זעט מען די פּאָנאַראַמע ווי אויף דער האַנט.
 ס'יאָגט דער אַעראָפּלאַן און עס יאָגט דאָס האַרץ. אָט איז פּוילן. וועלכע
 שטעט קומען איצט? גיכער, געשווינדער. צי וועל איך אויסהאלטן דאָס
 מאָל? איין שעה מיט דריי פערטל זענען מיר געפלוין פון בערלין קיין
 וואַרשע. דער פּילאָט האָט געשלאָגן רעקאָרד. מיר זענען אין אַקענטשיע.
 דער ווינט רייסט ממש דעם קאָפּ. גרענעץ-באַאָמטע, וואָך. פּוילישע-און
 טאָוועטישע. העפלעך. פשוט. איך לאָז זיך פירן אין וואַרשע. אַ בלאָטע,
 נאָכן שניי און פּראָסט, וואָס האָט געלאָזן ערשט די טעג. בלאָטע און
 צעשטערונג. כ'עפן האַרץ און מוח. כ'עס זיך איין אין דעם חורבן, וואָס
 שפּאַנט מיר אַנטקעגן.

אָט באַלד וועל איך זען. צי וועל איך האָבן ו ו אָ ס צו זען, צי
 איז דאָ ו ו ע ט ע ן צו זען?

III

„שווער צו זיין א פאליאק“

איך קאן נאך ביז איצט צו זיך נישט קומען. כ'מיון, אז כ'וועל סיין-מאָל נישט קומען צו זיך. אין דעם איז אפשר א שטיקל טרייסט און „באָ-פרידקונג“. ס'איז אַן עוולע לַגבי זיך און אַ חטא, אויב מ'זאָל זיין בכוח צו פאַרנעסן דאָס, וואָס מ'זעט און, דער עיקר, וואָס מ'לעבט-איבער ביים באַזוכן וואַרשע.

איך בין אַהער געקומען צו פליען פון בערלין נעכטן ארום 2 בייטאָג. קיינער האָט נישט געוואוסט גענוי די צייט פון מיין אָנקום, האָב איך זיך איינער אליין אומגעקוקט. איך קאן נאך אַלץ נישט באַנעמען, אז איך בין טאַקע אין וואַרשע. אין וואַרשע — אַלס גאָט ? ! אין אַ האָר-מעל? נישטאָ קיין הייז, קיין יידישע ארבעטער היים אין וואַרשע. איך הויב אָן חושד צו זיין, אז ס'איז נישטאָ קיין יידישע היים דאָ. אין די הויפט-שטעט פון אייראָפּע, ווי לאַנדאָן, בריסל, פאַריז, טרעפּס-טו אויף שריט און טריט פונדאָן און אויפגעוואַכטן לוקסוס. בפרט איז עס ריכטיק בנוגע פרויען. אָפט שאַקירט די איבערטרייבונג, די אויפגעריסן-קייט און שרייערישקייט, פונקט ווי ס'וואַלט באַמת אין אַט די שטעט און מיט די-אַ מענטשן גאָרנישט פאַרגעקומען און זיי האָבן לַגמרי נישט גע-זען די גרוילן און שוידערס...

אין וואַרשע פעלט אינגאנצן דער מין פונדאָן זיך. ווי די מענטשן וואַלטן געשפּירט, אז אויף רואינעס נייט מען נישט. איז עסיק און אין

האָניק". די פרויען זענען איינגעהאלטן אין זייער קליידונג. נישט נאָר דערפאַר, וואָס עס פעלט, און אויב מען קרינט, איז פאַר גרויסע געלטער. ניין, עס איז אַן אינערלעכע באַשיידנקייט, ווי מ'וואָלט נישט וועלן מחלל זיין די חורבות...

דער גאַנצער פאָן פון וואַרשע איז אַצינד גרוי. אייגנטלעך איז עס דער פאָן אויך פון אַנדערע שטעט, פון גאַנץ פוילן. די מענטשן שטערן נישט דער פאַרבן-האַרמאָניע און זיי פאַסן זיך אַריין אין דער אַלגעמיינער לעבנס-שטאַפּט פון צעשטערונג און פאַרוויסטונג.

האַטעל „פּאָלאַניאַ" איז באַ היינטיקן טאָג דער איינציקער מאָדערנער גרויסאַרטיקער האַטעל, וואָס איז געבליבן גאַנץ אין וואַרשע און וואָס איז טאַקע איצט דער צענטער פאַר די אויסלענדישע געסט. די פּלאַמאַטן און קאַרעספּאָנדענטן, דעלעגאַטן און מיסיע-מענטשן. דאָ איז אויך דער פרעכטיק איינגעאַרדנטער רעסטאָראַן, וווּ מ'קרינט כלערליי מאכלים, ווי אין די אַלטע פאַרמלחמה-צייטן. מוזיק שפילט, קעלנער זענען אויסגעשטעלט און וואַרטן אויפן ווונק. געטראַנקען אַלערליי ביז צו שאַמפאַניער. באַקאַנטע ציען זיך דורך, ווי אין אַ קאַלידאָסקאָפּ. כאַטש בענטש גומל נאָכאַנאַנד און מאַך שעהיינו. עס שטייען אויף מענטשן פון קבר און גרויסן ריך, הגם די האָסט זיי שוין לאַנג מספיד געווען און אָפּ געריכט אבילות נאָך זיי. הערסט אַלערליי שפּראַכן: פויליש, רוסיש, ענגליש, פראַנצויזיש, חוץ יידיש, כאַטש ס'איז צו שווערן, אַז די גרעסטע צאָל געסט זענען אַחינו בני ישראל. זיי טראָגן אויך פּרישע, נייע נישט-יידישע געמען. זיי רעדן-אַרויס דעם גאַמען מיט אַ שמיכל פון טרויער און שעמעוודיקייט. מ'ניט-צו האַלב-שפּאַסיק, האַלב-ערנסט: „ז'דאַמו" אַזוי און אַזוי. ס'הייסט, דער יידישער גאַמען, בעתן יידישן גלגול, איז געווען אַזא אַזא. אַ נייער טיפּ אַרײַנער. איינער קען דעם צווייטן און ווייס זיין „אַמתן" גאַמען. אָבער קיינער וועט עס נישט געבן צו דער קענען און צו דערפילן. אַמאָל איז אין דעם געווען סכנת נפשות. היינט איז עס מער טראַדיציע, געווינהייט. און אפשר עפעס מער? באַוואָרעניש און פאַרסטראַכירונג לגבי מאָרגן? מ'איז דאָך, נאָך אַלעמען, נישט זיכער מיטן מאָרגן, צי וועט נישט אויסקומען ווידעראַמאָל זיך צו פאַר-

גרימירן. ס'איז אין דעם פארען ביי א געוויסן טייל, ספעציעל ביי פרויען, בראוורישקייט, מ'ווייל אנהאלטן דעם פריערן נוסח, ווייל היינט זעט ער אויס עטוואָס העלדיש... א פאָזע פון העלדישקייט, על כל פנים.

דער גאנצער גרים אָבער שייקט זיך אַראָפּ און ס'ווייזט זיך אַרויס פון הינטער אים א שרעקעוודיק יידיש געזיכט, יידישע אויגן, וואָס ס'איז שווער אין זיי צו קוקן רואים. אפשר ווייסן זיי, די באַזיצער פון די אויגן, אַליין נישט, וואָס עס דריקן־אויס זייערע בליקן. וואָס אן אמת, די מענטשן באַמיען זיך לגמרי נישט צו ענדערן דעם בליק און מאַכן אַנשטעל, קיים האָט זיך אַראָפּגעליטשט, צוליב וועלכער עס איז סיבה, דער גרים. אין אַזאָ רגע עפנט זיך אויף דער קוואַל, און ס'רעדט זיך. אָן אויפהער, נישט געשטאַמלט, קלאָרע דיבורים, פון וועלכע עס גייט־דורך אַ סקרוך איבערן לייב און עס ווערט קאָלט אויף דער נשמה.

איידער עס זענען צו מיר געקומען חברים און באקאנטע, האָט זיך צו מיר צום טישל צוגעזעצט איינער אַזאָ, אן אַריעריזרטער מאַראַן, און פאַרפירט מיט מיר אַ שמועס. באַשר בכּו, איך קען אים נישט, אָבער ער קען מיר. ס'הייסט אייגנטלעך קענען מיר זיך ביידע, דען מיר זענען צוזאַמען געפאָרן אויף אַ שיף קיין אַרץ־ישׂראל. נאַטירלעך קאן מען נישט געדענקען אַלע פאַסאַזשירן, מיט וועלכע מ'טרעפט זיך בשעת די נסיעות. יענע ריזע דאָרף איך זיך דערמאָנען: עס זענען געפאָרן אַ סך חלוצים, און מ'האָט געוואָלט הערן פון מיר וועגן אַרץ־ישׂראל, א יידישע די שיף קומט־צו צו די אַרץ־ישׂראלדיקע ברעגעס. ער איז טאָקע דעמאָלט געפאָרן אַלס חלוץ. ער איז גרייכעך פון גאָר פאַרמעגלעכע עלטערן, געהאלטן אינמיטן שטודיום. אָבער ער האָט זיך אַריינגענומען אן „אידעע פיקס" און איז אַוועק אַרבעטן. ער האָט געוואָלט פערזענלעך רעאָליזירן דעם אידעאַל. האָט ער געאַרבעט אין עמק־חפר און אין אַנדערע ערטער אַ גאָר יאָר. דעם קיבוץ פאַרלאָזט, אין שטאָט נישט געוואָלט בלייבן, — איז ער אַוועק צוריק און דאָ זיך איינגעאָרדנט. ביז ס'איז געקומען דער קריג.

נישטאָ זיך צו באַקלאָגן. ער האָט זיך געראַטעוועט. יא, געווען אין געטאָ און מיטגעהאַפּן. אָבער אַזוי ווי ער האָט געהאט אַרישע פאַפירן, איז ער געבליבן עטוואָס אָן דער זייט. ער קען נאָכיש, האָט ער מיטגע-

ארבעט שפעטער מיט די רוסן און זיך גאָר פיין איינגעאָרדנט. נאָר איצט, נאָך דער באַפֿרייאַונג, פֿילט ער, אז ס'איז נישט גוט.

מ'ווייס נישט, אז ער איז אַ ייד און מ'דערנײַט אים נישט חלילה די יאָר, און מ'שטעלט אים נישט אונטער קיין פֿיסל. אָבער ס'איז נישט אין אָרדענונג. ס'איז אים נישט צום האַרצן דער גאַנצער ענין. עס איז אים נ מ א ס. עס קערט די גאַל. האָרע. אַ סוף זאָל עס נעמען.

וויל ער בלויז וויסן, צי איז טאָקע פאָראַן אַ וועג קיין ארץ־ישׂראל? ער וואָלט מיט זיך מיטגעבראַכט אַ ביסל געלט און אַריין אין אַן אונ־טערנעמונג. ער האָט נישט מורא פאַר אַרבעט. ער וויל נאָר נישט לאָזן זיך אין וועג אַריין סתם. בלייבן שטעקן ערגעץ אין דייטשלאַנד. דאָס — נישט!

מ'האָט זיך אָנגעהויבן זאַמלען ביי מיר, און דער פֿריש־באַקאנטער האָט זיך אָפּגערוקט; נישט כדאי, מען זאָל אים דאָ זען אין אַט דער סביבה, הגם ער קען זיך מיט זיי אַלע און איז מיט די פֿירער אַנומלטן נעווען אַרבעט־ואַרבעט. איצט איז געוונטער, ער זאָל זיך האַלטן פון דער זייט.

דער ערשטער „ברוך־הבא" אין וואַרשע האָט מיך צעטומלט. דאָרף מען נאָך אַי צ ט, נאָך דער באַפֿרייאַונג, ביי אַ ז א רענירונג שפּע־קולירן און מאַכן קאָמבינאַציעס בנוגע דעם ייִדישן נאָמען און אָפּשטאַם? איז דער ענין ארץ־ישׂראל פאַרקראַכן אזוי ווייט, אַפילו צו די, וואָס האָבן זיך איינגעאָרדנט אַלס אַריער און זענען פעסט אין זייערע „אַרישע" פאָ־זיציעס?!

שפעטער האָב איך געהאט מערערע באַגעגענישן מיט די „אַריער". זיי האָבן מיך אויסגעזוכט און אויסגענוצט די פאַרשידנסטע אויסריידן, כדי צו כאַפּן אַ שמועס „אויג אויף אויג", קיינער זאָל חלילה נישט באַ־מערקן, אז זיי זענען אַריין צו מיר. און דער עיקר — קיינער זאָל נישט צווען זייער „שוואַכקייט" און נישט שטערן זיך „אויסצורעדן". אין משך פון יאָרן האָט זיך ביי זיי אָנגעקליבן נאָר אַ סך, וואָס דריקט אויפן געמיט און ווערגט אין האַלדן, זענען זיי, ווי יענער ייד ביי שלום עליכמן, געסר מען צו מיר, כדי „אַראָפּצורעדן זיך פון האַרצן" און געוואָלט, איר זאָל אויסהערן זיי אַל יי ן, און נישט זייער קראַנקהייט. עס איז אפשר

די אייגנארטיקסטע פאָרם פון דער יידישער נאציאָנאַלער טראַגעדיע ביים
 יחיד ביי היינטיקן טאָג. זי איז כלל וכלל נישט כאַראַקטעריסטיש פאַר
 פּוילן דרוקא. די זעלבע דערשיינונג מרעפט מען אויך אין בעלגיע און
 אין פראַנקרייך. דאָרטן איז זי נאָך ערשט אין עמבריאָן, בעת דאָ איז זי
 שוין צוגעקומען צום שפיץ פון דער אַנטוויקלונג. ס'איז שוין ווייטער
 שווער, כמעט אוממעגלעך צו ציען און שלעפּן די לאַסט.
 „שווער צו זיין אַ פּאָליאַק!“ ס'האָט מיך ממש אַ ברייגעטאָן דאָס
 ווערטל. אין ערשטן מאָמענט האָב איך פשוט נישט תופס געווען זיין מיינ.
 צענדליקער יאָרן האָבן מיר אָנגעקוואַלן פון שלום עליכמס טרעפּלעכן אויס-
 דרוס „שווער צו זיין אַ ייד“. מיר האָבן געמיינט, אז דאָס איז דער סוף
 פסוק און אז אין דער יידישקייט שטעקט די שווערקייט, נישט
 צום דערטראַגן. אָט האָט אַ גוי געפרווט זיך פאַרשטעלן פאַר
 אַ ייד און האָט אַרו פּגעוואַנגערט אויף זיינע ברייטע גויאישע פליי-
 צעס די לאַסט בלוז פון דער אויסערלעכער יידישקייט, און ער בייגט
 זיך אין דרייען אונטער דער משא, וואָס דער אויסגעדויערטער יידישער
 נוף שלעפט אויף זיינע שמאָלע אַקסלען טייזנטער יאָרן. האָט ביי אונדז
 עקלעקט גענוג הומאָר „אדריינצוגיין אין דער לאַגע“ פון דעם קריסטלעכן
 גטודענט און מיר האָבן גוטמוטיק געלאַכט „לאַזאָפּ, ברודערל, נעם זיך
 ישת אונטער קיין טרחה, וואָס ס'איז נישט פאַר אייערע גויאישע כוחות“.
 איצט הער איך זיך צו די רייד פון דעם ייד, וואָס האָט זיך יאָרנ-
 לאַנג פאַרשטעלט פאַר אַ פּאָליאַק און עס אַנטפלעקט
 זיך פאַר מיר יידישע טראַגישקייט פון אַ נייעם מין: די טראַגעדיע
 פון אַרישער יידישקייט. מיין באַזוכער איז אַ מאַן אין די
 ברייטעלע יאָרן, פון אַן עכט־אַרישן אויסזען. ער אַנטשולדיקט זיך, הלמאי
 ער באַאומרואיקט מיך אין אַזאַ פריער שעה, כאַטש ער האָט זיך מיט מיר
 נישט באַשטעלט. די שעה איז פאַר אים גריילעך די באַקוועמסטע, כדי
 אויסצומיידן אומגעוונטשענע באַגעגענישן. מען ווייס נישט, אז ער איז
 אַ ייד, הגם ער אַרבעט שוין לאַנגע יאָרן אויף זיין הויכן פּאָסטן. פון פאַרן
 קריג נאָך איז ער געווען אַן אייגענער אין דער משפּחה אַריעד. ער האָט
 זיך אין זייער געזעלשאַפט געפילט נאָנץ היימיש, פלעגט לייכט אַראָפּ-
 שלוינגען די געוויינלעכע פאַרציע „יידישע וויצן“, פון וועלכע ער האָט זיך

לנמרי נישט געפילט געטראָפן. אָבער לעצטנס ווערט עס אַלץ שווערער
און פיינלעכער, נישט אויסצוהאַלטן. עס שטיקט אים ממשי די לופט.
נישטאָ מיט וואָס צו אָטעמען. פאַר אים זשענירט מען זיך נישט: ער
איז דאָך אַ פּאָליאָמי. הערט ער אַזעלכע רייד און אַזעלכע מיי-
נונגען וועגן יידן און גראַד פון אַזעלכע מענטשן, וואָס האָבן בשום אופן
נישט גע-אַרט אַזוי טראַכטן, ווי זיי רעדן.

די דאָזיקע סיטואַציע איז מחייב צו עפעס. ווי קאָן מען דאָס אַלץ
אויסהערן און נישט פלאַצן. ניין, ס'איז אַבער זיינע כוחות. שווער
צו זיין אַ פּאָליאָמי!

ווייזט זיך אַרויס, אַז נישט דער ערך מער שווער איז פאַרן ייד צו
שלעפּן, די פּאָליאָמיסטישע אַ סך האָבן עס געמוזט. אָן דעם האָט
מען זיך נישט געקאָנט ראַטעווען. דאָס אַליין פאַר זיך איז נאָך אַיך נישט
געווען קיין תּרופּה קעגן נאַציסן מלאַך-המות. אין די הונדערטער טויזנט-
טער זענען אומגעקומען פּאָליאָמיס, כשרע אַריער, מחמת זייער
פּויגישקייט. געווען אָבער מאַמענטן, באַשטימטע אומשטענדן, וווּ דער גע-
יעג איז געווען אויסשליסלעך און אויסדריקלעך קעגן יידן. אין אַזא
פאַל האָט געראַטעוועט די אַרישקייט. אַרישקייט אין שפּראַך, אין אויס-
זען, אין גאַנג און קודמ־כל אינעם גאַנצן. אַרישע דאָקומענטן, אַרי-
שע פּאַפּירן, זיי זענען שטאַרק צונאָך געקומען כלפי דייטשן. אָבער
נישט כּפי פּאָליאָמי. יענע איז געווען שווערער אָפּצונאָרן. זיי איז לייכטער
געווען צו דערקענען די פּאָליאָמיסטישע אַ סך און זי אַרדאָרויסן.
דעמאָסטירן די פאַרגרימטע יידן. פונדעסטוועגן האָבן זיך טויזנטער יידן
געראַטעוועט אַלס אַריער. בפרט קינדער. האָט מען זיך צו דעם צושטאַנד
צוגעוויינט און געהאַפּט, מען זאָל זיך אין דער נייער פעל עלטערן.

האָט זיך אָבער לעצטנס געשאַפן אַזא פּסיכישע, גייסטיקע אַט-
מאָספער, אַז ס'האָט זיך פון ערגעצווו אַרויסגערוקט אַט יענע באַשע-
פעניש, וואָס מ'האָט זי געהאַט פאַרגעסן און באַוווּסטזיניק געווייכט
פון איר, און דאָס געווייכטן האָט אָנגעהויבן פלאַגן: סטייטש און

סטייטש, פארוואס לעבסטו זיך רואיק אונטער דער כלומרשט פ ו י ל י
ש ע ר פעל, בעת אויף דינע אייגענע ציטערט כסדר י י ד י ש ע פעל.
וואלנג רעכנסטו נאך צו באנוצן זיך מיט דער אנטליענער פוילישקייט?
ווארטסטו טאקע, אז עמיצער ואל זי פון דיר ארונטערייסן בייוויליק?
צי איז נישט לייטישער, ניין, בפירוש מער י י ד י ש ע ר, אז דו ואלסט
נישט ווארטן און א ל י י ז באווייזן דיין אמתן פרצוף-פנים, דיין יידי-
שע צורה?!

ס'איז א נייער געפיל פון נ א צ י א נ א ל ע ר ח ר פ ה און
ח ר ט ה. כ'האב זיך אויף אים אָנגעשטויסן אומצאליקע מאל אין פאר-
שידענע קרייזן. נאטירלעך האָט עס א שייכות, דער עיקר צו דער א י נ-
ט ע ל י ג ע נ צ. גראד צו יענעם טייל יידישע אינטעליגענטן, וואָס האָט
קיינמאל נישט באדינט די יידישע מאַסן און איז געווען פון תמידאָן פרעמד
און ווייט צו דער יידישער גאָס, צו אירע גויטן און באדערפענישן. די
דאָזיקע אינטעליגענטן איז געווען זיכער, אז זי וועט אויסלעבן אירע יאָרן
אין איר פוילישער סביבה. ס'האָט געמיינט נישט נאָר ש פ ר א ד, נאָר
אויך סאָציאלע ס ב י ב ה. זי האָט זיך איינגעלעבט מיט יענע פוילישע
מ ע נ ט ש ז און זי האָט זיך נישט געקענט אויסמאלן, ווי אזוי וועט זי
קאנען לעבן אונטער איין דאָך מיט די יידן פון קאזשימיעזש, פון באָלוט,
פון סמאָטשע.

עס האָט לאַנג געדויערט, אָבער די געמאָוירקלעכקייט האָט גורם
געווען צו אַן איבערקערעניש אין דער פסיכיק פון די יידישע אַריער. ס'איז
געקומען דער א י ב ע ר ב ר ו ד. צוערשט האָט זיי דאָס געמאָ נישט
געארט. דאָס ג ע ט אַ איז געווען אויסגערעכנט אויף אנדערע, אויף
א מ ת ע יידן. די יידישע „אַריער" האָבן זיך צוגעקוקט פון ווייטן, ווי
נישט זיי מיינט מען. זיי האָבן אפילו פארמאָגט צוויילן מוט צו ק ר י-
ט י ק י ר ז ווי זייטיקע צוקוקער, די גענאטיווע דערשיינונגען אין גע-
טאָ, וואָס זענען כלל נישט געווען אזוי ווינציק. זיי האָבן מיט שוים אויף
די ליפן גערעדט וועגן דער „אומאנשטענדיקער אויפפירונג" פון די געמאָ-
יידן, באשר זיי זענען אומבארמהארציק און האָבן נישט קיין רחמנות אויף
אייגענע אַרעמע ברידער און לאָזן זיי אויסגיין פון הונגער, בעת אַליין

הוליען זיי, זויפן און פרעסן און הולטאיעווען אין ביר-שענקן און קאוויאר-
ניעם, ווו מען באקומט 4, מאָל אַ טאָג פרישע טשאַסטקעס..."

ביז ס'האָט זיך אויף זייער קאָפּ אַראָפּגעלאָזט דער "ידישער מזל".
מ'האָט זיי אָנגעהויבן "דערקענען". ערגער ווי דאָס — זיי אליין האָבן
אָנגעהויבן דערקענען זיך און דערשפירט, אז מ'איז אויסן
טאָקע זיי גופא. זיי געלינגט אַרויסצורייען זיך פונעם יידישן גורל, נאָר
אזוי לאַנג ווי מען ווייס נישט, ווער זיי זענען. איז מילא, אַנדערע
ווייסן נאָך נישט דערווייל. אָבער זיי אליין ווייסן דאָך יאָ דעם אמת.
זיי זענען דאָך פון דערזעלבער אָפּשטאַמונג, פון זעלבן יחוס, פון זעלבן
פלייש און בלוט...

די נאַציס האָבן אונטערגעצונדן דעם געטאָ נאָך דעם ווונדערלעכן
אויפֿשטאַנד, וואָס האָט איבערראַשט אויך די יידישע, "אַריער". אומפאַר-
שטענדלעך פאַר זיי, האָט זיך ביי זיי דערוועקט אַ געפיל פון באַפֿריד-
קונג און זיי האָבן זיך אין האַרצן איבערגענומען מיט דער נייער, אויפֿ-
פירונג פון די געטאָ-יידן. די פייער-צונגען האָבן זיך געוויקלט איבערן גע-
טאָ און אין די פלאַמען זענען אויסגעגאַנגען מאַרטירער און העלדן. און די
הערצער פון די "אַריער" מחוצן געטאָ האָבן שטיל געקלאָנגט און באַוויינט
דעם פייער און די פאַרבֿרענטע. דאָס געוויסן האָט זיי גענומען פלאָגן.

אין דער זעלבער צייט האָבן אמתע אַריער מסביר געווען, וואָס מיינען
די וואָלקנס רויך, וועלכע הייבן זיך איבערן געטאָ: "זשידקי שיען סמא-
זשאָן" — דאָס פרעגלען זיך יידעלעך!

און ס'איז געקומען דער איבערברוך. פון די געהיימסטע טיפענישן
איז אויפֿגעשטיגן די דורותדיקע ירושה פון עלטער-זיידעס און דאָס בלוט
האָט אויפֿגעקאָכט אין די נעכטן פרעמדע און פאַרפרעמדטע: דאָס מיינט
מען און דו, בפירוש און דו — ווי קאָן מען נאָך שלעפֿן די
לאַסט פון פּוילישקייט?!

זעסטו און הערסט, ווי פון די נשמה-אָפּגורנטן און פאַרבאָרגענע
ווינקעלעך פון געמיט רייסט זיך און שפאַרט זיך אַ געלייטערטער און באַ-
רואיסקער זיפּץ פון דערלייכטערונג ביים אַריעריזירטן ייד:
שווער צו זיין אַ פּאָליצאָ!

IV

בארג חורבן

... מיר פארן צום געטא!

עפעס האט זיך אָפגעריסן אין הארצן. אַטאָם, נאָך אַ רגע, און כ'וועל דערוען דאָס נייע געטאָ פון 20סטן יאָרהונדערט, אין הארץ פון אייראָ-פע — דאָס געטאָ וואָרשע, דורך וועלכן עס האָט געפירט דער דער-גער-וועג מיליאָנען יידן — אַלמס און יונגע, מענער און פרויען, פרומע און היינטוועלטליכע — צו די טויט-לאַגערן און נאָרד-קאָמערן פון אַשוויענ-טשים, מאַידאנעק און טרעבלינקע; דאָס געטאָ, צו וועלכן עס האָבן זיך געצויגן מיט ציטער און שרעק די געדאַנקען און געפילן פון דער גאַנצער יידישער וועלט, אָבער באַזונדער פון ארץ-ישראל, וואָס האָט געהאַט אין יידישן פוילן איר מאָראַלישן אָנשפאַר און אומאויסשעפּלעכן חלוצים-קוואַל. וועל איך טאָסע שפּאַנען איבער די ערטער, וווּ ס'זענען אַנומלעטן, ערשט פארן קריג, געווען פעסטונגען פון יידישע פּאָליטישע פאַרטייען און געזעלשאַפּטלעכע שמרעמונגען, וווּ ס'האָט זיך געפורעמט דער רעוואָלוציאָנערער אַרבעטער-געדאַנק און ס'האָט זיך געשטאַלט דער קאַמפּס-ווילן פון יידישן אַרבעטער-קלאַס אין זיינע רייפּקייט-יאָרן? וועל איך נאָך אויפ-כאַפּן אַן אָפהילך פון דעם יידישן וואָרט, וואָס האָט זיך געטראָגן דורך יידי-שע שולן און קולטור-איניציאטונגען פאַר יידישע קינדער און יונגט? וועל איך אַריסגעפינען אַ שפור פון די אַנשטאַלטן און הייזער, וווּ עס האָט זיך געליימערט די יידישע מחשבה און ס'האָט זיך געשטאַלמעט דער יידישער קינסטלערישער נוסח? וועל איך ענדלעך זוכה זיין צו טרעטן איבער די

נאסן, ווו ס'האט זיך וואָנלאַנג געפירט דער אומגלייכער גערשאַנל פון די געמאָאויפֿשטענדלעך קעגן דער טעוומאַנישער אַרמיי און די רעשמלעך „גלות־יידעלעך“ האָבן געמאַכט פאַרבליפֿן די ביז ציין און נעגל באַוואָפֿנטע הונען־וועלט דורך זייער אומגעאַנטער גבורה און ווונדערלעכן הערזאָיזם, וועלכער האָט אונדז דערמאָנט די פאַרקלונגענע עפּאָכע פון די העלדישע קאַמפֿן פון יידישן פּאָלס פאַר זיין זעלבסטשטענדיקייט אין ארץ ישראל! וועל איך נאָך אַליין מיט אייגענע אויגן זען דאָס געמאָ וואַרשע, ווו ס'איז געהתמעט געוואָרן דער גורל פון יידישן פּוילן און דורך דעם אפשר אויך דער גורל פון גאַנצן יידישן גלות?

... מיר פאָרן אין געטאָ וואַרשע!

כ'ווייס נישט, ווי איך זאָל אים זיך אויסמאַלן און פאַרשטעלן, און ווי וועט ער מיך מקבל פנים זיין — מיך, וואָס איז אַוועק פון פּוילן און קומט פון ארץ־ישראל?

בין איך אינגאַנצן אויג און אויער. ס'האַרץ האָט זיך פאַרטאַיעט און איז פול דערוואַרטונג.

ציען זיך חרובע נאָסן: מאַרשאַלאַקאָוסקאַ, קרולעווסקאַ, פּילסורסקיי־פּלאַץ, טעאַטער־פּלאַץ; פּשעיאָד... אַן אויסשטעלונג פון צעשטערונג און פאַרוויסטונג. קיין טראַטואַרן נישט געבליבן; בלוז אַ מיטן־גאַס. בלייב־דער האָס קוקט פון די חורבות, עקשנות פון פאַרטיידיקער און גבורה פון באַשיצער. אַ דענקמאַל פאַר דורות וועט בלייבן דער שטאַט־דאַט, ווו ס'איז צו דערקענען די פאַרביטערונג און אויסדויער, מיט וועלכע די זין פון וואַרשע האָבן געקעמפט פאַר יעדער טרעפֿ און ציגל. אַפּילו אַז ס'זאָלן אָט אַזוי ווי איצט בלייבן אויף ווייטער, וועלן די רואינעס פון וואַרשע דערציילן וועגן גרויסע טעג און טאָטן, ווי ס'דערציילן וועגן דעם די רואינעס אין אַלע אַנדערע חרובע שטעט אין דער וועלט. די סימנים — אָפּגעהאַקטע, אָפּגעריבענע — רעדן און שילדערן מיט דער פאַרשטענדלעכער שפּראַך פון איבערבלייבער.

ביז מיר זענען צוגעקומען צו זאַמענהאַף.

אַ בליס אויף רעכטס, און ס'איז אין מיר אַלץ אָפּגעשטאַרבן אינע־ווייניק.

סאַראַ פּלוצימדיקער גוואַלדיקער קאָנטראַסט, דערשיטערט צו ווערן!

דאָ הערט אויף די „גאָרמאַלע“, „בלנדע“ צעשטערונג און עס הייבט זיך אָן עפעס אַזוינס, וואָס דו האָסט נאָך דערווייל פאַר דעם נישט קיין גאָר מען, אָבער דו פילסט שוין מיט אַלע דייע חושים, אַז דאָס איז עס, דאָס פאַמאַלע, וואָס האָט צו טאָן מיט אונדז און נאָר מיט אונדז... ווי ווייט דאָס אויג גרייכט, זעסטו אָנגעהויפט און אָנגעוואַלגערט חורבן. שטיינער און ציגל, מיסט און שברי כלים, שמאַטעס, כלערליי פאַרדאָסטעטע און צעקאַרדאָשטע חפצים פון שטובן און קראָמען, אַלסערס און אַלמערס. שפּאַנסט און קריכסט אויף אַלע פיר און פלאַנטערסט זיך אין כל המינים אַלמוואַרג פון בלעך און אייזן; ווערסט געשטרויכלט אין פלעשער, וויגן און וועגעלעך, מאַטראַצן און קישנס, פודעלעך, קעסטעלעך, קוישן און געשיר, צונויפגעמישט און צעבראַקט — סיסטעמאַטיש, פלאַנמעסיג, גרינטלעך.

דאָס — אַלץ ? !

ווי איז פאָווע און ווי איז דזיעלנע און ווי איז נאָוואַליפּסי און ווי איז קאַרמעליצקע?

געפלעפטע, געטראָפענע, שטייען מיר אָן לשוֹן. אינעווייניק שטיקט און דריקט, און עס פרעסט אַ משונה מאָדנע אומבאַקאַנטע עמפינדונג. נישטאָ פאַר דעם קיין וואָרט און קיין אויסדרוק. ס'איז עפעס נייעס, וואָס קומט פאַר אין דער טיפעניש פונעם וועזן. טרערן פליסן איבער די באַקן — זאָלן זיי! אַלץ אין מיר וויינט: אויגן, האַרץ, מוח.

דאָס — אַלץ ?

קיין הויף, קיין הויז, קיין בנין; קיין וואַנט, קיין פאַרקאָן, קיין טויער, קיין טיר, קיין פענצטער, קיין ביימל, קיין גרעזל, קיין שפּור, קיין זכר, קיין סימן, אַז דאָ — אַט-דאָ איבערן גאַנצן ריווקן שטח, וואָס האָט נישט קיין גבול און קיין ברעג — האָט געשטראָמט און פולסירט הייס-צאָפּלדיק יידיש לעבן.

אי, שלום עליכם, מיין טייערער שלום עליכם, ווי האָסטו ליב גע- האָט צו שפּאַסן: „איך זע, אַז מ'זעט אייך נישט“.

ס'האָט זיך אויפגעריסן פאַר מיר אַ תהום, און כ'האָב שאַרף, שניידיק, מיטן גאַנצן וועזן דערזען, אַז עס איז נישטאָ וואָס צו זען. אָפט איז שווער צו זען, וואָס עס איז דאָ צו זען.

טראגיש ביז נישט צום איבערטראגן און אויסהאלטן איז צו זען, אז ס'איז נישטאָ וואָס צו זען.

דאָס קאן מען זיך אליין נישט נעבן צו פארשטיין און „אויפקלערן“. ס'איז אזא עמפינדונג, ווען אין דער שטאָקספּינצטערניש דערזעסטו אזוי קלאָר און העל: אויס, נישטאָ!

זענען מיטאמאָל אַרויסגעשוומען און אָנגעהויבן דעפילירן נאָסן מיט ברויזנדיקן לעבן און צעשטורעמטער יידישער ענערגיע: נאָלעווקעס און קארמעליצקע; האַנדל־וואַנדל, שאַפנדיקע אַרבעט און רעוואָלוציאָנערע התלהבות. סינדערשע הילכיקע שטימעלעך טרילערן יידישע לידער. צע-כוואַלעטע רויטע פענער וויגן זיך איבער פיל־טויזנט־קעפיסע דעמאָנסטראַנטן, וואָס ווערן באַגלייט דורך ליבע־צורופן פון יידישער אַרעמקייט און רוגז־בורטשען פון פחדנותדיקע קליינכירגער. אַ געפלעכט פון לויטערן יידישן בטחון און פלאַמיקן סאָציאַליסטישן גלויבן, פון טיה־רעליגיעזן קידוש השם און רעוואָלוציאָנערער געלייטערטער מסירת נפש. אַלע זענען זיי דאָ אומגעקומען, און מער נישטאָ.

העכער דריי מיליאָן פּוילישע יידן זענען אומגעבראַכט געוואָרן. זייערע תליות און ברען־אויונס זענען צעשפּרייט איבערן גאַנצן לאַנד, זייערע קברים זענען נאָך ווייט נישט אַלע אויסגעפונען געוואָרן. אָבער שטייענדיק ביים תהום פון געטאָ וואַרשע, האָב איך געהאַט די עמפינדונג, ווי אַהער זענען אַלע אונדזערע מתים זיך צונויפגעקומען, מעיד צו זיין און מעלדן יעדן איינעם פון די איבערגעבליבענע יידן, אז זיי זענען טאָקע נישטאָ, אז זיי זענען איצט נישט מער ווי „מיליאָנען טויטע יידן" און מיר מוזן זיי אין אונדזער האַרצן אַרייננעמען אויף תמיד, אויף אייביק.

אַ געפלעפטער בין איך געשטאַנען און געקוקט טיף, און נאָך טי-פער אינעווייניק, אין די געדיכטעניש פון די ציגל און שטיינער, און פון די געדערים פונעם אָפּגרוגט האָט זיך לאַנגזאַם, דראַפּענדיק און וואַרנענדיק, געהויבן און געשטיגן העכער און העכער אַ באַרג: באַרג חורבן. אין דעם מאָמענט איז מיר קלאָר געוואָרן, וואָס אזוינס עס האָט אונדז געטראָפּן, און כ'האָב באַנומען, אז אַט־דאָס איז ער, דער יידישער נאַציאָנאַלער בראָך, וואָס ענדערט אין תוך דעם גאַנצן און אינהאַלט פון אונדזער ווייטערדיקן קיום.

ס' איז דער בראך פון גלות!

כ'האב בשעת מעשה גוט געוואלט, אז ס'זענען נאך פונדעסטוועגן פאראן שטעט און שטעטלעך אין פוילן, ווו ס'האבן זיך אויפגעהיט יידישע הייזער, הייה און בנינים. כ'האב געהערט, נאך איידער איך בין דארט געווען, אז דא טאקע דערנעבן, א האלבע שעה רייווע פון דאנען, אויף דער צווייטער זייט ווייסל, אין פראגע, זענען פאראן לעבעדיקע א פאר טויזנט יידן. און דאך האב איך אין יענעם מאמענט אויפן סאמע דייטלעכסטן אופן דערשפירט און עמפונדן, אז דא זע איך דעם סוף פון א נאך לאנגער תקופה אין דער יידישער געשיכטע:

ס'האט זיך פארענדיקט דער קאפיטל פוילן פארן יידישן פאלק. נישט פון ספרים און נישט על פי שכל און פארשונגען בין איך דערגאנגען וועגן דעם ארט פון פוילן אין יידישן לעבן און דער דאל פון פוילישן יידנטום אין אונדזער יידישער גלות־געשיכטע. דורך טויזנטער אומגעזעענע פערדים און קאנאלן האט צו מיר גערעדט אין משך פון א פאר צענדליק יאר די מיליאניקע מאסנהאפטקייט פון יידן אין פוילן און איך האב זיך מיט איר פארפלאכטן און פארוועבט, ווי אז אייגענער, א היימישער. געפיכערט אירע אויפשטייגן און אראפזינקען, געשפירט אויף זיך איר הייסן ליידנשאפטלעכן אטעם און געווארן דערהויבן אין איר פארטאם. איר אומאויפהערלעכע טאגטעגלעכקייט און די בענקשאפט צו די העכסטע אנטפלעקונגען פון אמת און שיינקייט אין אלגעמיינעם און יידישן לעבן. איר קאמף און א מאס און אן גרענעץ פאר די פולע רעכט דא אויפן ארט און איר בלוט און הארץ־צושטייער פארן אויפגעריכטן נאך־מאליזירטן לעבן אינעם אלט־נייעם פאטערלאנד. קריכערישער שפלידקער „מהיפית" און עכטער שטאלץ פון דורותדיקער קולטור אריסטאקראטיע. בטלנותדיקער יאגן־זיך נאך נישט־געדאכטע גליקן און מיוזאמער רודערן צום ווייטן, אבער זיכערן ציל. פארהלומטע ראמאנטיק פון פאסיוון פארטאליזם און רעוואלוציאנערער אויפמארש פון אסטיווע מאסן. כ'האב עס געלעבט אין שטוב און אין גאס, אין קלוב און אין ווארשטאט, אין פאראייין און אונטערן פרייען הימל.

אין דעם אלעם איז פוילן נישט צופעליק געווען דער סימבאל פון יידישן גלות, ווי ער ראנגלט זיך, וועגעטירט און גייט־אויף, פאלט

און שטיינט-אויף, ווערט באשפּיגן און געשענדט און דערשיינט אין דער פולער פראכט פון סאַציאַלן און נאַציאָנאַלן הערפּאָזיט. די מיליאָן ניסע מאַסנהאַפטיקייט פון פּוילישן ישוב איז געווען די נאַטירלעכע באַזע און ראַם, ווו עס זאָלן זיך אַנטפּלעקן און אויפּקומען די אַלע אייגנטימ-לעכקייטן און אייגנאַרטיקייטן פון דער יידישער שאַפּונגס-קראַפּט. די סטימולירנדיקע איניציאַטיוו און אימפּעטפולע אַנטוויקלונג פון דער יידי-שער אַקטיוויטעט אויף אַלע געביטן, אין אַלע צווייגן און אַפּשניטן פון טעמיקייט און האַנדלונג: ווירטשאַפּטלעכער, קולטורעלער, קינסטלערישער און פּאָליטישער. פון דאַנען האָט זיך די דורך דורות אָנגעוואַמלטע און אומ-אויפהערלעך-יוירנדיקע נאַציאָנאַל-יידישע ענערגיע פונדאנדערנעפּלייצט איבער אַלע תּפוצות און אומעטום אַרויסגעבראַכט די רעאליזירטע דינאַ-מיק פון אַ פּילמיליאָניסן יידישן קאָלעקטיוו — די ג ל ו ת - די נ א - מ י ק.

רעליגיעזע גאונים און גיגאַנטן פון מאָדערנער וועלטלעכער קולטור האָבן געווירסט און משפיע געווען דעם יידישן ישוב. אָבער זיי גופא, די אויסנאַם-פּערזענלעכקייטן, האָבן זייער יניקה געצויגן פון אַ שפרודליקער דינאַמישער יידישער מאַסנהאַפטיקייט, געווען-איר אויסדרוק און אויפ-פלאַסער. אויסשטראַלונג פונעם קאָלעקטיוו שאַפּונגס-כוח, זיינע שפייזער און דערנערער.

פּלוצים האָט דער נאַצי-תּלין מיט גורלדיקער גרויזאַמקייט אָפּגעהאַקט דעם פּראָצעס פון ווערן, און — א ו י ס, א ס ו ה !

ס'זענען פאַראַן און ס'וועלן נאָך ווייטער זיין יידן דאָ און דאָרט אין פּוילן צענדליקער און צענדליקער, צי גאָר אפילו אַ פּאָר הונדערט טויזנט. עס איז אָבער נישטאָ מער און ס'וועט נישט זיין קיין פּו ו י ש יי ד נ ט ו ם, קיין קאָנצענטרירטער קאָלעקטיווער אָרגאַניזם, וואָס מיט זיין עצם עקזיסטירן און זיין איז ער אַ קוואַל, אַן אומאויסשעפּלעכער, פון נייע, כסדר זיך איבערחורנדיקע פאַסטן און דערשיינונגען פון נאַציאָנאַלן כאַראַקטער.

ס'האָט פאַסירט נישט איינמאַל אין דער יידישער געשיכטע, אַז עס זאָלן זיך אַריבערטראָגן די צענטרען פון איין געאָגראַפיש-פּאָליטישן פונקט אין אַ צווייטן. זענען דאָך פאַר די לעצטע עטלעכע הונדערטער יאָר אויפ-



אויף די חורבות פון ווארשעווער געטא.



ביים איינגאנג פון א בונקער.

(דעצעמבער, 1945)

געקומען נייע גרויסע יידישע מאסן-צענטערן אין אייראָפּע און אין די
ביידע אמעריקעס. אפילו אזא באַדייטנדיקער צענטער ווי אין צפון-אַמע-
ריקע איז אויפגעקומען אדאָנס דעם, וואָס אהין האָבן אריבערגעוואַנדערט
פיליאָנען יידישע עמיגראַנטן פון פריערדיקע היימען.

אַט די געשיכטע וועט זיך איצט נישט איבערחזן.

דאָס פּוילישע יידנטום האָט אַצינד אריבערגעוואַנדערט קיין אַשוויענ-
טשים, מאַדאָנעק, טרעבלינקע און „ליסווירט" געוואָרן. דאָרט איז נישט
געשאַפן געוואָרן קיין נייער יידישער צענטער, נאָר ס'איז אויפגעקומען
דער ריזיקער בית-העברות פון פּוילישן יידנטום. נישט נאָר פון פּוילישן.
מען האָט קיין פּוילן „דעפּאָרטירט" עטלעכע מיליאָן יידן פון אייראָפּע
און זיי דאָ, צוזאַמען מיט די אַרטיקע, ל י ק ו ו י ד י ר ט. האָבן זיך
געראַטעוועט הונדערטער, טויזנטער, עטלעכע צענדליק טויזנט. ס'זענען
אַבער בלויז אַפּענסמאַליעטע האַלאַנדישע, אַפּגעשריגענע רעשטלעך. דער
קערן, דער יאָדערדיקער יידישער ישוב אין גלות אייראָפּע איז נישט אַ.
ער איז אומגעקומען און דעריבער וועט קיין נאַציאָנאַלע תקומה נישט האָבן
דאָס, וואָס ס'איז געבליבן בירושה נאָך אים.

נישטאָ ווער עס זאָל איבערנעמען די ירושה, ווער עס זאָל ווייטער
שפינען דאָ אויפן אָרט די גאָלדענע קייט! אז ס'פעלט דער עיקר, דער
יסוד: די יידישע מאַסנהאַפטיקייט, די קאָלעקטיווע דינאַמישע ווירקלעכ-
קייט.

כ'בין געשטאַנען פארן באַרג חורבן און געוואוסט, אז דאָס
איז דער גור דין. אין דעם דאָזיקן מאָמענט איז מיר סלאָך געוואָרן, אז
כ'האָב געזען אַלץ. ס'איז נישט קיין נפּסה מינה, צי וועל איך באַזוכן נאָך
אַ סך שטעט, צי וועל איך זיין אין קליינע שטעטלעך און אין די אַמאָל
וויכטיקע צענטערן. עס וועט נישט ענדערן דעם עיקר, וועלכן כ'האָב תּוֹפּס
געווען אַט דאָ, אין וואַרשע, וווּ ס'איז אַנומלטן געווען דאָס יידישע גע-
טאָ: נישט אַ!

וואַרשע גופא איז צעשטערט געוואָרן און איז צעניזוקט ווי קיין שום
שטאָט אין אייראָפּע. אַ סברה, אז אויב מען וועט אפילו אויפבויען צוריק
וואַרשע, וועט מען די שטאָט געאָגראַפיש איבעררוקן ווייטער. נישט אויפן
זעלבן פּלאַץ. אָבער וואַרשע וועט צוריק זיין וואַרשע, די הויפט-שטאָט פון

פויילן. עס זענען געבליבן פאליאסן. עס איז דא פויילן. זי קומט אייגנט
לעך ערשט אצינד אויף, ווייל עס האבן זיך אוועקגעשטעלט ביים רודער
פון נייעם אויפגייענדיקן לעבן די אמתע שעפערישע פאליס-כוחות, די
פויילישע ארבעטער און פויערים.

דאס יידישע ווארשע וועט נישט אויפגעבויט ווערן. על כל פנים נישט
אין דער נאָענטער היסטאָרישער תקופה. נישט אַ די יי די ש ע
מ א ס ו, וואָס זאָלן מסוגל זיין זי אויפצורייכטן. נישטאָ די געהעריקע
ארומיקע אטמאָספער, וואָס זאָל סטימולירן, דערמוטיקן און דערמעגלעכן
יידן אין גרויסע מאַסן זיך קאָנצענטרירן אין פויילן און צוריק אויפבויען
זייער מאַסנהאַפּטן לעבן דאָרט.

דאס איז ריכטיק נישט נאר בנוגע פויילן. דאס איז גענוי אזוי ריכטיק
אויך לגבי פראנקרייך, בעלגיע און אנדערע לענדער, ווו ס'קאן זיך וועמען
רובטן. אז די יידן, וואס קטרו זיך אום פון דעפארמאציע, פון לאנדערן,
פון ווערטער, פון באהעלישנישן, וועלן צוריק אויפריכטן זייער אייגענע
קולטור, שפראך, קעסט. די אלע פיינע נייסטיקייטן מוזן זיך נערן פון
פסטער שווארצער, פונעם מאסזלעבן. און אזוינע פעלן און וועלן מער
נישט זיין אין די דאזיקע לענדער. דווקא ווייל מיר זענען נאכז קריג און
ס'איז אויפגעקומען א מיכטיקער געזונטער און פראגרעסיב-פאטריאטי-
שער געפיל ביי די ברייטע מאסן צו בויען זייער לעבן זעלבסטשטענדיק,
נאציאנאל, פאר זיך. יידן וועלן זיך ארומפלאַנטערן צווישן די אויפ-
וואכנדיקע פעלקער, ווי דער איינציגער נאציאנאל-
היימלאזער מיעוטה, און זיי וועלן נישט געדולדעט ווערן.
ס'האנדלט זיך נישט וועגן גלייכבארעכטיקונג אויפן פאפיר, לויטן פאָר-
מעלן געזעץ. צום גענאטיוון מאַמענט קומט צו א פאזיטיווער: ביי יידן
גופא איז אויך אויפגעקומען נאטירלעכערהייט דער זעלבער פארלאנג צו
בויען דאס אייגענע נאציאנאלע לעבן מיט אייגענע כוחות אויף אייגענער
אחריות, אין אייגענעם אינטערעס.

אָבער דאָס איז דאָך שוין דער היפוך פון גלות.

סאפיטל גלות ווערט אפגעהאט.

האָב איך געקוקט אין תהום, אן אויפגעצייטערטער פון דעם קאטאק-

ליום, וועלכער האָט מיט דעם וואָרצל אויסגעריסן דאָס איינגעפונדעוועטע
זינט דורות יידישע גלות-לעבן: נ י ש ט א ! און ס'האָט געעגבערט טיף
אין האַרצן און אין מוח די פראַגע: צי וועט קלעסן כוח און אחריות ביי
די רעשטלעך, זייער אָפגעראַטעוועטע ענערגיע און לעבנס־קראַפט צו פאַר־
ווענדן פאַרן נייעם קאָפיטל פון דער יידישער געשיכטע, דעם ארץ־ישראל־
דיקטאָר!

אין הארץ פון געמא

אין הארץ פון געמא איז געבליבן אן אינדול, כמעט א נישט-געניזטער. אנומלטן איז דא געווען די מיליטערישע תפיסה אויף דושיקע קעגן גענשע. שפעטער, אונטער דער נאצישער הערשאפט, איז דא געווען דער „יודנראט“. עס זענען נאך אויפגעהיט די שילדן איבערן טויער, ביים אריינגאנג, ביי די פענצטערלעך. מ'סאן נאך אין הויף געפינען גענוג סימנים און איבערבלייבענישן, וואס דערמאנט זיך די צייט פון גרויל און אויסראטונג. אין ווינקל פון הויף וואלנערן זיך טויזנטער קאפן סולן פון אויסגעששעסענע קוילן. דא פלעגט מען ארויספירן יידן און זיי איינס-צוויי, אויפן נאָרמאלן „סולטורעל-איינגעשטעלטן“ וועג „ליקוויר-דירן“. דא האָט מען פאַרברענט קערפערס.

איך טרעט איבער בערגלעך, הויפנס אש. א פאַרגליווערטער קוק איך אויפן שווארצן אש, נעם אים אין האנט, גלעט אים אין די פינגער, און כ'האָב דאָס געפיל, ווי כ'וואָלט געצערטלט א נאָענטן, כאַטש איך קען נישט און וועל שוין קיינמאָל נישט דערקענען זיין פרצוף. איך האלט אין האנט ביינער, אויסגעטריסענע, פון רעגנס אויסגעוואשענע ביינער. מענטש-לעכע, יידישע ביינער. כ'זאָמל א קאַלעקציע שאַרבנס.

עס ברענט די ערד אונטער די פיס און די קני שטרויכלען: איך ווייס, אז דא איז געווען מעטיס יידישע פאליציי. געשטאנען צום באפעל פון די נאציס און אויסגעפילט איר שליוות טריי און „ערלעך“. געהאט אויפמראגן, צוצושטעלן יעדן טאָג אַזויפיל און אַזויפיל „קעפלעך“. נישט

נאָר ק ע פ פון דערוואַקסענע. דאָס איז געווען אַ באַזונדערער חשבון. ס'איז געווען נאָך אַ צווייטער חשבון: די נאָציס האָבן געוואָלט האָבן אויך אַ ק י נ ד ע ר ש ון חשבון און זיי האָבן געפאָדערט טאָגיאין טאָג אויס כך וכך קינדערשע ק ע פ ל ע ד. און יידן האָבן אויך אַט ד ע מ חשבון געצאָלט.

געווען צווישן זיי, צווישן אַט די ברואים, טאָמעס. זיי פלעגן ניין צו זייער „דינסט" טאָקע דערפאַר, ו ו י ל זיי האָבן געהאט אייגענע קינדערלעך און מחמת זיי האָבן ליב געהאט אַט די קינדערלעך. נאָכט נאָך נאָכט פלעגן זיי מסתמא גלעטן די קעפלעך פון אייגענע קינדער, זיי צערטלען און קושן און פילן זיך גליקלעך. און טאָג נאָך טאָג האָבן זיי גענישטערט און געזוכט און אויסגעפישט אַנדערע יידישע קינדערלעך, כּרי ז י י ע רע קעפלעך אונטערטראָגן די נאָצישע קינדערפּרעסער צום מאַל-צייט.

כ'ויל זיך איצט נישט אויספרעגן, ו ו י א ז ו י האָבן עס י י ד געמאַכט. אָבער איך ווייס אויף זיכער, אַז זיי האָבן עס געמאַכט. ויל איך, אַז אויך מיר אַלע, אומעטום, זאָלן עס וויסן און געדענקען. ס'איז אונדזער י י ד י ש ע חרפה. דארפן מיר וויסן אונדזער חרפה און טראָגן די פולע אחריות פאַר איר. מיר זענען מחוייב צו טראָגן די אחריות: די אינערלעכע, די מאַראַלישע. זאָל זי אונדז נישט לאָזן זיך באַרואיקן ביז מיר וועלן וויסן אַפצורעכענען זיך מיט די שולדיקע און אייסברענען זייער זכר פון דער געשיכטע. מיר האָבן אין אונדזער ווייטקייט די גאַנצע צייט געהערט עפעס וועגן יידן, וואָס האָבן „מיטגעאַרבעט" מיט די נאָציס. אָבער מיר האָבן זיך נישט געוואָלט גלויבן. זיך געטרייסט: איינצלע פאַלן. נישט כאַראַקטעריסטישע עפּיזאָדן. ווייזט זיך אַרויס, אַז די דערשיינונג פון „מיט-אַרבעט" איז געווען פון גרעסערן פאַרנעם: מ'האַט זיך אָן איר אָנגעשטויסן אין פאַרשידענע ערטער און געננטן. ס'קורסירן פאַרשידענע אויסטייטשונג-גען. געווען פחדנים, וואָס האָבן דורכדעם געוואָלט פאַרהיטן זייער אייגן לעבן און דאָס לעבן פון זייערע נאָענטע. אַנדערע, ווידער, האָבן געהאַט די אילוזיע, אַז מ'וועט אַזא „מיטאַרבעט" באַווייזן אויסצונוצן גרייכלעך פאַר דער טובה-זעגן פון דעם כ ל ל. עס זענען אָבער אויך געווען גענוג פאַר-דאָרבענע עלעמענטן, וואָס האָבן עס געטאָן אויסגערעכנט צוליב געמיינע,

פערזענלעכע צוועקן און געמאכט געשעפט, געהאנדלט מיט דעם לעבן פון זייערע אייגענע ברידער, און אונטערשיד פון עלטער און געשלעכט, און טאקע געלעבט א צייט לאנג א „גוטן טאג“, ביז... ס'איז געקומען זייער ריי. און זיי זענען אוועקגעשיקט געווארן דורך די, וואס האבן „זוכה“ געווען צו פארנעמען זייער ארט.

די יידישע אונטערערד-באוועגונג האט נישט אפגעלייגט איר חשבון אויף שפעטער און זי האט משלח געווען אויף יענער וועלט א היפש ביסל פון די דאזיקע פארשווינען, וואס האבן אונדז פארמיאוסט אין אונדזערע אייגענע אויגן. ס'איז אבער כדאי, מיר זאלן וויסן, אז עס איז געלונגען א געוויסער צאל פון יענע נפשות דורכצוהאלטן און אויסצוהאלטן זיך די וויסמע צייט. איצט האבן זיי זיך צוריק אריינגעשמוגלט אין דער יידישער סביבה אין אייראפע. זיי זענען צוגעקומען ביז ארץ-ישראל. מוז מען זיי אויפזוכן און שטעלן צו אונדזער משפט. זייער פארברעך שרייט נאך צו אונדז. זיי מוזן באשטראפט ווערן, און וואס פריער.

ס'איז געווען פיינלעך דאס געפיל, אז יידישע מענטשן האבן דא, אין געטא ווארשע, געטאן נאצישע ארבעט, סיסטעמאטיש, פלאנמעסיק, קאלט און נישטער אומגעבראכט זייערע ברידער און שוועסטער. כ'האב זיך געשעמט צו קוקן אין די אויגן די עטלעכע באגלייטער, וואס צווישן זיי זענען געווען לאנגיאריקע בירגער פון... בערגען-בעלזע, א פאר פון די, וואס האבן דא טאקע, אין געטא, אקטיוו זיך באטייליקט אין דער אונטערערדישער באוועגונג, און איינער אויך פון יענע, וואס האט מיט רעוואלוציערן אין האנט געפיערט איבער די דייטשן אין די טעג פון אויפ-שטאנד. אגב, ער האט אליין אוועקגעלייגט אויך אייגענע פאררעטער... כ'האב זיך געשעמט פאר דער יידישער געפאלנקייט אין די טעג פון גרויסן נסיון. עס איז געווען א מאמענט-שוואכקייט; ס'איז השנים נישט פון די גרינגע זאכן, צו קריגן דעם ריכטיקן צווייג און צו דעם, וואס עס האבן פסיכיש דורכגעמאכט די מענטשן אונטערן נאצישן רעזשים. עס איז נייטיק אנטווענדן נאך אן אנדערע מאס. עס זענען דאך פארט געווען דער שיינגען, וואס קיינער פון אונדז האט זיך זיי נישט געקענט ווען עס איז, ביי דער משונהדיקסטער פאנטאזיע, אויסמאלן: ווייזט-אויס, אז די מענטשלעכע פסיכיק האט זיך אויך צו זיי צוגעפאסט און זיך אויסגע-

לערנט זיי אויפנעמען אויף א נייעם אופן, נישט ווי מיר, „נאָרמאַלע“ מענטשן וואָלטן עס געטאָן. מען האָט דערצו געדאַרפט דורכגיין א שול פון נסיונות. נישט פון אַכסטראָסטער טעאָרעטישער דערציאונג, נאָר פון אַ נייער, קיינמאָל נישט־געאַנטער, נאַצישער טאָגטעגלעכקייט, ביז עס זאָלן זיך איבעראַנדערשן די נאָרמאַלע מענטשלעכע חושים און זיי זאָלן אַנ־הייבן אַ נ ד ע ר ש רעאַגירן.

די מענטשלעכע געפאָלנקייט איז געווען דער עיקר אַ רעוואַלט פון מעכאַנישער, אינסטינקטיווער רעפּלעקסיע. דאָ האָט דעצידירט די איינ־פאַכע נאַטירלעכע מורא פאַר פיזישן ווייטיק. די נאָרמאַלע רעפּלעקסיע איז געווען נישט קיין איבערגעשפּיצטע, אָן „איבעריקע חכמות“. אויסמיידן דעם קלאַפּ, לפחות געווינען אַן אַטעם־פּוויזע. אָבער, אַז דער ענין פון אויס־ראַטונג האָט זיך פאַרצויגן; אַז נישט נאָר דער כלל האָט געהאַט צו וואַרען אויפן אומקום, נאָר אויך דער יחיד האָט יאָרנאַל אַ געוואַרט אויפן טויט, וועלכן מען האָט אין אים אַריינגעשפּריצט טראַפּנען ווי צו „טייל־לעפּעלע“ וואָך נאָך וואָך, חודש נאָך חודש — איז דער פּיזישער ווייטיק אַנטרונען און ס'האָט זיך אָנגעהויבן אויספּורעמען אַן אייגענע גייסטיקייט, אַן אייגענע פּסיכישע וועלט, וואָס האָט איינגאָדירט דעם פיזישן קלאַפּ. אַ נישט אַט דעם האָט זיך גענומען שפּיגען אַ געדאַנק, וואָס האָט דעם יחיד צוריק־פאַרבונדן מיטן כלל, וועלכער האָט פאַר אים מאַטעריעל שוין געוועסט אויפגעהערט צו עקזיסטירן. די צוריקפאַרבינדונג מיטן כלל האָט גע־שטאַרקט און אַריינגעגאַסן פּרישע לעבנס־זאַפטן, אויפגעבראַכט אַ פּרישן פאַראַנטוואָרטלעכקייט־געפּיל, וואָס האָט קאָנטראָלירט אויפפירונג און האַנדלונג. די אחריות פאַרן גורל פון כלל.


... איך האָב פּרועים דערזען, ווי פונעם אַש אַרויס בלינצלען יידישע אותיות; דאָרטן וואַלגען זיך צעזייטע בלעטער, אָפּגעריסענע העפטן, ספרים. אַ פאַרצאָפּלטער האָב איך אויפגעהויבן אַ בינטל בלעטער און אַ פאַר ספרים, וואָס די שער־בלעטלעך זענען שוין געווען פאַרראסט און עטוואָס צעפּוילט פון פייכטקייט. כ'קוס אַרײַן, אַט איז אַ באַנד „השתר“ פון פּרץ סמאָלענסקין, וווּ עס זענען דאָ ערשטע אויפבליצן פון ערשטער פּרייטי־פּובליציסטיק. און אַט איז אַ ספר „באחרית הימים“. פונקט,

ווי א געהיימע האנט וואָלט עס אונטערגעוואָרפן און א נענימער דעזשיי סאָר וואָלט עס קונציק מיר אונטערגערוקט אָט די בלעטער, דאָ אינעם הויף פון „יודנראַט“, וווּ ס'איז דעמאָנסטרירט געוואָרן יידישע געפאלנ-קייט און קידושהשם. איך האָב געהאלטן די בלעטער קעגן הימל, וואָס האָט זיך אויפגעהעלט און אויסגעלייטערט אין פראַסטיקן טאָג איבערן געטאָ וואַרשע, און כ'האָב געלייענט:

„הצרות והפרעות שעברו על עַמנו בתקופה האחרונה לא שברו את רוחו, ולא ערערו את בטחונו, כי בוא יבוא יום הגאולה“... („די פלאַגן און פאָגראַמען, וואָס האָבן געטראָפן אונדזער פאָלק די לעצטע צייט, האָבן נישט צעבראָכן זיין גייסט און נישט דערשיטערט זיין בטחון, אז עס וועט פאָרט קומען דער טאָג פון אויסליוונג“).

איך בין געבליבן א דערשיטערטער, צוגעשמידט צום אַשיקן באָרן; מיר האָט זיך געדוכט, אז דאָס רעדט צו מיר א שטים פון דאָרטן, פון אונטן. דאָס ספרל איז געשריבן געוואָרן מיט הונדערטער יאָרן צוריק און עס איז אויסן געווען נאָר אַן אנדער תקופה אין יידישן לעבן. איז דאָך לגמרי נישטאָ קיין פיזישער, מאַטעריעלער פאָרגלייך צווישן די פאָגראַד מען פון אַמאָליקע תקופות און דער אויסראָטונג אין דער היטלער-צייט. אָבער עס איז יאָ דאָ צו ציען די פאָרגלייך-ליניע פון גייסטיקן נסיון, פון פסיכישער קראַפט, וועלכע האַלט-אויס און ווערט נישט געבראָכן, טראָץ אַלעמען. דער יידישער בטחון, די טיפע אמונה, אז דאָס פאָלק וועט איבערקומען און איבערלעבן דעם אָנגרייפער, דעם צורר, אפילו היטלערן. „כ'וועל אויף היטלערס קבר טאָנצן — איך בין א ייד!“ — אזוי האָט מיט אַ פאָר יאָר צוריק געזונגען איציק פעפער. נאָך אין יענע צייטן, ווען ווייניקע האָבן פעסט געגלויבט אינעם נצחון איבערן נאָציזם. דאָ, אינעם געטאָ וואַרשע, האָט דער גלויבן אינעם ענדגילטיקן נצחון געפירט צו די העלגנטאָטן פון די אונטערגעדלער, פון די אויפשטענדלער.

מיר זענען צוגעקומען צום באַרימטן „אומשלאַגלאַז“ ביים ראָג פון גיזקע. אַהער האָט מען עס געפירט די יידן פון וואַרשע און אנדערע ערטער און פון דאָנען האָט מען זיי, געלאָדענע אין וואַגאָנען, דורכן דאָג-ציקער וואָקזאַל טראַנספאָרטירט קיין טרעבלינקע און מאַידאָנעס. אָט איז די גרויסע געביידע און הויף פון „אומשלאַגלאַז“. דאָ זענען די ווענט און



ביים „אומשלאג - פלאץ“ אין ווא-ישע. א גרופע אונטערערדלעך און געטא - אויפשטענדלעך מיט
זורובלען : (פון רעכטס צו לינקס) : אלעק, זאמיטשקאוווסקי, גיטלעך - בארסקי און באשע בערמאן.

טויערן נאך פאראן. עס זענען דא אויך וואגאנען. אפשר דיוועלכע, אין וועלכע מען האט די צום-טויט-פארמשפטע געפירט. שו, האלט-אין דעם אטעם, עס הענגט נאך דא אין דער לופט דער לעצטער געשריי און לעבנס-רוף פון די מיליאנען.

וואס טראכט אצינד און וואס לעבט-איבער אט די באגלייטערין מינע, חברטע באשע, וואס מ'האט זי דא אהער געבראכט און זי האט שוין גע-ווארט, מען זאל זי אריינשטופן אין א טרעבלינקע-וואגאן? וואס לעבט זי איבער אצינד, בעת זי דערציילט מיר, ווי אזוי זי האט ארויסגעקוקט צו איר נאָענטסטן חבר און לעבנסבאגלייטער, וואס איז געשטאנען פון דער אנדערער זייט פארקאן און איר געמונטערט, אז ס'ווערן געמאכט באמאונגען, זי אפצוראטעווען און זי האט זיך געשעמט צו פארלאזן די קריסטלעכע שטוב-ארבעטערין, וועלכע האט זיך נישט געוואלט ראטעווען מיט איר ארישקייט, ווייל זי האט געהאט א מיסטישע מורא פאר די דייטשן און א טויט-שנאה צו זיי?

אהער, אין דעם „אומשלאגפלאץ“, האט מען צונויפגעשלעפט און צונויפגעברענגט די שטאלץ און פראכט פון ווארשעווער און פוילישן יידן-טום; זיינע שריפטשטעלער און קינסטלער, זיינע דענקער און ווארט-פירער; דא האט מען געריסן קינדער פון די מאמעס און מאמעס פון קינדער; פון דאנען האט געפירט דער וועג, דער לעצטער וועג צום נאצי-אויסגע-פלאנטן טויט.

אהער האט מען געטריבן און געיאגט דורך אונטערשיסן און טויט-דראָונג; אהער האט מען זיך געלאָזט פארנארן דורך ספעציעל פארפירע-רישע הבטחות וועגן פרידלעכע ארבעטס-ווארשטאטן און גאלדענע גליקן אין די איינוואנדערונגס-געגנטן; אהער איז מען געלאָפן, רעזיגנירטע און פארהלשטע, באלעקנדיק און שלינגנדיק אין קראנקהאפטן דמיון די פאר-שפראכענע מארגארינע און ברויט פאר די, וואס וועלן זיך פרייוויליג צושטעלן צום עשאלאָן...

איצט דרייען זיך דא ארום עטלעכע דייטשע געפאנגענע, וואס אר-בעטן שווערע ארבעט אונטער דער אויפזיכט פון פוילישע פאליציאנטן. ווייסן זיי כאטש, אט די דייטשן, וואס זיי האבן געמאָן? אין זייער בליק דערקען איך נישט גארנישט, קיין שום מענטשלעכע איבערלעבונג. בלויז

א טעמפסקייט קוקט ארויס פון זייער גאנצער האלטונג. זיי זענען גרייט
אפילו צו בעטלען ביי אונדז א פאפיראס...

און אנטקעגנאיבער דעם „אומשלאגפלאץ" ווידער חורבן און חורבן.
דאָ זענען געווען די בונקערס, וווּ יידן האָבן זיך לאַנגע חדשים אויס-
באהאלטן. אין משך פון חדשים און יאָרן האָט זיך דאָ אויסגעבויט און
פאַרכאַפט אלץ גרעסערע שטחים די בונקער-וועלט. אַן אייגנאַרטיקע וועלט
פאַר זיך. אין די טויזנטער האָט געגרייכט איר באַפעלקערונג. ס'האָט זיך
אין לויף פון צייט ביי איר אייגנוויינערשאַפט אויסגעפאַרמירט אַן איי-
גענע ספּעציפישע פּסיכיק פון אונטערערדלעך. זיי האָבן בכיוון אויסגע-
מיטן די ליכטיקע שיין און געווייכט פון פרישער לופט. ס'האָט זיך איינ-
געלעבט אין פינצטערניש און געאַטעמט טוכלעקייט. און גראַד אין זייער
קראַטישער איינגעגראָבנקייט און געדעמפטער לופט האָט אויפגעלעבט די
שענסטע בלוט פון האַפּענונג און גלויבן און ס'האָט זיך פונאַנדערגע-
שטראַלט אַ מעכטיקער ווילן צו לעבן, צו קעמפן פאַר יעדן שפור לעבן
און צווינגען דעם שונא צו צאָלן פאַר יעדער עוולח און שאַנדטאַט.

קריכן מיר אַרום איבערן חורבן און קוקן אַריין אין די עפּענונגען,
וואָס זענען גוט פאַרמאַסערט: אַט-דאָ האָבן עס געוויינט די קוראָזשירטע,
די געוואַנטע; די, וואָס האָבן זיך נישט געוואָלט אונטערגעבן דעם בלינדן
גורל, נאָר געהאַט די העזה צו ראַנגלען זיך מיט אים און פאַרמאַגט אַ
מעכטיקן גלויבן, אַז זיי וועלן אים איבערקומען און דאָך בלייבן לעבן.
יעדנפאַלס, אויב נישט אַלליין איבערלעבן, איז אַנדערש שטאַרבן. שטאַרבן
מיט געווער אין האַנט, כדי צו בלייבן אין געדעכעניש פון פאַלק. ווי אַ
דערמונטערונג. דאָס פאַלק וועט דאָך זיכער בלייבן. דאָס פאַלק וועט נישט
אונטערגיין קיינמאַל.

כ'ווייס נישט ווי אַזוי האָט עס פאַסירט און צוליב וועלכע מאַטיוון
האָבן די נאַציס נישט צעשטערט דעם גענשער בית-עולם. כמעט אלע בית-
עולם אין פוילן זענען חרוב געוואָרן. על כל פנים זענען זיי אלע פאַר-
אומרייניקט און פאַראומוויירדיקט געוואָרן סיי דורך דייטשן, סיי דורך
פּאָליאַקס. כ'האָב אַלליין געזען טראַטואַרן, וואָס זענען געפלאַסטערט פון
יידישע מצבות. פון די ווייניקע, געציילטע בית-עולםס, וואָס זענען אי-
בערגעבליבן און נישט גערירט געוואָרן, איז דער בית-עולם אין וואַרשע

אויף גענשע. דאָס איינציגע, וואָס איז געבליבן אלס זכר פון יידישן וואַרשע. מיר שפּאַנען איבער דער צענטראַלער אלייע. דער הויפט־אַריינ־נאָנ איז חרוב, דאָס טהרה־שטיבל איז נישטאָ, ס'פילט זיך אָפּגעלאָזנסייט און פאַרנאַכלעסיקונג. אָבער די אלייען זענען דאָ. און די סטעזשעס פירן צו באַקאנטע קברים.

אַט איז דער וועג צו יענעם קבר פון די דריי: אַנסקי, דינעזאָן, פּריץ, ווהין עס פלעגן זיך יאָר־יערלעך ציען צענדליקער טויזנטער יונגט און אַרבעטערשאַפט, פשוטע יידן, האָרעפּאַשניקעס און אַ היפש ביסל אָרטאָ־דאָקסן, וואָס האָבן מיט דרך־ארץ און יראת־הכבוד געקוקט צום מערק־ווירדיקן „אוהל פּריץ". אין משך פון דער מלחמה זענען געווען פאַרשפּרייט בלערליי קלאַנגען וועגן דעם דאָזיקן אוהל. איצט שטייען מיר, אַ גרופּע פּועל־ציון פון פּוילן און אַרץ־ישראל, ביים אוהל, און לייענען זיינע אויפ־שריפטן און פּוסקים אויף די ווענט. אַן אומפאַרשטענדלעך געפיל פון דערמוטיקונג און טרייסט פלייצט פון „אוהל" און פילט־אויס דאָס גאַנצע געמיט, ווען מיר לייענען הייך אויפן קול פרעסע ווערטער פון דער „גאָל־דענער קייט" וועגן די „שבת־דיקע, נשמה־תיריהדיקע יידן", פאַר „וועמען וואָלן שפּאַלטן זיך" און „הימלען עפענען זיך אויף" און זיי שטייגן ביז צום זיבעטן הימל, ביז צום כסא־הכבוד און דאָרטן טרעטן זיי אויף מיט זייערע פאָדערונגען...

גראַד דאָ, אויפן גענשער בית־עולם, קעגנאיבער דעם חורבן פון דער גאַנצער יידישער וואַרשע, וווּ ס'איז נישט געבליבן אַ שטיין אויף אַ שטיין און קיין לעבעדיקער ייד נישט, גראַד דאָ פלאַטערן איצט אזוי פייערלעך די אותיות פון פרעסע צוואה, וואָס זאָגט־צו אייביק לעבן און פולע אלגעמיינ־מענטשלעכע און יידישע גאולה: „אויסגעלייזט מוז ווערן די וועלט!"

כ'הויב זיך אויף די שפיץ־פינגער, צו זען וואָס ווייטער דעם געמאָ־חורבן, ווי כ'וואָלט געוואָלט זיך איבערצייגן, צי עס הערן די נבואה־ווערטער אלע יענע מיליאָנען, וואָס זייער לעבן האָט דאָ אַנומלטן געווירט און געברויזט. אַט זענען די מצבות פון ביינוש מיכאַלעוויטש און יוסף לעשצינסקי, די פאַרזיצערס פון צישאָ (צענטראַלע יידישע שול־אָרגאַניזאַציע אין פּוילן), וועלכע האָט צענדליקער טויזנטער יידישע קינדער באַהעפּט צו דער יידי־

שער קולטור און געגרייט צום לעבן, איינגעוועבט אין דער יידישער אייגנ-
ארטיקער מאסנהאפטסייט.

קנאפע צוויי צענדליק יאָר בין איך געווען וויצע־פּאַרזיצער פון צישא, איר שלית אין תפוצות ישראל צוזאַמען מיט די פאַרשטאַרבענע, געטראָגן די בשורה פון מאָדערנער יידישער דערציאונג, וועלטלעכער קולטור, פון אויפגעוואַכטן שטאַלצן זעלבסטבאַוואוסטן געטאָ־ייד, וואָס וויל אַ פריי נאַציאָנאַל לעבן.

איצט בין איך געקומען פון ארץ־ישראל צו די צופעליק פאַרשוינטע קברים ראפּאָרטירן וועגן אונדזער אומפאַרגלייכלעכן בראָך: די שולן צע־שטערט, די היימען און גערטנער פאַרוויסט, די גאַנצע קולטור־אַרבעט חרוב און — דאָס שוידערלעכסטע — די קינדער גופא אומגעקומען און פאַרשניטן.

אַבער נישט ווי אַ פאַרשעמטער שטיי איך פאַר די קברים. כ'בין ביי זיך נישט געפאַלן. די איבערגעבליבענע שטיינער פון וואַרשע און ביאָ־ליסטאָק און אַ סך אנדערע שטעט דערציילן מיט התפעלות וועגן צישא־טוער און תלמידים, לערער און לערערניס, עלטערן און קינדער, וואָס האָבן געלאָזט שאַלן איבערן ברענענדיקן געטאָ דאָס ליד פון נייעם ייד, דאָס ליד פון נאַציאָנאַלער גאווה און סאָציאַלן פאַטאָס.

אָט איז די מצבה פון ה. ד. נאָמבערג, דעם אייגנטימלעכסטן שריפט־שטעלער פון פוילישן יידנטום, וואָס האָט פאַרשטאַנען צו באַזינגען דעם ווונדערבאַרן שאַפונגס־כוח פון די נאַלעווקער יידן און סימבאָליזירט די פעסימיסטישע אויסגאַנגס־לאָזיקייט פון די באַדנלאָזע, אויסגעוואָרצלעטע ייִדישע האַלב־אינטעליגענטן; אָט איז די מצבה איבערן קבר פון אסתר רחל קאַמינסקאַ, די מאַמע פון יידישן טעאַטער, וואָס האָט ערשט נישט לאַנג אויסגעפילט אַלע ווינקעלעך פון יידישן פוילן און איז אַצינד אינאָנצן אַנטשטומט געוואָרן; און צוויי טריט פון איר — דער קבר פון די „דריי“, פועל־ציוו־העלדן: פּאָליע עלסטער, הערש בערלינסקי און אליהו ערליך, אַקטיווע געטאָ־אויפשטענדלער, וועלכע זענען געפאַלן מיט געווער אין האַנט אַ סך שפּעטער, בעתן אַלגעמיינעם אויפשטאַנד אין וואַרשע. ס'איז דער ערשטער באַקאַנטער קבר פון געפאַלענע יידישע העלדן; ער איז געגראָבן געוואָרן שוין גאָך דער באַפרייאַונג. די לוויה איז פייער־



זורובבל מיט א גרופע פארטיי-חברים ביים קבר פון די דריי העלדן פון ווארשעווער
 געטא-אויפשטאנד: פאליע עלטער, הערש בערלינסקי און אליהו ערליך.
 (דער קבר געפינט זיך אין דער הויפט-אלעע פון ווארשעווער בית-עלמיו, נעבן דעם קבר פון
 אסתר-רחל קאמינסקי. אין היטערגרונט די מצבה אויפן קבר פון איטע-גיסל טורקאו).

לעך דורכגעפירט געוואָרן אויפן חשבון און אין אויפטראַג פון דער נייער
דעמאָקראַטישער פּוילן. רעגירונגס-פּאַרשטייער האָבן זיך אין איר באַ-
טייליקט. די יידישע אונטערערד-באַוועגונג האָט געלייגט אַ קראַנץ און די
פרייהייט-פּאַן האָט געפלאַטערט איבער די הרוגים, ווען מ'האַט זיי באַ-
גלייט צו זייער אייביקער דו.

פּרץ, אסתר-רחל, פּאַליע — רינגעלעך אין דער „גאַלדענער קייט“;
פּאַלקסטימלעכע געשיכטן וועגן מסירת-נפש.

יידישע פּאַלקס-קונסט, וואָס דערהויבט און לייטערט.

געטאָ-אויפשטענדלעך און רעוואָלוציאָנערן, וואָס דורך יחידישן טויט
פאַרפליכטן זיי דאָס פאַלק צו אייביקן לעבן.

VI

סטאטיסטיק און דינאמיק

ס'האט נישט קיין שום זין און קיין שום טעם צו אָפּערירען ביי היינטיקן טאָג מיט סטאטיסטישע ציפערן, ווען מען רעדט וועגן דער יידישער באַפעלקערונג פון פוילן. איך האָב געהאט די געלעגנהייט צו טרעפן זיך מיט דער דעלעגאציע פון די פוילישע יידן, מיטגלידער פונעם צענטראַל-קאָמיטעט פון די יידן אין פוילן, נאָך אין לאַנדאָן, בעת דער מערב-איראָפּעאישער קאָנפערענץ פון יידישן וועלט-קאָנגרעס. דאָרט איז געווען אין אומנאָנג די ציפער פון איבער 100 טויזנט. דריי חדשים שפעטער בין איך געווען אין פוילן גופא און געהאט זיצונגען סיי מיטן צענטראַל-קאָמיטעט אין וואַרשע, סיי מיט די וואַיעוואָדישע קאָמיטעטן אין לאָדזש און אין קראָקע, געשמעסט לאַנג און אויספירלעך מיט די קאָמיטעטן אין לובלין און אין סאַטאָוויץ. סאַראַ מהלך פון לאַנדאָן בין לאָדזש! אויב אין לאַנדאָן איז אין סעפטעמבער אָנגעגעבן געוואָרן די צאָל פון דער יידישער באַפעלקערונג אין לאָדזש 23 טויזנט, האָבן אין דעצעמבער די אָפּטימיסטן אין לאָדזש גופא נישט געוואָגט צו באַנוצן אַ ציפער מער ווי 9—10 טויזנט, בעת די מער פאַרויכטיקע האָבן גע-רעדט וועגן 7 און אַפילו בלויז 6 טויזנט! די ביידע ציפערן, סיי די לאַנדאָנער און סיי די לאָדזשער, זענען ריכטיקע. עס האָט זיך געענ-דערט אין משך פון דריי חדשים. דאָס, וואָס איז ריכטיק בנוגע לאָדזש, קאָן און דאָרף אָנגעווענדט ווערן בנוגע אַלע אַנדערע יידישע צי-פערן אין פוילן.

נישטאָ כמעט קיין ס ט א ב י ל ע, שטאַנדהאַפטיקע, פעסט־אייגן-
געוואָרצלטע און באַזעצטע יידישע באַפעלקערונג אין איצטיקן פוילן. זי
איז אין עצם א פ ל ו ק ט ו א י ר נ ד י ס ע, א פליסנדיקע. זי איז
אינגאַנצן ד י נ א מ י ש. היינט א ז ו י און מאָרגן א נ ד ע ר ש.
ס'איז כמעט נישטאָ דער מין אָ ר ט י ק ע יידן, ס'הייסט אַזעלכע, וואָס
זענען די אַלע אָקופאַציע־יאָרן געווען אויף א י י ו אָרט, אויפן זעלבן
אָרט. אַלע האָבן ע ו ס ר געווען. פון דער שטאָט, על כל פנים — פון
דער ד י ר ה, אַריבערגעצויגן זיך ערגעצווו אַנדערש, וווּ מען קאָן זיין
אונטער אַן א נ ד ע רן נאָמען, צווישן אומבאַקאַנטע, א פ א ר ש ט ע ל-
ט ע ר. די איצטיקע יידישע באַפעלקערונג איז א ו מ ע ט ו ס הויפט-
זעכלעך א צ ו ר י ק ג ע ק ו מ ע נ ע און נישט א פ ר י ש געקומענע.
יידן קומען צוריק: פון באַהעלטענישן, פון דער אַרישער זייט, פון וועל-
דער, פון לאַגערן, טיילווייז אויך פון ראַטנפאַרבאַנד. אָבער אָט די, וואָס
קומען, איז נאָך דערמיט נישט געוואָנט, אַז זיי בלייבן. זיי בלייבן נישט
ביי זיך אין פריערדיקער שטאָט אָדער שטעטל. זיי בלייבן נישט על פי
רוב אין פוילן בכלל. מען פאָרט ווייטער. דערפאַר קריגן מיר אַזעלכע
משונהדיקע, אין פלוג סתירהדיקע ידיעות פון די זעלבע פונקטן. פלוצים
הייבט־אָן אויפצוקומען א יידישער ישוב, די יידישע באַפעלקערונג וואַססט
ווי אויף הייוון. און אָסערשט דו קוקסט זיך אום, איז פּרחה נשמתו פון
דעם ישוב. נישטאָ קיין מנין, און די איבערגעבליבענע קלייבן זיך אויך
די נאָענטסטע טעג צו פאַרלאָזן דעם אָרט.

אַז מ'קערט זיך אום צוריק, לויפט מען קודם כל א ה י י ס צו זיך.
טאָקע, אמת, געלייענט אין די צייטונגען, געהערט פון מענטשן, באַקומען
בריוו פון זייטיקע, אָפט פון קריסטן, און אַלע טענהן זיי אין איין קול:
ס'איז נ אָ ר נ י ש ט געבליבן. ס'איז ק י י נ ע ר נישט פאַראַן.
די גאַנצע משפּחה איז אומגעבראַכט. פונדעסטוועגן קאנסטו עס ביי זיך
נישט פועלן. שייך — נישטאָ?! ע פ ע ס - ו ו אָ ס איז דאָך פאָרט גע-
בליבן. א סימן, א רמז, א שפור. וויל מען זיך אַליין איבערצייגן. זען
מיט אייגענע אויגן. פאָרט מען זען. ציט מען זיך פון טיה דייטשלאַנד
און פון טיה ראסיי צו זיך, אין דעם פאַרלעגענעם שטעטל. ערשט אַז
מ'קומט און מ'וויל אָנסוקן, ווערט פינצטער אין די אויגן. נישט אַזוי דאָס

ה ע ר ז, ווי דאָס ז ע ז. וויי צו די אויגן, וואָס ז ע ז, אז ס'איז
נישטאָ ו ו אָ ס צו זען. פון ווייטן האָט מען נאָך געקאנט האָבן אַ
שטיקל אילוויע, אן איינרעדעניש: ס'איז אַ גוזמא, מ'טרייבט איבער.
אַבער די אייגענע אויגן קאנסטו דאָך נישט אָפּגאָרן. דו זעסט בחוש, אז
ס'איז נישטאָ ו ו אָ ס צו זען. אָט אין ד ע ס איז דער בראָך.
דער דאָזיקער באַשיינפערלעכער בראָך ט ר י ב ט די יידן אוועק פון
ט ו י ט ז אָרט — מ'אָנט ל ו י פ ט. אַל ע לויפן. ס'איז געפלאַנט
מע, אויסגעשכלטע אויסוואַנדערונג. מען אַנטלויפט. זיי ברויכן נישט צו
זיין מיסטיקער און דארפן זיך נישט אָפּגעבן מיט ספּיריטואַליזם, כדי
עס זאָל זיך זיי דאָכטן, אז עס יאָגט זיי נאָך אין מיטן העלן טאָג אן עדה
מתים נישט דווקא פון בית-עולם, נאָר פון יעדן שפּאָן ערד, וואָס איז
אַנגעזאָפּט געוואָרן מיטן בלוט פון מיליאָנען יידישע קרבנות. גיי ווייס,
ו ו איז געווען וועמנס קבר!

עס רעדט זיך אזוי לייכט און עס שרייבט זיך אזוי גלאַטיק: אין
פוילן זענען אומגעקומען דריי און אַ האַלב מיליאָן יידן! ס'איז אַפנים
איבער די מענטשלעכע גייסטיקע כוחות און נישט ווערליק דער נאָרמאַ-
לער מענטשלעכער פסיכיק, אויסצומאָלן זיך קאָנקרעט און באַנעמען מיטן
גאַנצן וועזן דעם אומקום פון דריי און אַ האַלב מיליאָן יידן. אַ סך
לייכטער און צוגענגלעכער איז פאַרן יחיד צו באַנעמען זיין פערזענ-
לעכ אומגליק, אויב ער רירט אָן איינעם אָדער העכסטנס עטלעכע
געציילטע מענטשן. דעם פערזענלעכן, קאָנקרעטיזירטן צוגענגלעכן אומ-
גליק נעמט-מיט מיט זיך דער צוריקגעקומענער ייד. ער נעמט אים מיט
און איר וועט בשום אופן נישט פועלן, ער זאָל מ י ט אים בלייבן דאָ,
אויפן זעלבן אָרט. גאַנץ פוילן איז פאַרן ייד אַ ריזיקער בית-הסברות.
ווי ער שטייט און ווי ער גייט, ווי ער קערט זיך און ווענדט זיך —
קוקן צו אים מ ת י ם. צו אים און צו זיין פריינט און צו זיין באַ-
קאנטן. אַ לאַנד מיט בר-מיננס. ווי קאן מען דאָ פריי אַטעמען, ווי קאן
מען דאָ אָנהויבן אַ ניי ל ע ב ז ?

די אַרומיקע פ ו י ל י ש ע סביבה האָט זיך נישט געענדערט צום
בעסערן. מ'מוז אָפּטיילן און פונאַנדערשיידן צוויי לגמרי פארשידענע אָפ-
געזונדערטע עלעמענטן: דאָס אַ פ י צ י ע ל ע פוילן פון דער נישט

אפיציעלער דורכשניטלעכער פוילישער מאסע. אין דער פוילישער מאסע איז דער אנטיסעמיטיזם פארגערערט געווארן אין משך פון די אקופאציע־יאָרן. כ'וועל זיך נישט קווענקלעך צו זאָגן, אז אויך אין אנדערע לענדער אין אייראָפּע איז דער אנטיסעמיטיזם איצט מער אַנגרייפּערישער, ביטערער און גאליקער, איידער פריער. פאַרן קריג איז ער מערסנטטיילט געווען „אַן ציין“. נעבילט און נישט געביסן. אפילו אין פאַרמלחמהדיקן פוילן פון „אַזאָן“ און „נאַראַ“, פון יידישע בענק איז אַר־ניווערזיטעט אין איבערפאלן אין באַנען. דעמאָלט האָט מען געפילט מער די אָרגאַניזירטע „אידעאָלאָגישע“ כנופּיא, וואָס האָט געבושעוועט, און מ'האָט אָפּט מורא געהאט זיך איר אַנטקעגנצושטעלן. האָט מען געקומט מיט דער נאָז: ס'איז נישט קולטורעל, נישט אייראָפּעאיש צו מוילן און שלאָגן. באַקאָמט — אדרבא! אויב מען זאָל זיך באַנוצן מיט סלאַוואַי־סקלאַדקאָוסקיס געפליגלט ווערטל פון יענער תקופה.

אין דער הינזיכט האָט היטלער געגעבן גוטע אָנשוילעכע לעקציעס, ווי צו רעאליזירן און פראַקטיזירן אנטיסעמיטיזם. פוילן איז אויסגעוויילט געוואָרן אלס שעכט־פלאַץ דערפאַר, ווייל ס'איז דאָרט געווען פון פאַרצייטנס אַן אַנטשפּרעכנדיקע געזעלשאַפטלעכע אַטמאָספּער. אָבער מען מוז צונעבן, אז פוילן האָט אויך געלערנט. נישט נאָר פוילן. מיר וועלן ליידער האָבן אין אַ סך לענדער צו פאַרצייכענען אפילו פאַר דער קורצער צייט זינט דער באַפרייאונג אַ היפש ביסל ממשותדיקע רעזולטאַטן פון דעם, ווי די זיגער האָבן איבערגענומען היטלערישע מעטאָדן און ווענדן זיי אָן גאַנץ געשיקט מיט דער געהעריקער מאָס געניט־קייט און דערפאַרונג. רעדן מיר וועגן פוילן, איז נייטיק צו נעמען אין אַכט, אז דער צוריקגעקערטער ייד פילט זיך דאָרט אומזיכער, ווי אַ נישט־גערופענער און נישט־געוונטשענער. „נאָך אַלץ נישט פטור געוואָרן פון זיי!“ צו אָפּט הערט ער אַזא מיין באַמערקונג אויף זיין חשבון, קוים האָט מען אין אים דערקענט דעם ייד. ס'איז אַ מיין פאָדוורף היטלערן, נאָכסאל ער האָט זיין מלאכה נישט פאַרענדיקט. ס'איז אַ פאָדוורף דעם ייד, הלמאי ער איז איבערגעקומען היטלערן און נישט פאַרטייליקט געוואָרן איינמאָל פאַר אַלעמאָל.

באַמיט זיך דער ייד איינציקורטשען און צונויפצודרייען זיך, ער

וואָל זיך נישט וואָרפן אין די אויגן, מען וואָל אים נישט באַמערקן. על
כל פנים וואָל ער זיך נישט מיט עפעס אויסשיידן פונעם כּלל. נישט מיטן
געזיכט, נישט מיטן הילד, נישט מיט דער שפּראַך. כ'האָב געפרובירט
אויסרעדן העכער אַ יידיש וואָרט אין גאס, האָבן מענטשן אויסגעדרייט
דעם קאָפּ, איינצוקוקן זיך, ווער רעדט עס פּלוצים יידיש? נישטאָ קיין
איסור אין גאס. אָבער קיינעם וועט נישט איינפאלן צו רעדן הויך יידיש.
ס'איז שוין געוואָרן אזא געווינהייט, אַ שאַבלאָן. נישט ווייל מען
מיאוסט זיך מיט דער שפּראַך, נאָר אזוי איז עס ב א ס ו ו ע מ ע ר.
מענטשן ווילן אַביסל באַקוועמלעכקייט. נאָך אזויפיל יאָרן ענגשאַפט
און געענגטקייט, וויל מען זיך דערלויבן אַ קאָפיטשקע באַקוועמלעכקייט
און רו. אָן יידיש אין גאס איז רואיקער און... זיכערער.

מ'בענט נאָך אַ יידיש וואָרט נאָך אַ יידישן קלאַנג. אָבער מען פאַר-
גינט זיך אים נישט. עס איז דער יום-טוב, וועלכן מען קוקט אויס. אזוי
ווינציק יום-טוב איז איצט אין יידישן לעבן! איז מען ציטערדיק איבער
דעם ביסל. איז מען שפּאַרעוודיק נישט צו צעטרענצלען מיטאַמאָל.
מ'זוכט קרובים, מ'פרעגט זיך נאָך. מ'רעגיסטרירט זיך און מ'קוקט-
נאָך די רשימות פון די רעגיסטרירטע. אין אָט די רשימות זענען פאַראַן
העכער 100 טויזנט. מ'טאָר דער רשימה נישט טרויען. מענטשן האָבן זיך
רעגיסטרירט אונטער אַנדערע נעמען. נישט געווען זיכער אין דעם נאָמען,
וואָס ס'איז כּדאי אויפצוהיטן. מען האָט זיך רעגיסטרירט און באַלד
אָוועקגעפאַרן ווייטער. פאַראַן אַ סך נישט - רעגיסטרירטע. זיי ווילן
זיך נאָך נישט דעקאַנספירירן. גילטן זיי נאָך אלס אַריער פאַר די סאַמע
נאָענטסטע. ס'האָבן פאַסירט טראַגיקאַמישע קוריאָזן. אין ביוראָ פון
יידישן קאָמיטעט טרעפן זיך צופעליק מאַן און פרוי און ערשט דאָ דערוויסן
זיי זיך, נאָכפּרעגנדיק זיך אויף קרובים, אז ביי דע זענען זיי
יידן. אין אינפאָרמאַציע-ביוראָ איז יעדער געגאנגען באַזונדער,
בשתיקה, דער צווייטער וואָל נישט וויסן, אז ער זוכט אַ יידישן קרוב...
זיי האָבן זיך געטראָפן ביים ועלכין באַמטן, זיך באַגעגנט מיט די בליקן,
און זיך... פאַרשעמט.

עס איז שווער זיך איינצואַרדענען. עס קלעקט נישט די חלה אויף דער
המוציא. ס'קומען גרויסע טראַנספאָרטן פּוילישע רעפּאַטריאַנטן. מענטשן

פון לאַגערן. איצט — אויך פון ראטנפארבאנד. די רעגירונג שטיצט די יידישע קאָמיטעטן מיט היפשע סומעס. ווי מען פארזיכערט, שטייגט אַרײַ בער די יידישע סובסידיע די פוילישע סובסידיע. די רעגירונג ווײַס, אז די יידישע צוריקערער זענען אין אַ סך אַן ערגערער לאַגע ווי די פאַר-ליאָסן. יענע, ס'רוב קערן זיך אום אין זייער דאָרף. די ערד איז גע-בליבן. נישט זעלמן — אויך די כאַלופּע, דאָס הויז און עפעס פון דער ווירטשאַפּט. עס זענען געבליבן אייגענע. דער ייד איז אַן אַ רינד און אַן אַ הויזגעזינד. נישט קיין קרוב, נישט קיין גואל, אַן אַ דאָך איבערן קאָפּ, אַן אַ העמד צום לײב. די סובסידיע געניגט אים נישט. און ער איז אַנ-געוויזן אויף הילף, ספּעציעל אויף יידישע הילף. אינדרויסן טומלט זיך נאָר אַ סך וועגן אַט דער הילף. קאָמיטעטן אלגעמיינע און לאַנדישע און אָרטיקע און ספּעציעלע. דער רעטונגס-קאָמיטעט פון ארץ-ישראל, דער „דוּשאַינט“ און „אַרט“ און דער יידישער אַרבעטער-קאָמי-טעט און דער יידישער קאָנגרעס, און דרום-אַפריקע און דרום-אַמעריקע, און דענעמאַרק און שוועדן און פינלאַנד און נאָך און נאָך. אָבער אין די קאָמיטעטן אין פוילן פייפט דער דלות. אין וואַרשע און אין קאַטאָוויץ און אין קראָקע און אין לובלין — אומעטום האָב איך בייגעוויינט פיינלעכע סצענעס, ווי צענדליקער מענטשן האָבן באלאָגערט דעם קאָמיטעט און גע-בעטן זיך רחמים די מינדסטע שטיצע, און דער ענטפער איז געווען אַ סטערעאָטיפישער אין די אַלע פונקטן: נישטאָ קיין געלט. אָבער מיר האָבן דאָך געלייענט אין די צייטונגען, אז פון דאָנען איז אַרויסגעשיקט געוואָרן אַזאָ סומע און פון דאָרט — אַזאָ, און פון דריטן אָרט אַזאָ און אַזאָ. טאָ וווּ איז דאָס געלט? געלט איז אין די בענק, און ביז מען וועט זיי פון דאָרט אַרויסקריגן, איז נאָך דאָ אַ פראַגע וועגן וואַליוםע און אויסטויש. חשבון אַהער און חשבון אַהין, און צו קיין ברויט קומט עס נישט און צו קיין מזומן — אוודאי נישט.

וואַרפט מען זיך צו לייכטע פאַרדינסטן, גליטשט מען זיך אַוועק אויף אַלטע אויסגעטראָטענע וועגן. אויסגעטראָטענע דורך אַנדערע, דורך אַלע-מען. דורך אַלע פעלקער, וואָס האָבן אַ חלק אין דעם ניצחון. אַלע האַנדלען. אַלע שפּעקולירן. אַלע שאַברעווען.

עס זענען אויך היינט דאָ אין פוילן יידישע אַרבעטער און באַלמע-

לאַכעם — נישט זיי זענען כאראקטעריסטיש פארן סאציאל-עקאנאמישן
בוי פון דער יידישער געזעלשאפט און נישט זיי זענען דער רוב מנין ובנין
פון דער יידישער באפעלקערונג. מען איז קאנצענטרירט ארום די כלערליי
געזעלשאפטן, חברות און עפנטלעכע אינסטיטוציעס. א זייער קנאפער
פראצענט איז אין די אויפגעשטעלטע פראדוצירטאָאָפּעראטיוון.

פאראן געזעלשאפטן, אָרגאַניזאַציעס, בפרט דער צענטראַלער קאָ-
מיטעט פון די פוילישע יידן און זיינע וואַיעוואָדישע אָפטיילונגען — זיי
אלע מיינען ערנסט און טראַכטן ווי אַרייַנצוברענגען דעם עלעמענט פון
פראָדוקטיוויקייט אינעם יידישן לעבן, וואָס דאַרף איצט אויפגעריכט ווערן.
פאראן פראָגראַמען און קאָנקרעטע פלענער, פאראן ווילן און אפילו
התלהבות.

ס'פעלן אָבער בעלנים. נישטאָ קיין מענטשן-מאַטעריאַל, וואָס זאָלן
ערנסט וועלן בלייבן אויף אַן אָרט און אָנהייבן זיך צוריק איינגלידערן אין
דער זוירטשאפט פון לאַנד.

די מערהייט איז אונטער וועגס. ווי האָט מיר געזאָגט אַן
אָנגעזעענער טוער אין סאַטאָוויצער וואַיעוואָדישן קאָמיטעט: אונדזער וויכ-
טיקסטע אויפגאַבע איז פראָדוקטיוויזירט אַן עולם, וואָס היינט איז ער דאָ און מאָרגן איז
ער שוין אויף יענער זייט גרענעץ. דער מענטשן-מאַטעריאַל צעקריכט דיר
אונטער די הענט. פראָדוקטיוויזיר אים!

VII

באנקראט...

אויף א באגעגעניש פון יידישע זשורנאליסטן און שריפטשטעלער אין לאָדזש האָט מען זיך געפרובירט דורכשמועסן וועגן דער לאַגע פון די יידן און זייער פערספעקטיוו אין פוילן. עס זענען געווען בלויז אייגענע מענטשן. און הנם די מערהייט האָט געהערט צו פאָליטישע פארטייען, האָט מען, ווי מיט אַ כיוון, אויסגעמיטן צו באַדירן פאָליטישע פראַגן. מ'האָט נישט געוואָלט קיין די ס ק ו ס י ע. מ'האָט געוואָלט האָבן אַ פרייען, אומגעצווינגענעם שמועס, מ'זאָל זיך נישט דארפן צוימען און קרעמפירן אין די רייד. איז עס געווען אַ מין אינטימער חשבון־הנפש. מער מיט זיך, ווי מיט אנדערע. אַן אַריינבליק טיפער אין זיך, ווי ס'טרעפט מיט אַ קינסטלער, וואָס וויל פארשטיין און באַנעמען דאָס געשעענע.

עס האָט געווירקט דאָס געפיל און באַווסטזיין, אַז די מסיבה איז נישט קיין פולע, אַז עס פֿעלן אין איר, אייגנטלעך, די, וואָס האָבן באַדארפט און געהאט דאָס רעכט צו רעדן אין נאָמען פון דער יידישער אינטעליגענץ אין פוילן. זיי פעלן, נישט מחמת זיי האָבן פארשפעטיקט צו קומען, אָדער ווייל די איינלאַדונג איז צו זיי נישט דערגאַנגען צייט־לעך. זיי זענען אין ערגעץ נישט אַ. נו, געוויס, אייניקע זענען די יאָרן געווען אויסבאהאַלטן אין אויסלאַנד. יחידים וועלן נאָך אפשר קומען. מער אָדער ווינציקער. דאָס וועט נישט ענדערן דעם חשבון. עס פֿעלן די אינטעליגענץ, וואָס איז געווען איינגעוועבט אין דעם יידישן לעבן און וואָס וואָלט געדארפט אַצינד מאַכן דעם אמתן סך־הכל.

עם זענען געוועסן אין דורכשניט מענטשן פון מיטעלן עלטער. מענטשן, וואָס האָבן כמעט אלע דורכגעמאַכט די היטלערי־יאָרן אין לאַנד, אין געטאָ, אין וואַלד, אויף דער אַרישער זייט, אָדער נאָר אין לאַגער. חלילה, זיי זענען נישט קיין פנים חדשות. אָבער זיי זענען אַנומלעטן נישט געווען אין דער פאָדערשטער ריי. זיי זענען פלוצים איצט אַרויסגעשוואַמען, אַרויפ־געשוואַמען אויף דער סאַמע אויבערפלאַך און פאַרנומען דעם אויבן־אָן. זיי האָבן זיך דערצוי כלל נישט געריסן, און זיי שעמען זיך אפשר אינעם ווייניק מיט דער ראָל, וואָס איז זיי צופעליק צוגעטיילט געוואָרן. אַז זיי זענען מיט זיך אַליין, האָבן זיי פאַר איר מורא; די לאַסט און די אחריות איז איבער זייערע כוחות.

האָט זיך איצט געוואַלט אויסנוצן אַ געלעגנהייט און אַראָפּרעדן פון האַרצן. ס'איז געווען פאַרנאַכטלעך. עטוואָס טונקל. געווען אַ שאָד ארייַן צוברענגען מער ליכט. בעסער אזוי, ווען מ'זעט נישט גענוג דאָס געזיכט פון דעם רעדנער, נאָר מען הערט זיך איין אין זיין שטים. ווי די שטים וואַלט געקומען פון אינעווייניק, פון דער טיף, ממעמקים.

ב א נ ס ר א ט ! — דאָס וואָרט איז אַרויסגעזאָגט געוואָרן גרייַלעך פון איינעם, וואָס האָט גערעדט צווישן די לעצטע. אָבער אין אמתן איז עס געהאנגען אין דער לופטן די גאַנצע צייט און זיך געריסן פון די ליפן ביי די אלע, וואָס האָבן זיך אַרויסגעזאָגט. דאָס יידישע לעבן דאָ האָט מער נישט קיין פעסטן אָנשפאַר און ס'פעלט אים פערספעקטיוו; די יידישע אינטעליגענץ דאָ איז באַנקראַט. מ'האָט זיך געוועסט פאַררעדט. נישט דווקא די יידישע אינטעליגענץ און נישט בלויז דאָס יידישע לעבן. דער **מ ע נ ט ש א י ז ב א נ ס ר א ט**. די מלחמה איז געווען אַ ש ג ע ו ן . אַזאַ מלחמה האָט קיינער נישט פאַרויסגעזען, און ס'וועט זיין אַ ליגן, אויב עמיצער וועט קומען און וועט וועלן דערווייזן דורך מאַרקסיסטישע אותות־זמופתים, אַז עס אָמאָט ג ע מ ו ז ט זיך אומקערן די קאַניבאַלישע תקופה און אַז די גאָרע דערגרייכונג פון דער וויסנשאַפט זאָל פאַרענע־דעט ווערן צוליב איין און איינציקער זאָך — פאַרניכטן און פאַרטיליקן דעם מענטשלעכן מין. אָבער אַז מען זאָל זיך נישט וועלן אַרייַנלאָזן אין פילאָזאָפישע חקירות וועגן דער מענטשהייט בכלל און דער לעקציע, וואָס זי האָט באַקומען פון דעם קריג, מוזן מיר אָבער, אַלס יידן, זיך זאָגן, אַז

די גאנצע תוכחה האָט זיך אויסגעגאָסן אויף און נדז און מיר זענען
 געווען דער האַלדז, וועלכן עס האָט געשניטן דער משוגע-געוואָרענער דור.
 דער אַנטיסעמיטזם האָט זיך אַרויסגעוויזן אַ סך אָרגאנישער, ווי
 מ'האָט זיך אים פאַרגעשטעלט אין די נאָרמאַלע יאָרן. מען טאָר נישט
 פאַרשרייבן אַלץ אויף היטלערס חשבון. ס'איז נישט ריכטיק צו רעדן
 בלויז וועגן נאַציס; ס'איז זעלבסט-אַפנאַרעריי, אויב מען טייטלט מיטן
 פינגער נאָר אויף דייטשן. אין דער פאַרטיליקונג פון מיליאָנען יידן האָבן
 זיך באַטייליקט הונדערטער טויזנטער, אויב נישט מיליאָנען מענטשן. דעם
 אויבן-אָן האָבן פאַרנומען דייטשן. זיכער זענען עס געווען קורס כל
 די ס. ס. — ספּעציעל דרעסירטע און אויסגעמושטירטע פּסיכיש און גייס-
 טיק. אָבער מיר ווייסן פון דערפאַרונג, פון דעם, וואָס מיר האָבן געזען
 באַשיינפערלעך, אז די „אַסציעס" פון אויסראַטונג זענען דורכגעפירט
 געוואָרן אויך דורך אַנדערע. דורכגעפירט געוואָרן נישט נאָר אויס מורא
 און נישט נאָר מחמת געהאָרכזאַמקייט. עס איז געשאפן געוואָרן אַ מין
 אינטערנאַציאָנאַלע שותפות-חברותא פון אויסראַטער, פון ברואים, וואָס
 האָבן זיך געיאָגט אין אַ פאַרמעסט ביים דערנידעריקן דעם ייד, ביי פאַר-
 שפּיען אים און פאַרברודיקן. אַ נאָר גרויסן חלק האָבן געהאט די אַוס-
 ראַינער, נישט ווינציקער די פּאָליאַקן, גאַנץ באַדייטנדיק איז געווען דער
 אַנטייל פון די ווייסרוסן, פון אונגאַרן, פון אַנדערע פעלקער.

אמת, מען האָט געפייניקט און געמאָרדעט אויך אַנדערע נאַציעס.
 בפרט די סאָוועטישע פעלקער, די רויטע אַרמיי. אָבער דאָרט איז תמיד
 געווען אַ פּאָליטישער מאַטיוו און אויסרייד. ס'איז געווען אַן
 אַפּרעכענונג, אַן אויסרעכענונג וועגן דעם מאָרגן; אַפּצושוואַכן דעם קעג-
 נער, פאַרמינערן די צאָל קאָנקורענטן און פּרעטענדענטן אויף מאַכט און
 הערשאַפט.

צו יידן איז געווען אַן אַנדער מין באַציאונג. נישט צוליב פאַ-
 ליטישע טעמים און נישט צוליב מאַכט-אויסרעכענונגען האָט מען זיי
 געזוכט צו „ליטוויזירן". דאָ האָט געווירקט איין איינציקער מאַטיוו:
 זייער יידישקייט, זייער אָנגעהעריקייט צום יידישן פאָלק. נעכ-
 טיקע שכנים, גוטע פריינט, מיט וועלכע מען האָט יאָרנלאַנג געלעבט צו-
 זאַמען, נישט שפּירנדיק קיין שום נאַציאָנאַלע מחיצה, זענען פּלוצים

געוואָרן פרעמד און פיינטלעך. אויב זיי האָבן זיך אליין נישט געבאָדן
 אין אונדזער בלוט, האָבן זיי על כל פנים זיך צוגעקוקט לגמרי גלייכ-
 גילטיקע צו אונדזער אומקום: ס'האָט זיי נישט געפלאָגט דאָס געוויסן.
 דאָס האָט זיך אין אונדז נוקם געווען אונדזער נאָציאָנאַלע אומבאָר-
 מאַלקייט און שטאַטלעכע אויסגעמלעכקייט צווישן אַלע פעלקער אויף דער
 ערד אין משך פון באַד צוויי טויזנט יאָר. איינשטיין האָט אַנומקטן גע-
 זאָגט, אַז ס'האָט אונדז פיינט און מ'רודפט אונדז צוליב אונדזער גאנטיש-
 קייט. אין דעם איז פאַרען אַ טראַגישער אמת. וואָלטן מיר נישט פאַר-
 מאַגט אָט די גאונות, וואָלט מען אונדז נישט גערודפט און נישט דער-
 גאַנגען אַזוי די יאָרן. ס'וואָלט געווען גענוג דער ביטול צו אונדז, די פאַר-
 אַכטונג. אָבער יעדעס מאָל שטויסט מען זיך אָן אויף אונדזער שאַפונגס-
 קראַפט, און דאָס דענערווירט, רעגט-אויף, וועקט דעם צאָרן און מאַכט
 ווידר. מ'קאן דורך דעקערעטן פאַרטרייבן דעם אַנטיסעמיטיזם פון דער
 אויבערפלאַך, אָבער א ו י ס ו אָ ר צ ל ע ן אים וועט מען קאנען נאָר
 אין משך פון דורות, דורכדעם, וואָס מיר וועלן ענדערן אונדז
 ז ע ר ל א ג ע א ל ס פ אָ ל ק צ ו ו י ש ן פ ע ל ס ע ר , און די
 קומענדיקע דורות וועלן זיך מיט אונדז באַגעגענען, ווי גלייכע מיט גלייכע.
 פאַרען איינער פון די צוויי וועגן פאַר אונדז, האָט געזאָגט איינער
 פון די לעצטע רעדנער: פולשטענדיקע אַסימילאַציע, מען זאָל אינגאַנצן
 נישט וויסן, אַז מיר שטאַמען אַפילו פון יידן. אַזוינס איז נישט מעגלעך,
 יעדנפאַלס — פאַר די נאָענטסטע תקופות. דער צווייטער וועג איז —
 ציוניזם. איינגענע יידישע מלוכהשקייט אין ארץ-ישראל. בין איך זיך
 מודה ומתוודה — האָט ער באַטאָגט אויפריכטיק — מיין גאַנצע פסיכיק און
 אידעאיש לעבן איז ב א ג נ ק ר אָ ט. איך האָב געלעבט צווישן אַריער,
 מיט פאָליאַקן, געאַטעמט פוילישע קולטור, געהאט אויך מיין באַשיידע-
 נעם חלק אין שאַפן זי. איך האָב קיינמאָל נישט געליטן צוליב מיין יידי-
 שער אָפּשטאַמונג און מען האָט עס מיר נישט געגעבן צו פילן. איצט זאָג
 איך אָפּ: איך בין באַנקראַט. איך האָב נישט פאַרלאָרן מיין גלויבן אינעם
 מענטש אויך נאָך דער מלחמה, הגם עס וועט מוזן קומען אַ גרינג-
 לעכע רעוויזיע פון די מענטשלעכע באַגריפן וועגן גוט און שלעכט. אָבער
 אויף וויפל מיך אינטערעסירט אַצינד יידיש לעבן, זע איך נישט קיין

אנדער וועג, ווי ארץ־ישראל. און מיך אינטערעסירט איצט י י ד י ש לעבן, מער ווי ווען עס איז. מיך א ר ט אונדזער קיום, אונדזער גורל. פריער האָט עס מיך נישט געקעמערט. היינט, נאָך דעם, וואָס איז פאָר־געקומען, און גריילעך אויף מיינע אויגן, אין מיין פוילן, פארשעלט איך די רואיקייט און „אָביעקטיוויטיט“. איך וויל נ ק מ ה נעמען פאר די מיליאָנען טויטע. איך דורשט נישט נאָך כלום פון אנדערע און איך באַגער נישט דעם חורבן פון אנדערע. איך זע אָבער אַ נייע, אַ י י ד י ש ע א ח ר י ו ת פאר אונדזער פאָלק און זיין גורל.

אַ דיכטער האָט געטענהט, אז ער קען נישט שאַפן פון דורכאויסן חורבן. אמת, חורבן גופא איז שטאַף פאר אַ טעמע. איז אָבער אַ סכרא, אַז מ'מאָר זיך נאָך נישט צורירן צו דעם. נישט י ע ד ע ר מעג זיך צו דעם צורירן. עס דאַרף זיין דער גאון, כדי נישט צו צערטענצלען און נישט אויסבייטן אויף קליינמינץ דעם נאַציאָנאַלן בראָך. דער חורבן, וואָס מיר האָבן דורכגעמאַכט, דערהויבט נישט און דערמוטיקט נישט צום שאַפן. ער דערדריקט און דערשטיקט די שאַפונגס־כוחות. איז דאָך אַ פאַסט, אַז ביז איצט איז דאָ ביי אונדז נישטאָ קיין גרויס ווערק, הגם מיר אַליין האָבן אַלץ דורכגעמאַכט און מיטגעלעבט. פאַראַן אַ סך, וואָס שרייבן אויף דער טעמע פון חורבן. איז בעסער וואָלט געווען, זיי זאָלן נישט שרייבן. מען קאן עס זעלטן דרוקן און פאַרעפנטלעכן. די ווירקלעכקייט איז געווען מער ווי עס איז די היינטיקע קונסט. איך מוין, אַז די וויכטיקסטע אויפ־גאַבע פון אונדזערע פער־מענטשן וואָלט איצט געדאַרפט זיין: ז א מ ל ע ן. זאַמלען פאַקסן, פ א ר צ י י כ ע נ ע ן געשעענישן אזוי ווי זיי זענען געווען, אָן באַפּוצונגען און פאַנטאַזיע־צוגאַבן. קיין שום דיכטער, פון די גרעסטע, אויב ער איז אַליין נישט דורכגעגאַנגען אונדזערע שבעה מדורי גיהנום, וועט נישט זיין בכוח צו שאַפן דאָס, וואָס זאָל כאַטש וויפל עס איז, אין דער מינימאַלסטער מאָס, שילדערן דעם אמת פון אונדזער גרויל און שוידער. דעריבער שווייגט אונדזער ליטעראַטור דאָ. מיר ווייסן, אַז מיר זענען נישט דערוואַקסן און נישט ראוי צו זיין די „דיכטער פון אונדזער צייט“. אַזאַ צייט פאָדערט אנדערע מענטשן, אנדערע דיכטער. אפשר וועלן זיי אויפקומען פון צווישן די, וואָס זענען געקאמטעוועט געוואָרן אין די לאַגערן און דאָך לעבן געבליבן. זיכער זענען פאַראַן אַזעלכע יחידים.

אָבער ליטעראַטור נייטיקייט זיך אין כללישער אַטמאָספּער. אונדזער יידיש לעבן דאָ צערינט צווישן טאָג און נאכט, צווישן יאָ און ניין. נישטאָ קיין שטענדיקייט, קיין גרינטלעכקייט, נישטאָ דאָס געפיל און איבערצייגונג, אז עס ווערט געבויט אויף אַ פעסטן פונדאמענט.

דערפאר זענען אויס אזוי געבעכדיק און ע ל נ ט אונדזערע שולן. די קינדער אליין זענען דאָך אויך נישט נאָרמאַלע. אַנב בלייבן זיי נישט לאַנג אין דער שול, אויף וויפל זיי האָבן עלטערן. יענע טראַכטן און באַ- מינען זיך וועגן אַריבערפאַרן אין אַן אַנדער לאַנד. ס'פעלט דער פאָזיטיו- ווער מאָמענט, וואָס זאָל באַנייטערן, דערהויבן און דערמונטערן, בעת מ'שפירט, אז ס'איז פאַראַן די געלעגנהייט פונאַנדערצווייגלען אַלע פעאיי- קייטן און שאַפונגס־כוּחות. זיך אליין, אין אַן אינטימער מסיבה, מעג מען דאָך זאָגן אַט דעם אמת: אזא אַטמאָספּער פאַר אונדזער שאַפן איז דאָ נישטאָ. מעגן פאַרטיימענטשן רעדן מיט אַ האַפערדיקער שפראַך. פאַר זיך ווייסן זיי, אז הינטער זיי שטייט נישט דאָס פאָלק. אויך דאָס ביסל פאָלק, וואָס האָט זיך אָפגעראטעוועט.

... איך האָב שפּעטער געטראָפן אַ יידישן אָפיציר פון דער פוילישער אַרמיי. ער האָט זיך געדראַכט דעמאָביליזירן. ער איז צו מיר צוגע- גאַנגען אין גאַס. זיין ברוסט איז געווען באַהאַנגען מיט מעדאַלן און אויס- צייכענונגען. ער האָט שטיל צו מיר גערעדט, זיך באַקלאָגט: די מעדאַלן וועלן מיר נישט פאַרגיטיקן די פאַרטיליקונג פון מיין פאָלק. די אויסציי- כענונגען וועלן מיר נישט איינאַרדענען אַלס פרייען באַוווסטזיניקן ייד. די בליקן שטעכן מיר, די ערד ברענט אונטער מייע פיס, די לופט איז אָנגעגליט מיט שנאה. איך גלייב דער רעגירונג. מיר האָבן זיך נישט געקאנט פאַרשטעלן קיין בעסערע אין אירע אָלאַגישן, פאָליטישן זין. איך ווייס אירע גוטע כוונות. אָבער איך קען דאָס פאָלק, איך בין דאָ אויפ- געוואַקסן און זיך אויפגעכאָועט צווישן די פאָלקס־מענטשן, און כ'האָב נישט קיין גערולד צו וואַרטן יאָרן און דורות ביז אַלץ וועט זיך איבער- אַנדערשן אויף אַן אמת. כ'האָב זיך באַטייליקט אין אַ סך שלאַכטן, געווען עטלעכע מאָל פאַרווונדעט — דערפאַר זענען אַט די מעדאַלן. אָבער קען מען דען לעבן פון מעדאַלן אין אַ צייט פון פרידלעכן אויפבויע און א יך — וויל ל ע ב ב. אויב איך האָב דורכגעמאַכט אַט די שוידערלעכע צייט,

און ארויס גאנג, נישט צעקאליעטשעט, וויל איך איצט לעבן. זאגט מיר, איך בעט אייך, פארוואס זאל איך נישט טאָרן לעבן פריי, אינגאנצן פריי, אין נאציאנאלן זין, ווי איר דאָרט, אין ארץ־ישראל?

נאָך יעדער פאָרלעזונג פלעגן צו מיר צוקומען מענטשן פון פארשידענע פארטייען און שטילערהייט דריקן די האנט: הונדערט פראצענט איינשטימיק. זיי זענען גרייט צו פאָרן און באטייליקן זיך אינעם אויפֿ־בוי פון נייעם יידישן לעבן. עס זאל נאָר זיין דער וועג.

כ'האָב נעפרעגט איינעם אַן עלטערן אַרבעטער, אַ שיינער טיפּ פון אַן ערלעכן יגיע־כפיימניק, אַ פאָלקס־מענטש, וואָס האָט אַ לעבן־לאַנג געהאַרעוועט און געקעמפט אונטער דער דויטער פאָן פון זיין פארטיי, דעם „בונד“: ווזהין ווילט איר פאָרן? האָט ער מיר געענטפערט פראָסט־פשוט: אַהין, וווּ אלע יידן פאָרן, אין פאלעסטינע. האָב איך ווידער געפרעגט: ווי געשיקט זיך עס, אַ בונדיסט זאל וועלן פאָרן דווקא אין ארץ־ישראל? זענט איר דען געוואָרן אויס בונדיסט?

— חלילה — האָט ער מיר געענטפערט בתמימות, — מיך האָט דער „בונד“ געלערנט צו קעמפן דאָרט, וווּ איך ביי אים, וועל איך זיין אין ארץ־ישראל, וווּ אלע יידן זענען, און וועל דאָרט קעמפן.


VIII

צווישן יידישע קינדער

איך האָב זיי געוואָלט זען, די יידישע קינדער, און מורא געהאט פאר דער באַגעגניש מיט זיי. זיך געשעמט צו קוקן אין זייערע אויגן. נאָך איידער איך האָב זיי געטראָפֿן, האָב איך געזען אין זייערע אויגן פראַנעם און קשיות אָן אַ סוף: פאַרוואָס און פאַרוואָס? פאַרוואָס האָט מען אומד געבראַכט אזוי פיל, הונדערטער טויזנטער קינדער, זייערע חברימלעך, און פאַרוואָס האָט מען זיי אזוי אַכזריותדיק ברוטאַל געריסן אויף צווייען, געקלאַפֿט און געשמעטערט זייער קעפּלעך אין דעם ברוק פון הויף און אין וואַנט פון מויער און געשליידערט אין דער לופט, ווי אַ ציל-באַלעם פאר אַ גוטן שיסער? פאַרוואָס האָט מען זיי געלאָזן הפקר אין פרעמדע, נישט-יידישע היימען, און פאַרוואָס האָט מען זיך אויף זיי נישט אומד געקוקט די אלע יאָרן פון אַקופאַציע און פאַרניכטונג? און פאַרוואָס אינד טערעסירט מען זיך אויך איצט אזוי ווינציג מיט זיי? פאַרוואָס לאָזט מען זיי נאַקעט אין אָנהייב ווינטער און פאַרוואָס איז אזא קאַרגע זייער דערנערונג אַפילו איצט, ווען ס'איז אָפֿן דער וועג צו זיי און ס'איז דער לויבט די הילף פאר זיי?

דעם אמת געזאָגט, איך האָב מורא געהאט פאר זייער בליק נאָך איידער איך האָב זיך באַגעגנט און פאַרבראַכט מיט זיי שעהן און טעג. איך האָב געהאט דאָס געפיל, אַז זיי זענען עלטער פון מיר, דעם 60-יעריקן; אַז זיי קענען בעסער די וועלט און האָבן מער דערפאַרונג פון

די דערפענינג פונעם קינדער-הויז אין אטוואק.



פארשטייער פון א. ק. פון די יידן אין פריזן צוזאמען מיט די לערער און דערציער

מיר, הנם איך האלט דאָס נאָנצע לעבן אין אַרומפּאַרן און בין אויסגעווען
 אַ וועלט. ווי געבעכדיק זע איך אויס מיט מיין נאָנצן באַנאָזש לעבנס-
 דערפאַרונג אין פאַרנלייך מיט אַט דעם 11-יעריקן יינגל אין אַטוואַצקער
 סינדער-הויז, וואָס אויף זיינע אויגן האָט מען אומגעבראַכט זיין טאַטע,
 זיין מאַמע, זיין שוועסטער, זיין ברודער. אויך אים האָט מען געוואָלט
 פאַרנאַרן און „ליקווידירן“, נאָר ער האָט זיך נישט געלאָזט און איז אַנט-
 לאָפן אין וואַלד אַריין! וואָס פאַר אַ ווערט קאן האָבן מיין טרייסט-
 וואָרט וועגן זאָרג און הילף ביי אַט דעם 12-יעריקן מיידלעך, וואָס איז
 צוויי יאָר נאָכאַנאַנד געווען אויסבאהאלטן אין אַ קבר אויפן בית-עולם,
 בעת איך, אַ סך עלטער ווי אין אירע יאָרן, האָב מורא געהאַט דורכצוגיין
 ביינאַכט דעם בית-עולם, ווייל מיר האָט זיך געדאַכט, אַז מתיים אין
 ווייסע תכריכים וועלן מיך נאָכיאָנן און נישט אָפּלאָזן מער פון זיך,
 וויבאַלד זיי וועלן מיך פאַסן. ווי קאן אַיך קוקן אין די אויגן אַט יענעם
 14-יעריקן מיידל, וואָס איז אַן אינסטרוקטאָרע פאַר די איבעריקע קינד-
 דער און דערציילט זיי שוין מעשיות וועגן מענטשן און לעבן, בעת איך
 הייב נייט אָן צו פאַרשטיין נישט די מענטשן און נישט דאָס לעבן נאָך
 דעם אַלעם, וואָס מען האָט געטאָן אָפּ פאַר דער וועלט, אויף די אויגן
 פון דער מענטשהייט מיט מיליאָנען פון מיין פאָלק, די עלטערן פון אַט
 די סינדערלעך, זייערע ברידער און שוועסטער?

זיי זענען געבליבן ווינציקע, זייער ווינציק. בלויז די פעסטערע און
 שטאַרקערע. קערפערלעך און גייסטיק. איך מייד כמעט אויס דעם שמועס
 מיט זיי, ווייל איך פיל, אַז זיי גלויבן נישט. דאָס איז דאָך דאָס ערנסטע,
 וואָס זיי האָבן אָנגעוואָרן דעם גלויבן אין מענטש, אין מענטשלעכע רייד.
 זיי האָבן אַ סך געזען. יא, זיי האָבן געזען אַ ל. ז. זיי האָבן געזען די
 געטאָס, די אַרבעטס-לאַגערן, די קאָנצענטראַציע-לאַגערן, די וואַגאָנען און
 באַראַקן און די בעדער און די גאָדקאַמערן. זיי האָבן געזען די נאַציס —
 די דייטשן. די פאָליאָקן, די אוקראַינער, די ווייסרוסן, — זיי האָבן גע-
 זען אַלץ און אַלעס און זיי פאַרדעכטן עס. זייער יונגע נשמה
 איז אינגאָנצן צעלעכערט און עס עסט זי נאָכאַנאַנד אַ וואָרעם פון אומ-
 צוטרוי, פון אומגלויבן. זיי איז קאַלט, זיי שוידערן און פיבערן אינע-

ווייניק, אין הארצן. עס ווירקט אויף זיי נישט דאס צארטע וואָרט, דער ווייבער גלעט. דאָס איז דאָך ביי זיי אָפט געווען דער אַריינפיר, די פרע-
לודיע צו דעם ברוטאלסטן אַקט מצד די סאָדיסטישע מערדער.

אפילו צו אייגענע עלטערן זענען זיי נישט אינגאנצן און נישט שטענדי-
דיק צוגעלאָזן. ווייסן זיי דאָך, ווי עלטערן האָבן אָפגעשטויסן פון זיך
קינדער, וועלכע האָבן זיך אָן זיי געקלאַמערט, בעת מען האָט די קינדער
געשלעפט אין קרעמאַטאָריע. אָבער זיי ווייסן אויך, ווי מוטערס זענען
נאָכגעשפּרונגען די קינדער אין גאָדקאָמער אַריוו, ווייל זיי האָבן נישט
געוואָלט בלייבן לעבן אָן די קינדער. זיי ווייסן, ווי די מוטערס און פאָד-
טערס האָבן זיי אויסגעהאלטן אונטער דער ערד, אין בונקערס, אין חזיר-
שטאַלן; אין וואַלד און אין פעלד; איינגעשטעלט דאָס אייגענע לעבן, אַבי
צו קריגן פאר זיי עפעס עסן און צודעקן זייער נאָקעט לייב. זיי ווייסן
עס, און פונדעסטוועגן זענען זיי פול חשד און טרויען נישט קיין דער-
וואַקסענע. זיי זענען פאַרביטערט פון לעבן און פאַרביסן. זיי זענען אַנט-
שלאָסענע און ריזיקיטלאָזע. זיי האָבן נישט מורא, זיי ווייסן נישט פון
פחד. זיי האָבן אים לאַנג גובר געווען און איבערווונדן. זיי האָבן דורכ-
געמאַכט דאָס ערגסטע און ווערן נישט נתפעל פון שטראָף-דראָאונגען. קען
דען זיין אָן ערנערע שטראָף, ווי דאָס טראַגישע יונגע לעבן זייערס?!

זיי זענען פעאיק, טאַלענטירט, אין דורכשניט. חפנים, אָז גרייטעך די
טאַלענטירטע האָבן אויסגעהאלטן און אַלץ בייגעקומען. זיי לערנען זיך
געשמאַק. היפערן קלאָסן און רופן אַרויס שטוינונג ביי די קריסטלעכע
לערער. אָבער אויך קנאה ביי די קריסטלעכע קאָלעגן. יענע זענען בכלל
אויפגעבראָכט, נאָכסאָל זענען נאָך דאָ „זשידעס“. באַפאַלן זיי און מוילן
די יידישע קינדער. אוודאי לאָזן זיך די קינדער נישט שפּייען אין קאָשע.
זיי קענען און ווילן אָפּענטפערן. אָבער עס איז אין זיי וואָך דער כללישער
אחריות-געפיל — פרעגן זיי דערלויבעניש ביי די אויפזעער. זיי וואַרפן
זיך אונטער, פאַרבייסן די ליפן און פאַרשווייגן. וואַקסט דער כעס און
צאָרן אינעווייניק און דריקט אויפן קינדס האַרץ און מוח: ווען, ווען וועלן
מיר שוין מעגן, ווי אַנדערע אויפפירן זיך פריי און ווירדיק און ענט-
פערן, ווי גלייכע, מיט אַ קלאַפּ אויף אַ קלאַפּ און נישט זיין געצוונגען
אָראַפּצושלינגען אַ באַליידיקונג?!

ווינציעס קינדער זענען אונדז געבליבן אין פוילן. אויך אין אנדערע לענדער פון אייראפע זענען נישטאָ קיין סך יידישע קינדער. אָבער אין פוילן גרוילט דיר, ווען דו באַנעמסט מיטן שכל און באַגרייפסט דעם נאָ- קעטן פאַסט, אז עס זענען דאָ נישטאָ קיין יידישע קינדער. האָבן דען אַ גרויסן ווערט און קען מען דען ערנסט זיך רעכענען מיט 5—6 טויזנט קינדער אין גאַנץ יידיש פוילן? אינדעראמתן זענען פאַראַן אַ סך מער. אפשר נישט אַ סך מער. אָבער נאָך טויזנטער קינדער דאַרפן געוויס זיין אַזעלכע, וואָס די עלטערן האָבן באַוויזן זיי אויסצובאהאַלטן אין לעצטן מאָמענט ביי נאָענטע און גוט-באקאנטע קריסטן. אין אנשטאַלטן, קלויס-טערס און מאָנאַסטירן. עלטערן, וואָס זענען שוין „ליסווידירט“, קערן זיך נישט אום פון יענער וועלט אָפּצונעמען זייערע קינדער-פּסדונות. נישט ווינציעס זענען די פאַלן, ווען די באַהאַלטערס זענען אליין אומגעקומען, אָדער יעדנפאַלס אריבערגעפירט געוואָרן אין נייע ערטער, און זיי האָבן נישט די מעגלעכקייט און אפשר אויך נישט דעם חשק, אָנהויבן זיך צו מיען, כדי אויסצוזוכן די עלטערן פון די קינדער, א ו י ב די קינדער זענען אונטערוועגס נישט אומגעקומען... אייניסע נעמען זיך יאָ די טרחת. סיידן עס איז פאַראַן אַן אנדער אויסזיכט. עס מערסט זיך אַ טענדענץ אַזא, צו באַהאַלטן ווייטער די פאַרמשכנטע קינדער און פרוכירן ארויס-פּרעסן אויסלייזנעלט פון די מער פאַרמעגלעכע עלטערן, צי פון געזעל-שאַפטלעכע אינסטיטוציעס.

די איבערגעבליבענע קינדער זענען פיזיש הינטערשטעליס. אייננמ-לעך איז די מערהייט איצטיקע קינדער אין פוילן בכלל ראַכטיש, קראַנק אויף שווינדזוכט. דאַרף מען דען באַטאָנען, אז י י ד י ש ע קינדער זענען אין דעם פּרס נ י ש ט קיין אויסנאַם? גליקלעך איז דאָס קינד, וועמענס מאַמע עס האָט זיך אָפּגעזוכט און האָט אים, דאָס קינד, אויסגעפונען. פאַראַן מאַמעס, וואָס זוכן ארום זייערע קינדער זינט דער באַפרייאונג. אין די יידישע קאָמיטעטן אין אַלע שטעט טרעפט מען מודעות, וווּ מאַ-מעס ווענדן זיך צו גוטע מענטשן, זיי זאָלן אויסזוכן אַ קינד, וואָס זעט אויס „אַזוי און אַזוי“. זיי מיינען, אין זייער דערשלאָנגנקייט, אַ די קינד דער זען טאַקע אויס „אַזוי און אַזוי“ אויך איצט, אַ פאָר יאָר שפּעטער, נאָך דער צעשיידונג מיט די עלטערן. פאַראַן מאַמעס, וואָס פאָרן-ארום

זינט זיי איז געלונגען ארויסצובאקומען זיך פונעם לאגער און פון דער
דירעקטער סכנה, און נישטערן צו געפינען א שפור פון זייערע קינדער.
וואָלטן זיי כאָטש געוואוסט אויף זיכער, אז יענע זענען שוין נישטאָ. זאָל
זיין אפילו אומגעקומען... אָבער עפעס זאָגט זיי דאָס מאַמעשע האַרץ,
אז דאָס קינד לעבט און וויל צו דער מוטער.

פאראן קינדער, וואָס מ'האָט אָפּגענומען פון מאַנאַסטיר, צי פון אַ
קריסטלעכער פאַמיליע און זיי ב ע נ ק ע ן צוריק. זיי האָבן זיך דאָרט
איינגעלעבט. קינדער זענען דאָך... קינדער. האָבן זיי זיך איינגעלעבט אין
דער נייער אַטמאָספּער און געוואָרן אייגענע. אפילו מיט דעם בילד, וואָס
הענגט אין ווינקל, פילן זיי זיך היימיש. פלוצים האָט מען זיי אוועקגע-
זלט זייער מנוחה און צעשטערט דעם איינגעשטעלטן לעבענס־שטייגער. ווי
זענען צווישן „פרעמדע“ מענטשן און מ'וויל זיי אָפּגעוויינען פון גע-
ווינהייט. די קינדער ליידן דערפון. איך האָב געהערט וועגן קינדער,
וואָס זענען צוריק אַנטלאָפּן, מחמת זיי איז שווער געווען אין א י י ד י
ש ע ר סביבה. נאָך אין בעלגיע האָב איך געהערט וועגן אַ מיידעלע, וואָס
יעדע נאכט שיטייט זי אויף שטילניכטערהייט, קוקט זיך ארום, צי קיינער
זעט נישט; קריכט־אַראָפּ פון בעט, גייט־צו צום ווינקל, לאָזט זיך אַראָפּ
אויף די קני; הייבט אויף די אויסגעשטרעקטע הענטלעך און איז מיט
זוריקע טרערן מתפלל צום „גוטן ישו“, ער זאָל זי ראטעווען פון די יידן,
וואָס האָבן זיך אויף איר אָנגעזעצט... קינדער האָבן געשריבן בריוו אין
זעלבן גייסט צו די „שוועסטערס“, פון וועמען מען האָט זיי צוריקגע-
בראכט צו זייערע עלטערן, זיך געבעטן, מען זאָל זיי צונעמען פון די
י י ד ן.

באמת, וואָס ווילן די יידן פון אָט די קינדער? קינדער נעמען נישט
אויף קיין סתם אַניטאַציע. זיי אַטעמען־אייין לעבן נאַטירלעכערהייט. זיי
גייטיקן זיך אין אַזאַ נאַטירלעכער נייער יידישער אַטמאָספּער, וואָס זאָל
זיי דערוואַרעמען אינערלעך, פאַרהיימישן. אַזוינס טרעפן זיי נישט תמיד
אפילו אין די געזעלשאַפטלעכע אַנשטאַלטן, וווּ אַלץ, די גאַנצע דער-
ציאונג ווערט נאָך געפירט אין פ ו י ל י ש. די דערציערס אליין האָבן
זיך אויך נאָך נישט אומגעקערט צו יידיש, אָדער גאָר נישט געווען לכּד
חילה. קיינמאָל פאַרבונדן מיט יידיש. עס פעלט די יידישע היים, די יידי-

שע מאמע, די יידישע שפראך פון דער גאס. נישטאָ קיין יידן אין דער עפנטלעכקייט, סיידן אין אַ יום־טוב, וואָס מען פראַוועט אזוי זעלטן און פאַרזיכטיק.

כ'האָב באַזוכט קינדער־אנשטאַלטן אין לאָדזש, אין קראָקע און אין אַטוואַצע. אחוץ אין דער יידישער שול און קינדער־גאַרטן, רעדט מען אומעטום מיט די קינדער פ ו י ל י ש, די אויפשריפטן אויף די ווענט — פ ו י ל י ש. ס'איז פאַרשטענדלעך, פאַרוואָס? די קינדער האָבן נאָך נישט באַוווּן אויסצולערנען זיך יידיש. ווערט דערווייל אַלץ געפירט אין פויר־ליש. געוויס, מען לערנט אַ יידיש לירל. אָבער מיט דעם אַליין קאן מען נישט באַפרידיקן און אָנפילן דאָס פסיכישע לעבן פונעם קינד. זיכער קאן מען עס פאַרריכטן און מ'וועט עס נאָך פאַרבעסערן. אָבער קיין נאַטירלעכע יידישע סביבה וועט שוין אזוי גיך נישט געשאַפן ווערן. דאָס איז שווער פאַר די קינדער. די עלטערן ווילן זיך איצט באַוואַרענען און באַוואוסטזיין נישט צוגרייטן די קינדער צו אַ גוטן פויליש: מאַלע וואָס עס מאַכט זיך! דערציילט מיר אַ פרוי, וואָס האָט זיך געראַטעוועט מיטן קליינעם קינד אין אַ חזיר־שטאַל פון אַ פויער אין שטעטל: דאָס קינד צוזאַמען מיט דער מאַמען זענען קנאַפּע שמעלקעס געווען מיט דער פוילישער קולטור און דאָס קינד האָט געפלאַפלט יידיש. אז ס'האָט אים געצויגן דאָס הערצל, האָט עס זיך געבעטן: מאַמעש, כ'וויל עסן. די מאַמעש, האַלב טויט, האָט אים געשטיקט און געוואָרנט: מילטש; ניע מווו דאָ מניע פאַ זשי־דאָוסקו. שווייג, רעד נישט צו מיר י י ד י ש. מ'זאָל חלילה נישט דער־הערן אינדרויסן דעם קלאַנג פון יידיש און מ'זאָל נישט דערשפירן, אז דאָ באַהאַלטן זיך אויס יידן. די מאַמע איז קאפּאַבל געווען צו דערשטיקן דאָס קינד, וועלנדיק עס ראַטעווען. דאָס קינד האָט זיך סוף־ב־סוף אָפּ־געווינט פון יידיש. איצט דאַרף מען זיך ביי אים נישט בעטן. פאַר־קערט, זייט אַ בריה און פועלט ביי אים, ער זאָל פאַרשטיין אייער יידישע ווענדונג צו אים.

כ'האָב באַזוכט אין לאָדזש אַ יידישע שול. מ'האָט מיך איינגעלאָדן צו זאָגן עפעס די קינדער, דערציילן זיי וועגן ארץ־ישׂראל, אַריינטראַגן יום־טוב אין זייערע יונגע געמיטער! איך האָב געקוקט אויף די קינדער־

לעך און בשום אופן נישט געקאנט פארטרייבן פון מיין דמיון דעם הענטער, וואָס האָט געשמעטערט קינדער-קערפערלעך אָן דער וואַנט פון מאַדראַ-נעק, צי אָן דעם ברוק פון אַשוויינעטשים. ס'האָבן פאַר מיר געצויגן רייען טאַטעס און מאַמעס אין די אויפפאַלנדיקע בנדים פון „קאַצעטן“ און כ'האַב זיך באַלד דערוואַסט, אַז די גרויסע מערהייט פונעם ביסל קינדער זענען האַלבע אַדער קיילעכדיקע יתומימלעך. טאָ ווי האָט מען אַ האַרץ, צו אַט די יתומימלעך רעדן וועגן זון און ליכט, וועגן שפּיל און פרייד אין ווייטן לאַנד, אין ארץ-ישראל?

האָב איך גערעדט צו זיי וועגן זיי גופא, וועגן זייער יתומימשאַפט. וועגן אונדזער קינדערלאַזיקייט. מיר האָבן צוזאַמען געוויינט. אויף זייער קינדערשן מול. אויף אונדזער נאַציאָנאַלן גורל. קינדער אָן אַ פּאָלס. פּאָלס אָן קינדער.

אָן אַ שיעור מאָל האָב איך געהאט אין פאַרחורבנדיקן פּוילן דעם נחת צו באַטייליקן זיך אין קינדערשע פייערלעכקייטן, ווען אַן אויפגע-הייטערטער פון זייער צעכוואַליעטער לעבנסלואסטטיקייט האָב איך געשטיי-גערט זייער פרייד און געעפנט די קוואַלן פון זייער אומגעצוימטן עני-טויזאַנס.

קינדער זענען... קינדער — זאָלן זיי געניסן פון זייער קינדערישער תּמימות און טרינקען פון בעכער זאָרגלאַזיקייט. זיי וועלן האָבן צייט צו פאַרזוכן די ביטערקייט און גאַליקייט פון דער רעאַלער ווירטלעכקייט. איצט בין איך געווען אומברחמנותדיק צו די קינדערלעך, ווייל דאָס לעבן איז געווען אזוי ברוטאַל און אכזריותדיק צו זיי. טאָר מען זיי נישט לאָזן זיך פיעשטשען אין שוים פון אילוזיעס. די אויסניכטערונג קאן קומען צושפּעט און דאָן קאן זי גורם זיין צו טראַגישער אָפּהענגיקייט און פאַרצווייפלונג.

זאָלן זיי, אונדזערע יתומימלעך, וויסן וואָס פריער וועגן זייער יתומימשאַפט. נישטאָ שוין יענע אַלטע פאַטריאַרכאַלע יידישע צייט, ווען זייער חברל, מאָטל פיימי דעם חונם, האָט אזוי שטיפּעריש זיך איבער-גענומען: „מיר איז גוט, איך בין א יתום!“

ניין, היינט איז שלעכט, זייער שלעכט דעם יידישן קינד, ווייזט ער איז א יתום.

ארגון איינעם אטאקער קינדער



צוזאמען מיט די ארטיקע עסקנים און לערער געפינען זיך אויפן בילד: ברובל, א. מ. קייזערמאן,
און י. לויפשיץ. (די לעצטע צוויי זענען פארשטייער פון קאנאדע יידנטום)

שלעכט, א יתום און עלטערן, און קרובים, און א פאָלק!
 מוז מען האָבן אָפּגענוע אויגעלעך, האַרטע הערצעלעך, ביילן די פּוים-
 טעלעך באַצייטנס און זיך לאָזן אין ווייטן וועג פון קאמף.
 כ'וועל נישט פאַרנעסן, ווי זיי, די קינדער פון דער יידישער שול
 אין לאַדזש, האָבן געזונגען דאָס פאַרטיזאַנער-ליד: „זאָג נישט קינמאָל,
 אז דו גייסט דעם לעצטן וועג“. אדרבא, זיי זענען גרייט צו נאָך און נאָך
 א נאנג. זיי האָבן איבערגענומען בירושה די נואַליטיקע גלוסטעניש צום
 לעבן, וואָס מ'האָט ארויסגעצאָפּט פון מיליאָנען פאַרטייליקטע יידן. שפּאַרט
 פון די קינדער אז אומגעאַנטע וויטאַליטעט, און חיות שמראַלט אַרויס
 פון יעדן זייער קער.

איך האָב נישט געקאָנט אָפּרייסן דעם בליק פון דער דיריגענטין —
 טאַקע דאָס מיידעלע פון סבר — ווי זי האָט אָנגעפירט מיטן כאָר אין
 אַוואָצעס. איך בין זיך מודה: מיר איז נישט אָנגעגאַנגען דער נאיער
 כאָר. און האָב כמעט נישט געקוקט אין דער זייט פון די צענדליקער
 זינגענדיקע קינדער. איך האָב זיך איינגעגעסן מיט מיינע אלע חושים אין
 איר, דער דיריגענטין. 12 יאָר און אַפּשר 13 יאָר, אז זי לעבט אויף דער
 וועלט; פון דעם — 6 יאָר מלחמה, אָפּפאַציע און אויסראַטונג; פון דעם
 — 2 יאָר אין סבר אויפן בית-עלמין. דערפאַר טאַקע אירע אויפגע-
 קומטע פיסלעך. טאָ ווען און וווּ האָט זי געהערט מוזיק, געזען דירי-
 גענט? און דאָך — זי אַליין, זי אינגאַנצן איז מוזיק, העכסטע, נישט-
 דאָאיקע מוזיק. יעדע תנועה פון אירע הענטעלעך, יעדער ווונק פון אירע
 אויגן, דער ריטם פון איר מאַגערן אויסגעדראַטן, ראַכטישן קערפּערל —
 אַלץ זינגט. ס'איז דאָס געזאַנג פון אונדזערע יידישע קינדער, וואָס האָבן
 דורכגעטראָגן דורך די היטלערישע פאַרניכטונגס-יאָרן דעם טייערסטן,
 אומשעצלעכן אוצר — דעם טאַלאַנט צו לעבן.

די יידישע קינדער אין פּוילן, אַט דאָס ביסל, וואָס איז אונדז גע-
 בליבן, מוז געראַטעוועט ווערן פאַרן יידישן לעבן. דאָרף עס וואַרעמקייט
 פון אַ מ א מ ע, פון אַ פ א מ י ל י ע, פון אַ פ א ל ס. ווער קאן
 אזוינס אונדזערע קינדער צושטעלן אין פּוילן? ווייס איך נישט ווי אזוי און
 פון וועמען עס איז צו די קינדער דערגאַנגען, נאָר צענדליקער פון זיי,

ווי איך האב זיי געטראפן, האבן זיך ביי מיר געבעטן, איך זאל זיי מיט-
נעמען קיין ארץ-ישראל.

איך האב זיך לאנג געווענקלט, צי זאל איך זיי דערציילן וועגן
ארץ-ישראל און די סינדער אונדזערע דא. איך האב עס געמאן. אויף דער
הייסער מינוט האט עס ארויסגערופן ביי די סינדער א פארדרוס, א שנאה.
אבער איך האב זיך פאראכזרט: דאס וועט זיי צונוצקומען. זיי וועלן זיך
צו דעם ציען מיטן גאנצן הארצן, און זיי וועלן קומען. אויב די עלטערן
וועלן זיי נישט ברענגען, וועלן זיי אליין קומען.

זייערע אויגעלעך, זייערע „כשרע יידישע אויגעלעך“ האבן אויפגע-
לויכטן מיטן גלויבן, אז זיי וועלן נאך אמאל זיין צוזאמען מיט יענע קי-
דער אין יענעם לאנד. אפשר האבן זיי זיך דערמאנט אין אט דעם מא-
בענט דעם בונקער, דעם וואלד, די טויט-פאבריק און זייער בליק איז גע-
ווארן שטרענגער, געשפאנט, פארביסן, ווי זיי וואלטן דערשפירט דעם
שונא, וואס רוקט-אן פון ערגעץ.

— ס'זאל נאך נישט זיין צו-שפעט. דאס האט מיד א מידעלע אין
אנשיטאט געווארנט ביים געזעגענען זיך; מען זאל זיי אוועקנעמען פון
דאנען וואס גיכער, ווייל זיי קענען זיך נאך חלילה אסימילירן און שפע-
טער נישט וועלן פארן.

לגבי סינדער מוז מען זיך צואיילן.

מלכים. די יידישקייט פון קראָקע איז ביי זיך נישט געווען געפאלן און
האָט זיך געגריסע מיט איר בית־העברות און מיט איר יידישן קאָזש.
מ י ע ז ש.

היינט באַגעגנט מען נישט דעם יידן אפילו אויף די יידישע גאסן;
ערשט אויף סטראָדאָם 10, אַז מען הייבט אָן קלעטערן איבער די טרעפּ
פון דעם ריזיקן הויז, וואָס דינט ווי אַ היים פאַר היימלאָזע יידן, פאַלט
מען אַריין אין אַ יידישער סביבה. סאַראַ שוידער דרינגט אייך דורך,
ווען מ'באַגעגנט זיך פנים אל פנים מיט דער איצטיקער יידישער גויט,
וואָס וואַנדערט פון מדינה צו מדינה, און זוכט אַ וועג צו גאָלד, אַ טעם
פאַרן ווייטערדיקן קיום. נישט בלויז אין די שמועסן, נאָר אויך אין די
בליקן פון די פאַרטרויערטע אויגן לייענט מען אָט די פראַגן, וואָס מאַכט
טערן און פייניקן די אומגליקלעכע: צו וואָס האָט מען איבערגעלעבט דעם
היטלעריזם און מ'איז אַרויס פונעם גיהנום? צי איז מען דען באַמת
אַרויס? ס'איז נישט צו באַשרייבן דעם שמוץ און דעם ברוד, אין וועלכע
עס באַדן זיך און וואַלנערן צענדליקער משפחות פון יידישע היימלאָזע.
פאַראַן דאָ אויך געוועזענע איינוווינער פון זעלבן קראָקע, וואָס זינט זייער
אומקער האָבן זיי נישט, וווּ זיך צוצושפּאַרן. דאָס רוב זענען געקומענע
פון ווייטן, פון טראַנסדניעסטריע, פון בעסאַראַביע, פון טיפּערע געגנטן פון
רוסלאַנד. גאַנצע געראַטעוועטע פאַמיליעס אָדער איינצלע מיטגלידער פון
אומגעקומענע און פאַרפייניקטע משפחות. זייער ציל איז: קומען צו זיך.
קומען קיין ארץ־ישׂראל. קהל עמזיסטירט נישט אין דער אַלטער פאַרם,
און די יידישע קאָמיטעטן האָבן נישט גענוג מיטלען אויסצוהאַלטן בכבוד
די געראַטעוועטע ברידער און שוועסטער. עס פלאַמט דאָס פנים פאַר
בושה, ווען דו זעסט מיט אייגענע אויגן, אין וואָס פאַר אַ שוידערלעכע
היגענישע און סאַניטאַרע באַדינגונגען עס לעבן אָט די רעשמלעך פון
אונדזערע מיליאָנען. ס'נעמט אָפּ דאָס לשון און עס גליווערט דאָס בלוט
אין די אָדערן, ווען דו דערזעסט, אין וואָס פאַר אַ שמאַטעס עס איז
געוויקלט דאָס יידישע עופּהלע. ס'איז דאָך אזוי טייער אַ יידיש קינד אין
פוילן, קוסט־אויס די אויגן צו טרעפּן אַזאַ איינעם. און אָט האָסטו אַ
דאָר, אויסגעמאַגערט נפּש, וואָס קוים עס זשיפּעט, איז אינגאַנצן אויס־
געקרוםט און האָט נישט קיין כוח אפילו צו וווינען. פאַרשטייט נישט

און באגרייפסט נישט, דורך וועלכן ווונדער האלט עס זיך און ציט נישט אויס די פילעך. און דאָס דאָרף דאָך פאָרזיכערן די פאָרזעצונג, דעם המשך פון אונדזער קיום, די אומאיבערגעריסענע קייט פון יידישער איי-ביקייט. שטייען ארום דיר אָנגעכמורעטע דערוואַקסענע יידישע מענטשן און הויכן אויף דיר צאָרן. נישט קעגן די פרעמדע פייניקער, נאָר קעגן די אייגענע פארלענדער און פארטיליקער, וואָס זענען מפקיר די געראַטע וועטע פון דער שריפה. אין אזא מאָמענט ווייסטו, אז ס'קאנען נישט גילטן און עס זענען כאַמט נישט באַרעכטיקט קיין שום תירוצים און אויס-ריידן, פאָרוואָס ס'איז נישט געקומען און עס קומט אויך איצט נישט די געהעריקע, די פולע הילף. פאָרוואָס עס ווערט נישט געמאַכט די מאַקסי-מאַלע, הערפאָאישע אָנשטרענגונג פון פ א ל ק, כדי צו דערוועקן אין אַט די שאַטנס פון אונדזער נאַציאָנאַלער אויסראַטונג די קראַפט צו לעבן און, — וואָס ס'איז נאָך וויכטיקער, — דעם גלויבן אין אייגענעם פאָלק, אין דער מענטשהייט.

סאָרע כעס פרעסט זייער נשמה. זיי האָבן דורכגעמאַכט כלערליי גרענעצן, זיי ווייסן נישט פון מניעות און שטערונגען. זיי האָבן אויסגע-האַלטן די צייט, ווייל עס האָט אין זיי געפֿיבערט דער פארלאַנג צו נקמה און די עקשנות בייצוקומען די אַכזריות. אַט איז דאָס מידל, וואָס איז נאָר-וואָס מיט איר ברודערל צוריקגעקומען פון דער טשעכישער גרענעץ, וווּ ס'האָט זיי געהאַלטן אין אַרעסט איבער אַ וואָך, מחמת זיי האָבן דער-גרייכט אַהין „אומלענאַל" אויפן וועג קיין ארץ-ישראל. נישקשה, זיי גע-מען זיך נישט צום האַרצן. זיי וועלן ווייטער גיין און נאָכאַמאָל פרווון. גאָרנישט קאָן זיי נישט צוריקהאַלטן. זיי זענען שוין געשלאָגענע און גע-שטראָפֿטע. זיי וועלן זייערס דורכפירן. דאָס זענען די יונגע.

ביי די עלטערע איז פאָראַן די זעלבע פאַרביסנקייט און פאַרהאַר-טעוועטקייט. ס'איז נישט סתם געדולד און פאַסיוויקייט. ס'איז נישט קיין אונטערגעבן זיך דעם גורל און שלום-מאַכן מיטן בידנעם מזל. ניין, ס'איז אינערלעכע גבורה פון אויסהאַלטן, צו וועלכער מען איז דערצויגן געוואָרן אין משך פון די פאַרגאַנגענע אָפּפאַציע-יאָרן. אויסהאַלטן און גובר-זיין אַלע מַכשולים. אויספירן. דאָ, אין די טיפערע געדערים פון יידישן עלט און נויט זעסטו די יידישע אויגן, פילסטו דאָס יידישע האַרץ און פאַר-


נעמסט דאָס יידישע לשון. אין גאָס פעלט דאָס אַלץ. וווּ איז אַהינגער
מען די יידישע טומלדיקייט, האַוועניש און שמייען? יידן האָבן זיך אויס-
געלערנט זיצן שעהן לאַנג אין באַן און נישט רעדן. זיין צונויפגעקוועטשט
ווי הערינג אין דעם אויטאָבוס און נישט אַרויסברענגען קיין זילב, הגם
די אַלע פאַרער, די פּוילישע, מאַכן נישט צו דאָס מויל און רעדן גריילעך
אויף קיצלדיקע טעמעס, וועגן וועלכן יידן האָבן עפעס צו זאָגן און צו
באַמערקן.

אין לובלין איז פאַרשווונדן דער ייד. געוויס זענען פאַראַן אויך אין
לובלין עטלעכע הונדערט יידישע משפחות, אפשר איבער אַ טויזנט יידישע
נפשות. ס'איז אָבער נישטאָ קיין יידיש לעבן. דאָס איינציקע אָרט, וווּ
עס קלאַפט אַ דופק, איז דער יידישער קאָמיטעט, אַהין ווענדן זיך אַלע
מיט זייערע פראַגן, דאָ דערוואָרט מען היילף און אַן עצה. דאָ אָבער,
דווקא דאָ, איבערצייגסטו זיך, אז דאָס יידישע לעבן איז אונטערגעגאַנגען.
נישטאָ קיין יידישע געזעלשאַפטלעכקייט. פאַראַן אָנגעשטעלטע, פאַראַן
קאָמיטעטשיקעס, איבערגעגעבענע און טרייע טוער, וואָס ווילן עפעס אויפ-
מאַן, זענען אָבער היילפלאַז, ווייל זיי ווייסן נישט, וואָס ס'קאן טאָן אין
אזא לאַנגע מיט אזא צעשוויכערטער און צעפאַרענער צופעליקער, צונויפ-
געלאָפענער מאַסע.

לאָדזש האָט אויפגעהיט אין אַ היפשער מאָס דאָס יידישע לעבן. אין
זיך איז עס ווידער אַ ניי לאָדזש. נישטאָ דער באַלוט. הייזער זענען צע-
שטערט און פאַרניכטעט געוואָרן שוין נאָך דער באַפרייאונג, ווייל
פאָליאַקן האָבן געזוכט און גענישטערט אין די ווענט די כלומרשט באַ-
האַלטענע יידישע אוצרות. נישט געלאָזן קיין שטיין אויף אַ שטיין. אָבער
אַהער, אין געוועזענעם דייטשן ליצמאַנשטאָט, וואָס האָט, אַחוץ די יידי-
שע געגנטען, כמעט אינגאַנצן נישט געליטן פון קריג, קלייבן זיך און
זאַמלען זיך יידישע פּליטים. ס'מאַכט אָפט דעם איינדרוק, אז דאָ שפּורדלעך
אַ קרעפטיק יידיש לעבן. פאַראַן דאָ אַ יידישע שול, אַ יידישע קינדער-
היים. פאַראַן שוין אויך אַ העברעאישע שול. פאַראַן סיבוצים, פאַראַן די
רעדאַקציע פון ערשטן יידישן אָרגאַן „דאָס נייע לעבן“, די צייטונג פון
צענטראַלן קאָמיטעט פון די פּוילישע יידן. פאַראַן דאָ די איינציקע יידישע
דרוקעריי, וווּ עס דרוקן זיך אַלע יידישע אויסגאַבעס פון פּוילן. פאַראַן



דערעפענונג פינעם ארבעטער-קלוב אין ווארשע.



דאָ די היסטאָרישע קאָמיסיע, וואָס טוט, אַגב, אַ זייער וויכטיקע, נייטיקע זאַמל־אַרבעט און צוזאַמען מיט דער היסטאָרישער קאָמיסיע פון קראָקע, וועלכע האָט שוין אפילו אַרויסגעגעבן דאָקומענטן און אינטערעסאַנטע גבית־ערדות פון דערוואַקסענע און קינדער, בילדן זיי דעם יסוד פאַר דעם גרויסן יידישן פּנקס, וואָס וועט מוזן אויפגעשריבן ווערן וועגן דער גרוי־זאַמסטער תקופה אין יידישן לעבן. פאַראַן און פאַראַן קאָמיטעטן און קאָמיסיעס אין לאַדזש. און דאָך איז עס נישט דאָס אַמאָליקע יידישע קולטור־לעבן, די געזעלשאַפטלעכע אַטמאָספּער פון אַמאָל. נישט נאָר ווייל עס פעלן מענטשן. דער עיקר, ווייל עס פילט זיך נישט די זיכערקייט פון איינגעזעצטקייט און באַפעסטיקטקייט. ווייל אויך דאָ, אפשר דאָ מער, ווי אין וועלכן עס איז אַנדער אָרט, זעסטו באַשיינפּע־לעך, ווי עס בייט און טוישט זיך דער עלעמענט, וואָס איז אָנגעוויזן אויף דער געזעלשאַפט־לעכער קולטור־השפּעה.

אויך האָב נעהאַט די גרויסע זכיה צו טרעפן זיך אויף מיינע עפנט־לעכע פאַרזאַמלונגען מיט הונדערטער און טויזנטער יידישע מענטשן. די באַראַכאָר־אַקאָדעמיע אין לאַדזש האָט בפירוש דערמאָנט די אַקאָדעמיעס פון די אַמאָליקע גוטע נאָרמאַלע צייטן. איבער צוויי טויזנט מאַן האָבן אָנגעפראָפּט דעם ריזיקן זאָל און הונדערטער זענען אַוועק, ווייל ס'איז מער נישט געווען קיין אָרט פאַר זיי. אין לובלין זענען זיך צונויפגעקור מען איבער 600 צוהערער, הגם וועגן דער פאַרזאַמלונג האָט מען געמאָלדן בלוז מיט דריי שעה פריער, אין מאָמענט, ווען כ'בין אַרויסגעפאָרן קיין מאַדאַנעק. אין קראָקע זענען געקומען הונדערטער אין מיטן העלן וואָכנ־טאָג, הגם מען האָט זיך דערוואַסט ערשט אין דער פרי. אָבער דווקא אַט די פאַרזאַמלונגען האָבן געוואָנט עדות אויף דער אויסגעהונגערטקייט פון יידישן עולם, ווי זשענדע ער איז צו הערן אַ יידיש וואָרט, און ווי ווייניק ער האָט די מעגלעכקייט און געלעגנהייט צו באַהאַנדלען און באַטראַכטן די עיקר־פראַגן פון זיין איצטיקן לעבן, די גורל־פראַגן פון יידישן פאָלס. עס זענען פאַראַן פאַרטייען, פונקט ווי אַמאָל. אַלע די, וואָס זענען געווען אַמאָל, פאַרן קריג. עס איז אָבער דאָ דאָס געפיל, אז די פאַרטייען שעפּן פון אַרכיוו, פון אַלטן אוצר, און לעבן אויפן חשבון פון אייגענעם עבר. דערפאַר קאָן געמאָלט זיין, אז אויך היינט־צו־טאָג זאָלן נאָך עס־

זיסטירן פארטייען, וואָס לבל הדעות האָבן זיי קיין שום אָנהאלט און אָנשפּאַר נישט אין לעבן; נישט אין יידישן, אויך נישט אין אלגעמיינעם. געוויס, פארטייען קאנען זיך, דארפן זיך צופאַסן צו דער צייט און ענדערן עפעס אין זייער פראָגראַם: דאָס איז אַ סימן, אז זיי האלטן זיך נישט ביי אַ טויטער דאָגמע, נאָר זענען עלאסטיש און זאפּן-אייין אין זיך דעם לעבנס-עלעקסיר, דאָס חיות פון ניי-אויפגעקומענע דערשיינונגען.

ווי איז אָבער דער דין, אז די נייע פראָצעסן האָבן אונטערגעהאַט דעם וואָרצל פון דער פארטיי, אוועקגענומען פון אונטער איר דעם יסוד, אויף וועלכן זי האָט געבויט איר גאנצן בנין און זי פארמאָגט נישט מער נאָרנישט אייגנס? אין אזא פאל איז עס אין עצם אַ פאָליטישער פאַראַ-זיטיום, וואָס לעבט אויפן חשבון פון אייגענעם עבר, אָדער אויפן חשבון פון אירייען, וועלכע זענען סותר און מינירן-אונטער דעם זכות-הקיום פון נאָך אַ קערפערשאַפט. ס'איז אַן איבעריקער באַלאַסט, וואָס שטערט און באַשווערט דער פרייער אַנטוויקלונג פון דער געזעלשאַפטלעכקייט. אַ פשיטא, אז מ'ווערט גענערט פון דרויסנדיקע פאַסטאָרן, מאַטעריעלע, פיי-גאנציעלע, פאָליטישע. איז מען אַ פארטיי אויף קעסט. מ'לעבט פון פאַר-טיקן, פון פרעמד-געשאַפענעם. איז נישטאָ דער אינערלעכער פאַסטאָס. די התלהבות און די שאַפונגס-פרייד. נישטאָ די נאָכאָנאָנדיקע שפראַצונג און וואַס, וואָס אין זייער אָנבליק קוועלט דאָס האַרץ און עס שטאָלן זיך די מוסקולן.

אזא שפראַצונג קומט-אויף נאָר ביי דעם טייל פארטייען און גרופן, וואָס זענען אָרגאַניש צונויפגעוועבט מיטן ארץ-ישראל-ווערק.

בענקשאפט נאך היימישקייט

ס'רוב מענטשן זענען מיד. אויסגעמאטערט פון דער זעלישער און פסיכישער געשפאנטקייט און אָנשטרענגונג אין משך פון אזוי פיל יאָרן. אַ פּוילישער פּראָפּעסאָר האָט מיר געזאָגט: דאָס וואָרטן אויף דער גאַנצער וועלט איז געווען אַ סך ערגער, ווי די גאָלדענער נופא. אייגנטלעך האָבן מענטשן אויסגעקוקט אויפן טויט, ווי אויף אַ באַפרייער, וואָס וועט מאַכן אַ סוף צו אַלע פייניקונגען און דערנידעריקונגען, און וועט מיטאַמאָל אָפהאַקן די קייט פון יסורים. אָבער דער טויט איז נישט געקומען, ריכטיקער, ער האָט זיך נישט געאיילט צו קומען. ער איז גע- גאַנגען פאַמעלעך, לאַנגזאַם. מ'האָט געשפּירט זיין אָטעם, געפילט זיין דערנענטערונג, און דאָך איז ער נישט געווען. האָט מען אויף אים גע- וואָרט, אַז אַט-אַט קומט ער. די דערוואָרטונג האָט געמאטערט און אוועקגערויבט די אינערלעכע מנוחה. טעג און וואָכן און חדשים און יאָרן איז מען געווען אין צושטאַנד פון גרייטן זיך צו גיין אין גאָלדענע- מער. יעדן טאָג, יעדע שעה, יעדע מינוט. בייטאָג און ביי- נאַכט, זומער און ווינטער, אין רעגן און אין פּראָסט, שטענדיק גרייט! האָט עס אויסגעזויגן דעם חיות פון די ביינער. די געזונטסמע נערוון האָבן נישט אויסגעהאלטן.

ווייל מען איצט אָפרוען. אָפרוען פון אַלץ. נישט אַרבעטן, נישט טראַכטן, נישט זאָרגן וועגן קיינעם. אויך נישט וועגן זיך. פאַרקערט, עס ווילט זיך, אַז עמיצער זאָל זאָרגן וועגן דיר, זאָלסט זיך צו אים טוילען

און איינזאפן אין זיך זיין גרענעצלאזע טריישאפט, היימישקייט און וואר-
רעמקייט פון אן אייגענעם, פריי פון חשדים און פון דערווארטן ביזנע
איבערראשונגען. ס'בענקט זיך נאך א ה י י ס. בפירוש, נישט אזוי נאך
א ש ט ו ב, נאך א ת ו י ז, ווי אויסדריקלעך נאך א ה י י ס. מ'זוכט
נישט קאלטע אדער אפילו געהייצטע פיר ווענט מיטן דאך איבערן קאפ,
נאך די אייגנארטיקע, נאטירלעכע נשמהווארעמקייט פון א ה י י ס, וואס
גיסט זיך פונאנדער איבער אלע גלידער און פילטאן אלע שפאלטן און
שפעלטעלעך פון דיין מענטשלעכן וועזן מיט גליקזעליקייט.

ס'ווילט זיך זיין פטור פון פראגן און פראבלעמען; לעבן אן א פאר-
וואס און אן א צוליב-וואס. דאס עצם לעבן איז אויך אן ענין. אין
דעם גופא איז פאראן טעם און ציל. מענטשן, וואס זענען יארגלאנג געווען
מיטגלידער פון פארטייען, אפשר אויך אקטיווע מיטגלידער, גרייטע צו
שטעלן זיך אויף יעדן רוח און צו יעדער צייט, ווייבן איצט פון פארטיי-
אישקייט, פון געזעלשאפטלעכקייט. זיי גארן נאך דו, מנוחה. דערנאך,
שפעטער — אפשר! דערווייל אבער — נישט טראכטן, נישט קלערן, נישט
ברעכן דעם מוח. דער מוח איז אויסגעשעפט און עס קומט אים אפרו.

נישט אלע זענען אזוי. עס זענען פאראן פארטייען, און זיי פאר-
מאגן גאנץ אקטיווע מיטגלידער. דאס זענען אבער אין דער אמתן קליינע
גרופן, הייפעלעך באווסטזיניקע קאדערן, וואס זענען לגמרי נישט כא-
ראקטעריסטיש פארן כ ל 5. דער דורכשניט געהערט נישט צו קיין פאר-
טיי און וויל נישט אפגעבן זיך מיט געזעלשאפטלעכקייט; ער האט פאר-
לארן דעם צוטרוי. ער גלייבט נישט, ווי ער האט אמאל געגלייבט, אין
פארטייען. ער האט פארלארן דעם גלויבן אין דער געזעלשאפטלעכער
שטאנדאהאפטקייט. האט ער דאך דורכגעמאכט יענע געשפענסטיקע תקופה,
ווען מיליאנען מענטשן האבן זיך פלוצים פארענדערט, און פרייהייטלעך
זענען מגולגל געווארן אין בעסטעס, אין ווילדע באשעפענישן, וואס ס'איז
א באליידיקונג פאר חיות, מען זאל זיי צורעכענען צו יענע הארדעס. מי-
ליאנען מענטשן, וואס זענען אקאדעמישט-וואס געווען אקטיווע מיטגלידער
אין לינסע פארטייען, געטראגן פאנען, געוונגען הימנען, געשווארן טריי-
הייט, האבן זיך מיטאמאל אויסגעליידיקט פון אלע גייסטיקע ווערטן,
אויסגעלארן איינס-צוויי זייער גאנצן פאלימישן און מאראלישן פארמעג,

ווי זיי וואָלטן פון אייביק־צאָן געווען ווייט און פרעמד צו באַווסטזיניקער, צו אָרגאַנישער מענטשלעכקייט, ברואים פון אַן אַנדער פלאַנעט.

דער דורכשניטלעכער יחיד האַלט איצט נישט פון פאַרטייען, סיידן ער זעט בחוש, אַז זיי טוען טאַקע אויף; ווער רעדט נאָך אַז זיי טוען עפעס אַזוינס, וואָס איז עלול צו פאַרטרייבן דעם קאָשמאַר, און זאָגט־צאָן אַ נייע עראַ, ווען ס'וועט זיך ענדערן דער י ס ו ד פון דער געזעלשאַפט, איר כ א ר א ק ט ע ר, דער עצם מענטש. ס'טליעט אַ גלויבן אין כוח פון ק א ל ע ס ט י ו ו ן ש א פ ן. דערמיט דערקלערט זיך אין אַ היפּטער מאָס דער גוואַלדיקער גלויבן אין ראַטנפאַרבאַנד. מענטשן, וואָס זיינען פאַליטיש קיינמאָל נישט געווען מסוגל שלום צו מאַכן מיטן קאָמוניזם אַלס שיטה, אַלס לעבנס־באַנעמונג, זענען היינט־צורטאָג הייסע חסידים פונעם ראַטנפאַרבאַנד און זיי גלויבן באַמונה שלמה, אַז נאָר ער און זיי זיינען רויטע אַרמיי האָבן געקענט צעברעכן דעם היטלעריזם. זיי גלויבן כמעט טיסמיש אין דעם כוח פון דער אידיי, וואָס האָט איבערגעאַנדערשט צענדליקער מיליאָנען און אַריינגעגאַסן שטאַל אין מענטשלעכן כאַראַקטער, צו באַקעמפן און פאַרטיליקן דאָס ביווע און שלעכטע.

אויף דער יידישער גאס פאַרנעמט אַצינד דעם אויבן־צאָן די יידישע סעקציע פון דער קאָמוניסטישער פאַרטיי. ס'וואָלט געווען אַן עוולד צו מעסטן דערמיט די השפּעה פון יידישן קאָמוניזם. די טוער און כלערליי קאָמיטעטן זענען ב א ש ט י מ ט פון א ו י ב ן. קיינער אויף דער י י ד י ש ע ר גאס האָט זיי נישט באַפולמעכטיקט צו רעפּרעזענטירן און רעדן אין איר נאָמען. דאָס זענען ק א מ י ס א ר ן, וואָס לעבן מיטן „אויבערשטן" כוח. ארום זיי שאַרן זיך גרופּעס. ס'איז באַקוועמער. ס'לוינט זיך. מ'איז מקורב מיט די הויכע פענצטער. קרוב למלכות. ס'קאן צונגי־קומען ביי פאַרשידענע געלעגנהייטן. אָבער דאָס איז בשום אופן נישט די „ייד־סעקציע" פון פאַרן קריג. ס'קאן דאָך נישט געמאָלט זיין, די דאָזיקע יידן זאָלן נישט באַנעמען דאָס, וואָס זיי אַליין האָבן אויך דורכגעמאַכט אַלס מיטגלידער פון י י ד י ש ן כ ל ל. פאַראַן אַ חילוק צווישן זיי און די יידן־קאָמוניסטן. ס'זענען דאָ מיטגלידער פון דער פאַרטיי, וואָס טראַכטן נישט וועגן אייגענעם אָפּשטאַם און זענען טעטיק אויף דער אַלגעמיינער גאס, אין אַלגעמיינעם מלוכה־לעבן, אַלס בויער פון פּוילישער

מלוכה, פון פוילישער קולטור. זיי האָבן גאָרנישט צו טאָן מיט דער יידי-
שער גאס, נישט מיטן יידישן יחיד, נישט מיטן יידישן כלל און זיין ספּע-
ציפּישן גאנג אין לעבן. די „יידישע“ דערשיינונג שאַצן זיי אַפּ אַלס פאַר-
ליאַסן, היינטיקע צייטן — אפילו אַלס גאַציאָנאַלע פּאָליאַסן...

... די מענטשן זענען הונגער ים און זיי ווילן עס. יא.
פשוט, עסן. ביז צו זעט. שוין אזוי לאנג ווי זיי זענען נישט געווען
זאט. עס געדענקט זיך נישט, ווען דאס איז געווען. יאָרן נאָך יאָרן
האָבן זיי געהונגערט. אפילו, אז מ'האָט זיי צוגעטיילט עפעס אַ מין שפּייז,
איז עס געווען מיט דער אויסרעכענונג, זיי זאָלן דערפילן נאָך מער דעם...
הונגער. אין דעם איז געווען דאָס טייוולשע: מ'האָט אויסגעמאַרקירט, דער
מענטש זאָל זיין וואָס לענגער הונגעריק. טאָג ווי נאַכט, וואָכן, חדשים,
יאָרן. אין די ערנסטע אומשטענדן פון דערנערונג האָבן מיר, אין ארץ-
ישראל, נישט געוואלט, וואָס מיינט אַז אַ הונגער. ס'איז נישט נאָר
די פיזישע אָפּשוואַכונג, וואָס דער קערפּער איז געוואָרן אָפּגעצערט, לייכט
און גרינג, פּעדערדיק. ס'איז געווען אַן אינערלעכע אויסגעוואלטקייט, וואָס
האָט אויפגעשרויפט די נערוון און געטריבן צו משוגעת, ביז מען האָט
פאַרלאָרן יעדע מענטשלעכע צורה.

ס'איז געפאלן אין גאס פון הונגער, זיך געוואלגערט, ווי פגרים. ס'איז
נישט געווען, ווער עס זאָל זיי אוועקראמען. נישט געווען קיין אינטערעס
דערצו — סייזוי וועט מען פאלן און זיך וואלגערן. פריער־שפעטער —
אַלע וועלן פאלן.

ס'איז געפאלן מאָראַליש, מענטשלעך. טאטעס האָבן אַרויסגעריסן
דעם ביסן ביי זייערע אייגענע סינדער, וואָס זענען אויך געווען הונגע-
ריק... זיך געדאנגלט איינער מיטן צווייטן.

די וואָס האָבן געשפּאַנט אין יענער מחנה, קענען עס נישט פאַר-
געסן, ווי מען האָט אין דעם פּילטוויזנז-גלידערדיקן המון אויסגעמאַטער-
טע, דערשלאָגענע און אויסגעשעפּטע „אריינגעשאַסן“ עטלעכע לעבליעך
ברויט. וויי, וויי, וואָס עס האָט זיך דאָרט געטאָן אין יענעם מאָמענט.
די ס.פ.־באָגלייטער און אויפזעצער זענען געשטאַנען און צוגעזען די
„שלאכט“, וואָס האָט זיך פונאָדערנעשפּילט צווישן די אומגליקלעכע פאַר-
געניסן אַ כּזית ברויט; זעט נאָר, זעט, ווי ס'איז נעלם געוואָרן די גאָרע

קולטור און ציוויליזאציע, די איידלקייט און ראפינירטקייט, וועלכע איז אזוי זארגעוורדיג געפלעגט געוואָרן אין משך פון דורות און ממש „אריין אין בלוט“ פון דער אינטעליגענץ. וואָס מיר דאָקטאָר, ווער מיר אינזשעניער, אָדער אַדוואָקאַט! לערער און פּאָעטן, וויסנשאַפטלער און געזעלשאַפטלעכע טוער האָבן פון זיך אַראָפּגעוואָרפן די „פייננבלעטער“ און נאָמעטערהייט געשפרונגען איינער אויפן צווייטן, געאַרבעט מיט די עלנ-בויגנס, געשטופט און געשליידערט און געשלאָגן און געממיתט אַלעמען, נישט איבערקלייבעריש, אַבי צוצוקומען צום ביסן.

די נאַציס האָבן געוואָסט איינצוריקטן אין געטאָ, אין די געדערים פון הונגערדיקע מאַסן, זייערע רעסאָרסען און שענקען, וווּ מ'האַט נע-פרעסן און געזויפן. נישט נאָר דייטשן. אויך זייערע מיטהעלפער און מיט-אַרבעטער פון דער יידישער סביבה. האָט נישט זעלטן פאַסירט, אַז אַן אָנגעשיכורטער נפש זאָל אַרויסקומען פון שענק, וואָסלענדיק זיך און גרעכצנדיק, גלייך אויפן שוועל אויסברעכן... און ווי אויסקוסנדיק אַזא גליקלעכע געלעגנהייט, פלעגן זיך אין דער מינוט מענטשלעכע וועזנס אנדערוואָרפן אויף דער ערד, כדי אויסצולעקן דאָס אויסגעבראַכענע.

וואָס ווייסט הונגער פון פאָרם און מאַס!?

וואָס ווייסן מיר פון הונגער!?

איצט, נאָך דער באַפֿרייאַונג, ווילן די מענטשן עסן גרינטלעך. היינט און מאָרגן און איבערמאָרגן. נישט פרעסן, חלילה. אָבער עסן, וויפל עס גלויבט זיך און וויפל עס לאָזט זיך. מען זאָל זיי נישט קוקן אין מויל אַריין און נישט מאַכן איבער זיי קיין עקספּערעמענטן.

מען האָט די מענטשן גענוצט פאַר „וויסנשאַפטלעכע צוועקן“. מע-נער און פרויען. דערוואָסמענע, יוגנטלעכע און קינדער. ווילן זיי איצט געווינען אַזא אינעווייניקסטע זיכערקייט, אַז זיי וועלן פון היינט און ווייטער זיין מענטשן. נישט מער און נישט ווייניקער. לעבעדיקע מענטשן, וואָס לעבן אַ נאָרמאַל, מענטשלעך לעבן און פילן נישט אויס פאַר עמיצן ספּעציעלע פונקציעס.

אַלץ די זעלבע מעשה: עס בענקט זיך נאָך נאָר מ א ל ס י ו ט,

נאָך אייגנשקייט, היימישקייט.

איז די יידן אזוי שווער איצט אין פוילן.

נישט קיין שטוב, נישט קיין פריינט, נישט קיין היים. יידן זענען
נישט קיין פחדנים, און זיי שרעקן זיך כלל נישט פארן טויט. אבער דווקא
איצט ווילט זיך זיי נישט שטארבן. זיי זענען געווען היטלערס קרבנות.
איז געווען א „שכל“ דערביי. צי דען מוזן זיי זיין אויך קרבנות פון דער
פרייהייט? זיי האָבן אויסגעהאַלטן די שווערסטע צייטן, איבערגעקומען
די סאַמע דעליקאַטע סיטואַציע, ווען ס'האַט געלויערט דער טויט פון
יעדן וויינל. זיי האָבן זיך געזאָגט אינגמאָל פאַר אַלעמאָל: מען מוז
אויסהאַלטן. זאָלן זיי א י צ ט, דווקא א י צ ט נאָכגעבן?!

דערציילט מיר א יידישע טאָכטער וועגן זיך. זי שטאַמט גריי-
לעך פון רבנים. די גאַנצע משפּחה איינגעטונקט אין שמץ-זיט. נאָר אַ
פנים האָט זי געהאַט, וואָס האָט נישט אויסגעזאָגט דעם סוד פון איר
אַפּשטאַמונג. „ווצאַלע ניע וויגליאַנדא נאָ זשידווקאַן“. זי זעט לנמדי
נישט אויס ווי א יידישקע. אזוי פלעגט מען איר מאַכן קאָמפּלימענטן אין
די גוטע נאָרמאַלע צייטן. אז ס'האָבן זיך אָנגערוקט די ביטערע צייטן,
האָט זי אויסגענוצט איר אויסזען און גענאָלטן אַלס אַריערין. געדינט אין
„כשרע“ אַרישע הייזער, ביי גלחים, און ס'איז קיינעם נישט איינגעפאַלן,
אַז די דינסט איז א יידישקע. זי האָט זיך געפילט גליקלעך, וואָס קיינער
איז זי נישט חושד אין יידישקייט. האָט זי געהאַרעוועט און געאַרבעט
שווער, קאָטאָרגע-אַרבעט איבער די כוחות, אַבי זי זאָל אויסהאַלטן די
אַרישקייט. זי האָט אויפגעשוידערט ביי דעם איינעם געדאַנק, אַז זי קאָן
נאָך, חלילה, קראַנק ווערן און מאַכן אַ שטאַרב... מ'וועט זי אַריינלייגן אין
אַ ווייסער טרומע און אַ גלח וועט נאָכגיין און פרעפלען זיין תפילה און זי
וועט אפילו צו קברישראל נישט קומען. דאָס — נישט! לעבן ווי
אַן אַריערין — מהיכי תיתי. אַרדבא. אָבער שטאַרבן אַלס אַריערין — ניין,
פאַר קיין פאַל נישט.

אַנומלטן איז אַ באַמבע געפאַלן נעבן הויז, וווּ זי האָט געדינט ביי
אַ גלח. האָט מען אַרויסגערופן אַ יידישע אַרבעטס-גרופע פון געמאָ, אַוועק-
צוריימען די חורבות. הערט זי, ווי די יידן סורן זיך אין דער שטיל: סאַראַ
מאָדנע דינסט אַט די קריסטין ביים גלח איז! ווי מענטשלעך זי באַציט זיך
צו אונדז. העלפט אונדז אויס מיט כלערליי קלייניקייטן, ברענגט פון צייט
צו צייט עפעס איבערצוכאַפּן. אייגער איז צו איר צוגעשטאַנען: זאָג, ווער

ביסט, וואס דו ווייזט-ארויס אזא שיינע באציאונג צו אונדז, יידן, בעת אלע דערגייען אונדז די יארן און ווילן אונדז דערנידעריקן. אך, ווי ס'האט זיך איר געגלוסט „אויסזאגן“, אז זי איז א „זייעריקע“, א יידישקע. זי האט עס נישט געטאן. זי האט מורא געהאט, דער סוד זאל נישט אנטפלעקט ווערן פאר גאנץ בראד. זי האט געוואלט לעבן, און זי האט דעם פרעגער אפגעפטרט מיט „תיקו“: נאך דעם קריג וועל איך דיר זאגן. נאכן קריג? ווער ווייסט, צי וועט מען נישט אויסציען די קאפיטעס, איידער דער קריג וועט זיך ענדיקן.

איצט איז זי שוין אויסער דער געפאר צו שטארבן אלס אריערין. איז דאך אפגעדרעט, אז זי האט נישט קיין חשק צו שטארבן אלס י י ד י ש-ק. ע. אויב מען איז ז י י איבערגעקומען, איז נישט כדאי צו שטארבן. אן עבירה. ס'איז בפירוש א מצווה צו לעבן. ערשטנס, כדי צו נעמען נקמה פאר דעם אייגענעם קינד און פאר די אנדערע יידישע קינדער. פאר די מיליאנען אומגעקומענע. און דאן איז נייטיק צו לעבן, כדי אפצושאפן אט יענע אומגארמאלקייט, די אויסגעמלעכקייט, וואס האט דורך פארפאלגט אין די טרויעריקע יארן. ס'איז א מצווה צו איבעראנדערשן דאס לעבן פון גאנצן יידישן כלל. די בענקשאפט פון יחיד נאך א י י ח טרעפט זיך צונויף מיט דער נויטווענדיקייט פונעם יידישן כלל אין א ה י י ח.

דא ווירקט נישט-נאך די נויטווענדיקייט. פאראן אויך א פאזיטיר ווער מאמענט, וואס ברענגט ארויס באשיינפערלעך פאר יעדן געראטעוועטן, אז ס'קאן געמאלט זיין, אז זי ין בענקשאפט זאל באפרידיקט ווערן. והראיה — ארץ-ישראל. נישט די אבסטראקטע טעאָרעטישע וויכוחים ארום דער לייזונג פון דער יידן-פראגע, נישט די פאליטישע דיסקוסיעס וועגן ווערט פון אן אייגענער מלוכה; די אלע זאכן זענען איצט נישט צוגעגלעך פארן דורכשניט-מענטשן, וועלכער האט זיך ארויסגעראטעוועט און וויל האבן ממשותדיקס. פאר אים איז דערשינען א ניי ארץ-ישראל. נישט אין ספר און נישט אין דמיון און נישט פון דער רעדנער-טריבונע און נישט אלס לאזונג אויף א טראנספארענט. א לעבעדיקע, באוועגלעכע איז אויפגעקומען ארץ-ישראל, ווי זי גייט-אום און שפאנט איבער דער לענג און ברייט פון יידישן גלות.

ספעציעל אין אלע יענע ווינקעלעך, ווו עס הויערט אומגלייך און ווייטיק,
 ווו עס פייפט דער אומעט און דלות, מאטעריעל און פסיכיש. יידישע
 מענטשן פון ארץ-ישראל, ווי זיי זענען, נישט צוגעפארבטע און נישט בא-
 שריבענע, נאָר אין זייער געשמאלט און פורעם, מיט ג ע ו ו ע ר אין
 ה א נ מ און ל י ב ע אין ה א ר צ ו זענען אריינגעדונגען אין דער
 נאָכהימלערישער יידישער ווירטלעכקייט און געבראכט מיט זיך א טיפן
 קער אין דער נשמה און פסיכיק פון דעם יידישן מענטש דאָרטן.

XI

נאמען און נומער

זעלטן צו טרעפן אצינד אין פוילן א מענטש „אן א פארגאנגענהייט". יעדער איינער איז אדורכגעגאנגען א הארטן לעבנס-וועג און האט וואס צו דערציילן. על כל פנים האט ער וואס צו דערמאנען, אויב ער איז אפילו נישט גענויגט צו גריבלען זיך אין דער אייגענער נשמה. עס געדענקט זיך. אויך דאן, ווען מען באמיט זיך צו פארגעסן. ווען מען מאכט אן אַנשטעל, אז מען האט פארגעסן. גענוג א ליאדע קלייניקייט, כדי עס זאל פארפלייצט ווערן דער מוח מיט זכרונות פון אמאל.

די דייטשן האבן געזארגט דערפאר, אז מענטשן זאלן נישט פאר-געסן, כל זמן זיי וועלן נאך ציען די ליאמקע און בלייבן ביים לעבן; די נאציס האבן אָנגעווענדט כלערליי המצאות, אז די „איבעריקע" מענטשן זאלן וואס גיכער ליסווידירט ווערן און צוגעיאָגט זייער טראַנספּאָרטאציע אויפן עולם-האמת. אָבער ביז דאן: געדענק און געדענק!

נאך אין ארץ-ישראל, איידער איך האב זיך ארויסגעלאָזט אין וועג קיין אייראָפּע, האב איך דאָס ערשטע מאל, א פארציטערטער, דערזען דעם טאטואירטן נומער אויפן אָרעם פון מיין יונגן חבר, וואָס איז געקומען פון „דאָרטן"; אויף מיין שטומען ווייטיקלעכן בליק האָט ער געענטפערט: אַ ש ו ו י ע נ ט ש י ס. (אין פאָרז בין איך אַריינגעפאלן אין א שטוב שפּעט ביינאַכט, נאָך די באַמיאונגען אין משך פון עטלעכע שעה צו געפינען א פּלאַץ אין א האַטעל כאַטש אויף איבערשלאָפן איין נאַכט. אין

גרויסן סאלאן האָט פאַרבראַכט, קענטיק זייער אויפגעהייטערט, די יונגט.
האָט מען מיך מיט אַ זייטיקן וועג ארויפגעפירט אין אַ שטיין קאַבינעט,
אַפצורוען און עפעס איבערכאַפן נאָך דער לאַנגער נסיעה פון לאַנדאָן.
דערביי האָב איך געהאַט די געלעגנהייט צו רעדן מיט איינער אַ היימישן
יידיש און אַפילו העברעאיש: אַ פליטה, וואָס איז נאָרוואַס געקומען פון
בערגען-בעלזען. און ווידער האָב איך, אַן אויפגעשוידערטער, דערזען אויף
איר אָרעם די טאַטואירטע ציפער... יא, זי האָט אויך דורכגעמאַכט אַש-
שוויענטשים. אין ברויטל האָב איך מיט איינגעהאַלטענער פרייד באַגעגנט
אַ חברטע, וואָס מ'האָט געהאַט פאַרשפרייט קלאַנגען וועגן איר, אַז זי
איז אומגעקומען. אַרויסגעוויזן האָט זיך, אַז איר מאן, אַ טייערן חבר,
האָט מען פאַרברענט, און זי איז אדורך שבעה מדורי גיהנום פון עטלעכע
לאַגערן ביז צום שפיטאַל אין שוועדן שוין נאָך דער באַפרייאונג. כ'האָב
איר פאַרשפאַרט צו שמעלן פראַגן וועגן דעם טיפן טרויער און אומעט
אין איר געזיכט: דער טאַטואירטער נומער האָט מיר פאַרטרויט, אַז אייך
זי האָט געהאַט די סטאַנציע אַשוויענטשים אין איר לעבנס-נסיעה. אין
פראַגע, ביי וואַרשע, האָבן מיך, בעת דער ערשטער אוידיטאָריע אין אַר-
בעטערהיים "כסדר געשטיקט טרערן, מחמת איך האָב בשום אופן נישט
געקאנט געפינען צווישן די פאַרזאַמלטע און אין פּרעזידיום די געשטאַלטן
פון יענע טייערע און נאָענטע, וועלכע כ'האָב ביי ענלעכע געלעגנהייטן
געזען אין משך פון קנאַפּע צוויי צענדליק יאָר; אינצווישן האָבן מיך
ארוםגערינגלט צענדליקער חברים און חברטעס, וואָס האָבן זיך פאַרהערט,
ווער פון זיי איז פריער געווען אין אַשוויענטשים. מ'האָט עס געפרווט
פּעסשטעלן לויט דער הייך פון דער אויסטאַטואירטער ציפער אויפן
אָרעם. אין קאַטאָוויץ, עטלעכע צענדליק קילאָמעטער פון אַשוויענטשים,
זענען אויף דער באַגעגעניש אין קליינעם צימערל געזעסן עטלעכע חבר-
טעס, וואָס האָבן געוואָלט נישט אַנדערש, נאָר מיטפאַרן קיין אַשוויענ-
טשים אויף „אַ באַזוך". באַשר זיי זענען די אמתע מחותנים און האָבן
אַ גאָר „אינטימע" שייכות מיט יענעם אָרט, והראיה: דער טאַטואירטער
נומער. אין אַטוואָצק, אין די אַפרוהייזער פאַר קינדער, האָבן די סא-
ניטאַרן און קיך-אַנגעשטעלטע דורך די טאַטואירטע ציפערן מיך באַקענט
מיט זייער יחוס: אַשוויענטשים.

אויך לאגערן האָבן זייער מזל: אוישוויץ, אָדער ווי די פּאָליאַקן רופן
עס פון פארן קריג: אַשוויענטשים, האָט אָפגעניקט און ס'איז באַקאנט
געוואָרן בכל תפוצות ישראל, נאָך איידער מיר האָבן געהאט עפעס אַן
אַנונג וועגן מאַידאַנעק און טרעבלינקע. פונקט ווי מאַידאַנעק איז אונדז
געווען „היימישער“, ביז מיר האָבן זיך שפּעטער דערוואַסט, אז דער
אייגנטלעכער שעכט-לאַגער, וווּ אונדזערע מידיאַנען זענען אומגעבראַכט
געוואָרן, איז טרעבלינקע.

אפּשר איז עס דערפאַר, וואָס פון טרעבלינקע זענען געבליבן ווינציק
אָפגעוואַטעוועטע, בעת די געוועזענע ער-בירגער פון מאַידאַנעק און אַש-
ווינענטשים קאן מען ציילן אין מער ווי טויזנטער. פון טרעבלינקע האָט
נעפּיט דער וועג, דער איינציקער וועג, נאָך צום טויט.

י א נ ק ל ו ו י ע ר נ י ס האָט מיך אויפגעוואַכט אין וואַרשע אין
האַטעל. אַ גרייזגרויער הויכער, פעסט-געבויטער מאַן מיט כאַראַקטעריס-
טישע פּוילישע וואָנסעס. כ'וואָלט בשום אופן נישט חושד געווען אין אים
דעם ייד. אַן עכט-פּוילישער שלאַכטשיץ אין זיין שטעל און האַלטונג.
כ'האָב זיך בשעתו אין תּל-אביב נישט געשעמט מיט די טרערן אויף מיין
געזיכט, בעת איך האָב געליענט, ווי אין אַ קאָשמאַר, זיין באַשרייבונג
פון טרעבלינקע, וואָס ער איז פון דאָרט אַנטלאָפּן בעתן אויפּשטאַנד. כ'האָב
שוין דעמאָלט נישט געקענט באַגרייפּן, ווי אזוי האָט אַ פשוטער בשר-רודם,
אונדזערער אַ מענטש, אַ יידישער מענטש, געקאנט דורכמאַכן טרעבלינ-
קע, ווי יאַנקל וויערניק האָט עס דורכגעמאַכט, און בלייבן לעבן.

כ'האָב אים געגלייבט, ווען ער האָט אין זיין הקדמה דערציילט, אז
עס האלט אים ביים לעבן אויסשליסלעך דאָס געפיל פון אחריות, אז מ'מוז
דערציילן דער וועלט דעם אמת וועגן טרעבלינקע, ווייל די קומענדיקע
דורות מוזן עס וויסן. איצט אין וואַרשע האָב איך נישט געטרויט מיינע
חושים, און געצווייפלט, צי זע איך טאָקע מיט מיינע אויגן יענעם מענטש,
צי הער איך טאָקע מיט מיינע אויערן זיין שטים. די שטים פון יענער
וועלט. און וויפל מאָל כ'האָב זיך מיט אים געטראָפּן און געווען אים פאַר
זיך אין משך פון לאַנגע שעהן אויף דעם פּועלי-ציון-פאַרטיי-צוואַמענפּלי,
האָב איך אַלץ געוואָלט פאַרשטיין און באַנעמען, וואָס טראַכט ער, און
ווי פילט ער אונדז מיט אונדזערע רייד, מיט אונדז

זערע טואונגען, נאכדעם, וואָס ער האָט דורכגעלעבט דאָרט.
 ער האָט געוויינט, יאנקל וויערניק, און איך האָב מיטגעוויינט מיט
 מיין עלטערן ברודער, וואָס האָט אליין געטרונקען דעם גיפט און גאל פון
 אונדזער יידישן נסיון אין טרעבלינקע. ער קאן איצט נישט רוען. נאכט
 נאך נאכט קומען זיי צו אים, די אלע, וואָס ער האָט דאָרט געלאָזט,
 און זיי רינגלען אים ארום און מאַנען און פאָדערן דיין-חשבון: צו וואָס
 לעבט ער, צו וואָס לעבן אנדערע ברידער און שוועסטער, וואָס טוען זיי
 פארן אנדענק פון די אומגעקומענע, פאר זייער יידישן כבוד און מענטש-
 לעכער ווירדע? מיט וועלכן רעכט און אין וואָסער זכות פירן זיי זיך
 אויף אזוי, אז נישט נאָר די וועלט, נאָר זיי אליין פארגעסן אויך דאָס,
 וואָס ס'האָט מיט יידן פאסירט?

... די אַשוויענטשימער האָבן א נומער. ער איז אויסגעקריצט מיט
 א נאָדל און פארגיפטעט אזוי, אז מ'קאן אים קיינמאָל נישט אָפּמעקן און
 נישט אויסקראַצן. וואָס איז נאָמער? א נאָמען מיינט א סך: כא-
 ראַסטער, ווילן, אייגנשאפטן, נייגונגען, שטרעבונגען, א ייגנס. פאר
 די נאָצים האָט עס זיך נישט געלוינט. זיי האָבן אָנשטאָט דעם נאָמען
 געגעבן א נומער. דער נומער זאָגט גאָרנישט, ס'איז בלויז פאר דער
 בוכהאַלטעריע, צו פירן חשבון. די נאָצים האָבן דערצו געשטרעבט, דער
 מענטש זאָל אָנווערן זיין מענטשלעכע אייגנשייט, זיין פערזענלעכע אייגנ-
 טימלעכקייט און פארוואנדלט ווערן אין א לויף-נומער. א נומער פילט
 נישט, טראכט נישט, רעאגירט נישט, פלאנט נישט, שטרעבט נישט און
 האַפט נישט. אויטאָמאט.

אָבער דער טאטואירמער נומער רעדט גראָד זייער א סך צו דעם,
 וואָס האָט צוריקבאָקומען דעם נאָמער, אין וועמען עס האָבן אויפ-
 געוואכט פונסניי לעבנס-זאפטן און ביי וועמען ס'האָט אָנגעהויבן ציר-
 קולירן פריש בלוט אין די אָרערן. דער נומער דערמאָנט, דער נומער לאָזט
 נישט פארגעסן. פאראן מענטשן, וואָס ווילן פארגעסן. שטרענגען זיך אָן
 צו פארגעסן. פארבאהאלטן הינטער בנדים און וואַשן מיט זיבן וואַסערן
 דעם נומער, מען זאָל אים נישט באַמערקן, מען זאָל אים א ין זיי נישט
 דערקענען, מען זאָל זיי דורכ אים נישט דערקענען. און פאראן
 ווידער, אנדערע, וואָס שעמען זיך נישט און האַלטן אָפּגעדעקט דעם נר

מער. נישט כדי צו איבערנעמען זיך מיט אים. ס'איז נישט אזא סביבה, ווו דאָס זאָל צוגעבן אָנזען און חשיבות. נאָר ווייל אין זיי האָט ווירטלעך זיך אָפּגערוּפּן דער מ ע נ ט ש און זיי ווילן געדענקען, וואָס ס'איז געשען, וואָס ס'איז געשען זייער פאָלק, דער מענטשהייט.

צייטנווייז איז פאָראַן אַ מין באַפרידיקונג אין דעם, וואָס ס'איז גע- ווען טאטואירונג. כאָטש עטוואָס פאַרסטראַכירט די מענטשן קעגן פאַר- נעם. צייטנווייז וועט זיך אַ פאַרדרום, פאַרוואָס אויך אַנדערע, אַלע איבערגעבליבענע יידן האָבן נישט אזא טאטואירונג. וואָלטן זיי אפשר טאקע נישט פאַרגעסן?!

אז כ'בין צוריקגעקומען פון פראַנקרייך און בעלגיע קיין לאַנדאָן, נאָך פאַר פוילן, האָט מיר ד"ר ווייצמאַן אין אַ שמועס געפרעגט, וואָס פאַר אַ גרום ברענג איך פון די געליטענע יידישע ישובים אין אייראָפּע. האָב איך אים געזאָגט:

— שלעכט. יידן הייבן-אָן פאַרגעסן.

מאכט ד"ר ווייצמאַן:

— איז דאָך גוט, מען קאן דאָך נישט לעבן, אויב מען זאָל נישט פאַרגעסן.

— יא. אָבער די יידן הייבן-אָן פאַרגעסן, אז דאָס האָט געטראָפּן זיי גוט.

— דאָס איז עפעס אַנדערש, — רופט זיך אָן ד"ר ווייצמאַן, — וועגן דעם האָב איך אַ מעשהלע: איין ייד האָט אַנומלטן געטראָפּן זיינעם אַ באַקאַנטן, אַ צווייטן ייד, ווי ער עסט אום יום-כיפור.

— ס'מיינט, היתכן, האָסט נאָר פאַרגעסן, אז ס'איז היינט יום-כיפור, און אַ ייד מאַך נישט עסן אום יום-כיפור?

— חלילה, ענטפערט אים יענער: אז ס'איז יום-כיפור האָב איך גרייטעך נישט פאַרגעסן. איך האָב בלוז פאַרגעסן, אז איך בין אַ ייד. אז ס'איז געשען, וואָס ס'איז געשען אין לעצטן קריג, געדענקט מען. אויך יידן געדענקען עס. זיי הייבן בלוז אָן צו פאַרגעסן, אז דאָס האָט מיט זיי פאַסירט. זיי פאַרגעסן, ווער זיי זענען. אפנים, אז זיי האָבן נאָך נישט צוריקגעקומען זייער נאָמען און זיי נייען נאָך אום אין דער וועלט מיט אַ לויף-גוטער.

אָבער יידן, אלס יידן, האָבן איינגטלעך זייער נאָמען
נישט אוועקגעוואָרפֿן, נישט אומגעבויטן. דאָס יידישע פאָלק
האָט אויפגעהיט זיין נאָמען. די נומערירטע איינצלנע
יידן וועלן דעם דאָזיקן כלל - נאָמען צוגעבן מער גלאַנץ און נישט
דערלאָזן, מען זאָל אים אָפּמעקן אין אויסקראַצן; מען וועט אים נישט
פאַרגעסן.

נישט אלע פאַרגעסן: בשום אופן נישט די מערהייט. פאַרקערט. די
יידישע מאַסן מיט זייער געזונטן פאָלקס - אינסטינקט ווערן זיך קעגן
פאַרלירן דעם זכרון; זיי געדענקען גוט און ווילן עס נישט פאַרגעסן, עס
לאָזט זיך נישט. אין דעם פרט זענען כאַראַקטעריסטיש די ברייטן, וואָס
מען שרייבט פון פוילן. אויך פון אנדערע לענדער, וווּ עס זענען פאַראַן
אָפּגעראַטעוועטע. מ'האָט אָפּט דעם אייגנדרוק, ווי דער גורל וואָלט פאַר-
פאַסט אַ ברייטן נישטעלער, און אלע יידן האָבן זיך אוועקגעזעצט
ביי זייער מזל אין חדר אויף דער באַנק און לערנען זיך שרייבן. ס'איז
איינ נוסח, אַ שאַבלאָן, אַן אויסגעחזרטער. מיר איז באַשערט געווען
צו ווערן אַ בריוו־טרענער פון יידישן יאָמער־טאָל קיין ארץ־ישׂראל. אין
אנדערע צייטן וואָלט איך אפשר זיך געקווענקלט צו נעמען אויף זיך אזא
שליחות: אָנזאָגן מענטשן אויב־שורות. דאָס מאַל האָב איך גערן
אָנגענומען די ראָל פון אַ טרויער־אויסרופער. כ'האָב געהאלטן פאַר מיין
חוב פונאנדערצוטראָגן, וווּ נאָר עס לאָזט זיך, די גרוי־בריוו פון דאָרטן.
ווייל דאָס איז דער אמת, נישט נאָר פון אונדזער נעכטן; אין דעם
שטעקט דער קערן פון אונדזער מאָרגן דאָרט. אלע בריוו זענען געשריבן
אין זעלבן סטיל און פאַרמאָגן דעם זעלבן אינהאַלט: „איך, פֿלוני, גיב אייך
צו וויסן, אז איך בין געבליבן איינער פון דער גאַנצער משפּחה. דעם
טאָטן געהרגעט, די מאַמע פאַרברענט, די קרובים אומגעבראַכט, אלע יידן
פון שטעטל זענען עפנטלעך דערשאַסן געוואָרן און באַגראָבן אין איין
ריווקן ברודער־קבר, וואָס זיי האָבן צוערשט אליין אויסגעגראָבן. מיר איז
אומעטיק צו לעבן אליין אויף דער ערד, וואָס איז אָנגעטרונקען מיטן בלוט
פון אונדזערע נאָענטע. דאָס לעבן האָט פאַר מיר בכלל אָנגעוואָרן זיין
ווערט. נעמט מיך אַרויס צו אייך. דאָס איז דער איינציקער טעם פאַר
מיין לעבן ווייטער. איילט אייך צו. כ'וועל נישט אויסהאַלטן לאַנג“.

אָט דעם אמת זענען אלע יידן אומעטום מחויב צו וויסן. מיט
אים וועט אויך זייער לעבן קריגן אן אנדער טעם. ערשטן דאן וועלן
זיי באצאלן אויך פאר די אומגעקומענע.

יאנקל וויערניק האָט פאר מיר אנטוויקלט א פלאן פון א דענקמאָל
פאר טרעבלינקע. ער איז א בוי־מייסטער א לאנגיעריקער חבר פון לאָ
זערסטאלער. ער געדענקט גוט דעם גאנצן פלאן פון טרעבלינקע,
וועלכע איז איצט אָפגעמעקט געוואָרן נאך דעם, ווי די אויפשטענדלעך
האָבן די טויט־פאבריק אונטערגעצונדן און אויפגעריסן. וויל יאנקל וויער־
ניק צוריק־אויפבויען אין מיניאטור טרעבלינקע מיט אלע אירע אָפטיי־
לונגען, איינריכטונגען, וועגן און שטעגן; צו דעם זאָל צוקומען דאָס גע־
שריבענע.

„איך בין נישט קיין שרייבער, זאָגט ער מיר, אָבער קיין שום שריי־
בער, וואָס האָט עס אליין נישט איבערגעלעבט, וועט נישט מסוגל זיין
צו פארצייענען טרעבלינקע. איך וויל, אז די קומענדיקע דורות זאָלן
עס וויסן. פון דער זייט האָב איך געהערט פארשידענע אויס־
רופן פון די לעבעדיקע יידן, וועמען מען האָט ארויסגעטריבן פון די אָנגע־
קומענע צוגן און געיאָגט אין די גאז־אויזנס: „שמע ישראל“, „א־טויט
היטלערן“, „גידער מיטן פאשיזם“. פון יעדער זייט האָב איך גע־
זען בלויז נאָעמע טויטע יידן. אלע — נאָעמע. אלע — יידן! זיי האָבן
צו מיר גערעדט איין שפראך, און איין פארלאנג האָב איך אין זיך איינ־
געזאָפט, אָנקוקנדיק די טויטע, די פארברענטע יידן: נקמה! זכור
את אשר עשה לך עמלק! געדענק, וואָס עמלך האָט
דיר געטאָן.“

אונטער וועגס

שניי. פון אונטער דער אָנגעהויפטער ווייסקייט סטארטשען אַרויס
 נאָך בולטער די אָפּגעהאַקטע גלידער פון געביידעס, קויםענס, פאַרקאַנס,
 ווענט. דער עולם, איינגענורעט אין ווינטערדיקע מלבושים, על-פירוב
 לאַנגגעטראָגענע (די פרויען — אין פאַרפיינערטע וואָליקעס-לאפטשיעס)
 איילט זיך צום וואָקזאַל ביים שיין פון די קאַרג-לייכטנדיקע נאַכט-לאַמ
 טערנס. וואָס איז געוואָרן פון דעם ווינער הויפט-וואָקזאַל, וועלכער האָט
 געזאָלט זיין דאָס שיינדל פון דער פוילישער הויפטשטאָט! רואינירט זייער
 גרינטלעך, און נאָר צוויי פאַרבליבענע הויך-סטאַרטשענדיקע זיילן שרייען-
 אַרויס צום הימל און צו דער וועלט דעם ווייטיק און צאָרן פון וואַרשעווער
 צעשטערונג. אין די זאַלן פונעם אַמאָליקן משאות-וואָקזאַל שטופן זיך מענ-
 טשן. ס'גילט מער נישט די איינטיילונג אויף ערשטער און צווייטער קלאַס
 אין די צוגן און אויך נישט אין די בופעטן. איז אַלץ צונויפגעפרעסט
 אינאיינעם. אין דרויסן איז קאַלט. ס'כאַפט אַ פרעסטל. וואַרעמט מען זיך
 אינעווייניק, אין דער ענגשאַפט. דאָך קימערט די מורא, אפשר וועט מען
 דערלאַנגען דעם צוג און מ'וועט נישט באַווייזן צו פאַקן אַ פלאַץ. לויפט
 מען יעדע רגע אַרויס אין דרויסן. ביסלעכווייז קלויבט זיך דאָ צונויף אַ
 גרויסער עולם. איצט טרויט מען שוין זיכער נישט דעם צופאַל, און מען
 בלייבט אויף אַן אָרט וואַרטן. ס'גייט דורך אַ שעה און צוויי. שוין לאַנג
 אַריבער דער אָפיציעלער טערמין, און מ'זעט נאָך אַלץ נישט דעם צוג.
 דער פראַסט קרעפטיקט זיך. פון אַלע זייטן איז פריי און דער ווינט

הוליעט זיך פונאנדער. קאן מען נישט איינשטיין אויף איין אָרט און מ'הייבט-אָן שפּאַצירן איבער דעם פּעראַן. איז כל-זמן דו גייסט איין ריכטונג, איז גוט. דער ווינט איז פון הינטן. ער יאָגט דיך אונטער, און פון פאָרנט איז שטיל און כמעט וואַרעם. אַ מחיה. זיך אויסגעבענקט נאָך אַזאַ טרוקענער קעלט. אָבער אָט ביסטו שוין צוגעקומען צום סאַמע ווייטסטן עס פון פּעראַן און מוזט זיך אומקערן צוריק. אַהאַ! דאָ האָט דיך גע-פאַקט דער ווינט און שמייסט דיר אין פנים אַריין שאַרפע, בייסיקע, קאַלטע לופט, אַז ס'פאַרכאַפט דער אָטעם. פאַרמאַכסט די אויגן און שפּאַנסט עקשנותדיק אַנטקעגן דעם ווינט, און דער פּדאַסט פאַרקריכט אונטער די מלבושים, אין די שיך, אונטערן העמד. קיין צוג זעט מען נישט. דער עולם מורמלט-אונטער קעגן די איצטיקע „פאַראַנדקעס“. אַ סך מיליטער, פּויליש, סאַוועטיש, גוט אָנגעפּעלצט, מענער און פרויען. טאַנצן, שפּרינגען, ראַנגלען זיך אין שפּאַס, כדי צו דערוואַרעמען די בלוטן. מ'קוקט אויס דעם מאַמענט, ווען מען וועט דאַרפן אַטאַקירן דעם צוג. און אַז מ'האַט דערלאָנגט דעם צוג מיט אַ פאַרשפּעטיקונג פון דריי שעה, האָט זיך אַרויסגעוויזן, אַז קיין איין וואַגאָן, אפילו נישט דער ספּעציעלער פאַר די, וואָס זענען באַזאָרגט מיט פּלאַצ-קאַרטעס, איז נישט אין אָרדענונג. אויסגעהאַקטע שויבן. אָן עלעקטרי און וועלכער עס איז באַלויבטונג, אָן באַהייצונג. הפנים, אַז דער אַרטיקער עולם איז שוין אַ געניטער אין הלכות נסיעות — האָט ער זיך באַוואָרנט אי מיט קאַצן, אי מיט ליכט. ס'קומט אַריין דער קאָנדוקטאָר און פאַרזיכערט, אַז ס'וועט נאָך זיין וואַרעם. דער וואַגאָן איז עטוואָס דערווייטערט פונעם לאָקאַל מאַטיוו, דאַרף נעמען אַביסל צייט, ביז ס'וועט זיך צעוואַרעמען און די וואַרעמקייט וועט צוקומען אַהערצו.

דאָס קינד ביי דער מאַמען אויף די קני קלאָנגט זיך: מאַמעניו, ס'איז מיר קאַלט, איך ווער געפּראָרן. און די מאַמעניו בייזערט זיך אויף אים, הלאַמי עס דערגייט איר די יאָר. עולם נעמט דאָס קינד און וויקלט עס איין אין וואַרעמקייט, אָבער דאָס קינד וויל דווקא צו דער מוטער. בטלם די מוטער צו אים אים אירע קללות. דורכן אָפּענעם פענצטער שפּאַרט די נאַכט-פינצטערניש. דער ווינט יאָמערט, דער פּדאַסט שטאַרקט זיך. ס'דוכט זיך, אַז מען פאַרט שוין צוויי טעג און מ'איז ערשט אין קאָ-

ליושק. אנומלטן איז דאָ געווען אַ שטאַרק-באַלעבטער באַנען-קנופּ, וווּ גראַד ביינאַכט פלעגן זיך צונויפטרעפּן שנעל-צוגן אין כּערל'י ריכטונג-נען. איז דאָ געווען טומלדיק, שרייענדיק, ליכטיק. איצט איז פינצטער, און ווי פון אַן אומהיימלעכקייט שווימען-אַרויס איינצלנע שאַטנס, שלייכן זיך איבערן קאָרדאָה און בלייבן ערגעץ פאַרטייעט, ווי נישט-וועלנדיק, עמיצער זאָל זיך דערוויסן וועגן זייער אָנוועזנהייט.

פּיאַטראָוו, ראַדאָמסקאָ, טשענסטאָבאָוו, זשאַרסקי, זאַמבאָוויצע, זאַ-ויערטשע, דאָמבראָוואַ, בענדין, סאַסנאָוויצע... ווי קאָן מען צומאַכן אַן אויג, אַז דאָס האַרץ וואַכט און קלאַפט הויך, צוהערנדיק זיך צו אַטדי נעמען; יעדער נאָמען איז אַ שטיק יידיש לעבן, איצט — אַ פאַרבליטיקט קאָפיטל יידיש פּוילן. קענסט נישט און ווילסט נישט פאַרטרייבן פון זיך די נאָכיאָגנדיקע גרויל-בילדער, וואָס זענען געבליבן אויף אייביק איינ-נעקארבט אין דער לופט פון זאָנלעמביע; פון די באַן-דעלסן שרייט נאָ-כאַנאָד אַ חוּסנדיקע און מאָנענדיקע שטימ, אַז מיטן דאָזיקן וועג טאַסע האָבן זיך גערערערט די טויט-וואַנאַנען קיין אַ שווייטש, ווי עס איז, אויפגעפּראַלט אין דעם אויפגעפּראַלטן פּיסק פון-דער ברוינער חיה ניוע און פרישע צענדליקער טויזנטער יידן פון די שטעט און שטעטלעך, וואָס זענען ווי מאָן אָנגעשאַטן אינעם גאָרן ארום. עסטו זיך איין אין די שכנימדיקע פיגורן און ווילסט דערקענען, צי איז עס נישט איינער פון יענע, וואָס האָבן געפירט, אונטערגעטריבן און געיאָגט א ין די וואַנאַ-נען און פון די וואַנאַנען אין די קרעמאַטאָריעס און קאַלכאָוונס? צי איז נישט פאַרגראָבן אין אַ ווינקל אַ פאַרשטעלטער געפייניקטער קרבן, וואָס וויל אין לעצטן מאָמענט אַנטרינען און אויסמיידן אַלס יחיד דעם גורל פון כלל? און אפשר איז דאָ פאַרבליבן איינער פון די שליחים-פאַר-בינדער, וואָס האָט געטראָגן מיט זיין גאַנצן וועגן די ידיעה, אַז אַ שווייטש איז אַ שווייטש, אַז ס'איז אויך אַ מות דער רוה צו מרידה, אַז לענגער וואַרטן טאָר מען נישט, ווייל אינגאַנצן אונטער-גיין וויילן מיר נישט און וועלן נישט.

קוים אינדערפרי, מיטן ווייסן טאָג, זענען מיר געקומען אין קא-טאָוויץ, איינער פון די צענטרען פון נייעם פּוילן, וווּ עס רוישט לעבן, ווי אין אַ בינענשטאָק. אין אויבערשטענדיקע ווערט איצט אין אַ באַדייטנ-

דיקער מאַם מאַנטירט די ווירטשאַפֿטלעכע קראַפט פון דער מלוכה, וואָס שטייגט-אויף צו אַ נייער אַנטוויקלונג, און אין ערגעץ קאן מען נישט ארויספֿילן דעם ט ע מ פֿ און פֿאַרנעם פון איר אויפבויע-פֿאַרמעסט, ווי אין דאָזיגן גוואלדיג אַנטוויקלטן אינדוסטריעלן צענטער. אָבער גרייטלעך דאָ באַפֿאַלט דײַך יאָש און דו ווערסט דערשיטערט, טראַכטנדיק וועגן דעם ווייטערדיקן אַנטוויקלונגס-גאַנג פון די איבערגעבליבענע רעשטן יידן אין פּוילן.

נישט זעלטן האָט געברענט די ליפן אַ פֿאַרקלעמטע פּראַגע, געווענדט כמעט צו יעדן צווייטן-דריטן ייד: צו וואָס זענט איר איבערגעבליבן און פֿאַרוואָס טראַגט אייך די ערר אויף זיך נאָך דער אויסראַטונג פון 6 מיליאָן? צי מעג דען בלייבן נאָך זיי אַזאַ אָנדענק? איז נישט דער גרעסטער הימל-שרייענדיקער חטא, אַז נאָך דעם פֿאַרטיליקטן פּוילישן יידנטום זאָל בלייבן אַ ז א י ו ר ש, אָן שום אחריות פֿאַרן לעבן, אָן שום מאַראַלישע און עטישע ברעמזער און אָפּהאַלטערס, אַ יורש, פון וועמעס געדעכעניש עס איז אויסגערונען יעטועדער זכר, אַז אַמִידאָ, אַ פֿאַר צענדליק קילאָמעטער פון דאַנען, האָט מען פֿלאַנמעסיס געשענדעט דעם כבוד און פֿאַראַומווירדיקט דעם זעלבסט-געפֿיל פון פֿ א ל ס, איי-דער מען האָט אים פֿאַרטיליקט פיזיש? צי זאָל מען מאַכע דעמאָנסטירן פֿאַר דער וועלט, אַז דער נאַציזם האָט זיינס דערגרייכט, און די שארית הפליטה איז נישט פּעטיק צו לערנען פון דעם געשעענעם, אַז ס'גייט איר נאָר וועגן אַבי צוכאַפּן זיך צוריק צו עפעס-וואָס און קאנען געניסן, פֿאַר-דינען און ווידער געניסן?!

די פּראַגע, באַגלייט דורך אַ סלֶלֶה, איז געבליבן הענגען אויף די ליפן, ווען ס'איז דערגאַנגען צו די אויערן און דערגרייכט ביז צו די טיפּסטע קעמערלעך פון דיין וועזן דער ניגון פון דער יידישער יוגנט, וועלכע איז אָפּגעדראַטעוועט געוואָרן; דער ניגון וועגן אַ נייעם, פֿראַדוק-טיוון, שאַפּנדיקן לעבן. אויסדריקלעך — אַ לעבן, וואָס ג ע ד ע נ ס ט און פֿ א ר א י י ב י ס ט דעם אָנדענק פון די אומגעקומענע, נישט אויף אַ יחידישן אופן, נאָר נ א צ י אַ נ אַ ל, דורך איבעראַנדערשן דעם סאַמע פונדאמענט פונעם יידישן פֿאַלעס-קיום. דער ניגון פון אַרבעטנדיקן אַרץ-ישראל שטייגט-אויף צוזאַמען מיטן אָפּהילף פון דער קנאַלעריי פון די

בונקערס פון בענדין, און אין אים איז איינגעזאפט דער גסיסה-כאָרכל פון די מיליאָנען אומגעקומענע. ציט דורך דאָנען דער יידן-שטראָם צו דער גרענעץ אויפן ווייטן וועג צום פאָטערלאַנד, וואָס מוז אַצינד דורך דער געראַטעוועטער יוגנט אויפגעבויט און פארטיידיקט ווערן.

דאָ, אין אָט דער געגנט קריכט, יאָגט און לויפט די יידישע אויס-וואַנדערונג פון פוילן. ביסט געפלעפט צו זען דעם עולם, וואָס וויל אוועק, וואָס זיין איינציקער טרוים איז: אַרויס! פאַרצווייפלטע און פאַרביטערטע באַקלאָגן זיך די וואַנדערער, הלאַמאַי מען פאַרלאַנגט פון זיי באַשטעט טיטונגען, אַז זיי זענען געבאָרן אין דייטשלאַנד. אַזאַ צייגעניש שאַפט פאַר זיי די „פּריווילעגיע“ פון ד י י ט ש ע היימקערער. אָבער זיי וואָלטן געוואָלט אָנגיין בפירוש אַלס י י ד י ש ע ה י י מ ק ע ר ע ר. זיי ווילן דאָך פאַרן קיין ארץ-ישראל. דאָס געניגט אָבער נישט פאַר די מלוכה-אַמטן. בפרט, אַז די טויערן אין יענעם לאַנד זענען פאַרריגלט און מיט זיבן שלעסער געשלאָסן. בלית-ברירה ווערט מען דייטשן, אַריער, אַבי אַרויסצופאַרן. מען קוקט זיך ווינציק אום אויף דעם ברויזנדיקן, אויפ-שפּראַצנדיקן לעבן אַרום. די ערד ברענט אונטער די פיס און אַן אינער-לעכע קראַפט שלעפט וואָס ווייטער, וואָס גיכער פון דאָנען.

ווי קאנען יידישע מענטשן זיך דאָ באַזעצן פעסט, ווען דערנעבן גע-פינט זיך אַ ש ו ו י ע נ ט ש י ם ? ! נישט יעדער זאָגט עס אַרויס אויפן קול. אָבער דאָס איז דער געמיט-צושטאַנד, דאָס זאָגט זיך יעדער איינער אין דער שטיל. דאָרף מען זיך אַריבערכאַפן אויף דער צווייטער זייט גרענעץ. ס'פעלט די אינערלעכע געדולד אַ טראַכט-צו-טאָן, אַז דאָרט איז דאָך די אומריינע פאַרפעסטעטע ד י י ט ש ע ערד, אַז אַרום וועלן זיין ד י י ט ש ן. ווי וועט מען דאָרט קאָנען אָטעמען, ווי וועט מען זיך קאָנען באַגעגענען מיט די בליקן פון די רוצחים פון דיינע אייגענע פייניקער, פון די מערדער פון דיינ פאָלק? צי וועט נישט קומען צו צוזאַמענשטויסן?

ס'רעדט מער אינסטינקט ווי באַוווסטזיין. ס'איז מער פּסיכאָלאָגיע, ווי אידעאָלאָגיע. די יוגנט האָט אַ פּראָגראַם. עליכל-פנים אינסטרואירט מען זי, מען קלערט איר אויף, מען זוכט זי מכשיר צו זיין צו אַ באַוווסט-זיניקן לעבן. אָבער די מ א א ע קלערט נישט איבער. זי האָט דער-שמעקט, אַז דאָרט אַהין פירט דער וועג און זי ציט אַהין פּ ס י כ י ש.

דאָ וועלן נישט העלפן קיין אַגאַטציע, קיין דראָאונג, קיין שטערונג און געפאַר. די גורלדיקייט פון דער אויסוואַנדערונג איז שטאַרקער ווי אַלע וואַרענונגען. די בשורה וועגן נייעם ארץ-ישראל איז אַלץ גובר.

ארץ-ישראל שפּאַנט איבער אַלע שטעט און שטעטלעך, איבער אַלע גאַסן און געסלעך, אַ לעבעדיקע אין דער געשטאַלט פון יידישע ארץ-ישראלדיקע זעלנער, וואָס זוכן דאָ קרובים. קרובים אייגענע, פּערזענלעכע, אינדיווידועלע, און קרובים פון יידישן כלל, פון גאַנצן יידישן פּאָלק. דאָס זוכט דער ארץ-ישראלדיקער ישוב זיינע קרובים אין גלות פוילן. ווער ס'איז נאָך געבליבן ביים לעבן — ווו זענט איר? ר ו פ ט א י י ד א פ !

אין דעם אויטאָבוס פון דער יידישער בריגאַדע מיטן סימבאָלישן מגן-דוד פאָרן מיר פון קאַטאָוויץ צו אַשוויענטשיס. פאַרבייגייער און פאַר-בייפאַרער פאַררייסן דעם קאַפּ, קוקן זיך איין און באַגלייטן דעם מגן-דודיקן אויטאָ מיט שטוינענדיקן בליק: צו וואָס פאַרט ער גערנוויליק אין טויטן-לאַגע? זיי וועלן אינגיכן וויסן דעם באַשייד: ארץ-ישראל קאן זיין אַ סגולה צו קאַלכאוויוון און גאַז-קאַמער. דערצו מוז אָבער ארץ-ישראל אין זיך איינזאָפן דעם גוואַלד-געשריי פון אַשוויענטשיס, איינאַטעמען אין זיך איר לופט. ניין, נישטאָ וואָס מורא צו האָבן: אַשוויענטשיס וועט שוין ארץ-ישראל נישט פאַרסמען. אדרבא. דאָרט וועט זי ווערן אַ ס ס ה ח י י מ. ווי דאָס בלוט פון די מיליאָנען טויטע וואָלט אַריינגעפלאָסן אין די אַדערן פון די איבערגעבליבענע, און זיי געגעבן כוח אויפצולעבן זייער לעבן.


זיץ איך אין דער שאַפערקע נעבן ארץ-ישראלדיקן בריגאַדניק. מיר שמועסן וועגן ארץ-ישראל און פאָרן קיין אַשוויענטשיס.

XIII


זכר לאשוויענטשים

נישטאָ קיין סך בעלנים צו פאָרן אַנקוקן אַשוויענטשים. ווי קנאַפּ ס'איז דער אינטערעס צום נאָענטן עבר ביי דעם דורכשניטלעכן מענטש. דאָס מערקווירדיקע דערביי איז, וואָס ס'איז נישט קיין אומווייז, וועלכער באַקומט זיך אין סך־הכל, ווי אַן אומווייז פון לאַנגע טראַכטענישן און קווענקלענישן. אין דער אמתן איז לכתחילה גאָרנישט געווען קיין קלער וועגן פאָרן. ס'איז איינפאָך נישט אינעם קרייז פון די וועלענישן, וועלכע וועקן זיך פון מאָל צו מאָל ביי דעם מענטשן. אַשׁׁ וויענטשים — ס'איז עפעס אַזוינס ווייטעס, פון דער זייט, וואָס גע- פינט זיך נישט אויפן שלאַך פון דעם לעבנס־וועג, וווּהין עס שפּאַרט זיך דווקא יעדער איינער אויף זיין שטייגער און באַמיט זיך, גישט דורכצור- לאָזן די פאַסיקע געלעגנהייט. דער לאַגער איז אַזוי נאָענט, אין עצם: אַ פאָר צענדליק קילאָמעטער פון קאַטאַוויץ, עטוואָס ווייטער — פון קראָקע, און איז דאָך מחוץ דער פסיכישער אויפמערקזאַמקייט. איז שווער צו באַנעמען, וואָס דו האָסט דאָ פאַר זיך: צי איז עס דער אינסטינקט, וואָס פאַרטרייבט מיט אַ כיוון יעטוועדן שפור פון יענעם קאָשמאַר, כדי צו קאנען וואָס גיכער און וואָס לייכטער אַריינכאַפן זיך צוריק אין דעם פולסירנדיקן לעבן. אָדער ס'איז זעלישע טעמפּקייט, גייסטיקע אָפּגעשטאַ- נענקייט, צוליב וועלכע מען האָט נישט אויפגענומען דאָס אַשוויענטשי- מישע אין אונדזער לעבן, אפילו, לאַמיר זאָגן, ווען עמיצער האָט גראָד געמייטלט דערויף מיטן פינגער.


1



2



ורובבל בעת זיין באזוך אין אשוועינשטשם.



פאַרנדיק אָהערצו איז געווען אַ פאַרגעפיל, אַז הונדערטער קילאָמע-
טער ווייט פון דעם לאַגער וועלן שוין מענטשן זיין אַ נ ד ע ר ע, זיך
שפירן אַ נ ד ע ר ש, אויפפירן זיך אַ נ ד ע ר ש. רעדן שטילער, גיין
פאַמעלעכער, די אויגן אַראָפּגעלאָזט צו דער ערד, וועלכע באַוועגט זיך,
ווי זי וואָלט שווער געאַטעמט, מחמת אונטער איר דינעם שיכט זענען
באַגראָבן האַלב־לעבעדיקע...

איצט דרייסטו זיך איבער די גאסן פון דער גרויסער שטאט און
דאס טומלדיקע לעבן פארטויבט און פארשרייט די אינערלעכע שטים און
טרייבט פון הארצן אלע אַבלדיקע שפירונגען. קוסט זיך אום אויף די
אלע, וואס שמיען און האווען אַרום, און קאנט זיי נישט באַגרייפן: צי
דעו ווייסן זיי נישט, אז זיי זענען אַצינד קיילעכיקע יתומים, אַן עלטערן,
אַן ברידער און שוועסטער, אַן קרובים, אַן פאָלס ?

נאָר אין דעם יידישן, "קאָמיטעט" דערפילסטו זיך אין אַן אייגענער, היימישער, יידישעלעכער סביבה: פליטים פון ווייט און פון נאָענט, פון פוילן און פון "יענער זייט", ציוויל און מיליטעריש געקליידט, יונג און עטוואָס עלטער, מענער, פרויען, פשוטע, "יידן פון אַ גאַנץ יאָר" און "גע-וועזענע" מענטשן פון אינטעליגענטע פראָפעסיעס. דאָ זענען זיי אַלע אין איינעם יידישן שטוב. אַלע פאַרמאָגן זיי די זעלבע טרויעריקע יידישע געזיכטער, און אַלע רעדן זיי די זעלבע שפראַך: פויליש, יידיש, רוסיש, דייטש — ס'איז ביי זיי אַלעס איינע פון יידישן שטוב. היינטיקע צייטן זענען זייער בליק, און מעגליכ און פערזענלעכן בראַך. היינטיקע צייטן זענען זייער בליק, און זייער האַלטונג און באַנעמונג. סיי ביי די "קליענטן" און סיי ביי די עסקנים, די קאָמיטעט-מיטגלידער. נישטאָ קיין מחיצה, וואָס טיילט-אָפּ גבאים-פּיאָנאַטראַפּן פון דער "משעמער מאַסע", דעם אַרעמען פּאַלק. אַלץ איז אויסגעמישט און מ'באַקלאַנגט צוזאַמען דעם שותפותדיקן גורל. דאָ זענען גרייטע יאָ פאַראַן בעלנים צוצופאַרן צו אַשוויענטשים. אדרבא, מען בעט זיך, מען זאָל מיטנעמען אַהין. דאָ זענען פאַראַן אַזעלכע, וואָס האָבן נאָך דעם חשק און טיפּערע באַדערפעניש צו גיין אויף קבר-אבות און קבר-בנים; עס זענען אויך דאָ אַזעלכע, וואָס ווילן אַ קומט-אָן אויפן אייגענעם נעכטן, וועלכער ברענט נאָך מיט אַ העלישן פייער אין זייער נשמה היינט און נאָכאַנאַנד, יעדע שעה, יעדע רגע.

... יאָגט זיך דער אויטאָ פון דער ארץ-ישראלדיקער יידישער ברי-
 נאָרע צו אַשוויענטשים איבער מיסלאָוויץ און אַנדערע שטעטלעך. אַ פּרעכ-
 טיקער שאַסיי, באַבוימערט פון ביידע זייטן. פאַרבייפּאַרער און פאַרביי-
 גייער וואָלטן אונדזער אויטאָ אינגאנצן נישט געשענקט קיין אויפמערקזאַמ-
 קייט, ווען נישט דער בריטישער צייכן פון פאַרנט און דער מן-דוד ביי דער
 זייט. דאָ, אויף דעם שאַסיי, ווערט מען נישט נתפעל פון רייזנדע. די העכ-
 סטע שפיץ פונעם נאַציזשן געזינדל זענען אַהער אַראָפּגעקומען. אין טויזנט-
 טער אויטאָס האָט מען אַהערגעבראַכט קרבנות. אין אַ פאַר ערטער טרעפן
 מיר זיך צונויף מיט די באַן-רעלסן, וואָס פירן אויך אַהין. די גאַנצע אומ-
 געגנט האָט געוווּסט פון דעם לאַגער, וועלכער האָט פאַרנומען אַ שטח פון
 40 קוואַדראַט-קילאָמעטער. איבער 5 מיליאָן מענטשן זענען דאָ אומגעבראַכט
 געוואָרן. טאָג ווי נאַכט האָבן זיך גערויכערט די קויםענס און די אויגונס
 האָבן נישט אויפגעהערט צו פאַרברענען מענטשלעכע גופים. דער געשטאַנק
 פון געבראַטן מענטשלעך לייב האָט אָנגעפילט די גאַנצע אומגעגנט און
 האָט, ווי מ'דערציילט, פאַרטריבן פון דאַנען יעדן געפליגל. אויפן בריקל
 ביים אַריינפאַר אין שטעטל אַשוויענטשים טרעפן מיר גראָד אַ יידישן
 בחורל מיט אַ גמרא אונטערן אַרעם. ער איז צופעליק אַ געבאָרענער אין...
 ארץ-ישראל. זיינע עלטערן האָבן זיך אַהער אריבערגעקליבן פאַרן קריג
 און דאָ געהאַט עפעס אַ פאַבריקל. זיי האָבן זי ביז היינטיקן טאָג, נאָר אין
 שותפות מיט פּאָליאַקן. ער איז אדורך די אַלע יאָרן פון פאַרשניטענע
 לעבנס. ער לערנט זיך אין אַ פּוילישער שול און איז פאַרטיפט אויך אין
 יידישע לימודים. די עלטערן זענען פרומע. ער זעצט זיך אַריין אין אויטאָ
 און ווייזט אונדז דעם וועג, וואָס פירט צו די רעשטן פון טויט-לאַגער.
 צוערשט קומען מיר צו צו דעם היינטיקן לאַגער פון דייטשע גע-
 פאַנגענע. כ'סאָן זיי בשום אופן נישט פאַרשטיין, אָט-די דייטשן, די אָפ-
 געריסענע און אָפּגעשליסענע. ווי קוקן זיי אויף אונדז, וואָס טראַכטן זיי
 זיך, בעת זיי זעען, אַז מיר פאַרקערעווען אַהין, צו די פאַר קויםענס, וואָס
 סטאַרטשען נאָך אַרויס אין ווייטן פעלד צווישן דעם המון איבערגעבלי-
 בענע באַראַקן? האָבן זיי חרטה, פילן זיי בושע, ברענט אין זיי כעס? נאָר-
 נישט. טעמפ, שטאַר, בהמיש איז זייער בליק, און ער זאָגט גאָרנישט.
 גוואַלד, פאַרוואָס זאָגט ער נאָרנישט?!

א פוילישער שגץ פאָרט מיט אונדז איצט צו געבן אויפקלערונגען. ער איז דאָ געווען די גאנצע צייט און איז באַהאוונט אין די אלע פראָצעדור־רעס, וואָס פלעגן דאָ דורכגעפירט ווערן. אין זיין שטימע פילט זיך אַ מענטשלעכער טאָן, פאָראַן מיטגעפיל. מער ווי דאָס. פאָראַן אַ שפּירונג פון שותפותדיקייט. ער דערציילט וועגן דעם, ווי מ'האָט דאָ געפייניקט פאָר־ליאַסן. ער גיט גלייך צו, אַז יידן האָבן דאָ געבילדעט אַ מערהייט צווישן די קרבנות און אַז לגבי זיי איז געווען מער בעסטיאָליטעט. איבער דער געביידע, ביים אַריינפאָר אין לאַגער טרעפן מיר די רויטע פאַן. שיריים פון די אָקטאָבער־פּייערונגען דאָ נישט לאַנג. סאָוועטישע פאטרוֹלן זענען דאָ איינקוואַרטירט און געבן־אַכטונג. אויף וואָס, אויף וועמען? יעדע וויללע הערן זיך שאַסן פון ערגעצווו. צופעליקע? פאַרבאָאָנדזשעטע? און אפשר שיסט עס די וואַך אויף איינעם פון די שעדיקער, וואָס דרייען זיך נאָך אַרום אין דער סביבה? פוילישע פאַשיסטן, דייטשע אַגענטן — זיי ווימלען נאָך און לאָזן פון זיך הערן.

איך שטיי אָנגעשפּאַרט אָן דעם שטעכלדיקן דראַט, וואָס ציט זיך ווייטע, ווייטע קילאָמעטערס. אַנומלען איז ער געווען עלעקטרוזירט. יעדער אַנריר האָט באַדייט טויט. מיר איצט דראַט נישט קיין שום געפאַר. דאָ איז דער אויסקוק־טורעם פון אויבן, ווי ס'האָבן געטשאטעוועט טאָג ווי נאכט די נאַצישע שומרים, עס זאָל חלילה נישט אַנטרונען ווערן אַ פאַר־פייניקטער, נומה־למותדיקער קרבן, וואָס וויל, כאַטש אין די לעצטע מיר־נוטן, איינזאָפֿן אין די קראַנקע לונגען אַביסל פרייע לופט. איצט שטייען מיר דאָ, פרייע, און הערן „מעשהלעך פון אַמאָל“. עס זענען נאָך געבליבן הונדערטער באַראַסן, געבליבן חורבות פון די אויוונס, קרעמאַטאָריעס און גאַז־קאַמערן, לאַבאָראַטאָריעס און סקלאַדעס, וועלכע מען האָט נישט באַ־וווּן צו פאַרניכטן, בעת די משוגע־געוואָרענע נאַציס האָבן געזוכט וועגן, ווי אַפּצומעקן יעדן שפור פון זייערע שענדלעכע מעשים.

איך הער זיך איין אין די אויפקלערונגען. אָבער דער אמת איז: עס בלייבט ערגעץ אינדרויסן, אין דעם פוסטן הלל פון דעם לאַגער. עס קריכט נישט אין מיין מוח. וואָס פאַר אַ ווערט און באַטרעף האָט דער אָדער יענער פרט, אַז דאָ איז פאַרשוועכט און פאַראומוירדיקט געוואָרן דאָס מ ע נ ט ש ל ע כ ע אין זיין טיפּסטן יסוד. דאָ האָט מען דאָך נישט

ס ת ם אומגעבראכט מענטשן. ס'איז געווען א ש י ט ה. ע ט ל ע כ ע
 ש י ט ו ת, וועלכע מען האָט כסדר געהאלטן אין פאַרבעסערן און פאַר-
 פולקומען לויט די לעצטע דערפינדונגען פון דער... וויסנשאַפט. דאָ האבן
 דאָך געאַרבעט ווי ס נ ש א פ ט ל ע ר, כפּעציאָליסטן אין פאַרשידענע
 געביטן און מ'האָט יאָרנלאַנג ע ק ס פ ע ר ר י מ ע נ ט י ה ט איבער
 מענטשן מיט ברוטאָליטעט און צעיושעטער מאָרד-תאווה, ווי מ'האָט עס
 נישט פראַקטיצירט לגבי חיות. דאָ האָט דאָך אלץ געקלאַפט מיט דייטשער
 פינסטלעכקייט און גענויאַקייט, עס זאָל אויסגענוצט ווערן אלץ, אלץ,
 וואָס דער מענטש האָט מיט זיך מיטגעשלעפט אין זיין לעבן, אויסערלעך
 און אינערלעך. די פ ע ט ס איז גענוצט געוואָרן און איבערגעאַרבעט אין
 פאַבריקן. די ה ו י ט איז אָפּגעשוּנדן געוואָרן פאַר ספּעציעלע צוועקן.
 די ציינער האָט מען ביי די טייטע אַרויסגעריסן און די ה אָ ר האָט
 מען אָפּגעגאַלט פון די לעבעדיקע. אין דער גאַרבער-פאַבריק האבן די
 רויט-אַרמייער געפונען איבער 700 קילאָגראַם פרויען-האַר. פאַרפאַסט אין
 אַן ער 300 זעס. א סברא, אַז דאָס האָט מען אַראָפּגענומען פון 140
 טויזנט פרויען-קעפּ. דאָס האָט מען פאַרווענדט ביי אויסאַרבעטן מאַט-
 דאַצן, אויף וועלכע לעבעדיקע מענטשן שלאָפּן, רוען, און פאַר קאַלדערעס,
 — כדי עס זאָל וואַרעמער זיין. די טייטע פון אַשוויענטשיס דאַרפן וואַ-
 רעמען די לעבעדיקע אין דער היטלער-וועלט. הונדערטער טאָנען מענטש-
 לעכע ב י י נ ע ר, גרויסע און קליינע, האָט מען געזאַמלט און עקספּע-
 דירט אין די פאַבריקן פון סופּערפאַספאַט, אָדער צוליב קליי פאַר סטאַ-
 ליאַרעס. אפילו דעם א ש פון די פאַרברענטע האָט מען נישט אוועקגע-
 לאָזט אין ניוועז, נאָר מ'האָט מיט אים באַמיסטיקט די פעלדער, כדי די
 תבואה זאָל-געראַטן... ק ל י י ד ע ר און ש ו כ ו ו א ר ג זענען סאַר-
 טירט געוואָרן פאַר האַנדל און מתנות. אפילו ק י נ ד ע ר - ו ו ע נ ע-
 ל ע ד זענען באַשטעל ט געוואָרן ביי אַשוויענטשיס. מ'איז נישט
 געווען איבערקלייבעריש און דייטשקעס האָבן אין זייערע באַשטעלונגען
 בפירוש צוגעגעבן, אַז מ'קאן שיקן אויך פ א ר ב ל ו ט י ק ט ע זאָבן.
 נישקשה, די דייטשן זענען מומחים אויף כעמיע און ב ל ו ט י ק ט ע ז
 מ ע ן אָפּגאָשן.

צי וועט מען טאָקע ווען-עס-איז אָפּוואַשן דאָס בלוט, וואָס איז אין

אשוויענטשים אפגעצאפט געוואָרן פון דער מענטשהייט? צי וועט מען באמת באווייזן אפצוואַשן דאָס-בלוט, וואָס מ'האָט דאָ אויסגעפאַמפּעט פון מיליאָנען פון אונדזער יידיש פּאָלק?

בלוט, בלוט, בלוט. וווּ דו קערסט זיך, וווּ דו ווענדסט זיך — שרױט צו דיר דאָס בלוט מיט באַנומענע קולות. בלוט פון כאַרבלידקע זקנים, פון פאַרקרעציקטע ווייבער און צעשמעטערטע עופּהלעך. בלוטיקער פלעק אויפן געוויסן פון דער גאַנצער מענטשהייט, פון גאָרן מענטשלעכן מין פון אלע דורות.

נידער איך אַראָפּ אויף די צעשטערטע טרעפּ, וואָס האָבן געפירט צו דער גאַדקאַמער, טרעפּ, אויף וועלכע עס זענען געגאַנגען מיליאָנען. טרעפּ, וואָס האָבן אויפּגעהיט אין זיך. דעם טויט-צאַפּל און איינגעזאַפט אין זיך זייער לעצטן גרום צו די אייגענע, מען זאָל זיי געדענקען און פאַר זיי נקמה-נעמען. איך שטיי ביי די אויוונס און קאָן נישט תּופּס זיין, ווי אזוי האָט מען דאָ פאַרברענט און אומגעבראַכט 24 טויזנט מענטשן אַ טאָג? ווי אזוי האָבן עס דאָקטוירים געקאנט אָנשטעקן מיט באַצילן פון קרעבס און טיפּוס די אומגליקלעכע קרבנות, צוליב „וויסנשאַפּטלעכע צוועקן“, סטעריליזירן און קאַסטירן מענער, באַפּרוכפערן קינדטלעך פרויען און דערביי איינגאַדענען זוּיג-און-פּדעס-כּופּעטן, כדי צו לאָזן זיך ווילגניין נאָך דער שווערער דערמינדדיקער אַ ד ב ע ט.

אשוויענטשים! צי ווייס כּאָטש איצט די וועלט, וואָס אַשוויענטשים האָט אונדז אלעמען אָפּגעטאָן? אז זי האָט אָפּגעמעקט פון אונדז דעם צלם-אלקים און פאַרגאַזט דעם גלויבן אין מענטש? צי ווייס כּאָטש דאָס יידישע פּאָלק, אז אַשוויענטשים האָט ביי אונדז אוועקגערויבט דאָס טייערסטע — דעם הישק צו לעבן, דעם גלויבן אין זיך אליין, אין דער אַרומיקער מענטשהייט, אין דעם נצחון פון די נביאישע אידעאַלן?

עס שלאָגט מיך אַרויס פון די רעיונות אַ קנאַל פון רעוואָלוציע דאָ גאָר נאָענט. נאָך אים — אַ צווייטער און אַ דריטער. דאָס שיסן „וויואַט“ מיינע באַגלייטער, געוועזענע אַשוויענטשימער, שפּעטערדיקע פאַרטיזאַ-נער. זי י האָט אַשוויענטשים פאַרט נישט אָפּגעטויט. זיי שפּאַצירן דאָ ווי זיגער.

איך עס זיך איין מיטן בליס אין דעם רואינירטן קאַלכאוויזן, ווי איך

וואָלט געוואָלט דערקענען אין דעם פארבליבענעם אַש עמיצן פון מיינע
 חברים פון די שטעט דערנעבן: סאָסנאָוויץ, בענדין, טשענסטאָכאָו, צי פון
 דאָרט ווייט: ראָדאָם, קיעליז, אָדער וואַרשע. ס'שווינדלט מיר אין קאָפּ.
 זיי אלע מאַרשירן דאָ פאַר מיר אין די קרעמאַטאָריעס. זיי אלע, די חברים,
 די באַקאַנטע, די יידן פון פוילן. פלוצים אוועקגעחאָרפן האָט און פאַט,
 געלאָזט דאָס גאַנצע טומלדיקע לעבן, דעם פאָליטישן געראַנגל, די פאַר-
 טיילישע דיסקוסיעס, און זיי אלע שפּאַנען דאָ אַהער, אין די אויוונס,
 פאַסיוו, גלייכגילטיק, ווי זיי וואָלטן אינעם טויט געזוכט באַפרייאַונג,
 דערלייכטערונג, אויסלייזונג.

ניין, אָט זע איך זי, אַ יידישע אַרטיסטין, איך געדענק זי. איר שטאַלצן
 קאָפּ, איר שפּילעוודיקן שמייכל. זי וויל זיך נישט אויסטאָן נאָקעט. זי
 כאַפט-אַרויס ביים ס.ס.־מאַן דעם רעוואָלווער און לייגט אוועק דעם תּלִין
 אויפן אָרט. דאָס איז אַ סיגנאַל. ס'חורט זיך איבער נאָך אזא פאַל און
 נאָך איינער. נישט קיין סך, אָבער זיי זענען אַן אַנזאָג אויפן ווידער-
 שטאַנד, אויפן אָפּגעראַטעוועטן ווילן צום לעבן.


איך קוק זיך אום. איך בין אָנגעשפּאַרט אויפן אויטאָ פון דער יידי-
 שער בריגאַדע פון ארץ־ישׂראל.

ס'איז זיך גוט אָנצולענען אויף אים, כדי איבערצוקומען דעם קאָפּ-
 שווינדל.



ביי די צעשמערטע אויוונס
אין אשוויענטשים.

(זרובל נעבן דעם אויטא פון
דער יידישער בריגאדע)



די קאלך-אוייוונס פון אשוויענטשים.

XIV

איפן קאמוניסטישן צוזאמענפאר

אדורכגענומען מיט פרייד און שטאלץ צוליב די דערגרייכונגען פון פוילישן ארבעטער-קלאס, בין איך געזעסן אין פרעכטיק-דעקארירטן זאל פון קינא „ראָמא“ אין ווארשע, אלס ערן-גאסט צום ערשטן צוזאמענפאר פון דער פוילישער ארבעטער-פארטיי (פ.פ.ר.). די קאמוניסטישע פארטיי איז זיבער נישט די מערהייטס-פארטיי פון פוילישן פאלק, אויך נישט פון דער פוילישער ארבעטערשאפט. אָבער זי איז די פירנדע פארטיי. ווייל פוילן איז באפרייט געוואָרן דורך דער דויטער ארמיי, און ווייל דער וועג פון דעם נייעם פוילן קאן נישט זיין קיין אנדערער, ווי די ענגערע אויפריכטיקע צוזאמענארבעט מיט דעם מעכטיקן מזרח-שכן — רעם ראטנפארבאנד. דאָס פארשטייען ביים היינטיקן טאָג אפילו ביר-נערלעכע פראַגרעסיװע טוער פון פוילישער עמיגראַציע. דאָס באַגרייפן נאָך מער די פוילישע ארבעטער, וועלכע האָבן פריש אין זכרון די ביטערע דערפאַרונג פון זייער „אומאַפהענגיקער“ מלוכה, וועמענס פאָליטיק איז געווען תמיד אויכגעערעכנט אויף קריגעריי און קריג מיט דער ארבעטער-דעפובליק. די מיליאָנען פון פוילישן פאלק האָבן אויף אייגענעם לייב געלערנט, וואָס עס מיינט כלומרשט נאָציאָנאַלע „אומאַפהענג-ניקייט“, אויב עס פעלט, אלס איר יסוד, די סאָציאַלע, פריי-הייט פון די ארבעטער און פויערים.

האָט צו מיר טאָקע אויף אָט דער טעמע לאַנג גערעדט דער איצטי-קער פאַרזיצער פון די פוילישע קלאַסן-פאַראיינען, חבר וויטא שטעוו

ס ק י, בעת ער האָט דערמאָנט, ווי אין פאָרן אויפן אינטערנאַציאָנאַלן
 קאָנגרעס פון פראָפּאַראַיינען האָט דער ענגלישער סער וואָל ט ע ר
 ס י ט ר י נישט געוואָלט גלייבן דער ציפער פון איבער אַ מיליאָן מיט-
 גלידער אין די פּוילישע פאַראיינען. סטייטש, היתכן, ווי געשיקט זיך עס?
 פ א ר דער מלחמה האָבן די פאַראיינען געציילט קנאַפּע דריי הונדערט
 טויזנט מיטגלידער, און איצט, נאָכן חורבן און אויסמאָרדונג, זאָל גאָר זיין
 אזא צו-ווקס?! ס'איז מסתמא צוגעבלאָפּט און צוגעפאַרעט. וויטאָשעוּר
 סקי האָט געהאט פאַרדרוס, פאַרוואָס די ענגלישע דעלעגאַציע האָט נישט
 באַוויזן צו קומען צום נאָרוואָס אָפּגעהאלטענעם קאָנגרעס פון די פראָ-
 פעסיאָנעלע פאַראיינען אין פוילן. דאָ וואָלט זי זיך איבערצייגט, אז אונד-
 זערע ציפערן זענען אמתע, נישט געשוואָלענע. זי וואָלט זיך איבערצייגט,
 אז אפילו פאַר דער קורצער צייט זינט דער פאַרזעך קאָנפערענץ איז
 אונדזער מיטגלידערשאַפּט צאָל געשטיגן. דער עיקר, אז דאָ אויפן אַרט
 וואָלט סער וואָלטער סיטרין פאַרשטאַנען די ס י ב ה, פאַר-
 וואָס אונדזערע פראָפּאַראַיינען אימפּאָנירן אַצינד דעם אַרבעטער און עס
 ציט אים צו זיי. דער אַרבעטער איז איצט אין צענטער פון דעם פּוילישן
 מלוכה-אויפבוי. ער האָט באַגריפן זיין ראָל און ווערט. ס'האָט פאַסידט
 דאָס ערשטע מאָל אין אונדזער פּוילישער געשיכטע, אז צום צוזאַמענפאַר-
 פון די אַרבעטער זאָלן קומען אַלס באַגריסער די חעכסטע מלוכה-מענער,
 אָנהייבנדיק מיטן פרעזידענט פון דער רעפּובליק און ביז צו די מיניסטערן
 אויף די פאַראַנטוואָרטלעכסטע שטעלעס. זיי זענען געקומען נישט בלויז
 מיט פּוסטע מליצות פון באַגריסונג, נאָר צו דערקלערן די צילן און אויפ-
 גאַבן, וואָס זייער פּאָליטיק האָט אין זינען. זיי זענען געקומען צו קריגן
 צושטימונג פון דעם אַרבעטער-כלל, ווייל די נייע מלוכה שטיצט זיך אויף
 אים און ווייס, אז ער און נאָר ער איז איר באַשיצער.
 די פּוילישע אַרבעטערמאַסן הייבן-אָן צו דערקענען זייער אייגענע
 מאַכט און באַדייטונג, און דעריבער וועקט עס ביי זיי דעם ווילן צו זיין
 אָנגעגלידערט אָן דעם צענטראַליזירטן כוח. אין די אַלטע צייטן איז די
 פראָפּאַוועגונג געווען אַ צענדעקלעטע אין עטלעכע באַזונדערע און סעפּאַ-
 ראַטיסטישע לאַנד-צענטראַלעס; היינט-צוטאָג האָבן מיר א י י ו
 צענטראַליזירטע אָרגאַניזאַציע, צו וועלכער עס

געהערן אלע. אפילו מלוכה באצאמטע, דעפארטאמענט-דירעקטאָרן. מיר זע-
נען דער דינאמישער כוח פון דעם נייעם פוילן.

אויפן קאָנגרעס פון פ.פ.ר. האָב איך זיך געקאָנט לייכט איבערצייגן,
אַז דער מו"ח פון אַט דעם אַרבעטער - כוח אין פוילן איז די קאָמ-
ניסטישע פארטיי. צום צוזאמענפאָר איז געקומען אָפיציעל די פירנדיקע
מלוכה-מאכט. די ציווילע און די מיליטערישע. אַט זענען באַהאַנדלט גע-
וואָרן אלע פראָבלעמען פון רעקאָנסטרוקציע, פון ווידעראויפבוי און פונאני-
דערבוי פון דער מלוכה אין אירע אויסגעברייטערטע און נייע ראַמען. און
ס'איז ביי קיינעם נישט געווען קיין ברעקל ספק, אַז די פלענער, וואָס
וועלן אָנגעצייכנט ווערן דאָ אויפן דאָזיקן צוזאמענפאָר, וועלן שפעטער
אריין אין קראַפט אין לעבן פון דער מלוכה.

עס האָט מיר אימפאָנירט נישט נאָר די אָנוועזנהייט פון די מלוכה-
מענער. א סך מער האָט געיובלט דאָס האַרץ, אויפגעענדיק דעם אינער-
לעבן נײַגון פון דער ריזיקער מאַסע דעלעגאטן פון אלע ווינקלעך פון לאַנד,
פון דאָרה און שטאָט, פון קוילנגרובן און טעקסטיל-פאַבריקן, פון ים, האַפן
און בערג-אַרבעטער. עס זענען געקומען צענדליקער אַרבעטער-דעלעגאציעס
פון די ווייטסטע געגנטן, אייניקע אפילו אין לאַקאַלער כאַראַקטעריסטישער
קליידונג, און אַלץ האָט געטראָגן די שבועה פון טרייהייט צום נייעם דע-
מאָקראַטישן פוילן.

עס איז געווען אַ נייע אויסטערלישע שבועה. עס האָט זיך געשפירט,
אַז אויך די קאָמוניסטישע פארטיי זעט אַצינד אַנדערש די אויפריכ-
טונג פון פוילן. יעדנפאלס זעט זי אַנדערש א י ר ע אייגענע אויפ-
גאַבן. דער ריזיקער זאַל איז געווען איינגעטונקט אין רויטס. אָבער איבער
דער פלאַטפאָרמע, ווו עס איז געזעסן דאָס פרעזידיום און ווו עס זענען
אויפגעטרעטן די דעדנער, איז איבער דעם גאַנצן פאַרנעם פון דער מזרח-
וואַנט געווען אויסגעהאַנגען די פוילישע מלוכה-פאַן: ו ו י י ס - א מ א -
ר א נ ט. דאָס איז געווען דער גרונט-טאָן. און ערשט איבער דעם ווייט-
אמאָראַנט, האָט זיך אויסגעשפרייט די רויטע פאַן. מען האָט גערעדט
קלאָרע דיבורים: דער פונדאמענט איז דאָס פ א ל ק און אויף-אים בא-
זירט דער קלאַס. דער קלאַס בויט דאָס פאַלק. פאַרשווונדן דער אמאָליקער
לאָזונג, אַז דער אַרבעטער האָט נ י ש ט קיין פ א ט ע ר ל א נ ד. דאָס

איז אמת, אָבער נאָר בנוגע דעם פאָטערלאַנד, וווּ עס הערשט די בור-
זשוואַזע. אזא פאָטערלאַנד איז א ש י ת - פאָטערלאַנד, וואָס קוקט
מיט אַ קרום אויג אויף דער מינדסטער הנחה פארן אַרבעטס-מאָן און
פאַרגינט אים נישט די קלענסטע הנאה. טאָקע דערפאַר טאָר דער אַר-
בעטער נישט זיין גלייכגילטיק צו דער פראַגע וועגן פאָטערלאַנד, ער טאָר
נישט מפקיר זיין זיין גורל דעם קלאַסן-שונא. דער שונא פון אַרבעטער-
קלאַס איז אויך דער שונא פון פ א ל ק. יעדע מלחמה האָט פאַרמאָגט
דעם לאָזונג: דאָס פאָטערלאַנד איז אין געפאַר. דורכדעם האָט מען פאַ-
רלאָזירט דעם סאָציאַלן קאמף פון אַרבעטער. אין דער לעצטער מלחמה
האָט דער לאָזונג באַקומען זיין תיקון, און ס'איז אַרויס דער אַלאָרם: דאָס
ס א צ י א ל י ס י ש ע פאָטערלאַנד איז אין סכנה. דאָס איז געוואָרן
א נייער לייט-מאָטיוו פאַר דער אַרבעטער-פאָליטיק. אין פוילן האָט עס
באַנומען די קאָמוניסטישע פאַרטיי און איר וואָרט-פירער וו י ע ס ל א וו
ג א מ ו ל ק א האָט זיך עפנטלעך מודה געווען אויפן צוזאַמענפאַר, אז
די קאָמוניסטן האָבן אַלע פריערדיקע יאָרן נישט דערשאַצט דעם מאָמענט
פון נאַציאָנאַלער אומאָפהענגיקייט, בעת די פ. פ. ס., די פוילישע
סאָציאַליסטן, האָבן אוועקגעקוקט פון דעם ס א צ י א ל י ס י
ק ל א ס י - מאָמענט, טאָקע צוליב איבערגעטריבענער דבקות צו דעם ענין
פון נאַציאָנאַלער אומאָפהענגיקייט. דעם פ ע ל ע ר פאַריכט מען אַצינד
אין פוילן. סיי די קאָמוניסטן און סיי די סאָציאַליסטן. דאָס האָט זיך
אַרויסגעפילט דייטלעך אויך אין דער באַגריסונגס-רעדע פון צ י ר א נ
ק י ע וו י ט ש, דעם פאַרשטייער פון פ.פ.ס., איינע פון די שטאַרקסטע
געשטאַלטן אין דער פוילישער אַרבעטערשאַפט.

דער צוזאַמענפאַר האָט געאָטעמט מיט האָס צום אַלטן שליאַכטשי-
צישן פוילן און ס'האָט געברויט מיט קאמף-גרייטקייט אויפצוהיטן די
נייע מאַכט, דעם נייעם רעזשים. געווען איז עס אַ פראָסטיקער ווינטער-
טאָג אין דעצעמבער 1945, אין דרויסן איז געלעגן שניי און פון דער
ווייסקייט האָט געשריען צום הימל דער שוואַרצער חורבן פון לאַנד. דאָ
אין קאָנגרעס-זאַל איז געווען אַן אָנגעגליטע הייסע אַטמאָספער, וווּ איי-
נער נאָכן אנדערן זענען פאַרשטייער פון אַלע פאַרטייען, פון מיליטער און
פון דער יוגנט, פון דער אַרבעטערשאַפט און פון דער פויערימשאַפט ארויף

אויף דער טריבונע און געשיקט זייער וואַרענונג דער רעאַקציע, דער היי-
מישער אין לאַנד, און דער, וואָס האָט זיך פאַרטייעט ווייט אין לאַנדאָן,
אַז די אייזערנע פּוּסט פון נייעם פּוילן וועט צעשמעטערן אָן רחמנות
די אַלע קעפּ פון דער פאַשיסטישער הידרע.

כ'האָב זיך מאַמענטנווייז געפילט ממש גליקלעך, וואָס כ'האָב דער-
לעבט צו אַזאַ צוזאַמענפאַר אין פּוילן, וווּ כ'האָב נישט פאַרגעסן דעם
שטיקנדיקן ריח פון „נאַרע“, פון „אַזאָן“, פון בריסק און קאַרטו-בערעזע.
אַבער דאָס זענען געווען בלויז קורצ-אַטעמדיקע מאַמענטן. ווידער
האָט מיך פאַרפלייצט און אַריינגעדורונגען אין די באַהאַלטנסטע קעמער-
לעך פון מיין וועזן דער גיפּט פון אַנטיסעמיטיזם, וואָס לאָזט נישט אַפילו
אין איצטיקן פּוילן אויפאַטעמען פריי די געראַטעוועטע ברידער און שוועס-
טער, די אויפגעזוכטע על-פּיננס פאַריותומטע קינדערלעך.

מזו דאָך אויך איצט מיין חבר, וואָס געניסט פון אַזויפיל אַכטונג
און סימפאַטיע פון די פירנדיקע פערזענלעכקייטן אין דער פּוילישער
מלוכה, אין אַלע זיינע אַרויסטרעטונגען אַרויסהייבן נישט בלויז די יידן-
פראַגע אין היסטאָרישער פּעליציוניסטישער אויפפאַסונג, נאָר אויך רעדן
וועגן דעם, אַז עס ווערט נישט געפירט געניגנדיק דער קאַמף קעגן אַנטי-
סעמיטיזם, הגם דאָס איז דער גיפּטיקסטער געווער אין די הענט פון דער
אַלגעמיינער רעאַקציע.

און נאָך עפעס דריקט מיין געמיט די גאַנצע צייט: פאַרוואָס האָבן
נאָך די יידישע סאָציאַליסטן און קאָמוניסטן נישט געלערנט פון דער
מלחמה דאָס עלעמענטאַרע, וואָס עס האָבן געלערנט די רעוואָלוציאָנערע
אָוואַנגאַרד-עלעמענטן לגבי יעדן אַנדערן פּאָלק? פאַרוואָס האָבן זיי אויך
איצט, נאָך דעם אומקום פון העכער זעקס מיליאָן יידן, נישט דעם רע-
וואָלוציאָנערן מוט צו רעדן הויך און אָפּן וועגן נ א צ י א נ א ל ע ר
פאַרגיטיקונג אַלס י ס ו ד פאַרן סאָציאַליסטישן איבערבוי פון יידישן
לעבן? פאַרוואָס האָבן זיי נישט דעם מוט, וואָס דער פּאָליאַק גאָמולקאָ, צו
שלאָגן זיך עפנטלעך על-חטא פאַר נעגירן דעם אינטערעס אין נאַציאָנאַל-
לער איבערגעבורט, וואָס אָן דעם איז נישט געמאָלט קיין אמתע סאָציאַלע
נאָלח פון מ א ס ?

צי איז אין דעם נישט פאַראַן די ווירקונג פון א ז ע ל ב ס ט ד ע ר-
ה א ל ט ו נ ג ס - אינסטינקט? מען מוז זיך נישט נאָר אָפּוואַגן פון פאַר-

עלטרטע און אפגעלעכטע דאגמעס. דאס מיינט, ארויסטראגן אליין אדער מודה זיין זיך, אז די געשיכטע האט ארויסגעטראגן א טויט-אורטייל אויף זייער קיום. וואס פאר א זין האט ביי היינטיקן טאג „בונד“ אין פוילן? וואס מיינט יעווסעקציע? וואס איז זייער פערספעקטיוו פארן יידישן פאָלַק? קאן מען דען אויך היינט לייקענען, אז ס'איז דא א יידיש פאָלַק אין דער וועלט, און אז ס'איז דא נישט בלויז א הסשכר-דיקייט ביי יידן אין פוילן, נאר אויך ביי יידן פון פארשידענע דורות, און די זעלבע גורלדיקע געמיינזאמקייט און פארבינדונג צווישן די טיילן פון דער יידישער נאציע אין איר גארער-צעזייאונג און צעשפרייטונג? פאר-וואס באנוגענען זיי זיך נישט מיט דער הילף פון מלוכה, נאר אפעלירן און פאָדערן הילף פון פאָלַק? אויב דאס יידישע פאָלַק האט וועלכע עס איז התחייבות פאר דעם טייל יידן אין פוילן — טא פארוואס זאל דער יידישער טייל אין פוילן נישט האָבן קיין אחריות און התחייבות כלפי די טיילן פון פאָלַק אין אנדערע לענדער, אין דער גארער וועלט?

עס איז פאר מיר געווען באַזאָס די דערקלערונג פון דעם פרעזידענט פון דער פוילישער מלוכה און אנדערע הויכגעשטעלטע פערזענלעכקייטן, אז באַקעמפנדיק מיט דער גאנצער אנטשיידנקייט די דערשיינונגען פון אַנטיסעמיטיזם אין פוילן און שטרעבנדיק צו שאַפן אין לאַנד אזא רע-זשים און לופט, אז א ייד זאל נישט מורא האָבן צו וווינען דאָרט, פאר-שטייען זיי אָבער דעם ווילן פון די יידישע מאַסן אויפצוריקטן זייער נאציאָנאַל לעבן אין זייער פאָטערלאַנד אין ארץ ישראל. זיי וועלן אָט די באַוועגונג שטיצן און העלפן איר רעאליזירונג. איך ווייס נישט, דעם אמת געזאָגט, צי איז אזא דערקלערונג צום האַרצן די יידן-סאָציאליסטן און קאמוניסטן אין פוילן. ס'איז אין דעם, אומגערן, פאראן א פארווירף זיי: פארוואס זענען זיי מפקיר זייער יידיש פאָטערלאַנד? פארוואס ווילן זיי נישט אָפגעבן דאס לעבן פאר דער אויפריכטונג פון זייער נאציאָנאַל לעבן, ווי עס טוען עס איצט די סאָציאליסטן און קאמוניסטן פון אלע לענדער און פעלקער?

אָבער דער קאנגרעס פון די פוילישע קאמוניסטן האט מיר אילוסט-רירט דעם וועג פון א רעוואָלוציאָנערער פארטיי, וועלכע וויל וואַרצלען אין

די מאסן און זאפט-אין אין זיך דעם לעבנס-זאפט פון אָט די מאסן,
זייער געזונטן, נאטירלעכן באגער צו גאנצקייט און פולקייט אין דער
מעגלעכקייט פון אויסלעבן זיך נאציאָנאַל און סאָציאַל.
כ'האַב געוווסט, אז די רעשטן פון די יידישע מאסן גייען אינם-
טינקטיוו דעם דאָזיקן וועג. די פארטייען, וואָס וועלן פילן די אחריות
צו זיין מיט אָט די מאסן, וועלן גיין דעם זעלבן וועג.

עם וועבט זיך די נייע לעגענדע

נישט גרויס איז די צאל מענטשן, אבער עם זענען פאראן אזעלכע, וואס האבן אנדזער גאנצן אומגליק דורכגעמאכט פער-זענען אין געטא, אין וואלד, צי אין לאגער. זיי זענען אליין אפט געראטעוועט געווארן אלס אריער און אצינד געהערן זיי צו די, וואס „ריכטן-אויף דאס נייע יידישע לעבן אין פוילן“. על-פידוב זענען עם גע-זעלשאפטלעכע מענטשן. קיין אייגן אינדיווידועל לעבן טרעפסטו נישט תמיד ביי אלע פון זיי. די גרעסטע צאל — האבן אלעמען פארלארן, אנגעווארן די נאענטסטע און טייערסטע; קינדער, פרויען, חברים, פריינט זענען ביי זיי אויף די אויגן אומגעקומען נאכדעם, ווי מ'האט חדשים לאנג צוזאמען געקעמפט, געמיינזאם געליטן און זיך געראנגלט. שפעטער איז אויסגעקומען צו ווערן און שטיקן דעם פרעסנדיקן אומעט, באקעמפן די אפהענטיקייט און זיך ווערן מיט אלע כוחות קעגן יאוש צוליבן טרויער נאך די אומפארגעסלעכע און אומאפגעשיידטע. ס'איז נייטיק געווען צו מאכן די גרעסטע זעלישע אָנשטרענגונג און מוטיקן אנדערע, דורך אייגענעם ביישפיל און שפארן זיך צום מאַרגן, פארזיכערנדיק, אז ס'וועט זיין גוט, בעסער. אזוי האבן זיי אינדיווידועל אלץ „אויסגעהאלטן" און דער-לעבט די שעה פון גליק. צי טאקע דער לעבט? הייסט דאס טאקע לעבן, אָדער לאַמיר נאָר וואָגן: גליק? ! אלייניטשטער אין דער גאָרער וועלט, אַ גאנצן טאָג און אָפט ביז שפּעט אין דער נאַכט פאַרטאָן אין קהלשע עסקים, פאַרנומען מיט מענטשן, פאַרטיפּט אין פּלע-

נער און חשכונות, באשעפטיקט אויף קאנפערענצן, שמועסן, באגעגענישן;
אָנגעפאַסט מיט טועריי יעדע שעה און מינוט, געדיכט, שווער אָנגעלאָרן.
רעדט אנדערש, סאָליר, געזעצט, אפילו וועגן דעם, וואָס ס'איז פאַרגע-
קומען, וואָס ס'איז געשען מיט יידן, מיט אַלע יידן, מיט אינטימע
פריינט. די שטים קלינגט כמעט נאטירלעך, געוויינלעך, נאָרמאַל. לעבסט
אינטענסיוו, גאנץ, פול, נוצלעך. הייסט דאָס טאקע געלעבט, דע ר-
לעבט ? !

ווי שוידערלעך זענען די מאַמענטן, ווען מ'בלייבט אינגאנצן אַליין,
אויג אויף אויג מיט זיך, נאָקעט, אויסגעטאָן פון אַלע קאָנווענאַנסן, אָנגע-
נומענע מנהגים און כללים, און ס'הייבט אָן רעדן די אַנדערע שטים,
די יענצייטיקע, די אנומלטיקע, פון דאָרט, פון בונקער, פון לאַנער,
פון וואָלד. און דאָס אַויג איז אויך נישט מער פאַרצויגן מיטן הייטל
פון היינטיקייט, נאָר זעט דאָס, וואָס עס האָט נאָכאָנאָנד געזען
חדשים, וואָכן, שעהן נאָך שעהן, זעט דאָס, וואָס ס'איז פאַרבליבן פאַר-
טאיעט אינעם שוואַרצאַפּל און נישט אָפּגעריסן זיך פון דער אינעווייני-
קייט אויף קיין איין רגע; און אויך דאָס אַויג איז אָנגעשפיצט. און
דורך אַלע קלאַנגען און טענער פון אויפגעשטורעמטער איצטיקייט פאַר-
נעמט עס יענע שטימען און קולות, וואָס דרינגען דורך לייב און לעבן אין
זייער דינסטן, פאַרבאָרגנסטן געוועב...

ווי שוידערלעך, אָבער ווי אמתדיק זענען אַט די מאַמענטן ביי די
איבערגעבליבענע.

וואָכנלאַנג האָב איך זיך געטראָפּן מיט אַזעלכע מענטשן פון יענער
צייט, געשמועסט וועגן לויפנדיקע אַקטועלע ענינים און ווי מיט אַ כיוון
אויסגעמיטן צו באַרירן דאָס סאַמע אינטימע, אַזוי ווי מען וואָלט געהאט
אָפּגערעדט שטומערהייט, אַז וועגן דעם וועט מען נאָך שמועסן
שפעטער. ווי מ'וואָלט געוואָלט, אַז איך זאָל אינצווישן צוערשט דורכ-
מאַכן אַ געוויסע „הכשרה" אין פוילן און זיך מער פאַרשטיין אויף זייער
שפראַך.

עס וועט זיך שוין מאַכן. מ'עט שמועסן!
און ס'האָט זיך געמאַכט, האָרט פאַר מיין צוריקפלי פון פוילן. מעג-
לעך, אַז אַט דער פאַסט פון אָפּפלי האָט אויך דעצידירט. לענגער

אפלייגן קאן מען נישט. און רעדן וועגן אלע יענע מאמענטן מוז מען. כדי צו פארשטיין די, מיט וועלכע דו האסט יאָרן, אַ לעבן אַ גאנצעם פארבראכט און פלוצים זענען זיי און זייער גאנג געוואָרן דיר אומפאָרשטענדלעך. כדי צו באַנעמען דאָס, מיט וואָס דו קאנסט בשום אופן נישט שלום מאַכן. כדי דו זאָלסט זיין געצווונגען צו פארטראַכטן זיך וועגן דער-שיינונגען, וועגן וועלכע דו האָסט גאנץ באַוווסטזיניק נישט געוואָלט אַ קלער-טאָן, ווייל ס'האָט געמוזט צעשטערן און אומברענגען עפעס אַ געדאַנק, אַן איינשטעלונג, אַ פרינציפ, מיט וועלכן דו האָסט זיך שוין אזוי איינגעהיימישט, און אַן דעם וועט ווערן אַביסל פריקער, אומבאַקוועם, קשה דאָס לעבן. כדי דו זאָלסט פארשטיין דעם טיפערן אמתדיקן אמת פון דער גאָרער איצטיקער טעטיקייט, וועלכע שטימט אפשר נישט מיט דעם, וואָס עס דרינגט ארויס פון דעם איבערגעלעבטן, און דאָך איז דאָ נישטאָ קיין ליגן, קיין פאַלשקייט, נאָר אַ חשק, און אַ מוז צו נעמען די ווירקלעכקייט, ווי זי איז, און ווי זי פורעמט זיך אויס, שוין גאָרנישט אין אזא פארטיקן, פון אַמאָל איינגעשטעלטן שאַבלאָן.

זענען מיר געזעסן אַ פאָר מאָל מיט דוד גוויזשיק, וועלכן איך האָב נאָך געקענט גוט פון פאָרן קריג, אַלס דירעקטאָר פון „דזשאַינט“, אָבער וועלכער איז אויסגעוואָקסן גרייטלעך אין די אָקופאַציע-יאָרן מיטן נייעם העברעאישן פסעוודאָנים כפתור; צוזאַמען מיט נאָך אייניקע האָט ער געחתמעט די וויכטיקסטע דאָקומענטן, וואָס זענען גע-קומען פון יידישן נאַציאָנאַלן קאמיטעט פון פוילן, געשטעלט פאָדערונגען, געמאַנט מאַנאָגען און געסטימולירט צום קאמף און צו אָפטימיזם, טראָץ אלעמען און אלעסדינג. ער האָט אַרויסגעראַטעוועט אין צייט, נאָך פאָרן קריג, אַ זון קיין ארץ-ישראל, דער זון איז ערשט נישט לאַנג געווען ביי אים צום באַזוך אַלס בריגאָדניק און געטראָפן דעם טאָטן, וואָס האָט נישט בלוז אויסגעהאַלטן אלע יאָרן, נאָר געשטיגן און האָט צו פאָרצויבענען אַ צושטייער פאָרן קומענדיקן פּאַנס פון דעם נאָענטן יידישן עבר אין פוילן. מאַימדיק זענען אונדזערע שמועסן אין אַ רעסטאָראַן ביים קלאַנג פון מוזיק, אפשר אויפגעהייטערטע אַביסל דורך דער עכטער „וורקא“, בעת מיר טראָגן זיך אריבער צו יענער צייט. גוזשיק וויל, חלשט ממש צו באַקענען מיך מער און מער מיט אונזער שאַכנע זאגן, וועל-

כער איז, נאך צענדליקער יארן ברייטער געזעלשאפטלעכער טעטיקייט, ערשט אין אט-די יארן נתגלה געווארן, ווי איינער פון די טייערסטע גע- שטאלטן פון פוילישן יידנטום. איצט איילן צו מיר דער געראטעוועטער בונדיסט און קאמוניסט און ציוניסט צוצוגעבן נאך א שטריך צו דער געשטאלט פון מיין פריינט. כדי איך זאל וויסן, וואס ער איז געווען פארן כלל, נישט-דוקא פאר חברים און פאר אייגענע. רעדט צו מיר ג ו ז ש י ק וועגן זאגאנען, ריננעלבלום, גיטערמאן, ארושעך, קירשבוים, און כ'האב דעם איינדרוק, אז דאס רעדט ער צו ז י ק, שמועסט מיט ז י ד, נאך ער זשענדרט זיך נישט פון מיין אנוועזנהייט, ווי איך וואלט גאר דערביי נישט געווען. און אפשר פארקערט, רעדט ער טאקע, ווי י א י איך בין דא דערביי און ער פילט, אז ער איז מ ח ו י ב מיר איבערצור געבן דאס אינטימע, סוביעקטיווע פון די מענטשן, פון די פאסטן, כ ד י איך זאל עס איבערגעבן ווייטער, ווי א מ ס ו ר ה פון מענטש צו מענטש, פון ייד צו ייד, פון חבר צו חבר, און א ל ע, אלע, י ע ד ע ר א י י נ ע ר זאלן עס וויסן, ווי א פערזענלעכן פרוואטן אינטימען ס ו ד א געהיימניש, וואס אלע דארפן זי איינזאפן איך זיך און אפהיטן דור נאך דור, תקופה נאך תקופה. ער רעדט ביטערע רייז, גוושיק, וועגן דער יידי- שער צוקונפט אין פוילן, הנם זיינע אייגן, וואס האבן אזויפיל געזען, שטראלן מיט טרערן אין אמוואצקער קינדערהיים, בעת עס זינגען די יתומים פון פאריתומטן פאלק; ער זוכט קינדער ביי קריסטן און ציט פון יענעם אפגרונט פערל נאך פערל... אונדזער נייער שנירל פערל...


האט מיט מיר געשמועסט אינטיים ג י ט ל ע ר, דער סעקרעטאר פון „דזשאַינט“, ווען ער האט מיר שעהן נאכאנאנד דערציילט וועגן נ ת ן ב ו ק ס ב ו י ם אין בערגען-בעלזען. איך האב ערשט אצינד זיך דער- וואלט, אז נתן האט דארט פיגורירט אלס „ה ר ב ט ר א ק נ ה י י ם“; ער האט פונאנדערגעוויקלט א זייער אינטענסיווע קולטור-אויפקלערענישע טעטיקייט, שוין כלל נישט קיין רבנישע. ער האט אליין נישט געוואלט אָננעמען און נישט דערלאזט, אנדערע זאלן אָננעמען די איינלאדונג פון דעם פארוואלטער פון בעלזען, וואס האט כלומרשט געוואלט האבן א „דעמאָקראַטישן בייראט“ ביים דורכפירן באשלוסן, וואס זענען נוגע די אלע פארהאלטענע אינעם לאגער. סיי-ווי וועט דער נאצי-פארוואלטער מאן

דאָס זייניקע — צו וואָס זאָלן מיר אים מיטהעלפן צו שאַפן ביי עמיצן די פאַלשע און שעדלעכע אילוזיע, אז כלומרשט מיר פאַרוואַלטן זיך אַליין און אונדזער דעה איז א דעה... דער זעלבער נתן בוסכבוים האָט נישט איינמאַל געהאלטן פלאַטיקע רעדעס און אויסגענוצט זיין גוט באַ- קאנטן פייערדיקן רעדנער-טעמפּעראַמענט, צו פאַרטיידיקן דעם גלייכ- הייטס-פּרינציפּ ביי פאַרטיילן... קאַרטאָפּל אין לאַגער. אָבער אויך וועגן אינטערעסאַנטע געשיכטלעכע תקופות האָט בוסכבוים רעפּערירט. ווי ניכט טער איז ער געווען, בעת מ'האָט אים, אין אָקטאָבער 1943, אָפּגעקליבן אינעם טראַנספּאָרט „צו דער פּרייז“; ער האָט זיך, ביי דער צעשיי- דונג, געזעגנט מיט די חברים און זיי געבעטן, זיי זאָלן געבן צורויסן וועגן אים זיינע נאָענטע חברים אין ארץ-ישראל און אין אַמעריקע, פאַרויס- פילנדיק, אז ער ווערט איצט אַוועקגעפירט מיט זיין פרוי און טעכטערל צו דער ענגליטיקער באַפרייאַונג...

זענען באַשע און בערמאַן אומגעגאַנגען איבער די חורבות פון געטאָ, צי איבער זשאָל יבאָזש און געשילדערט פאַר מיר דעם גאַנג פון די קאַמפּן, האָבנדיק פאַר זיך די אָפּענע מאַפּע מיט די פּאָזיציעס פון ביידע קעמפּנדיקע מחנות. ביז מיר זענען צוגעקומען צו דער סו- באַלס קאַסאַ-גאַס, נומער 21, וווּ עס איז געווען די לעצטע און בעסט איינגעאָרדנטע „קריאוואַקע“ פון פּועלי ציון. מיר האָבן אַרומגעקלעמערט איבערן הויף און נאָכגעקוקט די אַלע גענג און קריד-שמעגעלעך פון דער אויסגעצייכנטער באַהעלטעניש, פון וואַנען עס האָבן געמאַכט זייער לעצטן גאַנג די דריי: פּאַליע עלסטער, הערש בערלינסקי און אליהו ערליך, וואָס זענען, אַרויסגעראַטעוועטע פון געטאָ-אויפּשטאַנד, שפּעטער אומגעקומען אין אַלגעמיינעם, וואַרשעווער אויפּשטאַנד. אזוי האָט מען מיר געוויזן די דירה פון עמנואל ריינגעלס בלויס און געשילדערט די פאַרצווייגטע אומגעהויער-וויכטיקע קולטור-היסטאָרישע טעטיקייט זיינע און פון זיינע מיטאַרבעטער, וואָס דער געשריבענער פּאָסט וועגן דעם איז פאַרבליבן באַגראָבן אונטער די חורבות. ער וואַרט נאָך אויפן גואל, וואָס מוז, וויפּל עס זאָל נישט קאָסטן, אים אַרויסגראָבן און אויסגעפינען, כדי די אומשאַצבאַרע אוצרות זאָלן פאַרט קריגן זייער תּיקון



ביים קבר פון ב. מיכאלעוויטש



זרובבל, בערמאן און ברוך ביי דער
פועלי-ציוניסטישער באהעלטעניש
אויפן זשליאָביאזש (ווארשע)

און דערצײלן די קומענדיקע דורות, וואָס יידן, אלס יידן, האָבן געמאָן און ווי זיי האָבן געלעבט און געשאַפן אפילו אין היטלעריסטישן געמאָ... קאן מען דען אלץ איבערגעבן אזוי פשוט, דערצײלן, ווי מ'איז זיך נוהג, די ווונדער־מעשיות און העלדנטאטן פון יחידים, וואָס ס'איז נישטאָ קיין שיעור און קיין אויסדרוק צו דעם געפיל פון גליקזעליקייט, וועלכער באַהערשט זיך, באַשר די הויפט־פערסאָנאַזשן פון דער שוין־געשאַפֿענער און אומגלייכער לעגענדע זענען דינע אייגענע, נאָענטע, היימישע צו ליב פארטיי, אָדער פערזענלעכער פריינטשאַפּט?

באַשטראַלט מיך מיט זוניקייט די העלע געשטאַלט פון דער בלאַנד־האַריקער און בלוי־אויגיקער חברטע, „וואַנדאָ לאַנטשניטשקאָ". כ'זע, דוכט מיר, בחוש, ווי זי טראָגט זיך איבער וואַרשע, פאַרשפּרייט ליטעראַטור, „פאַפּירן", בריוו, געלט. זי ווייסט נישט, וואָס הייסט געפאַר, און איר איז אומבאַקאַנט דאָס געפיל פון פחד. וואַנדאָ איז די „פאַרבינדערין" צווישן דעם פּועלי ציוניסטישן אונטערער און אַנדערע הילפֿס־אָרגאַניזאַציעס; זי איז פלינק, געשיקט, רירעוודיק און פול אחריות. איך בין איר מסנא, וואָס זי האָט געהאַט דאָס גליק אויסצוזוכן יידישע קינדער און העלפן זיי ווי לאַנג עס האָט זיך געלאָזט. זי פלעגט ברענגען מתנות פאַר די קינדער — שפּילצייג, נאַשערייען. אָבער די גרעסטע און שענסטע מתנה איז געווען איר אייגענע איידלקייט און צאַרטקייט, איר לעבעדיקער שמייכל און זינגעוודיקער בליק.

כ'האָב זי געטראָפן אין לאָדזש, ווי דעם ליבלינג פון אונדזער באָראָ־באָוויגנט. זי האָט איבערגעלעבט דעם אומקום פון איד שוועסטער, דער העלדישער פּאָליע, דורכגעמאַכט אַסטיוו דעם וואַרשעווער אויפשטאַנד, אויסגעווייטיקט אין אַ פאַרצויגענער קרענק אלע דורכפאַלן און אומגליקן. ווי בין איך געווען דערהויבן דורך וואַנדאָס אויפמריט. סאַראַ שטאַלצער באַווסטזיין פון אַ יידישקע, וואָס איז איבערגעקומען דאָס געמאָ מיט היטלערן צוזאַמען, סאַראַ ווירדיקע האַלטונג פון אַ יוגנט־טוערין און סאַראַ פלאַמיקער גלויבן פון אַ קעמפערין אין אונדזער אמת, אין דעם נצחון פון אונדזער באַפרייאַונגס־אידעאַל!

זע איך נאָך איצטער די פעסטע, כמעט מעכטיקע פיגור פון חברטע סטאַכא, ווי זי, אלס פאַרשטעלטע פויערסע, שפּאַנט איבערן מאַרק פון

ג א ר ו ו א ל י ו , און דער שגז, וואָס האָט אויף איר געוואָרפן א פריינט
שאַפּטלעך אויג, קאן זיך נישט אָפּהירושן, הלמאי זי קויפט־אין אַזויפיל
צייטונגען. גיי, קלער אים אויף, אַז זי איז די פאַרבנדערין פאַר די פאַר-
טיזאנער אין גאַרוואָלינער וואַלד און יענע דאָרט זענען להוט צו וויסן,
וואָס הערט זיך אין דער גרויסער וועלט, אויב אַפילו מען מוז עס אויס-
זויגן פון בלוז נאַצישע צייטונגען. ווי האָבן זיך די אַלע פויערים אין
גאַרוואָלין, שוין נאָך דער באַפרייאונג, פאַרחירושט, ווען זיי האָבן דער-
זען, אַז זיי ער סטאַכא האָט זיך באַוויזן אין דער באַגלייטונג פון א
ייד, כלל נישט פאַן אַזא העלדישן אויסזען; אין זיי האָט זיך דערוועקט
א חשד, אַז סטאַכא האָט די גאַנצע צייט אַויסבאַהאַלטן ביי
זיך אַז זי איז אַ קאָמ, אָן דעם מינדסטן פאַרדאַכט, אַז דאָס איז בפירוש
איר מאַן און זי אַליין איז אויך אַ יידישע. דער יידישער אָפּ-
ציר פון דער רויטער באַפרייערישער אַרמיי האָט אין צייט באַוויזן צו
וואַרענען סטאַכען וועגן דער געפאַר, וואָס דראָט איר מצד די אויפגע-
קאכטע פויערים, און ער האָט זי מיט איר מאַן געראַטעוועט, צושטעלנדיק
צו זייער דיספּאָזיציע אַ ספּעציעלן אַרמיי־אויטאָ, זיך אַפּצוטראָגן שנעל
פונעם שטעטל.

סטאַכא באַגיסט זיך מיט טרערן, ווען זי דערציילט וועגן איר עופּהלע,
וואָס זי האָט געמוזט איבערלאָזן ביי אַ גוטן פריינט, אַ קריסט און אַזוי
זיך געשיידט פון אים... שוין העכער אַ יאָר, אַז זי פאַרט פון שטאָט צו
שטעטל און שפּירט־נאָך אין כלערליי אינסטיטוציעס און אָרגאַניזאַציעס,
כדי צו געפינען עפעס אַ שפור פון איר קינד. זי קאן זיך נישט אָפּגעבן
דעם פולן גליק מיטן איצט געבוירענעם קינד, ווייל זי שפּירט נאָך די
ליפּעלעך און פינגערלעך פון יענעם מיידעלע. ס'לעבט נאָך זיכער,
אַ מאַמעס האַרץ פילט...

און הינדע קאן זיך נישט זאָט אָנדערציילן פון דער העלדישקייט פון
איר חבר, וואָס האָט מיט זיין אומגעשראָנקקייט איינער אַליין אַרויסגע-
נומען 300 יידן פון די נאַצישע לאַפּעס און זיי אוועקגעפירט אין וואַלד.
זיי האָבן גענומען נקמה טאָג ווי נאַכט אין דער געגנט פון סטויבץ און
מיר. איר חבר איז אומגעקומען פון... אייגענע הענט. ער האָט זיך אַפּ-
געזאָגט אָפּצוגעבן זיינע רעוואָלוצערן דעם פאַרטויזאנער־אַנפירער. אָפּגעבן

געווער פרייוויליק בלוז אויף דעם באפעל פונעם-עלטסטן — ניין. אלס
 ייד האט ער קיין איין רגע נישט געוואלט בלייבן אן געווער. הינדע קאן
 זיך נישט בארואיקן, וואָס איר חבר איז געפאלן פון אייגענע הענט, אָן
 א שולד. אָבער זי איז שטאַלץ אויף זיין יידישער פאָרטיזאָ-
 נישטער האַנדלונג. אזוי האָט ער געמוזט האַנדלען.
 הער איך וועגן לעצטע מינוטן פון הלל צייטלין, וואָס האָט
 געפאָדערט, יידן זאָלן אַקטיוו קעמפן קעגן שונא, שפּרינגען פון צוג, ווייל
 דער טויט איז זיכער און מ'דאַרף נישט לאָזן זיך. הער איך וועגן דער
 קלוגער קלאַראַסענאַל אַוויטש און וועגן אייזיקס סאַמ-
 בערג, דעם קרעפטיקסטן אַקטיאָרישן טאַלענט אויף דער פּויליש-יידי-
 שער בינע, וועגן דער העלדישער חלוצישער יוגנט מיט די ליכטיקע רע-
 וואָלוציאָנערע טיפן פון השומר-הצעיר; דערציילט מיר יצחק ביט-
 נער פון טאַרנע וועגן חברטע מאַניעקאַרן, וועלכע
 האָט זיך נישט געוואָלט אויסטאָן נאָקעט און מען האָט זי געשאָסן מיט
 איר קינד אין איר שוים, און וועגן דער חברטע רייזל אין ניי-
 סאַנז, וואָס האָט געהאַלטן די „שלוס-רעדע“ אינעם ספּעציעל
 איינגעאָרדנטן פּוועלי-צייון-טאָג, שפּיענדיק קלעק אויף די
 נאַצים און עקזאַלטימירנדיק אלע חברים מיט איר טיפן גלויבן אין דער
 פּולשטענדיקער נאַצישער מפּלה, ווען מ'וועט פון זיי נקמה נעמען פאַר אלע
 זייערע שאַנדטאַטן. דערציילט מען מיר וועגן „בונד“, וועגן קאָמוניסטן,
 רעכטע פּועלי-צייון.

ניין, ניין, כ'וויל נישט, בפירוש; ס'איז מיר דערווידער צו פאַרצייר
 כענען בלוז מאַמענטן, וווּ ס'האָבן זיך געלייטערט געשטאַלטן פון מיינע
 פאַרטיי-חברים און פון מענטשן, וואָס זענען פּאָליטיש און סאָציאַל מיר
 געווען נאָענטער. כ'האָב אין פּוילן געשלאָנגען און זיך פאַרכלינעט מיט די
 דערציילונגען וועגן כלערליי יידן, וועגן יידישע מענטשן, אַבי זיי
 האָבן אויפגעהיט זייער גייסטיקייט און זענען דערהויבן געוואָרן אין די
 יסורים, מיטן כוח פון אַ העכערער אידיע. כ'ווייס, אַז ס'איז נישט געבליבן
 אָן רושם אַטדי צייט. ס'אָגן מיך נאָך ביז איצט און ביז אַהער בריוו
 און ידיעות, וועלכע דערווייזן, אַז אויך פּאָליטישע קעגנער האָבן געפונען
 אין זיך מאָראַלישן כוח צו מאַכן אויספירן, קעגן וועלכע זיי האָבן זיך

געווערט א גאנץ לעבן. דאס האבן געטאן מענטשן, וואס זענען געבליבן איינזאם און זיי האט זיך געגלוסט צו געפינען א טיפערן געזעלשאפטלעכן טעם און זיין פאר זייער איצטיקן קיום. צו וואס? צוליב וועמען? וואס טוען מענטשן, וועמען עס האט פארט אפגעגליקט צו ראטעווען א קינד, א גאר נאענטן יונגערן קרוב? פאר זיי, פאר דער יוגנט מאר נישט גיין אין ניוועז אזא דערפארונג פון א גאנצן פאלק.

אין שאטן פון ווארשעווער חורבן, ביי דער שקיעה פון דער זון אינעם זשאליבאזשער פארנאכט, קעגנאיבער די פאבריקן און ווארשטאטן, ווו מען האט טעג און נעכט געוואלט אויספורעמען מאדערנע יידישע שקלאפן און ווו עס האט זיך געשלייפט דער גייסט פון מרידה און אויפשטאנד ביי די שוואכסטע פון שוואכע, ווייל זיי זענען די גלויביקסטע פון די גלויביקע — האט זיך געשפינט די נייע יידישע לעגענדע, ווו ס'האט זיך פארלארן דער יחידשער סימן, און ס'איז אויפגעגאנגען דער ניגון פון כלל.

... אז שאכנע זאגן איז אנומלטן געקומען פון זיינעם א באזוך ביי אלבערט איינשטיין אין בערלין, האט ער זיך כסדר אומגעקערט צו דער שולדערונג פון דעם פארנאכט אין דער ווונדערבארער ווייזונג הינטער בערלין. אונדזער דעלעגאציע האט, ווייזט-אויס, אויסגענומען, ווייל איינשטיין האט זי מכבד געווען מיט זיינעם א... פידל-קאנצערט. אן א רעקל, היי מיט-אויפגעלייגט, האט דער גאון פון דער מאדערנער וויסנשאפט גע-שפילט פאר דער פועל-ציון-דעלעגאציע, מיט וועלכער ער האט נאך-וואס געפירט א לענגערן שמועס וועגן יידנפראגע, וועגן ראטנפארבאנד, וועגן דער אויפשטייגנדיקער קולטור...

איך קאן זיך נאך אלץ נישט באפרייען פון דעם געשפענסט, וואס פארפאלנט מיך זינט הרשים, ווי דער ברייט-פלייציקער שאכנע מיט זיין גוטמוטיקן הארציקן מענטשלעכן שמייכל ווערט געשלעפט, צוזאמען מיט זיין פרוי און קינדער, צום אומשלאגפלאץ, כדי פון דארט אין די קאלכ-וואגאנען אוועקגעפירט צו ווערן מיט זיינע יידן, וועלכע ער האט בשום אופן נישט געוואלט איבערלאזן, קיין אשוויענטשים אדער טרעבלינקע... האט שאכנע זאגן, פארן אויסהויכן די נשמה, נישט געהערט דאס מערקווירדיקע פידל-שפילן פון אלבערט איינשטיין, דעם גאונישן ייד אין דער פארהיטלעדיזירטער וועלט!

אויך פאליאקן פארשטייען

איך האב זיך אין פוילן אָפּט געטראָפּן מיט אַ הויכן רעגירונגס-פּאַר-
שטייער, מיט וועמען מיר האָבן זיך געהאַט באַגעגנט עטלעכע מאָל אין
אַרץ-ישראל. דאָרט זענען מיר צוזאַמען אויפגעטרעטן אויף פּאָלעס-פאַר-
זאַמלונגען, וווּ עס איז גערעדט געוואָרן וועגן דעם אומקום פון פוילישן
יידנטום און וועגן דעם נייעם פוילן. אַ געוויסע צייט האָט זיך מיין בא-
קאַנטער געהאַט אויסצובאהאַלטן צוזאַמען מיט נאָך אַ קאָלעגע אין אַ
יידישן אַרבעטער-קיבוץ. זיי זענען פאַרפּאָלגט געוואָרן אַלס פוילישע פּאַט-
ריאַטן דורך די אַנענטן פון דער לאַנדדאָנער רעגירונג. האָבן זיי דערווייל
געהאַט די געלעגנהייט צו באַקענען זיך נענטער מיט דער סביבה פון יידי-
שע אַרבעטער אין ארץ-ישראל, זען די דאָזיקע מענטשן ביי דער אַרבעט
און אין זייער טאַגטעגלעכן אומגאַנג. זיי האָבן אין אָט דער דירעקטער
באַזירונג, אין אוממיטלעכאַרן פאַרקער, באַקומען דרך ארץ פאַרן ייד, אַלס
מ ע נ ט ש, דווקא אַדאַנק דעם, וואָס ער האָט נישט באהאַלטן און נישט
איינגעשרומפּן זיין יידישקייט. זיי האָבן דערקענט אויף אַן אַנשוילעכן אופן
די נאַטירלעכע מאָדערנע יידישע ווירקלעכקייט און ס'איז זיי פאַרשטענדר-
לעכער געוואָרן די שטרעבונג פון די יידישע מאַסן צו ארץ-ישראל; זיי
האָבן אין דעם דערשפּירט די אינטימסטע שטרעבונג צו אייגנטימלעכקייט,
צו אמתדיקייט, צו זעלבסטשטענדיקייט; נישט צוליב אינאָלירן זיך און
פאַרברעמדן זיך צו דער וועלט. אדרבא, ס'איז דער הייסעסטער פאַרלאַנג
אַריינצוגלידערן זיך אין דער געזעלשאַפּטלעכקייט, אָבער דורכאויס ווי

גלייכווערטיקע און פולבארעכטיקטע קינדער פון יידישן נאציאנאלן קאָ-
לעטיוו.

מיר האָבן זיך דערווארט דעם גליקלעכן מאָמענט, ווען מיר האָבן די
נעכטיקע גלות-פּאָליצקן געקאנט באַגריסן אי צו דער באַפֿרייאונג פון
זייער פּאָטערלאַנד, אי זיי פערזענלעך צו דער אַקטיווער געזעלשאַפֿטלעך-
כער ראָל, וואָס איז זיי אָנפאַרטרויט געוואָרן פון דער לובלינער רעגירונג
פון דער נאציאָנאַלער איינהייט, ווי אַ פאַרגיטיקונג פאַר די רדיפות און
נגישות, וואָס זיי האָבן זיך אָנגעליטן מצד די אַנדערס-לייט.

איצט האָבן מיר זיך מיט איינעם פון די באקאנטע פּאָליצקן-פּאַט-
ריאַטן געטראַפֿן אין וואַרשע, און מיין פריינט האָט זיך פאַרשעמט. טיף
מענטשלעך פאַרשעמט פאַרן גאַליקן אַנטיסעמיטיזם און וואָלאָגישער יידן-
פיינטשאַפֿט, וואָס האָט געפלייצט אינעם באַפֿרייטן פּוילן. ער האָט עס
עמפונדן ריין פערזענלעך, ווי אַ באַליידיקונג און דערנידערונג, וועלכע
מ'קאן נישט אָפּקומען מיט סקאַרבאָווע אויסריידן און תירוצים. עס שוין
פעט דער אַנטי-יידישער שלאַנגען-גיפט פון אלע זייטן, אין אלע שיכטן.
ער האָט זיך דאָ אויפן אָרט, אין דער היים, אין זיין נישט-יידישער סביבה
איבערצייגט, אז מ'איז נישט קיין צופעליקע און פאַריבערגייענדיקע דער-
שיינונג. און ער האָט אויפגעשוידערט. נישט מחמת הומאַניזם לגבי יידן.
אין אים האָט גערעדט און פּראָטעסטירט דער זעלבסטגעפיל און זעלבסט-
באוואוסטזיין פון אַ פּאָליצקן. אזוי טיף געפאלן זענען מיר? קאָנען מיר
אויך איצט, נאָך הימלערן, נישט באַפֿרייען זיך פון די ווילדע אַנטי-יידישע
טעאָריעס און גובר זיין אין זיך די אַנטיסעמיטישע משוגעת, וואָס האָט
אונדז גענערט און געשפּייזט יאָרהונדערטער?

באַראַקטערעסטיש איז געווען די באַגעגעניש מיט דעם פּוילישן דיכ-
טער וואָלאָדיסלאָו בראַניעווסקי. אויך ער האָט פאַרבראַכט אַ פאַר יאָר אין
אַרץ-ישראל. מיר האָבן אים דאָרט אויפגענומען אין קרייז פון יידישע
שרייבער און זשורנאַליסטן און געזוכט אויף כלערליי וועגן אים לייכטער
מאַכן און אנגענעמער זיינע גלות-טעג. זיי, די פּאָליצקן, זענען דאָך נאָך
אינגאַנצן גרינהאַרנס אויף וויפל עס האַנדלט זיך וועגן גלות נישט פאַר
יחידים, נאָר פאַר מאַסן. בעת מיר, יידן, ווייסן יאָ דעם טעם פון זיין
אין דער פרעמד. געוויסע יידעלעך האָבן זיך שוין צושטאַרק געפלייסט,

אז די פאליצאן זאלן זיך אין ארץ-ישראל פילן „ווי אין דער היים“. האָבן זיך דעריבער געפונען גענוג פאליצאן, וואָס זייער חוצפה איז אַדאָנק דעם געשטיגן. זיי האָבן זיך דערמאָנט די „גוטע צייטן“ אין דער „היים“ און אַרויס מיט לשון צו די יידן. זיי האָבן נישט געקאנט באַדליידן דעם יידישן אויפטו און כסדר געבורטשעט: ס'איז אלץ אונדזער פויליש האָב און גוטס, וואָס די זשידעס האָבן אַרויסגעפירט פון פוילן. דאָס האָבן זיי אונדז באַראַבעוועט און מיר וועלן זיך אונדזערס נאָך אָפנעמען. געווען אויך אזעלכע פאליצאן, וואָס האָבן אין זייער כלומרשטן ליבעראַליזם געטענהט: א, די פאָלעסטינעזער — דאָס זענען גאָר אַנדערע יידן. ווי קומען צו זיי אונדזערע יידעלעך? אַט די דאָ אַרבעטן און שאַפן טאַקע. צו זיי מוז מען האָבן אַכטונג. ס'איז אַפילו אויפגעקומען אַ פאַרקערער „מהיפּית“. זיי פלעגן חניפהדיק אַרײַנקוקן די יידן אין די אויגן, די ערשטע אַראָפּ-כאַפּן דעם הוט צום באַגריסן און... ס'האָט געעקלט די פאָלשקייט און צביעות.

געווען אַבער פאליצאן, וואָס האָבן באַנומען די מעטאָמאָרפּאָזע, וואָס איז פאַרגעקומען אין דעם יידישן טיפּ אַדאָנק די נייע באַדינגונגען און אומשטענדן אין ארץ-ישראל. דערזעלבער פוילישער ייד. ניי איז די סביבה און דער אַרט לעבן. זיי האָבן אַנערקענט דאָס נייע פּאָזיטיווע און אויס-געשטרעקט אויפריכטיק האַנט און האַרץ צו אונדז. בראַניעווסקי איז גע-ווען צווישן די, וואָס האָבן באַוווּזן צו דערקענען דאָס שאַפּערישע ארץ-ישראל און אויפגענומען דעם ריטס פון אונדזער מאַדערנער קולטור דאָרט. געקומען צוריק אין נייעם פוילן, האָט דער דיכטער נאָך שאַרפּער דער-פילט דעם ליגן פונעם אַנטיסעמיטיזם, זיין אַנטיקולטורקייט און צעשמע-טערנדיקע אויסוואַרקונג אויף דעם פוילישן לעבן גופא.

האָט ער מיך באַגעגנט מיט די ווערטער: איך בין אזוי דאַנקבאַר די ארץ-ישראלדיקע יידן פאַר זייער וואַרעמקייט און גאָסטפריינטלעכקייט און כ'וועל האַלטן פאַר מיין איניקסטן חוב צו ווערען דער מאָטאָר פאַר יידיש-פוילישער פאַרשטענדליקונג און דערנענטערונג. כ'רעכן, אז דאָס וועט זיין דער פאַסיקסטער דאַנט אייער ארץ-ישראל.

ער האָט געמוזט אַליין אָנהייבן דעם ערשטן שמועס מיטן ארץ-ישראלדיקן באַקאנטן דווקא וועגן דעם פוילישן אַנטיסעמיטיזם. דאָס איז

איצט דער צענטראלער ברען-פונקט פארן פראגרעסיוון פאליאק, בפרט ווען ער שטייט אויג אויף אויג מיט א ייד פון ארץ-ישראל.

די יידן אין פוילן באהאלטן נאך אלץ אויס וייער יידישקייט. דורך דעם רעכענען זיי אויסצומיידן דעם אומגליק, וואס דריקט זיי אויך אצינד. ממילא איז דער פראגרעסיווער פאליאק נישט סטימולירט אליין צו מאכן אט דעם חשבון הנפש. ס'איז נישט באקוועם און נישט אנגענעם. דער ארץ-ישראל-ייד דערשיינט אין זיין פולער יידישער גרויס, אפן, נישט פארשלייערט און נישט צוריקגעהאלטן. אביעקטיוו מאַנט ער און פאָדערט א דערקלערונג. ער צווינגט צו פארנעמען א פאָזיציע לגבי דעם שגעון פון יידן-מערדעריי, וואס האלט-אָן אין פוילן.

דערציילט מיר א מעזריטשער ייד, אז ער האָט זיך אומגעקערט נאָכן מבול, האָט ער געפונען גאנץ זיין הויז און מעבל און אפילו מלכושים. נאָך דאָס אלץ איז געווען אין רשות פון זיינע פוילישע פריינט. ער האָט גלייך דערשמעקט, אז זיי האָבן א קנאַפּע הנאה פון דעם, וואָס ער האָט זיך אומגעקערט. זיי האָבן געהאט געמאַכט שלום מיטן געדאַנק, אז ער איז אומגעקומען און זיי האָבן אים געירשנט. וואָל ער מאַנען זיינס? ס'קאן זיין, אז ער וועט עס טאקע דורכן געריכט אָפנעמען. האָבן מיר דאָך א פראַגרעסיווע דעמאָקראַטישע רעגירונג און זי פארטיידיקט אלע באַעוולטע. אויך די יידן. אָבער ער וועט מוזן בלייבן לעבן מיט אַט די שכנים. זיי וועלן טראָגן האַרץ אויף אים, זיין אָנגערודלט, הלמאי ער האָט ב י י י צו ג ע נ ו מ ע ן דאָס, וואָס זיי האָבן שוין פארמאָגט, נישט וויכטיק אויף וואָסער אופן. איז בעסער, וואָל זיינס ארץ-ערניין. ער וועט שווייגן. גענוג, אז ער האָט דאָס לעבן אָפגעראטעוועט. א בפרה דאָס פארקעגן. שווייגט ער. אָבער דער פאָליאק האָט א זכרון און ער געדענקט, אז דאָס אלץ, וואָס ס'איז אצינד אין ז י י ן רשות, האָט גע-הערט דעם ייד. און יעדעס מאָל, ווען ער טרעפט אָן אין גאס דעם ייד, הייבט אים אָן פלאָגן זיין געוויסן: פארוואָס גיסטו נישט אָפּ דעם ייד ז י י ן בגד, פארוואָס גיסטו נישט אָפּ דעם ייד ז י י ן דירה, פארוואָס גיסטו נישט אָפּ דעם ייד ז י י ן פארמעגן? א שלעכטע זאך מיטן גע-וויסן: מ'קאן פון אים נישט פטור ווערן, כל זמן עמיץ וועקט אים. נישטאָ קיין אנדער ברירה, ווי צו באַזייטיקן דעם וועקער, דעם ייד; וועט דאָס

געוויסן זיך בארואיקן. מ'מוז אים ערגעץ משלח זיין, דעם אנטרייבער פונעם געוויסן. שלעכט. וואָס זאָל פאָרט טאָן דער ייד? שרייען און מאַך נעץ? טויג נישט. ער וועט ארויסרופן דעם פאָליאַקס צאָרן. שווייגן, מאַכן זיך תמעוואַטע? טויג ווידער נישט. דער פאָליאַקס וועט טראַכטן: זעסט, סאַראַ אַנשטעל! דער זשירלאַק מאַכט זיך געפּנרט, ווי קיינמאַל גאָר נישט. אָבער ווי נאָר עס וועט זיך אונטעררוקן אַ ליאַדע געלעגנהייט, וועט ער אַרויס מיט אמתן לשון.

געוויס האָבן די שווערע טעג אַרויסגעבראַכט אויך צאָלרייכע פאַקטן פון אמתער מענטשלעכער שיינקייט אין באַציאונג פון פאָליאַקס צו יידן. ס'זענען געווען אזעלכע פאָליאַקס, וואָס האָבן זיך בפירוש מוסר נפש געווען און געראַטעוועט יידן, ספּעציעל טוער און קעמפּער. מ'דאַרף געדענק-קען, מיט וואָס עס האָט געדראָט דאָס אויסבאהאַלטן יידן. מ'מוז האָבן אין זינען, אז די אַרומיקע סביבה האָט עס נישט געוואָלט דולדן און איז גרייט געווען צו מסרן אייגענע פאָליאַקס, כדי אַנצולערנען זיי פאַר זייער יידנפריינטלעכקייט. און דאָך זענען געווען פאָליאַקס, וואָס האָבן נישט דווקא פאַר געלט געראַטעוועט. זיי האָבן מיטגעליטן און מיטגעווייטיקט דעם יידישן אומגליק און זיי האָבן געוויינט מענטשלעך אויף דעם גורל פון די יידן. אָבער אין סך-הכל זענען עס געווען געציילטע טראַפּנס אין צעבושעוועטן ים פון פּוילישן אַנטיסעמיטיזם. רעדסטו מיט יידן פון פאַר-שידענע קרייזן און שיכטן, איז מ'ט אָדער אַן באַוואָרענישן הערסטו פון אלע, אז 50 און אפשר טאָקע די פולע 75 פּראָצענט פון די יידישע קרבנות אין פּוילן דאַרף מען פאַרשרייבן אויפן חשבון פון די פאָליאַקס. חלילה, זיי האָבן נישט געדינט דעם דייטש. זיי האָבן עס געטאָן אויס אייגענע מאַטיוון, כדי צו באַפרידיקן זיך אליין, מיט דער אויסרעכענונג, אז ווי ס'זאָל נישט זיין, קאָן מען בינו לבינו פטור ווערן איינמאַל פאַר אלע מאָל פון יידן אין פּוילן.

מיט אַט דער יידנפריינטשאַפּט האָט געאַטעמט די לופט, און ס'איז דעריבער גייטיק געווען אַן אומגעהויערער מאַראַלישער כוח אַנטקעגנצור-שטעלן זיך דעם דאָזיקן שטראָם, אַלס פּאַל י אַ ס. כ' האָב דעם איינדרוק, אז די מער פּראָגרעסיווע פאָליאַקס, וואָס גארן מיטן גאַנצן האַרצן די וואָס שנעלערע גייסטיקע און מאַראַלישע רעסטאָורירונג און

געוונדונג פון זייער פאלק, וואלטן גערן געזען די אויסוואנדערונג פון די רעשטלעך יידן פון פוילן היינט צו טאג. מארגן, אז די פאלקס-פסיכיק וועט איבערגעאנדערשט ווערן, וועלן זיי גערן זען יידן אין זייער סביבה און זיין צופרידן מיט זייער מיטארבעט. היינט — נישט! היינט שטערן די יידן. היינט טאראמאזירן זיי די אנטוויקלונג, ווייל זייער אָנוועזנהייט, פאר זיך, ווערט אויסגענוצט פון די רעאקציאָנערע עלעמענטן, כדי אויפצו-העצן דאָס פאָלק, דעם דורכשניטלעכן פאליאק, קעגן דעם נייעם רעזשים, וועלכער ווערט פארגעשטעלט אלס י י ד י ש ע ר, על כל פנים אלס י י ד נ ט פ ר י י נ ט ל ע כ ע ר. היינט מיינט עס אין דער פוילישער פאלקס-פסיכיק אלס א ג מ י פ ו י ל י ש ע ר. אז מ'מאָרדעט א פאָליאק, א רעגירונגס-טרייען, פארדריסט פונדעסטוועגן דעם פשוטן פאלקס-מענטש. אייגן בלוט. קאטויליש בלוט. א שאָד. אפשר אן עבירה. אָבער אז מ'שיסט-אונטער יידעלעך, איז מען צופרידן. יידיש בלוט פארפלייצט דעם באַווסטזיין, פארשיכורט. שיכורעהייט קאן מען שוין מסכים זיין צו טאן די ווילדסטע מעשים אויך קעגן אייגענע. דאן קלערט מען נישט איבער. מ'פאָלגט. מ'גייט נאָך בלינד.

איז אין אינטערעס פון נייעם פוילן, נעמענדיק די איצטיקע פוילישע ווירקלעכקייט ווי זי איז, אז יידן זאָלן זיך וואָס ווינציקער מישן אין די אלגעמיינע מלוכה-ענינים, זאָלן בכלל נישט זיין אויף די אויגן. דאן וואלטן געשטאנען פנים אל פנים שוואַרץ מיט רויט די פינצטערע אַנטי-פוילישע רעאקציע, און די „אומבאפֿלעקטע" דעמאָקראַטיע, וואָס טראָגט ליכט און גליק דעם פוילישן פאלק. דאן וואלט די דעמאָקראַטיע געקאָנט אָנגרייפן, בעת איזט איז זי אין דעפענסיווע און האלט זיך איין, כדי נישט צו „מחלל זיין" די „געפילן" פון פאלק. א פאליטיקער מוז זיך רעכענען מיט אזעלכע פאלקס-געפילן, אויב אפילו זיי זענען אים כלל וכלל נישט צום האַרצן. ער וועט זיי מיט דער צייט אויסוואַרצלען. מ י ט ד ע ר, צ י י ט, ווען ער וועט געווינען דעם צוטרוי פון פאלק. אָבער עס איז כמעט ווי אויסגעשלאָסן היינט צו טאָג צו געווינען דעם צוטרוי פון דער פוילישער פאלקס-מאסע, אויב דו חברסט זיך מיט יידן. ווער רעדט נאָך, אז דו פועלסט ביי זיך צו פארגיסן פויליש בלוט אלס שטראָף פאר פארגאָסן-יידיש בלוט.

דאָס ווייסן גוט און באַגרייפן יענע יידן, וואָס פאַרהוילן זייער יידיש-
 קייט; זיי ווילן אדורכשמוגלען זייער לעבן צווישן די פאַליאַקס. אַ כאַראַקט-
 טעריסטישער פאַל איז געווען אין לאַדזש. מ'האַט דאָרט געשטעלט צום
 שנעל-געריכט דעם תּלִין פון לאַדזשער געמאַ, קרעמערן. איז מצד דער
 מאַכט פאַר אים באַשטימט געוואָרן אַלס פ א ר ט י י ד י ק ע ר א
 י י ד י ש ע ר א ד ו ו א ק א ט. ס'איז געווען ווילד, אומפאַרשטענדי-
 לען, אָבער דער יידישער אדוואָקאַט האָט די מיסיע אָנגענומען. און אַלס
 אדוואָקאַט האָט ער, ווי ווינווד אין לינעבורגער פּראָצעס קעגן קראַמער
 פון בערנען-בעלזען, געוואָלט דערפילן זיין אדוואָקאַטישע שליחות, „ערלעך“,
 „געוויסנהאַפט“. פאָדערט דער יידישער אדוואָקאַט, וואָס האָט די געמיינ-
 הייט צו פאַרטידיקן דעם געמאַ-תּלִין, מען זאָל אַרויסרופן צום געריכט
 אַלס עדות אַ דיי קריסטלעכע פרויען, וועלכע דארפן דערווייזן, אַז דער-
 זעלבער תּלִין איז געווען אַ מענטש מיט אַ גוט האַרץ, והראיה — ער
 פלעגט תמיד טיילן צוקערלעך צו קריסטלעכע קינדער, זיי האַלדן און
 צערטלען. האָט אָבער דער דאָזיקער יידישער מנוול אָנגעראַפן אויף אַ
 יידישן פּראָקוראַר, און יענער האָט גלייך אויפגעדעקט די קאַרטן. ער
 האָט געשטעמפלט די מיאומע שפּיל, וואָס אַ יי ד גייט אויסשפילן אין
 פוילן אויף די סטרונעס פון דער אַנטי-יידישער שטימונג. דער פּראָקוראַר
 האָט נישט מסכים געווען אַרויסצורופן די קריסטלעכע עדות. זיי זענען
 נישט גייטיק. מ'באַשולדיקט דעם תּלִין נישט אין אַ שלעכטער באַציאונג
 צו פוילן ייִשע און קאַטאָליקן ייִשע קינדער, נאָר אין אַויס-
 מאַרדן ייִדישע קינדער, טאַקע צוליב דעם וואָס זיי זענען
 ייִדישע. איז אונדז אין דעם פאַל נישט אינטערעסאַנט צו הערן וועגן
 זיינע טובות פאַר פאַליאַקס. דער אדוואָקאַט, האָט געטענהט דער פּראָ-
 קוראַר, וויל דאָ אַריינברענגען אַ פאַליטישן מאַמענט. ער
 וויל אָנרײַצן די פאַליאַקס, די קאַטאָליקן קעגן
 געריכט. ער וויל זיי אַויפהעצן דורך דעם מאַמענט פון אַנטי-
 יידישקייט. ער וויל דאָ ברענגען ראיות, כדי צו דערווייזן, אַז דער תּלִין
 קרעמער האָט ליב געהאַט פוילן ייִשע קינדער,
 איז בכלל געווען אַ פריינט פון פאַליאַקס;

קומט אויס, אז דאָס געריכט גייט פארמשפּטן אַ פּוילישן פּריינט
נאָר דערפאַר, וואָס ער האָט נישט ליב געהאַט יידן...
דאָס געריכט האָט גריינלעך אָנגענומען דעם שטאַנדפונקט פונעם פּראָ-
קוראַר. אָבער די טאַקטיק, וועלכע ס'האָט געוואָלט אָנווענדן דער יידישער
פאַררעטער, איז כאַראַקטעריסטיש; זי איז געווען אויסגערעכנט אויף
פסיכאָלאָגישע מאַמענטן, וואָס מ'טאָר נישט אינגאָרין אין היינטיקן פּוילן
אויב מען וויל זיך שטיצן אויף מאַסן. מען מוז פאַרשטיין, פאַרוואָס דער
רעאַקציע גייט ממש אין לעבן צו פירן אזא האַרטנעקיגן אויסראַטונגס-
קאַמף קעגן דעם ביסל יידן אין פּוילן, וועלכע זענען זיכער פון קיין שום
שטאַנדהפונקט נישט קיין געפאַר פאַר דער מלוכה און פאַרן פּאָלק. די רע-
אַקציע וואָלט גערן איינגעלאָרן יידן קיין פּוילן, אויב עס זאָל אויספאלן
אַט דער מין, אַבי זי זאָל האָבן מיט וואָס צו באַנוצן זיך, כדי אויפצוהעצן
די פּוילישע מאַסע קעגן דעם נייעם רעזשים און קעגן יעטווערן פּראָגרעס.
עס האָט זיך צום וויפּלטן מאַל אַרויסגעוויזן, אז יידנשאַה איז דאָס
בעסטע געווער אין די הענט פון רעאַקציע און פאַשיזם. די נאַצישע הער-
שאַפט און גוואַלטטאַטן האָבן נאָך צוגעגעבן חוצפה די אַלע, וואָס האָבן
פון לאַנג געהלומט וועגן דעמאָקראַטי, נאָר נישט געוואַנט אַרויסצוטרעטן
אַפּן, ווי די גאָרגל-שניידער פון דער טויזנט-יעריקער ציוויליזאַציע און
קולטור. היינט איז אַלץ כּשר און ס'איז נישטאָ קיין אָפּהאַלט-ברעמזע.
אי וואָס? היטלערס מַפּלָה? מוסאָליניס מַפּלָה? נישט געפערלעך. דאָס
וואָס ס'האָט נישט געראָטן איינעם און דעם צווייטן, קאָן גריינלעך אָפּ-
גליקן אַ דריטן. די רעאַקציע אין פּוילן איז פאַרביסן נישט דווקא קעגן
יידן. איר גייט אַ סך מער און אין עיקר וועגן דעם פנים פון פּוילן,
פון דער פּוילישער מלוכה, פון די סאַציאַל-פּאָליטישע באַדינגונגען, אין
וועלכע עס וועט זיך דאַרפן פאַרמירן דאָס ווייטערדיקע לעבן פונעם פּוילישן
פּאָלק. זי גרייפט אָן מיט ווט די יידן, ווייל דאָ איז זי זיכער מיט
דער סימפּאַטיע פון דער דורכשניטלעכער מאַסע. אַ רעגירונג מוז אַרויס-
טרעטן קעגן אַזעלכע כּוליאַגאָנישע איבערפּאַלן. יעדע רעגירונג. כּפּרט אַזאַ
רעגירונג, ווי די איצטיקע. וואָס ברוטאַלער דער איבערפּאַל, מוז שאַרפּער
זיין די רעגירונג. איז עס אויף דער האַנט דער רעאַקציע: נאָט און זעט
ווי די רעגירונג איז אויף דער זייט פון די יידן, ווי זי פאַרטיידיקט זיי,

באשיצט זיי. זי איז א זיי ע ר י ק ע. דער אויספיר איז אויבן-אויף:
 נידער מיט אזא רעגירונג, לאָמיר מאַביליזירן אלע אונדזערע נאַציאָנאַלע
 פּוילישע כוחות, כדי אַראָפּצוואַרפן דעם יידישן יאָך.

דער ברודער-קאמף אין פוילן גופא וועט נישט אויפהערן. אזוי שנעל.
 עס זענען פאַראַן גענוג דרויסנדיקע פאַקטאָרן, וואָס זענען פאַראַינטערע-
 סירט אין אים, ווייל זיי זענען פאַראַינטערעסירט, אז אין פוילן זאָל
 הערשן די פאַשיסטישע רעאַקציע; דאָס האָבן זיי אין זינען פוילנ'ס שכן
 — דעם ראַטנפאַרבאַנד. אַ רעאַקציאָנערע פוילן איז פאַר אים אַ שטער.
 פאַר זיי — אַן איבערגאַנגס-בריקל, אַ שפּרונג-ברעט אָנצוגרייפן אים. עס
 וועט זיך נאָך גיסן בלוט אין פוילן. יידן זענען פאַראַורטיילט ווידער און
 ווידער צו זיין דאָס כפּרה-הינדל. זיי זענען אויף לעבן און טויט פאַרבונדן
 מיטן דעמאָקראַטישן רעזשים. סיי צוליב זייער טובה וועגן. סיי צוליב דער
 טובה פון פוילן.

זענען זיי פּאָליטיש מיטן נייעם פוילן. אָבער זיי ווערן געצוונגען אָפּ-
 צוטערען „געאָגראַפיש“, כדי צו ראַטעווען זייער אייגענעם נאַקעטן לעבן.
 אָביעקטיוו — כדי צו ראַטעווען אין איצטיקן מאָמענט אויך דאָס נייע פוילן.
 דאָס איז בשום אופן נישט מאַטיווירט מיטן פחד פונעם יחיד, הנם רעאַל
 פּאָליטיקער מוזן אויך אים, אָט דעם יחידישן אינדיווידועלן פחד, נעמען
 אין אַכט. ער עקזיסטירט און ווערט פאַרשאַרפט מיט יעדן טאָג, מיט יעדן
 נייעם נידערטרעכטיקן איבערפאַל אויף יידן. אין באַן און אין אויטאָבוס,
 אין קליין שטעטל און — אָט, אָט — אויך אין דער גרויסער שטאָט.
 פונדעסטוועגן מיינן אים, אז דאָ ווירקט אויך דער פּאָזיטיווער
 מאָמענט, וואָס עס וואַקסט אַלץ מער דער חשק צו פאַרווענדן די אָפּגעראַ-
 טעוועטע יידישע ענערגיע אויף אַ מער נוצלעכע אופן אי פאַרן אייגענעם
 יידישן פּאָלק, אי פאַר אַנדערע פעלקער. ווערט די אויפמערקזאַמ-
 קייט נאַטירלעכערהייט אַלץ מער געריכטעט אין דער זייט פון ארץ-ישראל.
 ס'איז נישט וויכטיג, צו יעדער אַינער מאַכט אָט דעם חשבון
 פאַר זיך. עס מאַכט זיך שוין דער חשבון דער אלגעמיינער; וואָלטן
 יידן אין פוילן געציילט, ווי פאַרן קריג, דריי און אַ האַלב מיליאָן, איז עס
 אַ סאַציאַל-פּאָליטישער כוח, וואָס איז עלול צו דע-
 ציירן און זכריע זיין אינעם אלגעמיינעם פּאָליטישן געראַנגל אין

די ראמען פון דער קדינה. דאן וואלט דער פאָזיטיווער נוצן, וואָס זיי ברענגען, מכּפּר געווען אין אַ באדייטנדיקער מאָס אויף די קרבנות זייערע. היינט צו טאָג זענען זיי אינעם אינערלעכן געראנגל בלויז אַ נעגאַטיווער פּאַסטאָר. אפילו ריין צאָלמעסיק. איז פאַר קיין פאַל נישט צו דרינגען, אז יידן דארפן זיך נישט „מישן“ אין די אינער-לעכע אָנגעלעגנהייטן פון פּוילן. כל זמן זיי זענען אין לאַנד, זענען זיי זייסייסיי „אַריינעמישט“, אפילו ווען זיי זאָלן זיין אינגאנצן פאַסיוו און זיך האַלטן אין דער זייט פון פּאָליטישן קאַמף. מען מישט זיי אריין, ווייל עס, לויט זיך די פאַשיסטן אריין-מישן דעם יידישן מאָמענט. איז גלייכער און ווירדיקער, די יידן אין פּוילן זאָלן באַוווּסטזיניק אַ קטיוו זיך „מישן“, כדי מיטצוהעלפן דעם דירעקטן קאַמף קעגן דער רעאַקציע.

ס'איז אָבער צו פאַרשטיין, פאַרוואָס עס רייפט אַן אַלץ מער דער ווילן אַריבערצופירן די שלאַכט פון יידן, אַלס יידן, אין אַן אנדער סאָר-ציאָל-פּאָליטישער סביבה, וווּ די רעזולטאַטן און אויסגאַנג פונעם קאַמף וועלן אוממיטלכאַר האָבן אַ השפּעה אויף דער ווייטערדיקער געשטאַלטונג פון אייגענעם יידישן נאַציאָנאַלן לעבן.

די פּאָליאַקן, וואָס האָבן געהאַט די געלעגנהייט צוצוקוקן זיך צום יידישן לעבן און אויפטוען אין אַרץ-ישראל גראַד אין די יאָרן פון קריג, ווייסן אויסגעצייכנט דעם ווערט פון אַרץ-ישראל פאַרן יידישן רענעסאַנס. זייער גלות אין אַרץ-ישראל האָט זיי צופעליק געגעבן אַן אָנשוילעכע לעס-ציע וועגן דער שאַפונגס-קראַפט פון יידישן קאָלעקטיוו אין באדינגונגען, וווּ ער טראָגט אַליין די אחריות פאַרן גאַנצן לעבן און וווּ ער איז אַנ-געוויזן אויף דער אַנטוויקלונג און אַנטפּלעקונג פון זיינע אייגענע כוחות.

דאָס איז ביי דעמאָקראַטישע פּראָגרעסיווע פּאָליאַקן דער הויפּט-מאָטיוו אין זייער פּאָזיטיווער באַציאונג צו יידישער פרייער אויס-וואַנדערונג פון פּוילן קיין אַרץ-ישראל. נישט מחמת זיי ווילן פטור ווערן פון יידן ביי זיך, הגם זיי ווייסן, אז אין דער ווירקלעכקייט וועט דורך דער יידישער עמיגראַציע אַרויסגעריסן ווערן דער היימישער רעאַקציע אַ גאָר וויכטיקער אַרגומענט. זיי ווייסן אָבער, אז דורך אָט דער אויסוואַנ-דערונג, אויף וויפּל זי גייט קיין אַרץ-ישראל, קומט אויף אין דער וועלט

א נאָר באדייטנדיקער שאַפנדיקער פראָגרעסיווער כוח, דער יידישער כוח
אין ארץ־ישראל, און דער פאָר זענען זיי פאַר העלפן דעם יידישן
אויפבוין אין ארץ־ישראל.

אזוי האָבן אויך געווירקט די ארץ־ישראלדיקע שליחים, סיי די, וואָס
זענען געקומען צום החלוץ און צו די פארטייען פון ארבעטנדיקן ארץ־
ישראל, סיי די זעלנער פון דער יידישער בריגאדע, וואָס זענען געקומען
זוכן קרובים, טויטע און בעיקר לעבנגעבליבענע אין פוילן.

נישט ווי צעברוגזטע און צעקריגטע מיט פוילן זאָלן יידן טאָרן
קיין ארץ־ישראל, נאָר ווי קינדער, וואָס קערן זיך אום אהיים, כדי
צו בויען זי און זיך אין איר.

XVII

אין א שניי-זאווערונג קיין לובלין

כ'האב נישט אָנגעהויבן חושד צו זיין, אז דעם פרימאָרגן וועט נאָך אַרויספאלן שניי. אָבער ווען מיר זענען קעגן 12 בייטאָג אַרויס פון וואַר-שעווער „דזשאַינט" און זיך אַריינגעזעצט אינעם קליינעם אויטאָ צו פאָרן קיין לובלין, האָט שוין געשאַטן אַ זאווערונגעדיקער שניי. מיר האָבן עס גלייך דערשפירט, ווייל פון ביידע זייטן אויטאָ האָבן געפעלט שוויבן, און כהרע-עין זענען מיר געוואָרן פאַרשאַטן און אויסגענעצט. עס זעט נישט אויס, עס זאָל באַלד אויפהערן. כ'האָב חרטה אויפן גאַנצן עסק: ס'איז פאָלג מיך אַ פאַרגעניגן צו פאָרן אין אזא שניי-זאווערונג עטלעכע שעה אין אַן אָפענעם אויטאָ. אָבער קיין צוריק איז נישטאָ. אין אָוונט אויף היינט איז געמאָלדן מיין פאַרלעזונג אין לובלין, כ'מוז באַזוכן דאָרט דער-נעבן מאַי דאָנערס, און אויף מאָרגן באַווייזן אין לאָדזש צום פאַרטיי-צוזאַמענפלי. ס'איז אָבער פאַרט נישט קיין שכל צו זיין שעהן לאַנג אָפגעדעקט פאַרן שניי. האָבן מיר אויפן וועג אין פאַר אַ גע-זיך אָפגעשטעלט ביי די סקלאַדעס פון „דזשאַינט", און ח' מרדכי לעס האָט אונדז מכבד געווען מיט צוויי קאַצן. מיר וויסלען זיך אין זיי איין. מען זעט אַרויס נאָך די אויגן. מיר לאָזן זיך מיטן וועג קיין פילעווע. דער שניי-שטורעם האָט זיך צעיאַכמערט; וואָס אַ רגע ווערט ערגער און פאַס-קודנער. דער שניי איז נאָס און צעקריכט שנעל. דער קאָץ איז גענוג דין, נעצט ער דורך און ס'נעמט מיך שטעבן אַ פייכטע קעלט. דער שניי שמייסט אין געזיכט, די מאַשין יאָגט געשמאַק, און דאָך, ווען כ'וואָלט זיך נישט

געשעמט פארן שאַפער, וואָלט איך פאָרגעלייגט, מיר זאָלן פארטערעווען צוריק. עפעס גלייבט זיך מיר נישט, אז מיר זאָלן קאָנען אָנשפארן קיין לובלין אפילו ביזן אָוונט, וויבאלד אז מיר פאָרן שוין עטלעכע שעה און מיר פרעגן זיך ערשט דעם וועג קיין גאָרוואָלין.

עס האָט זיך פונאָנדערגעשפילט דער שניי-שטורעם. כ'דערמאָן זיך פושקיןס: „שטורעם דעקט דעם הימל מיט פינצטערניש, דרייענדיק שניי-איסע כוואַליעס; אָט קלאָגט ער ווי אַ חיה, אָט וויינט ער ווי אַ קינד“. עס הערן זיך מיר געוויינען און קולות פון קינדער און פון חיות אויף די וועגן קיין לובלין.

ס'הייבט-אָן צוצופאלן די נאכט, און כ'בין שוין מסכים צו פאר-שפעטיקן די פאָרלעזונג, אבי כ'זאָל אינדערפרי זיין אין מאַידאָנעס. דעם אמת געזאָגט, בין איך נישט שטארק פאָראַינטערעסירט צו באַזוכן לובלין. אַ מאָדנער געפיל האָט מיך אַרומגענומען זינט איך בין געווען אין געטאָ וואַרשע. נישט כדאי צו זען נ אָ ד. ס'איז אומעטום דאָס זעלבע. נאָר אין אַ קלענערער מאָס, אין מיניאַטור. קיין שום בילד פון חורבן קאָן שוין נישט מאַכן אויף מיר קיין רושם. ס'פאָרדריסט נאָר די אַנטטוישונג ביי חברים אין לובלין, ביי דעם ביסל יידן. אָבער איך קאָן זיך נישט העלפן. דער ווייטערדיקער מאַרשרוט איז פעסט געצייכנט און קאָן נישט געענ-דערט ווערן. ס'רעדט זיך אזוי: קאָן נישט געענדערט ווערן. אָט איז שוין נאכט און מיר זענען ערשט נישט ווייט פון ר י ק י. דאָרט איז היינט געווען אַ מאַרק-טאָג — פאָרן איצט וועגענער פון מאַרק צוריק אַהיים. אַ סך וועגענער. יעדע רגע מוז מען איבערוואַרטן און דורכלאָזן עמיצן. פאַר ראָן, הפנים, שיכורע באַלעגאַלעס; קריכן זיי בכיוון דווקא אויפן אויטאָ און יעדע רגע ברעכט-אויס אַ געקריגעריי. דער שניי שיט און שיט. מ'האָט אָנגעצונדן דאָס ליכט פון אויטאָ, טאנצן די שנייעלעך פון פאָרנט און פאַרשטעלן לגמרי דעם וועג. קוים וואָס מ'זעט אַ פאָר טריט פאַר זיך. מוז מען פאָרן לאַנגזאַם. די קאָצן זענען שוין לאַנג פיטש-נאָס און ס'איז אומ-מעגלעך מיט זיי זיך צו באַנוצן. דער ווינט האָט זיך צעהוליעט און מיר ווייסן נישט, ווי זיך קענן אים צו שיצן און ווערן.

פלוצים — סטאָפּ. עפעס איז קאָליע געוואָרן אין דער מאַשין. מען מייסטערעוועט אַהין, אַהער, און מ'פאָרט ציטערדיק נאָך אַ שטיקל וועג. אין

הארצן האָט זיך שוין אַריינגעגנבעט אַ ספּה. אַלץ איז טאַרשטאָן, אָנגע-
הויפט שנייבערג און בערגלעך, וואָס ס'ווערט אַלץ שווערער זיי דורכצור-
קריכן. דער מאַטאָר לאָזט אַרויס אַ משונהדיקן קרעכץ און בלייבט אַנט-
שוויגן. פרובירט מען ווידעראַמאָל אויסזוכן פאַר אים אַ תּיקון, ביז ביידע
שאַפּערן פּסקנען: האָדיע. דער מאַטאָר פונקציאָנירט נישט, כאָטש בלייב
נעכטיקן אין מיטן וואַלד.

ס'גוט צו זאָגן: נעכטיקן אין וואַלד. ערשטנס איז פשוט קאַלט. און
ס'איז אויך אומהיימלעך. פון דער זייט דאָ דערנעבן ווינקט אַ פייערל, ווי
פון אַ הויכער געביידע. אַ סימן, אז מיר זענען נאָענט צו אַ ישוב. זיי אַ
נביא און טרעה, אַ וואָסער ישוב דאָס איז. צי מעג מען אַהין צוגיין? ווער
ווינט דאָרט? ס'איז לובלינער געגנט. דער צענטער פון רויבערישע באַנ-
דעס. ס'האט שוין פאסירט און פאסירט. ס'וואַלט זיך גארנישט הערן די
מעשיות, וועלכע האבן פאסירט. אָבער יעדער איינער פון אונדז ווייסט
זיי אויף אויסנווייניק. בלית-ברירה בלייבן מיר שטיין און וואַרטן. אויף
וואָס? אויף וועמען? אפשר וועט פאַרבייפאַרן אַ לאַסט-אויטאָ, צי אַ
טאַקסי, וועלן מיר זיך אָנטשעפּען און נאָכשלעפּן ביז אַ גרעסערן ישוב.
טראָגט זיך פאַרביי אַ גרויסער לאַסטראויטאָ, אָבער ער קימערט זיך נישט
וועגן אונדזערע צייכנס און ער איז שוין העט פ א ר אונדז. אויך אַ
טאַקסי יאָגט פאַרביי שנעל. זיי האָבן מסתמא מורא זיך אָפּצושטעלן, זיי
טרויען אונדז נישט: טאָמער וויל מען זיי פאַרנאָרן? מיר זענען אַליין ביים
ברעג פון וואַלד, נישט ווייט פון אַ פייערל. זאָלן מיר פרובירן אַהין צו
גיין? זאָל גיין אַ שליח? ניין, איינעם וועלן מיר נישט שיקן. זאָלן צוויי
גיין און צוויי וועלן בלייבן.

איך בין אינגאנצן דורכגעפראָרן. ס'איז מיר קאַלט און עס שטעכט
אין די שפיצן גלידער. טאָג איך, מאַך הקפות אַרום דעם אויטאָ און וואָ-
רעם זיך אַביסל פונאַנדער. קוק אַלץ אַהין, צום פייערל. פאַרוואָס דויערט
עס ביי די שליחים אזוי לאַנג? צי האָט זיי נישט פאסירט עטוואָס? אַ
גאָנץ נאָרישע אומבאַקוועמע לאַגע. קיינער וועט נישט וויסן, וווּ אונדזער
געביין איז אַהינגעקומען. אין וואַרשע איז מען זיכער, אז מיר זענען שוין
לאַנג אין לובלין. אין לובלין וואַרט מען אויף אונדז. וועט זיך אַרויסווייזן,

אי ערגעץ אין מיטן וועג זענען מיר אומגעקומען. וועט עס זיך ארויסווייזן?

ביז וואָס ווען איז קאלט, און דער הונגער איז אויך נישט קיין פֿויר לאַק. אָבער ס'איז שיין אַרום. אַ ווייסע וועלט. ווייס און ווייס. אין מיטן רוקט זיך ווער. זענען עס סילועטן פון ביימער? און אפשר רוקן עס זיך יענע חברה-לייט פון דער געגנט. ווי לאַנגזאַם זיי רוקן זיך. זיי האָבן צייט.

יא, דאָס גייען, ווייזט אויס, אונדזערע. נישט צוויי; נאָר דריי. פיר. מיט' וואָס קומען זיי? מיר האָבן גוט אָפּגעשניטן. דאָס הויז נישט ווייט איז אַ דאָרפֿס-שול. דאָס פֿייערל איז פון אַ קליין-נאַפֿט-לעמפל, וואָס ברענט אין לערערס הויז. אין דער שטאָק-פינצטערניש איז דער איינדרוק פונעם ליכט שטאַרקער. נישטאַ, נאַטירלעך, קיין אַנדערע ברירה, ווי בלייבן דאָ איבערנעכטיקן, און דעם אויטאָ אַוועקשלעפֿן עטוואָס אין אַ זייט פון שאַסיי. מיר טרעטן טיף אין שניי, שטרויכלען און האַלטן זיך קוים איין אויף די פיס. פון הינטער אַ שווערן פרענט עפנט זיך די טיר אין גרויסן פאַדער-הויז און פון דאָרטן פירט מען אונדז אַריין דורך דער סיד אינעם וויין-צימער. דאָס קליינע פייערל קלעקט קוים אויף צו באַלייכטן דעם ריי-זיכן צימער. אויפן בעט, איינגעהילט אין שמאַטעס, זיצט אַ יונגע קריסטין מיט אַן עופּהלע אויפן שוים. דער קאַכליע-אויבן איז כמעט אָפּגעקילט און פאַרהאַנגען מיט וויקעלעך. דלות פייפט פון אַלע ווינקעלעך. אַ קליין שיקסל באַדינט. ס'איז אירס, הפנים, די קליינע סאַפּקע. וואָס וועט מען טאָן מיט אונדז פיר? זיי האָבן זיך שוין מיישב געווען. פאַר מיר שלעפט מען אַריין פון שכן אַ מאַטראַץ, און פאַר מיינע באַגלייטער ברענגט מען היי און שטרוי. מ'וועט זיך צוטוילען איינער צום צווייטן, וועט זיין וואַרעמער. די קאָצן טרוקענען זיך אויף דעם אָפּגעקילטן אויבן. קיין עסן איז נישטאַ. זיך איך אויס אַביסל טייַעסענץ, אַ פאַר שניטקעס, מ'שלעפט-צוגיף פון אַנדערע קלומיקעס. דערלאַנגט אונדז די באַלעבאַסטע גאַכיק וואַסער. צו קער איז נישטאַ. די לערערס אין נייעם פוילן האָבן דערווייל בלויז קו-פאַנעם אויף צוקער. די באַפּעלקערונג איז נישט שוה-בשוה מיט די לע-רערס, זי טרויט זיי נישט, מחמת זייער ראַדיקאַליזם. דער לערער-פאַרוואַל-טער איז צו אונדז צוגעלאָזן. ער איז גענוג געפייניקט געוואָרן דורך די דייטשן. דורכגעמאַכט טורמע און לאַגער. מען ברענגט נישט אויף די ליפן

דאס וואָרט יי ד, אָבער איך גיב אָנצוהערעניש, אז איך קום פון פאָר
לעסמינע. ציען זיך שילדערונגען און תרעומות אויפן לעבן, אויף די מענ-
טשן און אויף דער לאַגע. דאָס קינד איז א שטילס און די עלטערן לויבן
עס; דאָס גרעסערע יינגל פירט זיך אויך אויף זייער קאַרעקט. דער זייגער
איז נאָך ניין. אין דאָרף איז עס שוין זייער שפעט. דער שכן, אין צווייטן
העלפט הויז, אויך א לערער, האָט צו זיך נישט פאַרבעטן די אורחים. ער
האָט בלויז דעם מאַטראַץ פאַר מיר מנדב געווען. מ'דרייט-אין דעם סגויט
און דאָס ליכט הייבט זיך אָן איינצושרומפן, לויפט-אָנעק פון די ווינקע-
לעך אלץ גענטער און גענטער צום צענטער, ביז ס'ווערט פינצטער אינ-
גאַנצן. די פאַמיליע שלאָפט אין די צוויי בשכנותדיקע בעטן. דערמאָנט זיך
מיר, ווי געוויינלעך אין אַזעלכע פאַלן, אברהם רייזענס, „א געזינט זאָלכע
אַכט און בעטן נאָר צוויי, און ס'קומט-אָן די נאַכט — וווּ שלאָפן דאָן זיי.
דריי מיטן טאַטן, דריי מיט דער מאַמען, הענטלעך און פיסלעך געפלאָכטן
צוזאַמען".

איך ליג ווי א פריץ אינעם אָנטאָן אויפן מאַטראַץ, אָן שום ליילעך,
און דעק זיך צו מיט מיין מאַנטל. כ'ליג לאַנגע שעהן מיט אָפּענע אויגן.
דורכגעמאַכט איבער 130 קילאָמעטער פון וואַרשע. מיר האָבן נאָך א 30
קילאָמעטער. נישט געוואָלט פאַרן מיט דער באַן, מהמת די שויבן זענען
אויסגעהאַקט און די וואַגאָנען — אומבאַהייצט. האָב איך געזאָלט האָבן
א גייעם פאַסאַזשיר-אויטאָ, אָדער נאָר א גרויסן לאַסט-אויטאָ. ס'איז נישט
איינגעפאַלן, אז מ'וועט זיך אין לעצטן מאָמענט אַרויסלאָזן, ווינטער, אין
אַזא ווייטן וועג מיט אַזא עובר-במלדיקן טאַקסי, וואָס איז נאָך דערצו
אָפן פאַרן ווינט און שניי. לובלין איז שוין דערליידיקט. כ'אָל נאָר נישט
האָבן דעם זעלבן אָפּשניט מיט מאַדאַנעק. און ווען באַווייז איך קיין
לאָדזש? אָבער דאָס סאַמע וויכטיקסטע איז: ווי קריכט מען אַרויס פון
דאַנען? צי וועלן מיר האָבן א פאַרבינדונג?

אינדערפרי האָט די באַלעבאַסטע געמאַכט פאַר אונדז א ספּעציעל
מאַכל, וועלכן קיינער פון אונדז האָט נישט געקאָנט פאַרדייען. א סברא,
אז די באַלעבאַטים זענען אויך מיט א ו נ ד ז נישט געווען זיכער. זיי
האָבן שוין געהאַט בל-המינים ג ע ס ט, פון וועלכע מען איז אַרויס
קשן ועין. קיין באַצאָלט פאַרן נאַכטלעגער וויל די באַלעבאַסטע נישט גע-

מען. ס'איז פאר איר א באלידיקונג. ס'איז נישט קיין האַטעל און מיר אלע זענען דאָך מענטשן. מיט יעדן קאָן אַזוינס פאַסירן. קוים איר איינגע-דעכט, זי זאָל נעמען אַ מתנה פאַרן קינד.

מיר זעגענען זיך מיט די שאַפערס און דינגען אַ פור קיין קוראָוו. דער שניי האָט אַ גאַנצע נאכט געשאַטן. איצט זעען מיר, אַז די שול-געביידע איז ווייט פון דאָרף, און ס'האָט אונדז אָפגעגאַלטן, וואָס מיר האָבן זיך אָפגעשטעלט נעבן איר. דער פויער דערציילט כלערליי געשיכטן וועגן איבערפאלן אין דער געגנט. מיר האָבן צו בענטשן גומל. ערשט אין קוראָוו זעען מיר, פון וואָס מיר זענען ניצול געוואָרן דווקא אַראַנס דעם קאַלע-געוואָרענעם מאַטאַר. צענדליקער גרויסע און קליינע אויטאָס זענען דאָ געבליבן שטעקן צוליב די הורבעס אָנגעשאַטענעם שניי. אַ סך ליגן איבערגעקערטע, ווייל זיי זענען אַראָפּ פון דרך הישר און זיך איבערגע-קולעט. דער שניי-שטורעם האָט נישט געלאָזט זען דעם וועג. אין אָפגענעם פעלד האָט דער ווינט אין איין אָרט אָפגעפּוצט די ערד, גלאַט, אָן אַ שפּרענקעלע, און אין צווייטן אָנגעבלאָזן אַ באַרג אַ גאַנצן. קאָן דער אוי-טאָ נישט אַדורכפאָרן. בלייבט איינער שטעקן, בלייבן שוין הינטער אים נאָך צענדליקער און דער גאַנצער וועג איז פאַרשפּאַרט. פון ביידע זייטן. נישטאָ קיין צייט צו טראַכטן. עס פאָן-פאַרביי סאָוועטישע מיליטערי-שע לאַסט-אויטאָס, אַ גאַנצער עשאַלאָן. לויף איך אַנטקעגן און שריי אַריין צום שאַפער: „טאָוואַרישטש, חבר! העלף-אַרויס. איך האָב אַ געזעלשאַפט-לעכע שליחות אין לובלין און מיין מאַשין איז מיר קאַלע געוואָרן. פיר מיך צו, ביז לובלין“. איינער הערט מיך אויס און הייסט מיר קריכן אויבן. ס'איז גליטשיק, און ער פאָרט שוין ווייטער. כ'באָוויז נישט אַרויפצו-כאַפן זיך. לויף איך נאָך און גוואַלדעווע: חבר, חבר, שטיי, האַלט אַ רגע! דערביי מוז איך אַכטונג געבן, איך זאָל זיך נישט אויסציען איבערן גלי-טשיקן וועג. דער שאַפער האָט אַ קוק-געמאָן אויף צוריק און איינגעהאַלטן דעם אויטאָ ביז מיר זענען מיט מיין טרייען באַגלייטער איבער די וועגן פון פוילישן חורבן, חבר פריץ, אַרויף גאָר אויבן און זיך איינגעאָרדנט צווישן די אָנגעהויפטע חלקים פון מאַשינען און זעק מיט מכשירים. אַ חבר פון לאָדזשער נאָדל-פאַראיינ, איז פריץ געגאַנגען מיטן פוילישן מיר-ליטער אין דעם קריג, אַריין אין דייטשלאַנד מיט דער רויטער אַרמיי ביז צו בערלין. פאַרהאַרטעוועט אין שווערע מאַרשן, ווערט ער איצט ווינציק נתפּעל

פון שניי-שטורעם, נאך קימערט זיך וועגן מיר. מיין הארבסט-מאנטל איז
ווינטער-צייט אפשר צו ווארעם פאר ארץ-ישראל, אבער אין דעם שטעכיקן
פראסט אין פוילן, בפרט אויבן, אויף מיין הויכן טראן, ארויסגעשטעלט
אפן צום ווינט און שניי, איז ער א קנאפער באשיצער. וויילט מיר פריץ
איין אין ביידע קאצן. פאר אים איז גענוג זיין שינעל. איך בין אָנגע-
שפארט מיט דער פלייצע און דעם טורעם פון אויטא, און פריץ ויצט מיטן
פנים פארויס. איז ער מיין א ו י ג און „ראדיא-ספיקער“, וואָס רא-
פארטירט מיר כסדר די לאגע אויפן פראנט. יא, ס'איז פראנט, די קרבנות
ליגן אויסגעשפרייט איבערן וועג, הונדערטער אויטאמאבילן אין פארשי-
דענע פאָזעס שטערן זיך צו באוועגן. אבער אנדערער שאַפער איז אַ חברה-
מאן. ער רוט נישט און שפארט מיט זעלטענעם אימפעט פאָרויס. יעדע
רגע שפרינגט ער ארויס פון זיין שאַפערקע מיט אַ לאַפּעטע, אַ האַט, אַ
רודער און אַ פאָר אין אַ זייט, מיידט-אויס די, וואָס שטעקן, און ער איז
כסדר פון פאָרנט. אזעלכע חברה-לייט האָבן עס געמאכט דעם סאָוועטישן
זיג. ריקזיכטלאָז, אונטערנעמעריש, געוואַנט, שטעלן-איין אַלץ, אַבי נישט
וואַרטן. די פיס גליווערן, דער ווינט שמיסט שניי-כוואַלעס אין פנים,
און איך קוק בלויז נאָך די וועג-צייכנס, ווו האַלטן מיר און וויפל איז נאָך
געבליבן?

מיר פאָרן-דורך קוראוו. מיט יאָרן צוריק האָב איך דאָ געהאַט אַ רע-
פּראַט פּרייט-קורנאכטס. דאָס גאַנצע שטעטל איז געקומען, און איין
הברטע קלערט מיר אויף, אז עס דערוואַרט זי אַ שוואַרץ-שבת. מען וועט
זי שלעפן פאַר די האָר און מען וועט זי שלאָגן, הלמאי זי איז געגאַנגען
ליך הערן. זי האָט נישט געוואָלט נאָכגעבן. קוק איך איצט פון אויבערשטן
זיץ מיינעם און וויל דערזען די חברטע: צי איז זי נאָך געבליבן דאָ מיט
די פאַנאַטישע עלטערן, אָדער האָט מען זיי אַלעמען אוועקגעשלעפּט דאָ
דערנעבן, אין מאַיראַנעק? נישט צו דערקענען קיין סימן פון יידן אין אַט-
די אַלע דערפער און שטעטלעך פון לובלינער געגנט, ווו ס'האָט גערוישט
און געברויט יידיש לעבן הונדערטער יאָרן.

אנדער חברהמאַנישער רויטאַרמעאישער שאַפער איז אַ מאדים און
קריכט פאָרויס. פונדעסטוועגן איז שוין נאָענט צו 2, ווען מיר שניידן זיך
אריין אין דער אומגעגנט פון לובלין, נעבן דעם גרויסן גארטן, ווו כ'האָב

אזוי ליב געהאט צו שפאצירן ביי מיין יעדן באזוך דאָ. דער שניי-שטורעם האָט אויך דאָ געלאָזט קענטיקע שפורן, אָבער דאָ זענען מאָביליזירט הונדערטער מענטשן, וואָס רייניקן די גאָסן און רוימען-אָוועק דעם שניי. מיר פאָרן אין אַ דראָזשקע צום יידישן וואַיעוואָדישן קאָמיטעט. איך גיי נאָר אַריין, וואָרפט זיך אויף מיר אַרויף סרולטשע קופּער פון כעלם. היינט איז ער דאָ דער כל-ולך, איינער פון די אַקטיווסטע קאָמיטעט-טוער. מען האָט אויף מיר געוואָרט נעכטן, געזאָלט זיין אַ פאָרלעזונג. נישט פארשטאנען, וואָס ס'האָט געטראָפן. מוז מען גלייך מעלדן וועגן היינט ביינאכט. חלילה. איך בלייב נישט. אויף מאָרגן מוז איך זיין אין לאָדזש. וואָסזשע וועט זיין מיט לובלין? מען וועט אונדז נישט מוחל זיין. אָבער איר וועט דאָך סיי-ווי נישט באווייזן צוצוגרייטן. וואָס הייסט, נישט ראַוויזן? אין משך פון צוויי שעה ווייס די גאנצע יידישע באַפעלקערונג. גענוג אַרויסצולאָזן דעם קלאַנג, אז איר זענט דאָ. באַשטעלט מען אויף 5, ווען מיר וועלן צוריקקומען פון מאַידאַנעק.

עס קלייבן זיך דערווייל אַרום מיר פאַרטיי-חברים פון לובלין, פון כעלם. חברים פון השומר הצעיר. יידישע קאָמוניסטן (פ.פ.ר.). ס'גייען טעלעפאָנישע געשפרעכן מיט דער וואַיעוואָדסטווע וועגן שיקן אַ פאַטרול-באַגלייטונג קיין מאַידאַנעק. אנדערש פאָרט מען נישט אַהין. בפרט, אז היינטיקע נאכט האָט מען דאָרט אונטערגעצונדן איינעם פון די איבערגע-בליבענע באַראַקן. כ'וואַש זיך קוים אַרום, כאַפּ-אַריין אַ ביים און מיר לאָזן זיך מיט צוויי שליטעלעך קיין מאַידאַנעק. עס זענען פאַראַן מיט-פאַרער. אַ יידישער פאַרוטשניק, וואָס האָט געהאַט דאָס גליק, דער ערשטער אַריין אין בערלין און פאַרצייענען זיין נאָמען אויפן געוועזענעם רייכס-טאג, אז ער, דער יידישער שלאַכטמאַן, פייערט דעם נצחון איבערן נא-ציום. ער האָט קרובים אין אַרץ-ישראל, וויל ער זיי גריסן. ווער האָט עס נישט קרובים אין אַרץ-ישראל, און ווער וויל עס נישט גריסן? די חברטע פון כעלם זעט אויס, ווי אַן אמתע שיקסע. דאָס האָט זי געראַטעוועט. אָבער אירע עלטערן האָבן אזוי נישט אויסגעזען, און זיי זענען געבליבן דאָרט, אין מאַידאַנעק! וויל זי מיטפאָרן, זייער אַנדענק איבערגעבן אַ גרום, אז זי, זייער טאָכטער, לעבט און וועט לעבן אויס נקמה פאַר זייער טויט.

ס' שמועסט הויך, מ'לאכט. יא, מ'לאכט א הויך געלעכטער און מ'וויצלט זיך אויפן וועג קיין מאיראנעק. ווי-איז עס מעגלעך, ווער וועט עס גלויבן? אבער אזוי איז עס. מיר פארן איבער דער שטאט. אט איז דער שטאט-זיגער, אט זענען מיר נעבן „רוסאלקא“, ווו ס'פלעגן פארקומען די ריזיקע מאסן-מיטינגען און פארלעזונגען, אט-דא האט געווינט לאנגפוס און דא — מיטלמאן, און דארט — די חברטע, די יונגע היסטאריקערין בעלא, און דארט איז געווען אונדזער פועלי-ציון-ארבעטער-היים, און דארט די באראבאוו-שול, און דארטן — די יידישע גאסן. ווו זענען זיי אלע? וואס איז פון זיי געווארן? מען דערציילט מיר וועגן דער פעסטער האלטונג פון דער בונדיסטקע בעלא שפירא און איר מאן, דעם אמאליקן פועלי-ציון גוסבוים און וועגן חברים טרעגער און יוגנטלעכע. אין דער ישיבה פון חכמי לובלין איז איצט אן אוניווערסיטעט, און דאס יידי-שע פארמעגן — נישטא, ווער עס זאל מאנען צוריק. די יידישע באפעל-קערונג — עטלעכע הונדערט מענטשן.

פארבייגעפארן דעם וואקזאל, אריבער די רעלסן און מיר זענען היינט טער דער שטאט. פון ווייטן זעט מען סילוועטן פון קוימענס. פון א סך געביידעס.

— „קוקט זיך איין, דאס איז מאיראנעק!“

די איינוווינער ווייסן, אז דעלעגאציעס פון אויסלענדער פארן אנטקוקן די שפורן פון מאיראנעק. פאראן, וואס אנטקוקן. ס'איז אפשר דער איינ-ציקער טויט-לאגער, ווו ס'איז געראטן דער רויטער ארמיי אלץ אפצורא-טעווען און פארבאפן די געפלאנטע צעשטערונג. ווייסע פעלדער אויף צענד-ליקער קילאמעטער ווייט. צייכענען זיך אן בולטער און רעליעפער אויפן ווייסן פאן די קאנטורן פון מאיראנעק. סטארטשעט ער ארויס מיט זיין שווארצקייט און טונקלקייט, ווי ער וואלט אויסשרייען זיין שווארצע קללה. צו וועמען? קעגן וועמען?

XVIII

מאידאנעק רופט!


דער הויכער עלעגאנטער פוילישער אויפזעהר איבערן מלוכה-מוזעאום אין מאידאנעק האָט געוואוסט וועגן אונדזער קומען און ער האָט אינדרן אָפגעוואַרט גלייך ביים אַרײַנפאַר אין לאַגער, ווי נאָר מיר זענען אדורך דעם טויער און געבליבן פון אינעווייניק דעם שטעכל-דראָט. דעם מוזע-אום וועלן מיר שפעטער זען. לאָמיר פריער באַזוכן די געביידעס. ווי זיי זענען פאַרבליבן.

דער וועגווייזער האָט שוין, הפנים, אויסגעפונען דעם סוד פון דעם נאַציִשן פאַרניכטונגס-סיסטעם; ער איז זיכער, אז ער האָט דעם שליסל דערצו. גייט ער לויט אַ פּלאַן, עס זאָל זיך ביסלעכווייז אויפֿוויסן לען פאַרן באַזוכער דאָס גאַנצע טיילוואַנישע בילד, און ער זאָל באַגרייפן דעם נאַציִשן זין פון דעם אומבאַגרייפלעכן פאַר געוויינלעכע מענטשן-קינד דער, אויך גאָכ ווי קריג. ווי קאן מען עס באַנעמען? צענדליקער טויזנטער מענטשן האָבן געאַרבעט לויט צוגעשטעלטע פלענער פון אַרכיטעקטן און אינזשעניערן אין משך פון יאָרן; מ'האָט אויסגענוצט די לעצטע דער-גרייכונגען פון דער מאָדערנער וויסנשאַפט, אָנגעווענדט אירע כלערליי דערפינדונגען און אַנטפלעקונגען. און דאָס אַלץ מיטן איין-איינציקן צוועק: פאַרניכטן. וואָס מער מענטשלעכע וועזנס. מ'האָט זיך באַמיט נאָכאַנאַנד צו פאַרפּולקומען דאָס סיסטעם, פאַרשנעלערן און צוויאָגן דעם טעמפּ, פאַר-גרעסערן און אויסברייטערן דעם פאַרנעם פון דער אויסראַטונג. נישט אין שלאַכט, און נישט אין אויפֿרעגונג, נישט מחמת אַ מאָמענטאַלער געפאַר

און א ווייטער סכנה; אויסגערעכנט, קאלט, איבערלויגט און מיושבדיק, אן דער באזונדערער הנאה אפילו פונעם סאדיסט, הגם עס האבן נישט געפעלט אויך אזעלכע. זיי זענען געווען איינצלע אומנאָרמאלע „בעס-טיעס". די ריווקע מערהייט פון די נאציזשע אויסראַטערס האבן עס געמאָן אן ענטוואַרס און פאטאָס, ווי אַ געוויינלעכע מלאכה; ס'איז געווען פאָר-פולקומטע טעכניק, מעכאנישע פינקטלעכקייט, אן התלהבות און אן גע-וויסן-בייסעניש.

גייען מיר ארום פון געביידע צו געביידע, פון באַראַק צו באַראַק, פון באַד צו גאָדקאָמער, ביז צו די ריווקע זאַלן-סקלאַדעס, וווּ מען האָט סאָר-מירט און סעגרעגירט קליידער און צירונג, זאכן און דאָקומענטן, פאָטאָ-גראַפיעס און פאָפירן, ביז צו דעם קאַלך-אויזן, וווּ מען האָט געברענגט די גופים און זיי דאָרט אַריינגעשיבט דורך אזא ספעציעלן אינסטרומענט. אנב, דער תליון האָפּמאַן האָט זיך דאָ דערנעבן געבאָדן אין אן איינגע-מויערטער שטיינערנער וואַנע. מיר גייען-אום, הערן די אויפקלערונגען, און דער מוח ווערט אויפגעטרויסלט, ווען דו הייבסט-אָן אַ רגע גלויבן, אז דאָס איז טאָקע נישט קיין געשפּענסט און נישט קיין בלבול, נאָר אן אמת פון 20סטן יאָרהונדערט.

אַט האָסטו דאָך די קליידער אין פ א ס ו, אין שטרייפן, ווי זיי זענען אויסגעהאַנגען אין אָרדענונג, און איצט ווערסטו געוואָר דעם אונ-טערשיד צווישן מלבוש און מלבוש סיי לויט נאציאָנאַלער אָנגעהערסייט און סיי צוליבן אונטערשיד אין דער גראַד שייכות צו די נאציס גופא. געווען אזעלכע, וואָס לויט די בגדים האָט מען געוואוסט, אז פריער איז ער געווען פון די קרימינעלע פאַרשווינען; און געווען אזעלכע, וואָס האָבן זיך „דערדינט" דורך זייער פלייסיקער אַרבעט, אז מ'האָט זיי „אַמנעס-מירט" און אַראָפּגענומען דעם „שאַנד-מלבוש", פאַרבייטנדיק אים אויפן „ערן"-בגד פון אַ געוויינלעכן ס.י.ס.מאַן. אינעם בלוט פון די אומגעקור-מענע האָט ער אָפּגעוואָשן זיין פאַרגאַנגענהייט. אָט-דאָ זענען די ב ע-ד ע ר, וווּ מען האָט געיאָגט טויזנטער; אָט האָסטו די צענדליקער קראַנען אין סטעליע, און אָט זענען די וואַסער-באַסיינען, פון וואָנען מענטשן זענען אַריינגעקומען אין דער הערמעטיש-געשלאָסענער גאָדקאָמער. וויפל האָט מען דאָ אַריינגעפאַסט אויף איין מאָל? וויפל עס האָט זיך געלאָזט. מ'האָט



זרובל מיטן פארשידענע פארבער אין מאדאנעס.
(לינקס א' הויפן שארבעט און היינער פון פארגאסע יידן)

נאכגעשפירט פון דרויסן דורך א פארטקע. אָט איז זי די גרויסע פארטקע, א פענצטערל א פארטראטעוועטס.

פלוצים זענען יארן אוועקגעלאָפן אויף צוריק און כ'האָב זיך דערזען אין דער לוקישקער טורמע, אין ווילנע. אין יאָר 1908, איך בין פארריגלט הינטער א טאָפלטן שלאָס. איינער אליין זיך איך פארטיפט אין רעיונות צי אין א ספר, און מיטאַמאָל שניידט זיך אין מיר אַרײַן א קוקעלע פונעם „אויגל“. דער „וואָלטשאָק“ האָט זיך קוים א רירגעטאָן און עס קוקט עמיצער אַרײַן. כ'לויף צו און וויל זען דעם קוקער, אָבער איך זע בלויז דאָס שוואַרצאַפּל, בעת יענער, צו וועמען עס געהערט דאָס שוואַרצאַפּל, דרינגט מיך דורך אינגאנצן און פרובירט צו דערגיין די אַלע ביזע מחשבות, וואָס איך טראַכט וועגן דער זעלבסטטהערשאַפט.

איצט איז נישט גענוג געווען אַן „אויגל“. ס'איז א גאנץ ברייטע פארטקע, א פענצטערל, וווּ א פאר מענטשן זאָלן קאנען גוט אַכטונגגעבן און זען, וואָס ווערט מיט די הונדערטער גופים אין מאַמענט, ווען עס גיט א שטראָם-אַרײַן אַהער דער גאָז. איך בלייב שטיין א פאַרגליווערטער, ווי כ'וואָלט געווען איינער פון יענע דאָן, און כ'פיל דעם שדישן קוק פון יענער זייט פענצטערל, ביז מיר גיסן זיך צונויף אין איינס, מיר אַלע, די מאַיאַדאַנעס, און די, וואָס זענען נאָך אין דרויסן און וואַרטן אויף זייער ריי. מיר דריקן זיך אַלץ מער איינער צום צווייטן. כ'שפיר די אומאַרמונג. קאן זיך דען עמיצער באַפרייען פון אָט די פאַרגליווערטע און פאַרגליווערנדיקע גאָדאַרעמס?

אומדערוואַרטעט האָב איך זיך געפונען אינעם ריזיקן שײַך - זאָל. א לאַנגער זאָל, פון ביידע זייטן ציען זיך אָפטיילונגען, אָנגעפאַקט ביז אַרױפצו מיט שײַך. שײַך, שײַך, שײַך, 824 טויזנט פאַר שײַך האָט מען גע-פונען אויסגעקאַרטירט. וויפּל האָט מען אוועקגעשיקט קיין דייטשלאַנד? כ'האָב געלייענט א סך באַשרייבונגען, געדיכטן און רעפּאָרטאַזשן וועגן אָט די שײַך, און פונדעסטוועגן בין איך איצט געבליבן א פאַרחלשטער, דערזענדיק מיטאַמאָל בחוש, מיט די אייגענע אויגן, אָט די שײַך פון 20סטן יאָרהונדערט. איידעלע, ראַפינירטע טופליעס, גראַבע, מגושמדיקע שטיוואַלעס, שקראַבעס פון אַלעס לייט און קליינטשיקע פאַנטאַפּעלעך פון עופּהלעך, וואָס האָבן נאָך מן-הכתם נישט געקאנט מאַכן קיין טריט און

שטיין אויף זייערע פיסעלעך. נוואלד, מאמעניו, מאמעניו, ווי האסטו אָן-
געוואָלן, ווען דו האָסט אָנגעמאָסטן דאָס ערשטע פּאַנטאָפּעלע אויפן
פיסעלע פון דעם נפּש, וואָס האָט זיך געטוילעט מיט זיין וואַרעמען קער-
פּערל צו דיר און ארומגעקלאַמערט זיך מיט זיינע יסע הענטעלעך ארום
דיין האַלדן. איך קווענקל זיך און פיבער, און דאָך טו איך זיך אָן א כּוח
צו נעמען אין מיינע הענט אַטדעם רויטלעכן סאַנדאַליקל. דאָס קינד איז
אָוודאי דערשטיקט געוואָרן פון יענעם ספּעציעלן גיפּט, ציטלאַפּ, וואָס
איז דאָ אָנגעזאַמלט אין די פלעשער, און דער סאַנדאַליק איז געבליבן. א
סאַנדאַליק, א יתומל. ווער האלט זיך עס ביים פּסוק: „שטיינער פון וואַנט
שרייען“? פאָרוואָס עפעס שטיינער? אַלט און אָפּגענוצט איז יענער
פּסוק. פאַראַן אַ נייער, אַ מער מאָדערנער: ש י כ ע ל ע ר פ ו ו ד ע ס
ס ק ל א ד ש ר י י ע ו און נוואַלדעווען און יאָמערן וועגן בראַך, וואָס
האָט אונדז אַלץ געטראָפּן. ווער האָט עס דערציילט? דוכט מיר, קאדיע
מאַלאַדאָוסקי, אז „גייען שיכעלעך אוועק, וווּ די וועלט האָט אַן עק“.
איצט שרייען זיי געוויס, קלאָגן און באַקלאָגן זיך אויף דער עוולד וואָס
איז זיי געטון געוואָרן, ווען מ'האָט פון זיי אוועקגערויבט די קליינע
קינדער...

ווי קאנען מיר נאָך אָנמעסטן שיכעלעך אונדזערע קינדער און נישט
הערן דאָס געקלאָגן פון מאַידאַנעקער פּאַנטאָפּעלעך?
גייען מיר איבער דעם ריזיקן שטח און קוקן אַריין אין פאַרשידענע
געביידעס, און בלייבן שטיין פאַר די אויוונס. אַטדאָ האָט מען אַרייַן-
געשיבט אויפן גערעדלטן טאַציוועגל די גופים, כדי זיי צו פאַרברענען.
איך טרעט אויפן אַש, כ'קלייב ביינער און שאַרבנס. וואָס זאָל איך זיי
זאָגן? ווי קליינלעך און נאַאיוו איז האַמלעטס אויסטענהן זיך מיט יאָריקס
שאַרבן לגבי די טענות, וואָס עס האָבן די שאַרבנס פון מאַידאַנעק?

כ'פאַרשטיי נישט, פאַרוואָס האָט האַפּמאַן געוואָלט דווקא דאָ האָבן
זיין וואַנע. איז אים דער ריח פון געסמאַליעט מענטשעלעך פלייש געווען
צום האַרצן, האָט ער געהערט און פאַרנומען די געשרייען פון די קרבנות?
איז ער פשוט געווען אומנאָרמאַל, ווי זיינע משונהדיקע ריזיקע אויערן
האָבן דערויף ערות געזאָגט? מ'דערציילט מיר, אז צו האַפּמאַנס משפּט
אין לובלין האָט מען אַרויסגערופּן פאַרשידענע עדיח פון צווישן זיינע גע-

וועזענע קרבנות. איז איינער, א ייד, געקומען אין זיין געשטרייפטן לאַ-
גער-מלבוש. האָט אים דער ריכטער אַ פּרעגנעמאָן: צי דען האָסטו נישט
קיין אנדער בגד, וואָס דו ביסט איצט, פון דער פריי, געקומען דווקא אין
דעם מלבוש, וועלכער דערניערט דיר די שוידערלעכסטע תקופה אין דיין
לעבן? אדרבא, פאַרקערט, האָט דער מאַידאַנעסער ייד געענטפערט: ס'איז
ביי מיר דער גרעסטער יום-טוב אין מיין לעבן, אז איך קאן זאָגן ערות
קעגן אַטידעם תליו, וואָס זיצט הינטער קראַטעס. נו, האָב איך זיך אויס-
געפּוצט אין מיינע יום-טוב-קליידער, ער זאָל מיך דערסענען, און
וויסן, אז דאָס זאָג איך ערות קעגן אים. איך, דער מאַידאַנעסער
ייד אינעם געשטרייפטן בגד.

אין דער פאַרנאָכטיקער טונקלקייט האָב איך דעם איינדרוק, ווי עס
שאַלטן זיך אויף די תליות פיגורן. אפשר דוכט זיך עס מיר, ווייל איך
ווייס, אז אין אַ פאַר טעג אַרום וועט מען דאָ מאַקע עפנטלעך אויפהענג-
נען האָפּמאַנען אין זיין מאַידאַנעס, פאַר זיין עולם קרבנות! ?
אז מ'האָט מיר אַ פאַר טעג שפּעטער, פאַרבעטן, איך זאָל מיט-
פאַרן מיט אַ גרופּע יידישע אויסלענדישע זשורנאַליסטן און הילפּס-עמקנים
קיין מאַידאַנעס בייצוזיין די פּראָצעדור, ווי מ'וועט עפנטלעך אויפהענגען
האָפּמאַנען. האָב איך זיך קאָטענאַריש אָפּגעזאָגט. האָב דאָס געפיל פון
נקמה, צווישנדיק ווי האָפּמאַנס גוף זייגט זיך אויף דער תליה? ניין. וואָס
פאַר אַ נקמה איז עס צו זען הענגען דעם איינעם, וואָס האָט אומ-
געבראַכט מיליאָנען? וואָס פאַר אַ ממשות האָט די שטראָף פאַרן
מערדער, ווען די וועלט איז געבליבן גלייכגילטיק אויך איצט צום גורל
פון דעם געמאָרדעטן יידישן פאָלק?

אין מוזעאום באַטראַכטן מיר בילדער און פאָטאָגראַפיעס און דאָס
האַרץ האַלט נישט אויס. ס'איז איבער די כוחות אויפצונעמען דאָס אלץ
מיט איין מאָל. ס'פאַלט-צו די נאָכט. ס'וועט זיין אומבאַקוועם צו פאַרן
אפילו אין באַוואָפנטער באַגלייטונג. פאַראַן דאָ עמיץ, וואָס וויל נישט,
עס זאָל בלייבן אַ זכר פון די פייניקונגס-מכשירים און געביידעס. מיר

שרייבן אריין אין פ נ ס פון מאיראנעס צום אַנדענס, אז מיר זענען
דאָ געווען. נישטאָ קיין צייט צו טראַכטן און פאַרמולירן. עס ברענט אין
די פינגער: שרייב איך — בערך:

„יעדער מענטש, צו וואָסער פּאָלס ער זאָל נישט געהערן, מוז באַזוכן
מאיראנעס, כדי צו זען בחוש, וואָס דער נאַציזם האָט אָפּגעטאָן דער גאָרער
מענטשהייט; יעדער ייד איז מחויב צו זיין אויך איצט אין מאיראנעס,
כדי צו באַנעמען דעם זין פון זיין לעבן-נאָך דעם אומקום פון די מיליאָ-
נען, און כדי צו באַגרייפן די אחריות, וואָס לאַסטעט אויף אונדז, סיי צו-
ליב דעם אַנדענס פון די אומגעבראַכטע, און סיי לגבי דער צוקונפט פון די
איבערגעבליבענע.“

מיר ציען זיך צוריק אין די צוויי שליטעלעך פון מאיראנעס צו דער
שטאָט לובלין. געווען מיט אַ צייט צוריק אַן עפנטלעכער אָפיציעלער הספד
אין מאיראנעס, — האָט מען קיין יידישן-קדיש נישט געזאָגט און קיין
רב האָט נישט מזכיר נשמות געווען. נאָר אַ סאַטוילישער קשיאָנדז האָט
געפרעפּלט. ווי ס'וואָלטן דאָ געווען דורכאויס קריסטלעכע קרבנות. כ'האָב
געזען נישט לאַנג אַ פילם וועגן מאיראנעס, און אויך דאָרט האָט געפּעלט
דאָס „פינטעלע ייד“, הנה עם זענען געצייגט געוואָרן דאָסומענטן פון
כלערליי בירגער, און לויט די נעמען האָט מען דערקענט אויך יידן. דער
דירעקטאָר פון מוזעאום, האָט יאָ געהאט טאַקט, און די ערשטע פיגור,
וועלכע באַגעגנט דיך, ווי נאָר דו קומסט אריין אין מוזעאום, איז אַ יידיש-
שע, סיי לויט די שמרייפן פון זיין אַנטוועכץ, סיי לויטן פאַרקלעמטן גע-
זיכט, דעם אויסדרוק פון צער אין די אויגן, אין די איינגעפאלענע באַסן,
אינעם שטעל אינגאַנצן.

אָבער צו וואָס פיגורן און דאָסומענטן און נעמען, אז די נאַנצע לופט פון
מאיראנעס איז אָנגעזאַפט מיט די יידישע קולות, מיטן יידישן
ווייטיק, מיט יידישער חרפה און צאָרן. כ'ווייס נישט, וויפּל זענען
דאָ אונדזערע אומגעקומען. איך ווייס נישט אונדזער פּראָצענט, וואָס מיר
האָבן דאָ אויסגעמאַכט. איך שפיר אָבער איצט, דאָ אין פוילן, מיט אלע
מיינע חושים און פיבערן פון דער נשמה, אז מאיראנעס איז אַזוי נד-
זער; מאיראנעס און אַשווענטשיס און טרעבלינסקע און די אלע צענד-

ליקער טויט־פאבריקן און אויסראטונגס־לאגערן זענען אלע, אלע און דער
זערע; אפילו, ווען דאָרט זענען אומגעבראכט געוואָרן אויך און דער
ר. דאָס האָט היטלער די און דער ערע מוכה געווען מיט און דער
מזל; געמיינט האָט ער און ד. דורכאויס און ד. זיייער
פארניכטונג איז געקומען אין טראַנס פון דער אַרבעט. אָבער מיר זענען
געווען דער אייגנטלעכער צי 5. מיר — דאָס אויסדערוויילטע פאָלק;
מיר, די שטאַלצע גרויסע יידן.

... מיר פאָרן גלייך צום פריז - הויז אין לובלין. דאָרט וואַרטן
אויף מיר די יידישע יורשים פון מאַיאָנעס. גענוג געווען אַ פאָר
שעה, אַ פאָר מורעות אין די יידישע רעסטאָראַציעס, און דער גרויסער
זאָל איז אָנגעפראָפּט. דאָס פריז־הויז פאָר יידישע פליטים איז איבערפולט.
כ'פאָר און גיידורך די געסלעך פון אַמאָל, און מיר דוכט, אז עס שלייבן
ארויס געשטאַלטן פון אַמאָליקן „רינעק" און פון הינטערן „שלאָסבאָרג"
און מ'קומט זיך צונויף אויפן אַלטן מאַרק. קענטיק, אז די מענטשן קומען
פון שלאָכטפּעלד, פון פארטיזאָנקע, פון וואַלד, פון באַהעלטעניש. דאָס
איז דאָס פאָלק, דער פשוטער המון, נישטאָ קיין אינטעליגענץ. די
אלע דאָ זענען אָנגעלאָפּענע פון אומעטום; לובלין איז די ערשטע געוואָרן
באַפרייט; דאָ האָט זיך קאָנסטיטואירט די צייטווייליקע רעגירונג, פון
דאָנען איז געקומען דאָס ערשטע יידישע וואָרט פון נייעם פוילן.
פון דאָנען האָבן מיר פארנומען די ערשטע יידישע גרוסן, די גרוסן פון
די רעשטלעך יידן, פון דאָנען האָט געזונגען די אַנאַבאָלומענע
פאָלק די אין צער און טרערן געטובלעט לידער פון יידישן פאָלקס־
דיכטער מרדכי געבייטק, און מיר האָבן דאָרט, אין ארץ־
ישראל, דערהערט דעם רוף:

„ס'ברענט, ברידערלעך, ס'ברענט,
אוי, אונדזער אָרעם שטעטל נעבעך ברענט,
און איר שטייט און קוקט אזוי זיך, מיט פארלייגטע הענט;
די הילף איז נאָר אין אייך אליין געווענדט.
אויב דאָס שטעטל איז אייך טייער,
נעמט די כלים, לעשט דאָס פייער.

לעשט מיט אייער אייגן בלוט,
באווייזט, אז איר דאס קענט."

א קאלטער, נישט געהייצטער, נישט פארענדיקטער זאץ פון פריץ
הייז אין לובלין. פארן קריג האָבן אים אָנגעהויבן בויען די בונדיסטן.
איצט פארענדיקט אים דער יידישער קאָמיטעט. פשוטע בענק. מענטשן
שטייען קאָפּ אויף קאָפּ. אָנגעפעלצט, אָנגעשמאטעט, ס'הייבן זיך אָן באַ-
גרימונגען, און כ'שטוין: אַלע באַגריסן דעם גאָסט פון ארץ-ישראל: —
פ.פ.ר., אַלס הויפט מכניס-אורח, השומר הצעיר, אַ פאַרטיי-חבר, אַ בונד-
דיסט, אַ רעכטער פועל-ציון, און אַלע, אַלע שטרייכן זיי אונטער אויס-
דריקלעך דעם פאַקט, וואָס דער גאָסט קומט פון... פאַלעסטינע, פון ארץ-
ישראל; אַלע רעדן זיי, אז דאָרט פירן זיך איצט ביטערע קאמפן: און דר-
זערע קאמפן, פאַר אייגנקייט, פאַר זעלבסטשטענדיקייט פאַר מלוכה-ש-
קייט, פאַר נאָרמאַלקייט. ס'איז און דער קאמפ, אונדזער אַלעמענס.
ס'ווערט וואָרעם אין זאץ. כ'קאן זיך נישט און וויל נישט באַפרייען
פון מאַדאָנעס, — רעד איך וועגן דער טויט-פאַכריק און וועגן דער צוואה
פון דאָרטן, און וועגן דעם רוה פון ארץ-ישראל. כ'קוק זיך איין אין די
געזיכטער פון די פאַלקס-מענטשן: וואָס מיינט פאַר זיי אַצינד דער
גרוס פון יידן אין ארץ-ישראל, וועלכע זענען אַלע יאָרן פאַרטאָן אין בויען
און אין קאמפ? ווי גליען זייערע אויגן, די יידישע אויגן פון פאַלקס-
מענטשן... אַט זיצט מיר אַנטקעגן אין דער ערשטער ריי אַ ייד מיט אַ
ברייט-צעשמיסענער באָרד. מחשבותן. די ערשטע יידישע באָרד, וואָס
כ'טרעה אין פוילן. פון וואָנען קומט ער, אַט דער יידישער ייד, וווּ איז
ער געווען אויסבאהאלטן די אַלע יאָרן? וואָס טוט ער איצט? אַרבעט ער,
האַנדלט ער? און אַפּשער איז עס גאָר דאָס „הייליקע שניידערל" פון שלום
אַשם „סידוש השב", וואָס האָט זיך אַ רגע אוועקגעכאַפט פון זיין ליידיק
געוועלכ, כדי צו דערציילן מיר, און איבערגעבן אַלעמען, וועמען כ'וועל
טרעפן אין מיינע וואָגלענישן, אז ער האַנדלט נאָך אַלץ, ווי אַמאָל, מיט...
ב ט ח ו ן ? !

ס'ציען זיך צו מיר הענט מיט... קוויטלעך. דאָס זענען בריוועלעך-
גרוסן קיין ארץ-ישראל. אויף דער גיך געשריבן, דאָ טאַקע, שטייענדיק,

מיט בליישיפט, און שטיקלעך פאפיר; ווי נאך מען האט זיך דער-
ווסט, אז איך נעממיט גרוסן אהין, שפארט מען זיך אין דער ריי. אנב-
אורחא וויל יעדער איינער כאפן א ווארט, דערמאנען מיר יענע אמאליקע
פארזאמלונג און יענעם אמאליקן מיטינג, אזא געלונגען ווערטל... מ'וויל
זיך דערווארעמען ביים עבר, ביי יענעם ווייטן, ווייטן, לאנג-לאנג פאר-
קלונגענעם עבר.

אין דרויסן ווארט אויף אונדז א פרעכטיקער לאסט-אויטא. יא, דאס
איז דער, וואס איז אונדז פארבייגעלאפן אין וואלד נעבן קוראוו. און
מורא געהאט זיך אפצושטעלן. ער איז טאקע שפעטער געבליבן שטעקן אין
שניי און ערשט מיט א פאך שעה צוריק אָנגעקומען קיין לובלין. ער
שטאמט פון געהייכענעם יחוס, דער אויטא. ער קומט פון לאַנדאָן. געק-
מען אהער ערשט מיט א פאך חדשים צוריק אלס א באוועגלעכע
שול מיט אן ארון-קודש, מיט א ספר-תורה, וואס לאַנדאָנער יידן האָבן
מיטגעשיקט א מתנה דעם איבערגעבליבענעם פוילישן יידנטום. איצט —
נישטאָ דער ארון קודש, נישט דער ספר-תורה. געבליבן דער ראדיא, וואס
שפילט-צו און ציט-צו פאסאזשירן, וועלכע מען כאפט אמאל, אנב, אריין,
כדי אונטערצופירן זיי א שטיקל וועג פון ווארשע קיין פראגע און פון
פראגע קיין ווארשע. יידן דארפן דאך פרנסה. א גלגול פון אן אויטא!
אין דער געביידע פון שול האָבן זיך צונויפגעקליבן חברים פון פאר-
שידענע הרייזן. א מין אימפראוויזירטער באַנקעט. מען האלט נישט קיין
רעדעס. מ'שמועסט און מ'דערציילט, מ'כאפט אריין נאך א גרוס, א גע-
רעמט און א געשריבענעם. נאך האלבער נאכט רירט אונדזער צוג קיין
ווארשע. מ'האט זיך צונויפגעטרופן א גאנץ פיינע חברותא, און מיר
פארנעמען א גאנצע אפטיילונג. פון שושקערי דערוויסן מיר זיך, אז איז
שכנות דא פארן נאך א סך יידן. די לערערין פון ווילנע דערציילט וועגן
פאנארי, וועגן די לעצטע טעג פון ירושלים דליטא, וועגן אומגעקומענע
דיכטער, לערער און דערציער. אין וואגאן איז ווארעם. עולם כאפט א
דרעמל, אין די שוובן שיינט אריין א פראסטיקע ווינטער-ווייסקייט, און
עס ציט זיך לאנג, שעהן לאנג דער וועג פון מאיראנעס צוריק.
וויילאנג וועט ער זיך ציען?

XIX

אויג אויף אויג

ס'איז נישט געווען אויסגערעכנט, איך זאל דווקא פון מאידאנעס פארן צו א חברים-צוואמענקום. געהאט אין זינען האבן מיר נאך איינס: אז מיט דעם חברשן פארטייאישן קאלעסטי וו זאל איך זיך טרעפן צום סוף פון מיין באזוך, ערב דעם צוריקפאר פון לאנד, נאך דעם, ווי כ'וועל האבן הי אליין עפעס געזען און געהערט און זיך דורכגענומען מיט דעם, וואס ס'איז דא געשען און וואס עס פארמירט זיך אויס אצינד פון סניי.

מיר האט זיך געוואלט טרעפן מיט פוילן צוערשט אל יי ז, זיין אויג אויף אויג מיט חורבן, אן עדות, ביחידות. צוקומען אן פארטיקע מיין נונגען, סוגעסטרע איינדרוקן און קאנאניזירטע אויספירן. אן אנווייזונג גען, אן אינסטרוקציעס און אן גוטע עצות, וואס און ווי אזוי צו זען. גלייך אין יענעם מאמענט, ביי מיין ארויסקוקן פון אערפלאן, ווען ס'האבן זיך פון אונטן-ארויף אנגעהויבן אויסמארקירן פאר מיר די קאנטורן פון דעם, וואס גילט אלס אנומלטיקע ווארשע, האב איך דערפילט, אז ס'ברעכט זיך אין מיר עפעס אזוינס, וואס איז געווען פעסט און שטאנדהאפטטיק אין משך פון צענדליקער יארן. איך האב עס מער געאנט אין זיך, ווי אן איי בערלעבונג, און נאך נישט באנומען מיטן שכל. האב איך געוואלט געפינען אין זיך כוח אויפצונעמען די ווירקלעכקייט, זיי איז און ווי זי איז אגדעזאפט און אנגעלאדן נאך מיט דעם געכטיקן און פריערדיקן, וואס וועט זיך, הפנים, קיינמאל נישט אויסוועפן אינגאנצן. כ'בין געווען זיכער, אז

כ'וועל דאָ דערזען נ י י ע מענטשן. איך האָב געוואוסט, אז כמעט אלע, אלע אמאָליקע פירנדיקע יידישע גייסטער זענען נישטאָ. איך בין אָבער געווען זיכער, אז אויך די ווינציקע געצייילטע, וואָס זענען איבערגעבליבן, זענען נישט מער דיזעלביקע וואָס פריער, נאָר זיי האָבן זיך א י ב ע ר געאַנדרשט. זיי זעען און פילן אנדערש. זיי באַנעמען אנדערש און רעדן אנדערש.

כ'האָב זיך צעטומלט און פאַרלאָרן עטוואָס די ערשטע מינוט, ווען כ'האָב זיך באַגעגנט מיט דאָרטיקע מענטשן און דערהערט ז י י ע ר לשון. כ'וואָלט געקאָנט שווערן, אז ס'איז מ י י נ לשון... פון א מ אָ ל; זייער קוק איז בפירוש מיין א י י ג ע נ ע ר קוק, נאָר פון א מ אָ ל. האָט עס מיך אַביסל שאַקירט און ווי געטאָן. ווי איז דער ש נ ו י אין זיי, אין זייער געמיט, אין זייער פסיכיק? עס קאָן דאָך, עס ט אָ ר דאָך נישט געמאָלט זיין, אז ס'זאָל נישט האָבן זיי אין סאַמע עצם פאַרענדערט. איך ווייס ביי זיך, אז איך קום אַהער אַ פאַרענדערטער, אן אַ נ ד ע ר ע ר. טאָ פון וואָנען איז מיין אנדערשקייט, אויב נישט פון דאָר נען, פון דער היגער רעאָליטעט, וועלכע איך האָב געאַנט בלוז מיטן כוח פון דמיון, בעת ביי זיי, ביי די היגע איז זי געוואָרן פלייש און בלוט? האָב איך איצט געוואָלט קאָנטראָלירן זיך און זיי. אין פלוג זענען זיי, די היגע, מער באַגלויבט, ווי איך אין אַלץ, וואָס איז נוגע דעם הי. זיי און נישט איך האָבן דורכגעמאַכט די דערפאַרונג אַזוי אַייגענער הויט און אין זייער דם התמצית איז אַרײַן דאָס, וואָס האָט אונדז פון ווייטן געגרוילט און צע-טרייטלט. זיי און נישט איך האָבן אַיינגעאַטעמט נאַצישע עמפירישקייט אין זייערע לונגען און אויפגעהיט אין זייער שוואַרצאַפּל בילדער, וואָס זענען צו אונדז אפילו אין ביזן חלום נישט געקומען.

און דאָך האָט אין מיר אַלץ געשריען, אז זיי זעען נישט, ווי געהער-דיק און זיי מערן נישט דאָס סאַמע גייטיקע. עפעס פ ע ל ט זיי. מיר האָט געפּעלט די אוממיטלעכאַרקייט פון פוילן. אָבער אויך זיי האָט גע-פּעלט אַ ביז נאָר וויכטיקער, אַנטשיידנדיקער עלעמענט: דאָס לעבעדיקע איצטיקע ארץ-ישראל. כ'ווייס, אז די שטארקסטע און בעסטע פון מיינע אַייגענע האָבן נישט פאַרלוירן אויף קיין אַיין רגע דעם אידעאָלאָגישן פאַ-ליטישן קאָנטאַקט מיט ארץ-ישראל. זיי האָבן אויך אינעם אונטערערד

דורכגעפירט א פרוכטבארע ארבעט: אויפגעקלערט דעם ענין ארץ-ישראל פאר דער נישט-יידישער פראגרעסיווער וועלט; זיי האָבן אליין באַנומען און אַרויסגעבראַכט פאַר אַנדערע דעם ווערט פון ארץ-ישראל און איר ראָל לנגי דעם קאמף פון די יידישע מאַסן אין געטאָ, און נאָך דער באַ-פרייאונג — לנגי דער ווייטערער פאַרזעצונג פון יידישן נאַציאָנאַלן לעבן. איר דעאָלאָגיש באַנומען ריכטיק. עס האָט זיי נאָר געפֿעלט דער פֿיזישער עלעמענט, וועלכער איז אַ פראָדוקט פון אוממיטלעכע דער באַהעפטונג און דירעקטן קאָנטאַקט.

וועל איך באַווייזן צוזאַמען מיט די שלחים פון ארץ-ישראל ברענגען אַהער עפֿעס פון אַט-דער ארץ-ישראלדיקייט, פון איר אייגנטימלעכער אַט-מאָספֿערע? על כּל פנים וועל איך אליין פאַרזוכן די אוממיטלעכאָרטיקייט פון חורבן פּוילן, און זיך איינקוקן אין דעם ביסל יידן, ווי זיי זעען אויס, ווי זיי זעען זיך אליין נאָכן אומקום פון 6-מיליאָן זייעריקע, אונ-דזעריקע, דאָ אין פּוילן. דער ברמינן איז נאָך נישט געבראַכט געוואָרן צו קבורה, דער מת ליגט נאָך פאַר די אויגן. ווי איז דער בליק פון די אויגן, וואָס זעען אים פאַר זיך די גאַנצע צייט? צי זעען זיי אים מאַסע? האָב איך געוואָלט צוערשט זען אליין און דערנאָך קוקן מיט די חברי-שע, פארמייאישע אויגן. איך האָב געטראָפֿן חברים און נישט-חברים. מען טרעטן פון אַנדערע פארטייען. סתם יידישע מענטשן. מיר האָבן נישט פאַר-לעמיוירט און נישט דיסקוטירט, נאָר גערעדט און געשמועסט. אַ חבר אין קאמאָוויז האָט מיר דערציילט, ווי אזוי ער האָט זיך 15 חדשים אויסכאַ-האַלטן הינטער אַ שאַפֿע מיט אַ שפיגלדיקער טיר. ער האָט זיך מיט אַ כיוון אויסגעקליבן אַט דאָס באַהעלטעניש. ער האָט געדענקט פון ש. אַנ-סֵקִים „דיבוק“ די מעשה מיטן גביר און שפיגל. אַ גביר איז געקומען צום רבין; האָט אים דער רבי צוגעפֿירט צום פענצטער און געהייסן אַרויס-קוקן דורך דער גלעזערנער שוויב אין גאָס אַריין.

— וועמען זעסטו?

— מענטשן, — האָט געענטפֿערט דער גביר.

האָט אים דער רבי צוגעפֿירט צום שפיגל און ווידער געהייסן קוקן:

— וועמען זעסטו איצט?

— ז י ד, — האָט געענטפערט דער גביר, נישט תופס־זייענדיק נאָך דעם רבינס כוונה.

— זעסטו, — האָט אים דער רבי געזאָגט, — האָסט געקוקט צוויי מאָל דורך דעם זעלבן גלאָז. די שויב אין פענצטער איז פון גלאָז, און דער שפיגל איז פון גלאָז. נאָר דאָס גלאָז פון שפיגל איז באַזילבערט. האָסטו דורכן איינפאַכן גלאָז געזען מענטשן. אָבער דורכן שפיגל, וו י ל ס'איז באַזילבערט, האָסטו שוין נישט געזען מ ע נ ט ש ו, נאָר ב ל ו י ז ז י ד.

האָט דער חבר אין עת צרה געמאַכט דעם געהעריקן פראַקטישן אויס־פיר און זיך אויסבאַהאַלטן הינטערן שפיגל. יעדעס מאָל ווען ס'וועט אַריין דער נאַצי און האָבן בדעה אַ קוק צו טאָן הינטער דער שאַפּע, וועט ער אַנטרעפן אין שפיגל זיך און וועט שוין ממילא פאַרגעסן אָן דעם מענטש, וועלכן ער זוכט.

דער חבר האָט אויסגעטייטשט ריכטיק דעם פסיכאָלאָגישן מאַמענט, און ער איז ניצול געוואָרן.

איך האָב אומגערן און מיט שוידער באַמערקט, אַז אַ היפּשער טייל פון דעם ביסל אָפּגעראַטעוועטע יידן האָבן איצט, שוין נ אָ ד דער באַפרייאונג זיך אַליין אָנגעשטויסן אָן אַ שפיגל, וואָס איז עטוואָס באַזילבערט, און זיי זענען נישט מסוגל צו זען די יידישע מ ע נ ט ש ו דאָרט, אויף דער גאס פון נייעם לעבן. זיי זעען בלויז ז י ד. אפילו נישט די מתים.

דאָס האָט זיך מיר געוואָרפן אין די אויגן אויף שריט און טריט און כ'האָב פאַרשטאַנען, אַז אַמטדי וועלן קיין ניי יידיש לעבן נישט בויען. נישט דאָ, אין פּוילן, און נישט אין ארץ־ישׂראל.

מען מוז די יידן איבערדערציען און אויסלערנען, צו זען דאָ אין אומעטום, דעם גארן כ ל ל דעם יידישן, ווי ער זעט אויס נאָכן ארויסשארן זיך פון קאַלכאוויז. נאָר אויף דעם וועג וועט מען ראַטעווען די אָפּגעראַטעוועטע.

איך האָב געזוכט יידישע אַר ב ע ט ע ר, און כ'האָב נישט גע־טראָפן. דאָ און דאָרט זענען זיי דאָ און זייער צאָל מערט זיך צייטנווייז ביי געוויסע אומשטענדן. אָבער עס פעלט דער יידישער אַר ב ע ט ע ר —

ק ל א ס. דער יידישער פראבלעמאריאט איז נישטאָ. ער איז נישטאָ, און ס'איז נישטאָ זיין קאמף. עס איז צערונען דאָס עקאָ-נאָמישע און פאָליטישע געוויכט פון יידישן לעבן — ס'איז צעקראַכן דער יסוד פון יידישער קולטור. עס ווערן דורכגעפירט פאָליטישע רעפעראַטן און ליטעראַרישע אַוונטן. ס'וועט געשאפן ווערן א צווייטע און דריטע יידישע דרוקעריי און ס'וועלן דערשיינען נאָך צייטונגען. יעדע פארטיי וועט אַרויסגעבן איר צייטונג, א ביכל און א צווייטס. און דאָך וועט עס נישט זיין דאָס שטראָמיקע שפרודלדיקע קולטור־לעבן פון א יידישן כ ל ל. איז נישטאָ דער סטימול און מאָטאר פארן אַרבעטער־קאמף אויף דער יידישער גאס. ווו און ביי וואָס קאָן זיין זיין הענגעמאַניע, ווו און דורך וואָס קאָן ער אַרויסברענגען זיין באַזונדערן כאַראַקטער, אז יאָרן נאָך יאָרן וועט עס זיין א לעבן אויסגערעכנט אויף קצבה, אויף שטיצע פון דרויסן, ווייל עס וועלן פֿעלן די אייגענע קוואַלן, פון וועלכע ער זאָל שעפן כוח און מאַכט. עס שניידט דעם מוח דער פאַקט, אז אין בעסטן פאַל קאָנען די יידן אונטערשטיצן דעם א ל ג ע מ י י נ ע ם קאַמף, אָבער בשום אופן נישט באַשטימען אַלס זעלבסטשטענדיקער און פאַר זיך גופא ממשותדיקער כוח דעם פרצוף פון יידישן לעבן, דעם אויס־זען פון דער יידישער סביבה.

אינעם פאָליטישן קאמף פון היינטיקן פּוילן שפילן די איצטיקע יידי-שע מאַסן א קנאַפע ראָל, אויב אפילו עס זענען דאָ יחידים, וואָס האָבן אַ גרויסע באַדייטונג פאַר דעם גאַנצן און אויסגאַנג פון דעם געראַנגל אין דער פּוילישער מלוכה־גאָס.

געוויס וועט זיך די סיטואַציע אין אַ היפּשער מאָס ענדערן אין דעם מאָמענט, ווען עס וועט זיך אָנהייבן די רעפּאַטריאַציע פון די פּוילישע יידן פון ראַטנפאַרבאָנד. עס וועלן צוריקקומען צענדליקער טויזנטער, אפשר קרוב צו 150 טויזנט יידן, און גראַד פּוילישע יידן. ס'וועט אָבער זיין אַ טעות צו באַטראַכטן די נעכטיקע פּוילישע יידן פאַר יידן פון היינטיקן פּוילן. ס'זענען אַנדערע יידן, ס'איז אַן אַנדער פּוילן און פּוילן; די געשיכטע האָט אָנגעצויכנט אַן אַנדער תּכלית פאַר פּוילן און פאַר יידן אין דער איצטיקער תקופה, נאָך מלחמה און חורבן, וואָס ביידע פּעלקער האָבן אַזוי קאָטאָסטראָפאַל איבערגעלעבט.

אײך האָב זיך געטראָפֿן מיט אײנצלענע יידן, וואָס האָבן באַווײַזן זיך אומצוקערן נאָך אײדער עס האָט זיך אָנגעהויבן די אָפּציעלע רעפּאָרטיר-ציע. יענע יידן האָבן געשטאַמט פֿון קלײנע שטעטלעך, און זיי האָבן זיך קורסירט אַוועקגעלאָזן אין זייערע הײמען. ס'האָט זיך געגלױסט צוריק אַ הײם. ווייסן מיר דען, וואָס מײנט אַהײם, בלײַזן זי פּעלט אונדז נישט? אין אַ רײ נייע לענדער, וווּ יידן האָבן זיך זינט צענדליקער יאָרן אײנגעאָרדנט, רעדן זיי נאָך וועגן דער הײם, האָבנדיק אין זינען די אַלטע, די אַמאָליקע „הײמישע“ הײם, וווּ אַלץ איז גאַנצט און אײגן, וווּ ס'איז דאָ די וואַרעמקײט און די האַרציקײט און דער פּולער צוטרוי צו דעם אַרומ, צו יעדן מענטש און חפֿץ, צו יעדן גרעזל און שטײנרל, ווייל פֿון זיי אַלע און פֿון אַלץ שטראָמט הײמישקײט. מענטשן עוואַקואירטע און אַנטרונענע זענען איצט אױסגעמאַטערטע און אױסגעפּײניקטע פּיוזש און גײסטיק. אין משך פֿון 5-6 יאָר, אױב זיי זענען אַפּילו נישט געווען אין נאַצישע-לאַגערן, האָבן זיי זיך געפונען אין די אומדערטרעגלעכע באַדינג-גונגען פֿון לענדער, וווּ מ'האָט געמוזט אַריבערפירן ס'גאַנצע לעבן אױף מלחמה-רעלסן, אײנשרומפֿן זיך און אָפּזאָגן זיך באַוווּסטזײניק און פּלאַנ-מעסיק פֿון סאַמע נײטיקסטן. מען איז געווען זיכער צו האָבן די געלעגנ-הײט און צוריק דערשפּירן זיך, ווי אין דער הײם, בלײַז אין די קלײנע שטעטלעך. אַהײן איז על-פּירוב נישט צוגעקומען דער חורבן און ס'איז געבליבן גאַנץ, אָפּט אומבאַרירט דאָס אַמאָליקע פאַר-מלחמהדיקע. איז מען אַהײן געגאַנגען מיט בענקשאַפט און צוטרוי. געטראָפֿן האָט מען בײזקײט און שנאה, האָט און צאָרן, הלמאי מען איז צוריק דאָ. מען האָט לאַנג נישט אױסגעהאַלטן און געמוזט פאַרלאָזן דאָס שטעטל, ביז ס'איז געוואָרן קלאָר, אז דאָס קלײנע שטעטל איז אָפּגעשלאָסן געוואָרן פאַרן ייד אין פּוילן. ס'איז טאַקע אמת, אז יידן זענען געווען אינעם פאַר-מלחמהדיקן פּוילן אַ שטאַטישער עלעמענט און זיך קאַנצענטרירט אין די גרויסע שטעט, אָבער דאָס שטעטל איז געווען דאָס יידישע הײםטערלעך. פֿון דאָרטן האָבן זיך רעקרוטירט נייע און פּרישע רעזערוון פאַר דער שטאַט. כײ אַלס אַרבעטער און באַלעגלעכעס, סײ אַלס אינטעליגענץ און מענטשן פֿון פּרייע פּראָפּעסיעס, — אַלע זענען זיי אין משך פֿון דורות געקומען אין ברייט-פּליסנדיקע שטראָמען פונעם שטעטל. פאַר דער יידישער פּויל-

לישער מאסע, פארן יידישן קאלעקטיוו איז דאס שטעטל געווען דער
י ס ו ד, ריכטיקער דער ק ו ו א ל, פון וואנען עס איז געפלאסן דאס
מאסנהאפטקע. איצט איז ארויכגעשוואמען א סאציאלאגיש-פאליטישער
אמת, אז דאס שטעטל איז נישטא, ווייל ס'וועט ווירטשאפטלעך מער ביי
זיך נישט דולדן דעם יידישן עלעמענט.

יידן וועלן אין די שטעט אין דער נייער ווירטשאפט אזוי ניד נישט
אריין. עס וועלן דורכגיין לאנגע יאר ביז עס וועט זיך צוריק שטעלן אויף
די פיס די פוילישע שטאט און אויפנעמען אין זיך די צענדליקער, די
הונדערטער טויזנטער אייגענע פוילישע צוריקסערער. דער נייער באראק-
טער פון דעם זיך אויפבויענדן פוילן פארמאכישט די גרויסע פאבריקן און
ממלא גייען אהין אין גרויסע מאסן די פוילישע ארבעטער; אפילו אין
יענע פאבריקן, וואס זענען אין פלוג געווען דורות לאנג פאררעכנט פאר
יידישע, אויב אויך נאך צוליב דעם, וואס די אייגנטימער זענען געווען
יי ד נ. איצט איז די מלוכה דער אייגנטימער און אזוי מאכט זיך עס
שוין, אז דער יידישער ארבעטער טרעפט נישט דעם וועג אין פאבריק.
פעלט דעם יידישן ארבעטער; ער איז אן עלנטער, אן אלייניקער, א פאר-
איינזאמער, אן זיין פראפעסיאנעלן ק ל א ס נ - פאראיין, ווייל עס
פעלט אים דער מיטרייסנדיקער שטראם פונעם נאציאנאלן קאלעקטיוו.
איך האב באזוכט אין לאדזש אונדזער סמאליער-קאאפעראטיוו „הא-
מער“. די מאשינען זענען אין ברוך-טיילן געבראכט געווארן פון נאצי-
דייטשלאנד און די חברים אליין האבן זיי מאנטירט און צוריק אויפגע-
שטעלט. עס גייט אן א פיבערהאפטע ארבעט, א נחת צו קוקן. עס דערמאנט
זיך די אמאליקע צייט: „מאקאט“, „מלאט“, „האמער“ — מ'כאפט זיך
אן כאטש אין דעם אמאליקן פארמייאישן נאמען, כדי זיך דערמאנען דעם
י ח ו ס, און כדי אונטערצושטרייכן פאר אנדערע, אז מ'ווייסט דעם
אייגענעם אפשטאם און מ'איז נישט קיין צופעליקע אויף דער יידישער
נאם. פאראן א מ'אדיציע און מ'קוקט אויף זיך, ווי אויף א המשך. איך
האב זיך געפילט דערמוטיקט און געשטארקט דורך דער באגעגעניש מיט
די א ר ב ע ט ע ר - חברים פון „האמער“. זיי האבן מיר דערציילט וועגן
די אלע שוועריקייטן, וואס זיי איז אויסגעקומען גובר צו זיין. ביז זיי
האבן אויסגעברייטערט זייער ארבעטס-דאם, און וועגן זייערע ארבעטס-

פלענער אויף ווייטער. און ס'איז מיר געווען פארשטענדלעך, פארוואס דער ענדציל פון זייערע פלענער גרייכט צו... ארץ ישראל. זיי וואלטן שוין לאנג יעדער איינער זיך געלאזן אין וועג א ה י י. אבער זיי האבן בא-שלאסן, אז קיין ארץ-ישראל דארף מען אריינברענגען נישט נאך ז י ר, א נאקעטן, א הוילן מיט ליידקע הענט, אויך ווען דאס זענען א ר ב ע ט ס - הענט. גריילעך פאר ארץ-ישראל איז גוט צו ברענגען דעם גאנצן ק א א פ ע ר א ט י וו, וויי-ער שטייט און גייט. פרעגן זיי מיך אויס נישט נאך וועגן דעם וועג פאר זיך אלס א ר ב ע ט ע ר, נאך אויך פאר ר י מ א ש י נ ע י. פאר דעם גאנצן אינווענטאר, דעם לעבעדיקן און מאטעריעלן.

קאן מען אזוי אנהייבן א ניי לעבן ד א, ווען מען האט אין זינען נאכאנאנד דעם וועג? צי הייסט עס נישט זיצן כסדר אויף די ווא-ליועס און פאסן דעם טשעמאדא? איז דער אמת, אז אלע, אלע יידן אין פוילן זיצן איצט אויף וואליועס און קוקן ארויס די שעה און די מעג-לעכקייט צו פארן. די וואס זענען נאך אלץ ברוגז אויף ארץ-ישראל, ווילן פארן קיין בערגיע, קיין פראנקרייך, הלואי קיין אמעריקע. אבער די ווא-ליועס זענען ביי אלע צוגעגרייט. כ'דערמאן זיך דאס מיידל אין בריסל, וואס איז אקערשט געקומען פון בערגען-בעלזונער לאגער. איך האב זי ד א נ נישט פארשטאנען. גערעטעוועט זיך אין מאמענט פון באפרייאונג, האט זי זיך גלייך געלאזן אליין א ה י י מ קיין לאדזש. זי האט נישט געוואלט ווארטן ביז מען וועט אפיציעל אריבערשיקן די לאגער-מענטשן אין די אלטע היימען. זי ווייס צו „שווארצן" גרעניצן און גיין איבער וועגן. האט זי געאיילט אהיים, קיין לאדזש, געהלומט צו טרעפן טאטע-מאמע, שוועסטער-ברידער, אן אייגענע סביבה. זי האט קיינעם נישט גערופן. אפילו דאס הויז אין באלוט איז צעשטערט, גראד נישט דורך די נאציס בעת דער אקופאציע, נאך דורך פאליאקס נ א י ד דער באפרייאונג. נישט קיין גואל, נישט קיין פריינט, נישט קיין ה י י מ, אין אן אטמאספער פון אנטיסעמיטיזם און בלינדער שנאה — וואס קאן אזא מיידל דא טאן, ווי קאן זי בלייבן לעבן אין אטידער שטאט, איר אמאליקער היים? א פאר-ביטערטע און א פארצווייפטע האט זי זיך אומגעקערט. ווהיין? ווו האט זי זיך געהאט צוריקצוקערן אויב נישט אין א י ר לאגער, אין בערגען-

בעלזען? ס'טויטש, ווי קאן מען עס ביי זיך פועלן, צוריקגיין אין אזא לא-
גער? אודאי איז דאָרט איצט נישט דערזעלכער רעזשים, וואָס פריער ביי
די נאָצים. איצט האָלטן דאָרטן וואָך די באַפֿרײַער. אַודאי שיסט
מען נישט ביים שטעכל־דראָטיקן פאַרקאָן, אָבער דער פאַרקאָן גילט נאָך
ווייטער, און פון יעדן ווינקל און פון יעדן ברוק־שטיין שרייט דער נעכטן,
שווימען אויף בילדער, וואָס רויבן די ר... און פונדעסטוועגן איז דאָס
מידל גענאָנגען פון דעם באַפֿרייטן לאָדזש צוריק אין בערגען־בעלזען.
שפעטער האָט זי געפונען דעם וועג קיין בריסל און פון דאָרט קיין ארץ-
ישראל. אַ סך האָבן דערנאָך געפונען אָט דעם וועג. נישט קיין צופאַל איז
עס געווען און נישט דער אויפטו פון אַ גוטן ציוניסטישן אַניטאַמאָר.
ארץ־ישראל האָט אָביעקטיוו געגעבן אַ תשובה אויף דעם אינטימסטן באַ-
גער פון האַרצן, אויף דעם עלעמענטאַרסטן פאַרלאַנג פון דער נשמה: אַנ-
הייבן אַ נאָרמאַלן געזונטן פראָדוקטיוון פרייען לעבן אין אַן אייגענער
היימישער סביבה.

זענען שוין געווען איינצלענע חברים צווישן די וואָס האָבן זיך די
ערשטע געלאָזן מיטן דאָזיקן וועג. אָבער דער פאַרטייאישער קאָלעקטיוו
איז געווען צוריקגעהאַלטן. די פאָליטישע פאַרטיי איז געווען שאָקירט. עס
האָבן זיך אָנגעכאַפט אַן דער ארץ־ישראל־עמיגראַציע כלערליי גרופירונג-
גען און אָרגאַניזאַציעס, ווי פאַר גוטע ביזנעס; זיי האָבן דער-
שמעקט, אז דאָ קאָן מען אָפּלעקן אַ ביינדל און אַפילו גוט פאַר די
נען. האָט מען שפּעקולירט אויפן חשבון פון יידישע צרות און גע-
שאברעוועט יידישע בענסשאַפט אַהיים. געריסן פון טויט און פון לעבעדיק,
געשונדן די הויט און די פרייזן זענען געשטיגן מיט יעדן טאָג, ווייל ס'האָבן
זיך געמערט די בעלנים. מ'איז נישט געווען איבערקלייבעריש אינעם מענ-
טשן־מאַטעריאַל. ס'איז געוואָרן אַ בחלה. אַחוץ די וואָס האָבן געוואָלט
לויפן קיין ארץ־ישראל, האָבן אַ סך געוואָלט אַנטלויפן פון אַ ס'האָבן
געוויקט פאַרשירענע מאָטיוון. געווען אזעלכע, וואָס האָבן דורך דעם
אַנטלויפן פון פוילן געוואָלט זיך דערווייטערן פון... ראַטנפאַרבאַנד, פון
צו בלייבן שטעקן אין זיין „17-טער רעפּובליק“... עס האָבן זיך צוגע-
שאַרט כלערליי טיפן און נפשות סיי צו די, וואָס זענען געלאָפן און סיי
צו די, וואָס האָבן אָרגאַניזירט דאָס לויפן. ביי אַ טייל איז עס געוואָרן אַ

מיאוסער האנדל, א שענדלעכער געשעפט, וואָס האָט געמוזט וואַרפֿן אַ שאַטן אויף דער גאַנצער אויסוואַנדערונג, אַרויסרופן אַ בייגעשמאַק ביי פּאַרטייען און מענטשן, וואָס אַרץ־ישׂראל איז פאַר זיי קיינמאַל נישט געווען קיין געשעפט און זיי איז נישט געגאַנגען אין אויסנוצן זי פאַר דער קאַסע, סיי פינאַנציעל און סיי אויך פֿאַר אַ ליטווישן שלאַגן פאַר־ליטישן קאַפיטאַל, מחמת מ'איז ביים גלייכ־קעסטלע, וווּ עס געפינט זיך דאָס קאַטעריע־צעטל פאַרן אַריינפאַר אין אַרץ־ישׂראל.

דאָס האָט אָפּגעשטויסן די פּאַרטיי און די מענטשן, וואָס האָבן זייער גאַנצן לעבן געקעמפט פאַר דעם, אז אַרץ־ישׂראל זאָל ווערן אָנערקענט, ווי דאָס פֿאַר אַ ליטווישן פּראָבלעם פון יידישן פּאָלק, און עס זאָל געפונען ווערן דער פֿאַר אַ ליטווישן וועג פאַר זיין געזונג. נישט דורך הינטערטירלעך, האָט זיך זיי געדוכט, דאַרף גיין די יידישע אויסוואַנדער־רונג פון פּוילן, נישט ווי אַן אומלעגאַלע, נאָר ווי אַ פּרייער אָפיציעל־אַנערקענטער מאַסן־שטראָם, געשטיצט פון דעם פּראָגרעסיוון דעמאָקראַטישן רעזשים פון דער אויפגעלעבטער פּוילישער מלוכה. עס איז געווען די געפאַר, אז די „אומלעגאַלע“ אויסוואַנדערונג זאָל פוגע זיין דעם אויטאָריטעט פון די רעגירונגס־אָרגאַניזאַציע און דעמאָקראַטיזירן דעם אַפּאַראַט, וויבאַלד מען רעדט־איבער באַזאַמטע און גרעניץ־היטער, עובר צו זיין אויף אַ מלוכה־שן „לאו“ און אַוועקקוקן פון דער אָפיציעל גילטיקער פאַראַרדנונג. עס קאָן אויסגעטייטשט ווערן ווי אונטערמינירן די אָרדנונג און צעטרייסלען די געזעצמאַסיקייט פונעם נייעם רעזשים. וואָלט עס זיך געהאַנדלט וועגן אַ פרעמדן, פּאָליטיש־פיינטלעכן אָדער קעגנערישן רעזשים — איז אדרבא וואַדבא, אַ מצווה אים אונטערצושטעלן אַ פּיסל און אַראָפּפירן זיינע מענטשן פון דרך הישר. אָבער די איצטיקע רעגירונג איז דאָך אַ אַוֹנ־דזעריקע, וואָס מיר זענען מיטן גאַנצן האַרצן גרייט איר צו העלפֿן אין אַלע אירע אָנשטרענגונגען צו פאַרפּעסטיקן איר ממשלה אין לאַנד. סאָ ווי קאָנען מיר טאָן „אומלעגאַלע“ אַרבעט קעגן איר? מילא, אַנ־דערע גרופּירונגען אינעם ציוניזם האָבן נישט קיין אינטערעס פאַר דעם לעבן דאָ און פאַר דעם קאַמף אין דער נישט־יידישער סביבה. אָבער מיר האָבן דאָך פון שטענדיק געהאַט אינטערעס צום פּאָליטישן קאַמף אויפֿן אָרט און זיך אין אים אַקטיוו באַטייליקט; מיר האָבן אָנערקענט אונדזער

פליכט צו ווירקן אויף דער איבערגעשטאלטונג פון דער ארומיקער סביבה, וועלכע איז דירעקט משפיע אונדזער לאנגע און אנטוויקלונגס-אויסזיכטן — היינט ווי קאנען מיר אונטערגראָבן דעם מאָראַלישן יסוד פון א ו ג ד ר ז ע ר רעזשים?

האַט זיך געבעטן דער לאַנישער אויספיר: אויב נישט באַטייליקן זיך אַקטיוו אין דער אָרגאַניזירונג פון דער „אומלעגאַלער עמיגראַציע“ קיין ארץ-ישראל — וואָס פאַר אַ זין האָט פאַר דער פאַרטיי אויפצושטעלן יונגט-סיבוצים? אָרגאַניזירן די יונגט פּאַליטיש און סולטורעל — געוויס. וועט עמיצער שפּטער וועלן פאַרבלינדן זיין גורל מיטן גורל פון ארץ-ישראל — מהיכי תיתי. מירן אים נישט שטערן. מירן אים בפירוש העלפן צו געפינען די געהעריקע גוטע פאַרבלינדונגען. אָבער דער פאַרטייאישער ק א ל ע ס ט י ו ו זאָל עס לכתחילה, בכיוון אַריינגעמען אין זיין פּלאַן — ניין, ס'איז נישט ז י י ז וועג.

האָב איר אויף מיין נסיעה דערמאנט די ח ב ר י ם אין זייער טאָריטענלעכקייט און זיך איבעראיינט, אז ס'איז פאַראַ אַ געוויסע סתירה צווישן דעם. וואָס זיי טראכטן אַלס חברים יעדער פאַר זיך, און דעם, וואָס זיי, אַלס ק א ל ע ס ט י ו, זאָגן און טוען. אויך זיי זענען נאָך נישט די גאַנצע יידישע ווירקלעכקייט אין איר פּאָליטיק. אין איר צוויי-עמיחמידיקייט. ווי עס טרעפן זיך צונויף פּוילן מיט ארץ-ישראל, חורבן און אויפבוי, אומקום און אויפקום. ס'האט זיך אָנגערוקט אַ צייט. ווען מען קאן נישט מאַכן דעם חשבון-פּוילן אָן דעם חשבון-ארץ-ישראל. ארץ-ישראל איז אויך נישט מער קיין פ ע ר ס פ ע ס ט י ו ו - ציל, בלונדע וועלכן מ'קאן יוצא זיין מיט רעזאַלוציעס. אזוי האָט מען זיך געקאנט נעהן זיין כל-זמַן מען האָט זיך אַליין, אינדיווידועל, נישט גענויטיקט אין איבעראַנדערשן דאס לעבן און מ'האט געהאַט אויסזיכטן זיך אַיינצוצאָר-דענען אין היגע אַרטיקע באַדינגונגען — בעסער צי ערגער. ווי נאָר עס האָט זיך אוועקגעשטעלט די שאַרפסטע פערזענלעכע פראַנט וועגן דעם, ווי אזוי אַיינצוצאָרדענען זיך אַליין, און נישט שפעטער, באחרית הימים, נאָר טאָקע היינט. מאַרגן, — האָט מען מער נישט געקאנט אַפּלייגן און אָפּ-שטופן דעם ענטפער. זיך מוז מען ענטפערן שוין, באַלד.

עס איז נאָך עפעס קלאָר געוואָרן, אז פאַרטיי טאָר נישט אינגאָרירן

אָט דעם פערזענלעכע מאמענט, נאָר פארקערט, זי מוז אים אַרייננעמען
אָלס עיקרדיקן. דאָס פערזענלעכע און דאָס כּללישע ווערן אין איצטיקער
תּקופה צונויפגעפאַרט און באַהאַפּטן אין העכערן סינטעז. דער סאַציאַל-
ליזם דערשיינט נישט מער, ווי אַ ווייטע שטרעבונג, וואָס די קומענדיקע
דורות וועלן זי רעאַליזירן און פון איר געניסן. ס'איז אַ קאמפּ פאַר
היינטיקע רעאַלקייטן, פון וואָס יעדער איינער וויל און קאָן געניסן
אין סאַמע קאָנטרעמער ממשותדיקער פאַרם. דאָסזעלבע איז איצט ציוניזם
נישט קיין אַבסטראַקטער חלום וועגן באַפֿרייען און נאַרמאַליזירן דאָס נאָ-
ציאָנאַלע לעבן פון אונדזערע קינדס-קינדער. דער אויפטו אין ארץ-ישראל
איז אַ כּממשה ה' יי נט, פאַר יעדן איינעם פון יידישן כּלל. יעדער איי-
נער קאן שוין איצט אליין געניסן פון די דערנרייכונגען פון ציוניזם. אַ
יידישע אַרבעטס-פאַרטיי דאַרף באַזירן אויף יידישע אַרבעטער, פאַר-
אויסזען זייער היסטאָרישן גאַנג און אַקטיוו פירן די מאַסן אויפן דאָזיקן
וועג אַקטיווער געראַנגל פאַר ציוניזם הייבט זיך אַז נאך דא. ווייט פון די
געאָגראַפישע גרעניצן פון ארץ ישראל. ס'קאן נישט אפֿגאָדירן דעם קאמפּ
אין שפּייט און גבשת חיים און אליין מירא האבן פאַרן אומלעגאַלן ציוניזם
ערגעצווו. פונקט ווי ס'איז פאַרש אפּצוטיילן די רויטע אַרמיי פון איר
יניקע-הוואָל — פון דער אַקטאַבער-דעוואַלוציע, אזוי איז אויך פאַרש צו
אַנערקענען די קאָלאָסאַלע ווערט פון ארץ-ישראל און נישט וועלן זען אין
דער סיבוצישער און עליה-באַוועגונג די פאַרטרעפערונג פונעם ציוניזם.
דאָס נייע פּוילן האָט פאַרשיטענדעניש פאַר דער שטרעבונג פון יידי-
שע מאַסן אויפצורייכטן זיך אין ארץ-ישראל; כ'האַב איין-איינציג מאַל באַ-
זוכט בעלזעזער און געשמעסט מיט אַ פּוילישן פרעזידענט, געשמעסט
אָלס ארץ-ישראלדיקער. געווען אַ לענגערער חבֿרישער שמועס. היינטער
מיינע רייד איז געווען איין-איינציקער אויטאָריטעט: דאָס ארץ-ישראל-
ווערק. כ'האַב זיך געפילט באַרעכטיקט צו באַמאַנען די אַנטשיידנדיקע
ראַל פון יידישן אַרבעטער אינעם נאַציאָנאַלן ווידעראויפבו. פרעזידענט
ביערוט האָט וועגן דעם געוויסט און עס אַקצעפּטירט אָלס פּאָזיטיווע דער-
שיינונג. ער האָט אויסדריקלעך דערקלערט, אַז די רעגירונג וועט דערלויבן
די יידישע אויסוואַנדערונג פון פּוילן קיין ארץ ישראל. איז אין וואָס די
מניעה? אין דעם, וואָס די ע נ ג ל י ש ע רעגירונג האָלט פאַרמאַכט

די טויערן פון ארץ־ישראל. קאן דען געמאָלט זיין, אז די פראַגרעסיווע פּוילישע רעגירונג זאָל איר פּאָליטיק לגבי דער יידישער פּרייהייטס־באַר־וועגונג ריכטן לויט דעם דיקטאַט פון ענגלאַנד, וווּ די לייבאַר־רעגירונג איז נאָך איינגעשפּאַנט אינעם וואָגן פון דער אימפּעריאַליסטישער פּאָליטיק? יידן זענען גרייט איינצושטעלן דאָס לעבן, דורכברעכן אלע צוימען און גראַטעס כדי אַדורכשפּאַרן זיך קיין ארץ־ישראל. ס'איז אַ וועג פול געפאַר. יידן שרעקן זיך נישט אָפּ. נאָך די קאַלד־אוייוונס און גאַז־קאַמערן האָבן זיי נישט מורא פאַר קיין שום שטער און אָפּהאַלט. די רעגירונג (דער רויה איז זי דאָך אַ רעגירונג!) קאָן אָפּייערן נישט מסכים זיין אַרױסלאָזן אירע בירגער אין אַ לאַנד, וווּהין מען לאָזט זיי אָפּ ציערל נישט אַרױס. אָבער דאָס איז דאָך בלויז אַ פאַרמעלע קעגנערשאַפט. אין תוך איז די רעגירונג פאַר יידישער אויסוואַנדערונג קיין ארץ־ישראל. אין תוך איז דער יידישער אויסוואַנדערער אין קאַמף קעגן אַן אַנדער רעגירונג, קעגן יענער, וואָס לאָזט אים נישט אַרױס אין זיין היים. וועלכע פּאָליטישע לאָגיק און וועלכע סאָציאַליסטישע מאָראַל קאָן אונדז דיקטירן, מיר זאָלן זיך אָפּוואַגן פון אונדזער גערעכטן קאַמף, וווּ מיר זענען גרייט אָפּצוגעבן דאָס לעבן, נאָר כדי נישט צו שטעלן די פּריינטלעכע צו אונדז רעגירונג אין אַ פאַרמעלע אומבאַקוועמער סיטואַציע? אזא דזשענטעלמענישקייט טאָרן מיר זיך נישט דערלויבן, ווען עס גייט וועגן אונדזער גורל־קאַמף, ווען עס גייט וועגן דעם, מיר זאָלן באַמט ראַטעווען די אָפּגעראַטעוועטע און שאַפן באַדינגונגען פאַר די באַפרייטע צו לעבן פריי אין זייער אייגענער היימישער נאַציאָנאַלער סביבה. דאָס וואָלט געווען אַ ליגן לגבי אונדזער דזערע אומגעקומענע, אַ ליגן לגבי דעם, וואָס מוז אויפקומען אין אונדזער לעבן.

אַ פּאָליטישע פאַרטיי טאָר נישט און קאָן נישט אינגאָרירן אַ סטיכערשע באַוועגונג, וועלכע פאַרכאַפט און רייסט־מיט, ווי אַ מעכטיקע לאַווע, צענדליקער טויזנטער יידן. אויף וויפּל זי זעט אין דער באַוועגונג שעדלעכע עלעמענטן און אומגעוונטשענע דערשיינונגען, איז איר הוב, „אַריינצו־מישן" זיך אין דעם גאַנג פון דעם „סטיכישן פּראָצעס", אַריינטראָגן אין אים סדר און רעגולירן אים אין די אינטערעסן פון די מאַסן, וואָס מוזן

אריינגעצויגן ווערן אין אים. קעמפן קעגן די מאראדערן און פאראזיטן פון דער יידישער אויסוואנדערונג, באזייטיקן און אויסראטן די פאניק און בהלה דורך אריינברענגען באוואוסטזיין און פאליטישן תכלית. איצט האב איך זיך געקאנט, ניין, געמוזט טרעפן מיטן פארטייאישן קאלעקטיוו. כ'האב געהאט די אינערלעכע איבערצייגונג, אז מיר וועלן רעדן איין און די זעלבע שפראך, די שפראך פון דער נייער יידישער אומעטומיקייט.

נאך דעם, ווי כ'האב געהאט באזוכט א רייע צענטערן, ווו עס ראנגלט זיך דאס יידישע לעבן צו געפינען פאר זיך פארם און אינהאלט, ראם און ריכטונג, יסוד און ציל, נאך דעם, ווי כ'האב זיך באגעגנט פנים אל פנים מיט טויזנטער און טויזנטער יחידים פון פארשידענע פארטייען, פארנומען אין אינטימע געשפרעכן זייער אויפריכטיקן אמת, דעם פערזענלעכן, דעם משפחהדיקן און אפילו געזעלשאפטלעכן, פאליטישן, — נאך דעם אלעם האב איך געהאט א אינערלעכע באדערפעניש צו טרעפן זיך מיטן פארטייאישן קאלעקטיוו.

אויסטיערלישע מתנות

צום פארטיי־צוזאמענפלי בין איך געקומען דירעקט פון מאידאנעס. מיר זענען דורכגעפארן ווארשע און גלייך אוועק קיין לאדזש. דא, אין לאדזש, און נישט איין ווארשע. וועלן מיר זיך טרעפן דאס מאל. מיט יארן צוריק, נאכן ערשטן וועלטקריג, ווען נארוואג באהרייטע פאליציי האבן געטריבן די דייטשן, בין איך געקומען צום ערשטן לעגאלן צוזאמענפאר פון דער פארטיי און ווארשע. געפארן בין איך פון ביאליסטאק דורך לאפא. ס'איז געווען די בארימטע „סנאציע לאפא", וווּ פוילישע כוליגאנעס האבן געשלעפט יידן פון די צוגן און זיי געמיתט אכזריותדיק און אָנגעוואָרפן אויף דער גאנצער יידישער באפעל־קערונג א פאגראם־פחד. חברים האבן מורא געהאט, איך זאל פארן דורך לאפא, און מיר האט זיך דווקא געגלוסט גיין מיטן „יידישן" וועג. פילן זיך, ווי אז אייגענער.

אין ווארשע האבן זיך פארוואמלט עטלעכע הונדערט דעלעגאטן פון אלע עקן פונעם גאר-וואס באפרייט און איצט אומאפהענגיקן פוילן. פון אונטער דער ערד האבן ארויסגעשפראצט, אין שטעט און שטעטלעך, צענדליקער ארגאניזאציעס ס'האט געשטורעמט דער אויפגעברויזטער ווילן צו א געזונט, פרייע נאציאנאלן און סאציאלן לעבן, און ס'האט זיך געשייגערט דער גלויבן אין דעם נאחז. פון סאציאליזם. פוילנס פרייהייט און אומאפהענגיקייט דאבן געגעבן די ערבות און גאראנטירט די אומפארמיידלעכקייט אויך פון יידישער פרייהייט און אומאפהענגיקייט. די אקטאבער־דעוואלוציע האט סטימולירט די דעוואלוציע אין דייטשלאנד

און ס'האט זיך פאראויסגעפילט דער רעוואלוציע-מארש אין אלע לענדער, ביי אלע אונטערדריקטע פעלקער. דער פועלי-ציוניזם איז אויפגעקומען מיט אורקראפט פון א פאלקס-באוועגונג, וואס האט מיטגעריסן ארבעטער, אינטעליגענץ און האָרעפאשנע פאלקס-מענטשן.

אין דער „ארבעטער-היים" אין ווארשע, אויף קארמעליצקע 23, האט זיך קאנצענטרירט די פארטייאישע יום-טובדיקייט. דעלעגאטן האבן זיך באקענט איינער מיטן צווייטן און דערשענט די אויפגעשטיגענע קאָ-לעקטיווע קראפטן מען האט זיך דערוואסט פון ווייטע און אַרומגעכאפט מיט נאָענטע. ס'איז געווען צופרידן די עלטער, וואָס האָט דערלעבט... ס'האט געטאנצט די יוגנטלעכקייט, וואָס ווערט רייה אין געפיל און אין באַווסטזיין פון דער אחריות לגבי קל אס און פאלקס. סאָרא פרייד האט אַרױבגעלייכט פון אלעמענס אויגן, ווען ס'האבן אָנגעהויבן דערשיינען די טייערע געסמ, פירנדיקע חברים פון גאליציע און פון עסט-רייך און פון בערלין. איד האב געבראכט גרויסן פון ארץ-ישראל און פון אמעריקע און פונעם רעוואלוציאנערן רוסלאַנד, ווו דער אַרבעטער-קלאַס באַמיט זיך צו פארפעסטיקן די נאָרוואַס דעראבערטע מאַכט-פאזיציעס.

פעסטע אַרבעטער-אדעמס האָבן מיך אַרומגענומען, אויפגעהויבן. און טרייע חכמישע הענט האָבן מיך אַרױפגעטראָגן צום צוזאמענפאר ביי צו אונדזער אלטער. אין קאמף אויסגעפרוואַטער פועלי-ציון-פאָן. ס'איז געווען דער ערשטער לעטאלער פועלי-ציון-צוזאמענפאר אין פוילן, ערב באַראָ-כאָוס ערשטן יאָרצייט. כ'קוס זיך אין אין די שיינענדיקע פנימער. איד האָב זיי ס'רוב נישט געזען, אָבער איד קען זיי. איד דערקען צענדליקער און צענדליקער, עלטערע און יונגע, לויטן געזיכט און לויט דעם גאָמען. זיי פארקערפערן דעם מוח און כוח פון דער באַוועגונג, זיי סימבאליזירן איר קלאָרן געדאַנק, איר מאַמפּס-אַנטשלאַסנקייט, איר אומבויגזאַמען ווילן צו רעאליזירן דעם אידעאַל. טראָץ אלע שוועריקייטן און שטערונגען. עס שפירט זיך אין דעם גאַנצן שטעל זייערן די זיכערקייט אין דעם אמת פון אונדזער אידייע. אט האָבן מיר דערלעבט דעם גרויסן סאָג פון באַפֿריי-אונג, און די יידישע מאַסן ציען זיך צו אונדז, ברענגען אונדז זייער צו-טרוי און גלויבן, זייער ליבע און טרייהייט. זיי האָבן געשיקט צום צוזאַ-מענפאַר זייער גרוס. זיי זענען גרייט צום קאמף. שטענדיק גרייט!

קאן מען דען פארגעסן אַטריענע ערשטע באַגעגעניש אויפן פּועלי-
ציון-פּאַרטיי-צוזאַמענפּאַר אין וואַרשע, דעצעמבער 1918?! אין די פּאַר-
שידנסטע ישובים פון יידישער צעזייטקייט האָב איך מיט יאָרן שפּעטער
געטראָפּן חברים, וואָס האָבן מיט זעלטענער צאָרטקייט אויפּגעהיט אין
האַרצן די פּרישקייט פון יענער מערקווירדיקער, כמעט מיסטישער איי-
בערלעכונג, וועלכע האָט זיי געטרייסט און געמוטיקט אין די שווערסטע
און ביטערסטע מינוטן פון זייער לעבן, אין געראַנגל מיט זיך און מיט די
אַנרייציגדיקע און פאַרפירערישע פאַקטאָרן, וואָס האָבן זיי געוואָלט אַוועק-
שלעפּן אויף זייטיקע קדומע וועגן.

איצט, נאָך דער נייער באַפרייאונג פון פּוילן, פון וואַנען די דייטשע
האַרדעם זענען ווידער פאַריאָגט געוואָרן, קום איך ווידער צום פּאַרטיי-
צוזאַמענפּלי. כ'סוד נישט פון לאַפּי, נאָר פון מאַיאָדאָנע ק.
אויך אַ „יידישער“ וועג. לאַפּי איז געווען אַ שפּילכל פון קאַליקעס-אַמאָ-
טאָרן קעגן דעם ריון-ווערק פון מאַידאַנעק, וואָס וועט בלייבן אַלס איי-
ביסקער שאַנד-מאַנומענט פאַר דער ציוויליזירטער מענטשהייט. ס'איז דער
זעלבער חודש דעצעמבער, דער חודש פון באַראַכאָוויאַרצייט. 28 יאָר
זינט דעם זיג פון אַקטאָבער, זינט דעם טויט פון גאָונישן לערער. ערשט
איצט, נאָכן צווייטן וועלט-קריג, הויבט מען אָן אַנערקענען און באַנעמען
די ליכטיקע אמתן פון באַראַכאָוויזם, זיין טיף אַריינדריינגענדיקן אַנאַליז
פון דער יידישער ווירקלעכקייט, די שאַרפּקייט און ווייטזיכטיקייט פון זיין
פּראָגנאָז און דעם היסטאָרישן זין פון זיינע קאמפּס-לאָזונגען. מאַידאַנעק
האָט אויפּגעדרעקט די טראַגעדיע פון יידישער אויסגעמלעכקייט און דער
אויפּשטאַנד אין די געטאָס האָט אַנטפלעקט די גוואַלדיקע שעפּערישע
קראַפט, וואָס איז פאַרבאָרגן און שלומערט אין אונדזער נאַציאָנאַלן אַר-
נאָניזם.

דער פּאַרטיי-צוזאַמענפּלי איז באַשטימט דאָס מאָל אין לאַדזש און
נישט אין וואַרשע. וואַרשע איז אַנגעוואַפט מיט חורבן. לאַדזש פאַרמעסט
זיך אויף אויפבויען וואַרשע איז פול אבילות. די שטיינער פון די ווענט און
פון די אָפּגעמעקטע גאַסן וויינען אויף דעם, וואָס איז געווען און איז
מער נישטאָ. אין לאַדזש, אויב מען איז נישט אין באַלום, פאַרנעסט מען
זיך אַמאָל און מען טוט אַ שמיכל. אין וואַרשע כאַפט מען זיך נישט



יונגט-גרופן אין לאַדזש.



ארויס מיט א יידיש וואָרט. ס'איז נישט נאטירלעך, פריער. אין
לאָדזש גיט נאָך פלוצלינג א פלייז יידיש, ווי אין די גאָר אַלטע צייטן. אין
וואַרשע זענען כמעט נישטאָ קיין... וואַרשעווער. אפילו דאָס ביסל אמתע
וואַרשעווער זענען איצט... פראַנער. פראַנע איז נישט... וואַרשע. נישטאָ
דאָ יענע יידישע רחבות, די אויפגעלייגטקייט ביי אייגענער באַלעבאָטיש-
קייט, ביי זיך אין דער היים. אין פראַנע פילט מען זיך ווי א ש ב ו,
וואָס באַמיט זיך צו לעבן בשלום מיטן באַלעבאָס און נישט דערוועקן ביי
אים, חלילה, קיין אומחן.

לאָדזש פארמאָגט... לאָדזשער. זיי האָבן דאָ טאָקע געהאַט זייער איי-
גענעם געטאָ, אפילו באַגליקט געוואָרן מיט אן אייגענעם „פירער“, דעם
באָרימטן ראש הקהל רומקאווסקי, וועמעס אפאָרזומען און לאָזונגען
פאָראַרדנונגען טרעפט מען נאָך עד-היום אין די לוחות, וואָס זענען פאַר-
בליבן פון דאָן לזכרון. די לאָדזשער האָבן דורכגעמאַכט דעם שטורעם אויף
אן איינגארטיקן אופן און וואָלטן כמעט זיך אַרויסגעדרייט פונעם מלאַך
המוות, ווען נישט דער לעצטער אָנגריף, וואָס האָט מיטאַמאָל אוועקגע-
פטרט צענדליקער טויזנטער פון זיי. דאָ זענען געבליבן די זעלבע אַלטע
נאָסן אין דער צוריק-פאַרדרייטשטער שטאָט „ליצמאַנשטאדט“; ס'האָבן זיך
ווי נישט וווּ פאַרוואַלגערט מנינים יידישע איינוווינער. די צוריקגעקומענע
און צוריק-אויפגעלעבטע יידישע פאמיליעס און אָרגאַניזאַציעס געניסן דאָ,
זינט דער באַפרייאונג, מיט אַ ברייטער האַנט פון פוילישער באַנייאונג;
זיי האָבן זיך על פי רוב איינגעאָרדנט אין פרעכטיקע געביידעס און נגיד-
דישע היימען: די שול און דער קיבוץ און די „אַרבעטער-היים“, אַ פשיטא
דער וואַיעוואָדישער קאָמיטעט, די רעדאַקציע פון דער ערשטער יידישער
צייטונג, דער צענטער פון דער היסטאָרישער קאָמיסיע, די ערשטע און דער-
ווייל נאָך אַלץ איינציקע אין גאַנץ פוילן יידישע דרוקעריי. שטורעמט די
יונגט גאַנץ אָפּט מיט לידער, וואָס גיסן זיך אַרויס אין די גאַסן און דער-
מאָנען די זמירות און ניגונים פון אַמאָל, וועקן האָפענונג, רייצן די פאַר-
טאָניע און מאַלן אין ראַז די פערספעקטיוו...

אויך איצט זענען געקומען צענדליקער דעלעגאַטן און חברים פון
פאַרשידענע עקן לאַנד, פון פאַרשידענע פונקטן, וואָס זענען באַפרייט גע-
וואָרן. פון ליבלין און פון פראַקע, פון קאַטאַוויץ, פון משענסטאָכאָוו און

פון ריכבאך. אָפּגעראַטעוועטע האַלעוועשקעס. ניצול געוואָרענע יחידים.
אין זייער בליק זענען געבליבן פאַרשטאַרט אויף אייביק אַשווענטשיס
און מאַידאַנעק. זייער שטים האָט באַקומען אַ מאַדנעם קלאַנג: ס'איז אַ
שטים פון יענער וועלט און פון יענער צייט. היינט פאַרשפּאַרט מען צו
וואַרטן מיט דער דערעפּענונג. זיי וועלן נישט קומען.
נישט בוקסבוים און נישט זאגאן און נישט האַלענדערסקי; נישט לאַזער
סטאַלער און נישט רינגעלבלום און נישט פריינד; נישט פּאָליע און נישט
מינע און נישט פייגע; עס וועלן נישט קומען די אלע פאַרשטייער פון
דער פאַרטיי און פון דער יונגנט און פון יונגבאָר
און פון דער ספּאַרטאַרגאַניזאַציע „שטערל“, „גוויאָדאָ“ און נישט פון
די קולטור-אינסטיטוציעס, די שולן, די אָונט-קורסן און די ביבליאָטעקן.
זיי וועלן נישט קומען. זיי זענען אומגעקומען. אין טרעבלינקע און אין
אַשווענטשיס, אין מאַידאַנעק און אין פּאַניאָטאָוו, אין דאַכאָוו און אין
בירקענאָוו, איז בערגען-בעלזען און אין בעלזשעץ, אין בוכענוואַלד און
אין די געטאָס. ווער — אַ פאַרשלעפּטער אין קאַלד-וואַגאַן און ווער —
מיט געווער אין האַנט בעתן אויפּשטאַנד. לערער און תלמידים פון אונדזער
רע שולן, חברים-טאַטעס און זייערע קינדער, פאַרטיי-פירער און די טאַטע
מיטגלידערשאַפּט. זייער אַלעמענס אַש איז צעזיט איבער גאַנץ פּוילן.
די גאַנצע פּוילישע ערד איז אָנגעטרונקען מיט זייער בלוט.

דער אין שוואַרצן איינגעראַטמטער יזכור-טאָוול אויף דער וואַנט האָט
פאַרצייכנט צענדליקער נעמען פון די אַקטיווסטע באַקאַנטסטע חברים;
אַבער דאָ, אין זאָל, שוועבט אַצינד דער זכרון פון דעם אַנאַנימען חבֿר,
פון טויזנטער און טויזנטער גאַמענלאָזע חברים. ווינציקע, געציילטע זע-
נען געבליבן, וואָס האָבן דורכגעווייטיקט די גאַנצע צייט, דורכגעטראָגן
נישט נאָר דעם פערזענלעכן און פאַמיליען-צער, נאָר דעם צער פון דער
פאַרטיי און פון דער באַוועגונג. זענען אלע אויבן און הערצער געווענדעט
צו דער איידעלער, קרישטאָל-דיינער פּיגור פון דעם איינציק געבליבענעם
מיטגליד פון אַמאָליקן צענטראַל-קאָמעטעס פון דער פּוילי-ציון-פאַרטיי,
חבֿר ד"ר אַדאָלף גערטאָ. ער האָט געהאַט די שווערע
אחריות, אָבער אויך די גרויסע זכיה צו בלייבן דער איינער פון די אַמאָ-
ליקע ביי דער פּאַן, ווען יענע איז געפליקט געוואָרן און געבלוטיקט צוואַ-
כען מיט דער מיטגלידערשאַפּט, מיט די 6 מיליאָן יידן פון דער בייזער

ווירקעכקייט. ער איז געבליבן און אויסגעהאלטן אויף זיין פאזיציע מיט אזוי פיל כבוד און מאָדאלישער שיינקייט פון אַ רעוואָלוציאָנערן קעמפער, פון אַ רעפּרעזענטאַנט פון פּעלוציאָניזם כלפי פנים און כלפי חוץ.

אַ נאכט און אַ טאָג און ווידער אַ נאכט זענען מיר געזעסן אויפן פּאַרטיי־צוזאַמענפלי, דורכגעלופטערט געפילן, מיינונגען און געדאַנקען. קאָנטראָלירט דאָס כללישע און אינדיווידועלע, געזוכט דעם סינטעז צווישן דעם געשעענעם אין פּוילן און אין דער וועלט, אין דער יידישער און אין דער נישט־יידישער גאס, אַרויסגעבראַכט דעם פּוילן און גרויל פון דעם פּוילישן חורבן און אויפגענומען דעם געשיכטלעכן פּאַטאָס פון דעם ארץ־ישראלדיקן ווערק. אין גייסטיקע און געדאַנקלעכע ווייען האָט זיך געפירט רעמט און געשטאַלטיקט דער נייער פּאַרטייאישער נוסח, וואָס האָט אין זיך איינגעוועבט אַרגאַניש פּוילן און ארץ־ישראל. ס'האָט זיך אריינגעפלאַכטן, ווי אַ גלייכנדיקער און פלאַמיסקער רינג, די גראַנדיעזע באַראַכאָוו אַקאַדעמיע, וווּ אַ פאַר טויזנט יתומים פון די אַמאָליקע 6 מיליאָן האָבן אין הייליקן עקסטאַז געשווירן צו נעמען נקמה פאַרן אויסגעהרגעטן יידישן פאָלק און אָפּגעבן דאָס גאַנצע לעבן פאַר דער אויפריכטונג פון אַ יידישן אַרבעטס־פאָלק אין זיין אייגענער גאַציאָנאַלער היים ארץ־ישראל.

דערוואַקסענע מענטשן האָבן געכליפּעט ווי קליינע קינדער ביי דער דאָ־זיקער שבוּעה אינעם ריזיקן זאַל, בעת טויזנטער האָבן שטייענדיק גאָכע־זאָגט אין האַרצן. וואָרט ביי וואָרט די באַשווערונג, נישט צו רוען און נישט צו מאַכן שלום מיטן אַרומגעצופּטן קיום אונדזערן, נישט צו מפקיר זיין די טייערע קברים פון די קדושים וטהורים, נאָר זיי מיטנעמען מיט זיך, טיף אין נשמה און אין געמיט, טראָגן זיי איבער ימים און דורך וועל־דער צום ליכטיקן מאָרגן און אויסלעבן זייער נישט־אויסגעלעבטן לעבן.

אַרום 4 פאַרטאָג איז עס געווען, ווען דער פּאַרטיי־צוזאַמענפלי האָט פאַרענדיקט זיינע אַרגאַניזאַציאָנעלע אַרבעטן און אַ וואַרשעווער חבּר האָט מיר צום אָפּשייד צוגעטראָגן אַ מתנה: אַן אור־נע אַש און ערד פון די אומגעקומענע חברים, וואָס זענען באַגראָבן אויפן וואַרשעווער בית־עולם. ער האָט מיך געבעטן מיטנעמען די ערד קיין ארץ־ישראל, כדי דאָרט צו געפֿינען אַ תּיקון פאַר די נשמות פון די געפאלענע העלדן אין דעם אויפבוֹי ווערק פון דער יידישער אַרבעטערשאַפט.

און גלייך נאך אים איז אויפגעשטאנען א צווייטער חבר, פון
טשענסטאָכאָוו. אויך ער האָט געבראכט א מתנה. נישט זיינע
א פערזענלעכע, נאָר פון די חברים פון טשענסטאָכאָוו. אין דער לעצטער
שעה פארן חורבן פון יידישן געטא, ווען ס'איז שוין נישט געווען קיין
אויסזיכט עמיצן צו ראטעווען, האָבן חברים באַשלאָסן אָפצוראטעווען די
פועל־ציון פאָנען. זאָל מען כאָטש זיי נישט פארשוועכן און נישט פאר-
אומדייניקן. האָבן חברים איינגעמויערט די פאָנען פון דער פארטיי און
פון דער יוגנט אין אַ הויז, מחוצן געטא, וואָס ס'זענען געווען שאַנסן, עס
זאָל בלייבן, אויב נאָר די שטאָט וועט בלייבן און איבערקומען די קאָ-
טאסטראָפּע. בלויז אַ פאָר חברים האָבן געוואוסט דעם סוד, וו ו ס'זענען
איינגעמויערט די פאָנען. די נאָציש האָבן צעטריבן און צעיאָגט די חברים
איבער כלערליי אַרבעטס־לאַגערן און טויט־פאַבריקן, און די חברים האָבן
אומעטום מיט זיך מיטגענומען די געהיימניש. שטייענדיק נאָעטערהייט
צום „אפּעל" ביים קנאָקנדיקן פראָסט, לויפנדיק מיט די לעצטע כוחות איי-
בער קילאָמעטערדיקע פעלדער, אונטערן סווישטש פון בייטש און וואַרטנ-
דיק אויפן שטריק פון דער תּליה. יעדעס מאָל פארן צעשיידן זיך האָבן די
אוועקגייענדיקע איבערגעגעבן די איבערבלייבנדיקע די געהיימניש פון די
פארמויערטע פאָנען: אויף דער און דער גאָס, אין דעם און דעם הויז, אויף
דעם און דעם שטאָק, אזוי פיל און אזוי פיל ציגל פון ברעג און פון דער
הויך, רעכטס נעבן פענצמער, זענען איינגעמויערט די פאָנען פון פועל־
ציון. געדענקט חברים, טייערע, דאָס הייליקע אָרט און גיט וועגן אים איי-
בער אַ צווייטן. ווען ס'וועט קומען דער טאָג פון גאָלד, זאָלט איר נישט
פאַרגעסן גיין צו יענעם פּלאַץ און אויסלייזן די פאָנען. ווי רירנדיק מענ-
טשלאַך האָט דער דערציילער איבערגעגעבן וועגן דעם חבר פּרעסנע
ס, וואָס איז געלעגן קראַנק אויפן טויט־בעט און אין גסיסה־צושטאנד
צוגערופן צו זיך אַ חבר און אים, אין שטאַמלענדיקן מורמל, אָנפארטרויט
מיט אַ נישט־אַאקער שטים דעם סוד: געדענק און געדענק, חבר. אז
ס'וועט קומען דער טאָג פון באַפרייאונג, זאָלסטו נישט פאַרגעסן אָן אונ-
דער אוצר...

און אז ס'איז געקומען דער גרויסער טאָג און חברים האָבן זיך פון
די לאַגערן אומגעקערט צו זיך אַהיים אין טשענסטאָכאָוו, האָבן זיי גע-



צווישן די געראמעוועטע יידן אין קאטאָוויץ.



מראשן הורבן און חורבן: נישט קיין עלטערן און נישט קיין קינדער, נישט קיין פריינט און נישט קיין חברים. האָבן זיי זיך דערמאָנט אָן די פּאָנען. צי זענען אויך די פּאָנען אומגעקומען? זענען זיי אַוועק צו יענער גאָס און אויפגעזוכט יענץ הויז און אַרױפגעקלעטערט אַרױף צו יענער וואַנט, ביים ברעג פון פענצטער רעכטס, אויפן צווייטן שטאָק און גענומען זוכן און נישטערן, כדי צו געפינען די באַהאַלטענע פּאָנען. זיי האָבן דעם אוצר אָפּגעזוכט. זיי האָבן אים געבראַכט אַהער — אַ מתנה דעם צענטראַליזאַטישעט פון דער פּאַרטיי. די אומגעקומענע חברים האָבן מיטגענומען מיט זיך די געהיימניש פון זייער אייגן לעבן, אָבער די געהיימניש פון די פּאָנען האָבן זיי איבערגעגעבן בירושה אנדערע. ס'איז די געהיימניש פון דער פּאַרטיי, פון דעם יידישן אַרבעטער־כלל. זאָל זי איבערגיין פון דור צו דור, פון עלטערן צו קינדער און צו קינדס־קינדער. די פּאָנען האָבן צו דערציילן נישט בלויז פון אומקום און דערנידערונג. די חברים האָבן אין מינוטן פון טענטשליכער געפּאָלנקייט און שענדונג געדענקט די פּאָנען און געאָטעמט מיט זייערע הייליקע לאָזונגען. אין זכות פון די פאַרמויערטע פּאָנען האָבן זיי נישט פאַרצווייפלט אין מ ע ג ש און געווען זיכער אין אויפקום פון יי, די, אויב אפילו זיי אליין פערזענלעך וועלן שוין נישט דערציען ביז דאָן. געהערן דעריבער די פּאָנען דער פּאַרטיי, דעם צענטראַל־קאָמיטעט, וואָס האָט זיי גייסטיק געטראָגן הויך איבער דעם געמאָ און לאַגער און געוואַכט איבער זייער ערע און אמת.

אַ הייליקער ציטער נעמט אונדז אלע דורך, ווען חבֿר בערמאַן דער־לאַנגט מיר איינע פון די אַרױסגעמויערטע פּאָנען, איך זאָל זי איבערגעבן דעם הויפּט־שטאָב פון דער באַוועגונג — דעם פאַרבאַנדס־ביראָ אין קעמפּנדיקן און שאַפּנדיקן ארץ־ישׂראל.

אַן אַרנע מיט אַש פון די אומגעקומענע און אַ רױטע פּאָן פון די קעמפּנדיקע!

אויסטרעלישע מתנות!

ביידע זענען זיי גייטיק פאַר אונדז. נישט נאָר אין ארץ־ישׂראל, נאָר אין דער גאָרער וועלט. מען טאָר נישט דערלאָזן, אַז די אַש פון די זעקס מיליאָן זאָל בלייבן צעווייטע איבער די פעלדער פון דער וועלט און אַז די קברים־ערד פון אונדזערע מאַרטירער זאָל ווערן פאַראומוירדיקט אין

פארנעסנהייט. ערד פון בית-עולם איז טייער, אָבער עס דערמאָנט בלויז ווען טויט און אומקום. עס איז נייטיק אויך די פ א נ. די פאָן רופט צום ק א מ פ. די פאָן פאָדערט און איז מבטיח לעבן. אין דער פאָן איז, אין יעדן פאָדעם און אין יעדער נאָט און אין יעדן שטעפּ, איינגע-וועבט ליבע אָן א גרעניץ, טרייהייט אָן א ברעג און גלויבן, גלויבן, וואָס שטאַמט פון די סאַמע טיפענישן פון געמיט און איז געטובלט אינעם בלוט פון אומגעבראַכטע און אין געראַנגל געפאַלענע.

מיר וועלן אין ארץ-ישראל די ביידע אויסטערלישע מתנות אָפהיטן. מירן זיי האָבן פאר זיך שטענדיק, נאָכאַנאַנד, כדי צו געדענקען און נישט פאַרגעסן. ווי די יידן אין גלות האָבן געגאָרט נאָך ארץ-ישראל-ערד, וועלן מיר אין ארץ-ישראל טראָגן מיט זיך די גלות-ערד. מיר גייען איצט אַנט-קעגן טראַגישע קאַמפּן און ס'וואַרטן אויף אונדז ביזנע מינוטן פון שטרויכ-לונגען און דורכפאַלן. וועלן מיר האָבן פאר זיך דאָס אַש פון די פאַר-גאָזטע, וועלן מיר נאָך פעכטער האַלטן און העכער הויבן די פאָנען פון די געפאַלענע.

איינגעהאַלטן און שטיל, לאַנגזאַם און ווי דורכגעזייעטע האָבן זיך געטראָגן די טענער פון דער פועל-ציון שבועה אין דער שפּעטער נאַכט, אין דער באַגינענדיקער שעה. יעדעס וואָרט איז איצט אַרויסגעקומען פון אַן אויפגעהעלטן מוה, און יעדער קלאַנג — פון אַ געלייטערטן האַרץ. אַ שבועה אין זיך און פאר זיך. אַט אַזוי האָבן מסתמא געוונגען די שבועה חברים ביי די געהיימע באַראַכאָווי-אַרצייטן אין געטאָ און ביי די פאַר-באַרגענע יובל-פייערונגען פון דער באַוועגונג אין וואַלד און אין לאַגער. אין דעם הימל-געזאַנג האָבן זיך צוגעפוגענאַסן פאַרלאַנגען און ווילנס פון יחידים און פון כּלל, פון דאָ, פון גאַנצן לאַנד און פון אַלע יידישע ישובים. איצט האָבן דאָ געפלאַטערט די נשמות פון אַלע חברים, אויך פון די פאַר-פייניקטע און פאַרברענטע. א י צ ט ז ע נ ע ז י י א ל ע ד א גע ו ו ע נ. א ל ע, א ל ע. אַלע האָבן זיי געוונגען צוזאַמען די שבועה פון בלוט און פון טרערן:

און אויב אויך צו פאַלן אין מיטן דעם שמרעבן
ווען ס'האָט זיך צעפלאַקערט דער קאַמף דאָ און דאָרט, —
וועלן מיר אַנדערע דעם גייסט איבערגעבן,
זיי זאָלן פאַרנעמען אין קאַמף אונדזער אָרט!

די העלדן פון געמא

כ'האב זיך כסדר געהאט באגעגנט מיט מענטשן, וואס האבן זיך אליין באטייליקט אין געמא-אויפשטאנד און אין פארטיזאנער-קאמפן אין וועלכער. כ'בין נאכאנאנד געווען אין דער מחיצה פון מענטשן, וואס האבן געהערט צו די איניציאטארן און באגייסטערט פונעם באוואפנטן יידישן אויפשטאנד קעגן דער אייזראטונגס-מאכט. און דאך האב איך זיך אפ-געהאלטן פון אויספרעגן זיי פרטים וועגן די דאזיקע קאמפן, בפרט וועגן דעם אויפשטאנד אין געמא און אין אנדערע טויט-לאגערן. צו וואס פרטים? אוראי זענען זיי וויכטיק, און כ'האב ביי יעדער געלעגנהייט צוגערעדט און געפאדערט פון יעדן איינעם, ער זאל פארצייענען אלץ, וואס ער האט מיטגעמאכט און דורכגעלעבט, נישט אדורכלאזן די מינדסטע קלייניקייט, ווייל אלץ, אלץ איז וויכטיק און האט א ווערט סיי פאר אונדז און סיי פאר שפעטערדיקע דורות.

אבער דעם אמת געזאגט, האט מיר איצט, זייענדיק אין פוילן גופא, נישט אינטערעסירט דער אדער יענער סטראטעגישער פרט און טעכנישע איינצלעכייט, וואס האבן, מענלעך, דעצידירט וועגן דעם אויסגאנג פון דעם צוזאמענשטויס אין א באשטימטן מאמענט. מיר איז געגאנגען וועגן דעם ע י ק ר, וועגן ע צ מ אויפשטאנד. איך בין נאך ער-היום איבערראשט און פארקאפט פון יענער גייסטיקער קראפט, וואס האט זיך אנטפלעקט אין דעם אויפשטאנד, וועלכער האט אונדז אלע דערהויבן און באשיינט מיט א העל ליכט דעם גאנצן פרט פון אונדזער געשיכטע אין דער דאזיגער תקופה. ווען נישט דער אויפשטאנד — ווי וואלטן מיר אויסגעזען אין אונדזערע אייגענע אויגן, און אין די אויגן פון אונדזערע קינדער,

אויב אזעלכע וואלטן געקומען נאך אונדז? ווי אזוי וואלט אויסגעזען דער זכר וועגן אונדז אין דער מענטשלעכער געשיכטע?

חדשים זענען אדורך. עס האבן זיך שוין אָנגעהויבן קייטלען יאָרן, און מיר האָבן צעווייטיקטע אויפגענומען ידיעות וועגן הונדערטער טויזנטער יידן, וואָס זענען געשאַכטן, געברענט, געשאָסן און גאַנץ זיך פירן ווי שאָף צו דער נאָרד־זייט אָן ווידערשטאַנד, אָן וועלכער עס איז רעאָ- גירונג. מיר האָבן יענע יידן נישט געקאָנט פאַרשטיין. נישט געוואָלט פאַרשטיין, הגם מיר האָבן געפרווט זיך אליין מוסרן: אורטייל נישט דעם ברודער דיינעם, ביז דו וועסט זיך נישט געפינען אין זיין לאַגע.

אייגנטלעך איז שווער צו זאָגן, אז איך האָב אין פּוילן יאָ פאַרשטאַ- נען די אלע, וואָס האָבן נישט געשמעלט קיין ווידערשטאַנד איך האָב נאָר באַנומען, אז מיר קאָנען נישט ארויסטראָגן קיין שום משפּט וועגן זיי. מיר זענען נישט בכוח זייער לאַגע צו באַגרייפן. דאָס איז דאָך נישט געווען קיין אויסשלאַכטונג בעת אַ קריגס־אָפּפּעראַציע, ס'האָט דאָך נישט געהאט אין דער מינדסטער מאָס צו טאָן מיט באַוואַרענען זיך און פאַרזיכערן קעגן אַ וועלכער עס איז געפאַר הינטערן פּראָנט. דאָס איז געווען אַן אויסראַטונגס־אַקציע" לויט אַ ניכטער און לאַגיש אויסגעזאָר- בעטן פּלאַן, וואָס איז לכתחילה געווען אויסגערעכנט אויף לאַנגע יאָרן. דער פּלאַן האָט פאַראַוויסגעזען די פאַרטיליקונג פון מיליאָנען און אפשר צענדליקער מיליאָנען מענטשן. אין אַט־דעם פּלאַן איז געווען דער צענטער, לאַמיר זאָגן: דער שפיץ — די פּולשטענדיקע פאַרטיליקונג פון גאַנצן יידישן פּאָל. זענען דערביי אָנגעווענדט געוואָרן מעטאָדן און שיטות, וועגן וועלכע מען האָט ערגעץ נישט און קיינמאָל נישט גערעדט און געשריבן. די מענטשן זענען אינערלעך, פּסיכיש צעשטויבט געוואָרן. ס'איז פון זיי אויסגעצאָפט געוואָרן דאָס מענטשלעכע. די אָפּגעשוואַכטע מענטשן, ווע- מענס ווילן ס'האָט גענוססט, האָט מען געלאָקט מיט אָנציענדיקע אילור- זעם וועגן פירדלעכער ארבעט און רואיקן לעבן אין אַ גלעזן דאָ נישט ווייט, בלויז צופאָרן מיט דער באַן עטלעכע צענדליק קילאָמעטער. אפילו אַ צוזאָג פון אַ פאַר קילאָ ברויט אָדער עפעס פעטס האָט געצויגן, ווי אַ כישוף, געדייטצט די פּאָנטאָזיע, פאַראַליזירט דעם קריטישן געדאַנק און

אפגעשטעט יעטוועדע נייגונג צו יעדן אנטקעגן, א פשיטא שוין אנטקעגן-
שטעלן זיך.

די נאציס האָבן זיך באַמײַט מיט דראַקאָנישע מיטלען צו פאַרשרײַען
דעם מענטש, צעטומלען אים, איבערראַשן דורך שנעלער הוצפהדיקער האַנד-
לונג, וואָס פאַרטעמפט און פריטשמעלעט דעם סאַמע קוראַזשירטן, נישט
גענעבן קיין געלעגנהייט און נישט געלאָזט קיין צײַט צו אַריענטירן זיך
און קומען צו זיך. אַקאַרשט איז מען געפאַרן אין אַ לוקסוס-צוג מיט אַלע
באַקוועמלעכקײַטן, באלאָרן מיט וואַליזעס פֿון כל-טוב, באַצירט און באַ-
האַנגען מיט גאָלד, און פֿלוצים — אַדעם-נאַקעט, און מ'בײַטשט און מ'אַנט
גלייך אין גאַז-קאַמער!

דעריבער טאַקע איז מעגלעך נאָר אין פּוילן גופא, אויפן אָרט, צו
פאַרשטײַן, וואָס עס האָט אין דער אמתן געמײַנט דער א ו י פ ש ט א נ ד,
דער ווונדער, דער נ ס פון אויפשטאַנד. נישט נאָר אונדז, פון ווייטן,
האָט דער אויפשטאַנד איבערראַשט. ער האָט די היטלעריסטן נאָך מער
דערשטוינט, און ס'האָט גענומען אַ שטיקל צײַט, ביז זיי האָבן זיך באַ-
הערשט. זיי האָבן זיך געוועסט פאַרלאָרן. ס'איז זיי באַפאַלן אַ מיסטישער
פּחד. זיי זענען נישט געווען געוויינט צו ווידערשטאַנד. זיי האָבן אים, על
כל פנים, נישט דערוואַרט מצד י י ד ו, און ו ו ע ל כ ע יידן! פאַר-
שפיגענע, דערגינדיקטע, פאַרמאַטערטע, פאַרפייניקטע, אַפגעצערטע,
נוטהילמותדיקע, וואָס ציטערן פאַרן לעבן. ז י י הייבן-אויף אַ האַנט קעגן
דעם אַלמעכטיגן נאָצי; ז י י שיסן און טרעפן, און עס פאַלן קרבנות
דייטשן! עס האָלט אויף דייטשן פון אַלע זייטן, פון אונטן און פון אויבן,
די ערד שפייט מיט פייער און טויט לויערט פון יעדן ווינדל, אויף יעדן
טריט; אפילו טאַנקען דייטשע שרעקן נישט אָפּ די יידישע אויפשטענד-
לער, נאָר זיי ווערן אויפגעריסן דורך גראַנאַטן און ברעך-פלעשער. אַ טאָג
און צוויי, און אַ וואָך און אַ צווייטע און אַ דריטע און דער אויפשטאַנד
האַלט-אָן, דויערט. די אויפשטענדלער גיבן זיך נישט אונטער. לאָזן זיך
נישט כאַפן לעבעדיקערהייט. פאַלן גערנעך פון אַן אייגענער קויל, איידער
פון אַ נאָצישער, בעת עס איז נישטאָ קיין וועג אויסצומיידן דעם טויט.
אַ ז ו י נ ס האָבן נאָך די דייטשן ערגעץ נישט אָנגעטראָפן מצד
דער אָקופירטער באַפעלקערונג. זיי האָבן נישט פאַרשטאַנען, אַז דער כוח

פון די יידישע אויפשטענדלעך איז אין עיקר א מאָראַלישער, אַז ער
שטאַמט טאַקע פון זייער אַויס נעמלעכקייט. זענען דאָך געווען
צו יענער צייט אונטערערד-באַוועגונגען אין פאַרשידענע לענדער, ביי פאַר-
שידענע פעלקער, וואָס האָבן געקעכצט אונטערן נאַציסן שטיוול. אָבער
דער געטאָ-אויפשטאַנד איז געווען אַן אויסטערלישער. נישט אין וועלדער
נישט אין בערג, נישט אַפילו אין אַן אייגענער סימפּאַטיזירנדיקער העלפּן-
דיקער באַפעלקערונגס-סיביה האָבן יידן געקעמפט. איז אויף וועמען דופן
זיי, אויף וואָס האָפּן זיי? נישט אמת, אַז אין די רייען פון די אויפ-
שטענדלעך האָבן געקעמפט נישט יידן, צי גאָר דייטשע אַנטי-נאַצישע
דעזערטירן. נישט געווען כמעט קיין שום ממשותדיקע הילף. יעדנפאַלס
איז זי געקומען שפּעט און אין אַ זייער קאַרגער מאָס. עס איז נישט ריכ-
טיק צו זען אינעם אויפשטאַנד הויפטזעכלעך אַ קאמף פון אַנטי-פאַשיסטן.
אַפילו די לינקסס, וואָס האָבן אַנומלעטן געליקנט דאָס ספּעציפיש
יידישע האָבן דאָסמאָל געפירט אַ יידישן קריג. עס איז אויך
נישט ריכטיק צו זען אין דער גבורה פון די אויפשטענדלעך די פאַרצווייפ-
לונג פון אויסגאַנגסלאָזיקייט. פאַלש צו באַנוצן לגבי זיי דעם סקאַרבאָון
נוסח פון „תמות נפשי עם פלשתים“. די אויפשטענדלעך האָבן געוואוסט,
אַז די מאָדערנע פלשתים זענען גענוג גרויס אין צאָל און שטאַרק אין
מאַכט, און וועלן נישט אומקומען צוזאַמען מיט די הונדערטער יידישע
קעמפער. זיי האָבן נישט געהאַט די מינדסטע אילוזיע בייצוקומען און
מנצח זיין די הונען. עס איז געווען דער מאָראַלישער כוח פון קעמפער,
וואָס ווייסן אויף זיכער, אַז זיי זענען נישט די לעצטע, אַז
דאָס יידישע פאָלק וועט בלייבן אַפילו, ווען היטלער וועט האָבן אויס-
געשאַכטן 5 און 6 מיליאָן פון זיינע סינדער. ס'איז געווען דער כוח
פון גלויבן אין דעם זיג פון ליכט איבער פינצטערניש, פון פראַגרעס איר
בער רעאַקציע, פון פעלקער-באַפרייענדיקן אידעאַל איבער פאַשיזם און
נאַציזם. דאָס אַליין וואָלט דאָ נישט געניגט. איז צוגעקומען דער עכט-
יידישער מאַמענט פון דער אייגנאַרטיקער טיפּער יידישער אמונה, אַז דאָס
פאָלק וועט קיינמאָל נישט אונטערגיין: נצח ישראל לא ישקר. אַז אויך
דער המן פון 20-סטן יאָרהונדערט וועט אַפגעמעקט ווערן פון אונטער די

הימלען, ווי די המנם און צוררס פון אלע דורות אין דער ווייטער פאר-
גאנגענהייט.

צענדליקער יארן האב איך באשעמפט די פרומאקסעס, וואס האבן זיך
אנגעכאפט אן דעליגיע, כדי צו מאכן מיט איר פאליטיק און ביזנעס. און
איצט אין פוילן, האב איך באגריפן, ווי קיינמאל נישט פריער, די גוואל-
דיקע קראפט פון פאלקסטימלעכער יידישער אמונה, וואס דערהויבט די
מענטשן צו קידוש-השם, צו מסירת-נפש. ווי פארשטענדלעך, ווי נאענט און
ווי טייער זענען מיר געווארן יידן, איינפאכע פאלקס-מענטשן און רבנים,
וואס זענען געגאנגען מיט שירה, „זינגענדיק און טאנצענדיק“, צום טויט.
אין דעם איז געווען פאראכטונג צום רוצח, גלויבן אין זייער אויסדער-
וויילטקייט און אייביקייט, זיכערקייט, אז דער איצטיקער טויט איז א
שטאפל און א וועג צום אמתן יענוועלטיקן לעבן. ס'איז נישט מיינער דער
נוסח פון פאסיג ווער גב ור ה. אבער איך ווייס, אז זי האט גע-
נערט און געשפייזט צענדליקער דורות יידישע געשיכטע און געשאפן א
הימלישן יסוד פאר אונדזער לופטיקן קיום. און אין מיר האט אויפגעלויכטן
א געדאנק, אז ווען נישט יענער קידוש-השם דורך פאסיג ווער גבורה
פון אונדזערע עלטערן, וואלט אפשר נישט געקומען צו דער מסירת נפש
פון אונדזערע קינדער און זייער א קטיווער גבורה מיט געווער אין
האנט. די געמא-אויפשמענדלעך האבן געשעפט פון זעלבן קוואל, נאר אי-
בערגעפורעמט אים אויף זייער היינטצייטיקן, וועלטלעכן שטייגער, אין א
מיפן שפרודלדיקן אומדערשיטערלעכן גלויבן אין נאציאנאלן אויפקום, אין
סאציאלער איבערגעבורט און אלמענטשלעכער גאולה. האט מען דער-
שפירט און דערזען אין די טראגישע מאמענטן פון יחידוש אונטערגאנג,
אז מ'איז באהאפטן מיטן קאלעקטיוו, וואס ציט דורך דורות איז דער
אייביקייט אריין. איז אויב עס איז שוין אויסגעשלאסן צו ראטעווען די
אייגענע פיזישע יחידישע עקזיסטענץ — טאג לאמיר ראטעווען דעם
כבוד און די ווירדע פון דעם קאלעקטיוו: ער וועט דאך בלייבן
לעבן, און פאר זיין ווייטערדיקער כללישער עקזיסטענץ איז שוין לגמרי
נישט גלייכנילטיק, ווי אזוי זיינע קינדער דא אין געמא שטארבן.
דא גריילעך האט דעם געמא ארויסגעהאלפן ארץ-ישראל; פון דארט
איז געקומען דער רוח צו לעבן. ווער עס האט נישט געהאט קיין אנדער

פערספעקטיוו, ווי המשך פון געמאך אויך אין צוקונפט, אפילו ביי אנדערע
פאליטישע באדינגונגען, האט נישט געפונען פערזענלעך פאר זיך קיין
שום בארעכטיקונג צו בלייבן לעבן נאכן אונטערגאנג פון געמאך. ביי אט-
די האט גענאלטן דער לאזונג אומקומען שיין און שטאלץ מיטן געמאך,
איינגעטלעך, מיט דער דאזיקייט, צוזאמען כדי עס זאל איבערבלייבן אין
דער געדעכעניש פון דער מענטשהייט, ווי טייער עס האבן באצאלט פאר
זייער טויט די קינדער פון געמאך. ארץ-ישראל האט פארזיכערט לעבן
פאר דעם פאקאט אפילו ווען א טייל זיינער (ווי וויכטיק און
גרויס אט דער טייל זאל נישט זיין), זאל אונטערגיין ערגעצווו. איז נישט
קיין צופאל, וואס די ערשטע ריי פון די געמאך-אויפשמענדלעך איז אויס-
געפילט געווארן דורך די ארץ-ישראלדיקע עלעמענטן, צו וואס פאר א
ריכטונג זיי זאלן נישט האבן געהערט. זיי האבן געטראכט אין דעם מא-
מענט אי וועגן געמאך און זיין פרעסטיזש, וועגן ארץ-ישראל און דער
צוקונפט פון פאקאט. זיי האבן זיך עקזאלטירט צום קאמף אין
געמאך וויסנדיק וואס פאר א פעולה עס קאן האבן דער ווירדיקער טויט
דא אויף דעם ווייטערדיקן רעאלן קאמף פון די יידן פאר זייער פא-
טערלאנד.

אלע פארטיי-ריכטונגען האבן זיך אקטיוו באטייליקט אין דעם
געמאך-קאמף. עס מוז אבער מיט דער גארער אנטשיידנקייט אין דער סאמע
קלארסטער פארם ארויסגעבראכט און באטאגט ווערן די דעזירנדיקע
השפעה וואס די ארץ-ישראל-וויזיאנערן האבן געהאט אויף דעם גייסט און
באראקטער פון דער יידישער געזעלשאפטלעכקייט און איר קאמף אין גע-
מאך. מען מוז דעם דאזיקן פאקט אויפנעמען נישט, ווי אן ארגומענט פאר
קליינלעכער קלייזליקאנקורענץ, נאר ווי א טיף-גרייפנדיקן פאקטאָר פון
פסיכישער באדייטונג און ווירקונג, די וואס האבן אויפריכטיק און ערנסט
באנומען דאס יידישע לעבן אין די ראמען און אויפן יסוד פון דאס אי-
קייט, באשטאנען קאטעגאריש אויף דעם פרינציפ, אז „דא זענען מיר
און דא וועלן מיר בלייבן“ — זיי האבן דערזען פלוצלינג דעם טראגישן
אפגורנט: נישטא קיין ברויט און נישטא, וווהייט די ברייט
אריבער צו וואס פאן. אויף וויפל זיי האבן נישט געזען קיין
אויסוועג און אויסלייזונג פארן יידישן כלל אין אן אנדער געאגראפישן

און סאציאל-פאליטישן שטח, האָבן זיי געמוזט, אין דעם מאַמענט, מאַכן אויך דעם לעצטן חשבון פאַר זיך אַלס יחידים.

ביי די ארץ-ישראלדיקע איז געווען דער סינטעז פון „דאָ" און „דאָרט". זיי האָבן געשעפט גייסטיקע דערהויבונג און גבורה-עקסטאַז פון די תלמידי חכמים פאַרטיידיקער אין ארץ-ישראל און גענומען זיי פאַר אַ ביישפּיל אין געטאָ; אָבער פונקט אזוי האָבן זיי געציילט דערצו, אז די האַלטונג פון געטאָ זאָל גילטן ווי אַ מוסר-טער פאַר ארץ-ישראל און סטימולירן די קעמפער אויף אייגענעם באַדן פאַר דעם קיום און צוקונפֿט פון פאָלק. די אַלטע פאַרמולע פון „נצח ישראל" האָט באַקומען אַ נייעם אינהאַלט און אויסדרוק. דער יחיד פאַרענדיקט זיין חשבון אין געטאָ. דאָס פאָלק ציט ווייטער דעם חשבון, ביז צום פאַטערלאַנד!

וואַרפט זיך אַראָפּ פון העכסטן שטאַק דער קעמפער, ארומגענומען אין פלאַמען און איינגעוויקלט אין דער נאַציאָנאַלער פאַן. שיטן זיך פון זיין פלאַקערנדיקן קערפער שטראַלנדיקע פונקטן, וואָס וועלן אַריינדרינגען ווייט אין די קומענדיקע צייטן פון אונדזער יידישער געשיכטע. צילט דער קעמפער אין זיין אייגענער מאַמע, און זיין האַנט ציטערט נישט; ער פאַר-שוינט דורכדעם איר קערפער און כבוד, זיי זאָלן נישט פאַראומוויירדיקט ווערן דורך די טמאדיקע נאַצישע לאַפּעס. רייסן זיך אויף אויפשמענדלעך אונטערן דייטשן טאַנק, כדי צו זיכערן דורכדעם אַ וועג פאַר חברים צו דאַטעווען זיך.

שיינען-אויף די פאַראַבלטע געזיכטער פון פאַריתומטע קינדער און יוגנט, ווען עס געלינגט זיי אַריינצוברענגען אין באַלאַגערטן געטאָ נאָך אַ „שפּייער" און נאָך אַ ביקס און נאָך אַ לאַבן ברויט. נישט פאַר זיך דיזיקירן זיי מיט זיך. פאַרן פאָלק טוען זיי עס. זיי רעהאַביליטירן דעם נאָמען פון געטאָ. דערהויבן זיין פרעסטיזש.

נישט אמת, אז אין געטאָ זענען נישט אויפגעקומען קיין שאַפנדיקע כוחות. אמת איז, אז אין געטאָ ווערן זיי דערשטיקט און אָפּגעוועלעקט פאַר דער צייט, אין געטאָ האָבן זיי נישט קיין פרישע לופט צו אָטעמען און קיין פרייען שטח פונאַנדערצעוויקלען זיך. אָבער די כוחות זענען דאָ. זיי

רייסן זיך צו אנטפלעקונג, זיי שפארן זיך צו פרייער אנטוויקלונג. דאס
 געט אַ האָט זיך אויפגעכונטעוועט און דערווייז דער וועלט, אַז ס'איז
 צו אים קיין גלייכן נישטאָ. אַז דרויטנדיקער הילף, אַז אינסטרוקטאָרן,
 אַז געווער, אַפילו אַז צוזאָגן און דערמיטקונגס-ווערטער האָט דאָס יידישע
 געטאָ דער ערשטער אויפגעהויבן די פאָן פון מרידה און געצייגט
 אַ מוסטער, ווי אזוי צו קעמפן, ווי צו האַלטן זיך ווירדיק אין אָנגעזיכט
 פון טויט, ווי צו שטאַרבן מיטן רוה צו לעבן.
 ווער זענען זיי געווען, די געטאָ-אויפשטענדלעך? ס'ינד ער פון
 פאָלס. יוגנט און אַרבעטס-מענטשן. פאָלקס-מענטשן. זיי אלע האָט
 פאַראייניקט דאָס געפיל, אַז זיי געהערן צום פאָלק און אַז פון זייער אויפפיר-
 רונג און האַלטונג ווענדט זיך, וואָס פאַר אַ שטח דאָס פאָלק וועט מיט-
 נעמען מיט זיך אויף זיין ווייטערדיקן געשיכטלעכן וועג. ס'האָט געווירקט
 אי געפיל, אי באַוווסטזיין. אַ שטיק פון דורות. כ'האָב זיי געטראָפן.
 אחוץ עטלעכע געציילטע פירער, זענען עס אין פלוג, „דורכשניטלעכע“
 פאָלקס-קינדער. בחורים און מיידלעך. טייל באַנעמען אפשר אליין נישט די
 גרויסקייט פון זייער טאט. זיי באַטראַכטן זיך נישט אלס העלדן, און זיי
 רויטלען זיך בעת מען רימט זיי. זיי האָבן דאָך אנדערש נישט געקאנט
 טאָן. זיי האָבן געמוזט ווי עס איז באַפרידיקן דעם פאַרלאַנג, וואָס האָט
 געמאַכט אויפשטורעמען זייער געמיט און זיין זייער בלוט — דעם פאַר-
 לאַנג פון נאָמ. סאַראַ איידעלע, פיינע נשמות פאַרמאָגן זיי. ס'רוב
 פון זיי — סאַראַ צאַרטקייט און ווייכקייט שטראָמט פון זייערע בליקן!
 און דאָך — ווי האַרט און פעסט-אַנטשלאָסן זענען זיי, ווי נאָר עס קומט
 צו רייד וועגן נאָמ. זיי האָבן פאַר וואָס און פאַר וועמען צו
 נעמען נאָמ. פאַר קינד, פאַר מאַן, פאַר ווייב, פאַר שוועסטער און ברי-
 דער, פאַר עלטערן, פאַר חברים, פאַרן פאָלס. מען האָט ביי זיי אלץ
 אַוועקגערויבט: די קינדער-יאָרן, די יוגנט-התלהבות, די פרייד פון אַר-
 בעט, דעם גלויבן אין מענטשן, אין אידעאלן, אין צוקונפט. מוזן זיי פאַר
 דעם באַצאָלן און באַשטראָפן.
 זייערע געזיכטער שטראָלן, בעת עס קומט זיי אויס אומגערן צו דער-
 ציילן וועגן אַן אַקט אַ געראָטענעם, ווי זיי האָבן באַשטראָפּט די פייניקער
 און שענדער. אַ שוואַרצע כמאַרע פאַרוואַלקנט זייער זיגל, ווען מען וויל

פון זיי ארויסבאקומען גענויערס וועגן דעם, ווי ס'האבן זיך צו זיי פאר-
האלטן צייטנווייז נישט-ידישע פארטיזאנער. בעסער נישט דערציילן. געד-
בליבן א קרייז אין דער נשמה. פונדעסטוועגן פארצן א באפרידיקונג: אפילו
יענע האבן געמוזט צוגעבן און אנערקענען, אז יידן האבן זיך אויסגעצייכנט
אין די קאמפן. טייער האט געקאסט אט-די אנערקענונג. מען האט זי אויס-
געקעמפט. אויך דא האט געגאלטן דער לאזונג: אין דיין בלוט וועסטו
לעבן. דאס פארגאסענע בלוט פון יידישע אויפשטענדלעך האט דערוואָרבן
א שם — זיי און זייער פאָלק.

... א פאָר מדינת פון „יידנראט“ אין וואַרשע איז אויפגעריכט דער
קבר פון דעם אומבאקאנטן געטא-העלד. פארצן נאָך
סימנים פון פאָרוואַנעמע בלומען-קראַנצן, וועלכע מען האט דאָ געלייגט
בעת דער פויערלעכקייט. געוויקט פון רעגן, געהארמעוועט פון פראַסט
ליגן דאָ לענטעס מיט אויפשריפטן אין יידיש „פאר די העלדן פון געטאָ“.
דער קבר איז איינזאם, איינער אליין. צווישן דעם גענישער בית-עולם,
וועלכן דו אַנסט פון ווייטן, און דעם בית-עולם פון גאנצן וואַרשעווער
געטאָ. וועט קומען א צייט, ווען צו אַטידעם קבר פון אומבאקאנטן געטאָ-
אויפשטענדלעך וועלן זיך ציען מחנות באַזוכער פון דער גאָרער יידישער
וועלט? אפשר אויך פון דער נישט-יידישער? דערווייל קומען צו אים איי-
גענע, חברים-פארטיזאנער, יידישע בריגאדניקעס פון ארץ-ישראל, יידישע
זעלנער פון דער פוילישער אַרמיי, פון דער רויטער אַרמיי. שטייען שמום
און שווייגנדיק אין יראת-הכבוד: דאָ זענען געפאלן קעמפער פון געטאָ,
דאָ האט די נשמה פון געטאָ-פאָלק באַקומען א תיקון דורך זיינע קינדער
— די הערדן פון געטאָ.

צוריקקער און אייפבריי

מ'האט אנגעהויבן באזוכן פוילן. נישט סתם געסט. קארעספאנדענטן פון גרויסע וועלט־צייטונגען. אויך יידישע זשורנאליסטן און געזעלשאפט־לעכע טוער. ס'קומען דעלעגאטן פון כלערליי ארגאניזאציעס און אינסטיטוציעס. מ'פרעגט זיך אויס. מ'פארשט. מ'אינטערעסירט זיך. מ'מאכט כד־הכלען. עמיץ האט ארויסגעזאגט דעם חשש, אז ס'וועט באלד ווערן א דעוואלאצייע פון דעלעגאטן. מ'ווערט צוגעוויינט. מען ווייסט שוין אפריער די פראגעס און מען האט צוגעגרייט אויך די ענטפערס. א פעאיקער פעליעמאניסט אין לאדזש האט שוין אפילו געפרוווט אויפשטעלן א פארטיקן מוסטער, א מין שאכלאן פון באגריסונגס־דעדעס צו די דעלעגאטן און ענטפערס פון די דעלעגאטן. מען דארף נאך, לויט זיין אנווייזונג, יעדעס מאל בייטן און ענדערן דעם נאמען פון דער אינסטיטוציע און פון דעם דעלעגאט. דער גאנצער נוסח און אינהאלט מוזן בלייבן אומגעענדערט.

איך האב מורא צו זאגן, אז דאס האט אין א היפשער מאס דעוואלואירט אויך דעם מאטעריאל, וואס קומט פון אפיציעלע יידישע קוועלן פון פוילן. און ווען איך לייען, ווי אייניקע ארטיקע טוער פון די „קאמירטעטן“ פרעגן די אויסלענדישע יידן מיט פארביטערונג: „פארוואס גלויבט איר אונדז נישט?“, גלוסט זיך מיר זיי ענטפערן מיט א פראגע, אויפן יידישן שטייגער: פארוואס זאגט איר אונדז נישט דעם גאנצן אמת?

פארן בפרוש א טיפער, ווענטלעכער אונטערשיד צווישן דעם, וואָס
עס זאָגן אָפּט אין פריוואַטע, אינטימע שמועסן פאַראַנטוואָרטלעכע טוער
אין פּוילן, און צווישן דעם, וואָס מען דעקלאַרירט און מ'פאַרזיכערט
עפנטלעך. נו, געוויס קאן מען נישט אַלץ זאָגן אין דער הויך. דער
אמת איז, אז מען טאָר נישט אַלץ „אויסזאָגן". נישט, חלילה, ווייל
עמיצער דערלויבט עס נישט, נאָר ווייל דאָס געפיל פון אייגענער
אחריות דערלויבט עס נישט. אָבער דאָ האַנדלט זיך נישט וועגן פאַר-
באָרגענע, דיסקרעטע ספּעציפישע אָנגעלעגנהייטן. נאָר וועגן זאכן, וווּ עס
איז דאָ, אדרבא, אַ נויטווענדיקייט און אַ מוז עפנטלעך ארויסצוזאָגן
אַלץ. דאָס וועט בשום אופן נישט וואַרפן קיין שאַטן און באַפלעקן די,
וואָס זענען ריין און אומבאַפּלעקט. עס וועט נאָר אַריינטראָגן אמת און
קלאַרקייט אין אונדזער יידישער וועלט. און דאָס, ל פ ח ו ת ד אָס
האָבן מיר אַ רעכט צו פאַרגינען זיך.

איך בין זיך מודה: איך קאן נישט באַנעמען און פאַרשטיין יענע
יידישע געזעלשאַפטלעכע טוער, וואָס אויך איצט, נאָך אונדזער יידישן
חורבן אין פּוילן, ווענדן זיי אָן דעם אַלטן טראַפּארעט ביים באַהאַנדלען
די יידישע פּראָגע, ווי ס'וואָלט נישט פאַסירט דאָס, וואָס עס האָט פאַ-
סירט. איך באַגרייף נישט זייער רואיקייט און „געזעצטקייט". איך ווייס
נישט, אין וועלכער פּאָליטישער שול זיי האָבן עס געלערנט און ווען און
ווי זיי האָבן באַוווּזן זיך מיט דעם איינצולעבן, אז ס'גייט ביי זיי אַלץ
אזוי גלאַט.

אַ שטייגער, ס'איז געוואָרן אַ מנהג, אז יעדער אויסלענדישער באַ-
זוכער, גייט צום אָרט, וווּ עס איז געווען דאָס יידישע געטאָ אין וואַרשע.
ס'האָט נאָך נישט פאַסירט, אז עמיצער זאָל נישט ווערן דערשיטערט און
געפּלעפט, בעת ער שטייט דאָרט. אַלע דערציילן, אז ס'וואָלט זיך וויינען,
ס'וואָלט זיך שטומען, ס'וואָלט זיך שרייען. איינס איז אויסער יעדן ספק:
דאָ דערשפּירט מען דעם חורבן, אז ער איז איבער יעדער מענטשלעכער
פאַנטאַזיע און פאַרשטעלונג, און אז די אינערלעכע רו איז ביים באַזוכער
אויף אייביק אַוועקגערויבט. איז עס אַן אַי נ ד י ו ו י ד ו ע ל אַ אַייגנ-
שאַפט, האָט עס צו טאָן מיט געוויסע פערזאָנען, וואָס זענען מער סענ-
סיטענטאַל, אָדער אויף אַ ספּעציעלן אופן פאַרבונדן מיטן יידישן וואַרשע?

בשום אופן נישט. מיר האבן געהערט, אז אויך די קריסטן פון דער ענג-
ליש-אמעריקאנער פארשקאמיסיע זענען, ביים אַנבליק פון געטא-חורבן,
געווען דערשימערט און געוויינט.

איז לאמיר אָננעמען, אז ס'געפינט זיך איינער, א פערטער, שטאנד-
האפטיקער מענטש, וואָס דערקלערט: געזען, געוויינט, געזאָגט קדיש און
— מיר וויען ווייטער! איך קאן זיך קוים אזא איינעם פארשטעלן. אָבער
אָנגענומען, אז ס'איז דאָ אזא איינער! איז דען ער באַראַקטעריסטיש
פארן כלל? קאן זיך אזוינס זאָגן דער יידישער כלל אין פוילן, אין דער
וועלט? קאן זיך אזוינס זאָגן יעדער איינער פון די יידן, וואָס האָט
דורות דאָ פארלאָרן אין דעם דאָזיקן חורבן? אָדער, באַרקערט, עס איז
נאָטירלעך, אז יעדער איינער זאָל מיט זיך מיטנעמען פון דעם חורבן דאָס
געשריי פון דורות, פון מיגיאָנען, פון אַן אומגעקומענעם און אָפּגעהאַקטן
פאָלקס-לעבן און פארשטיין, אז דאָס זעלבע דאָ, אויפן זעלבן אָרט, קאן
נישט און וועט נישט אויפקומען?

ווער וועט דאָ פסקענען? ווער פאר וועמען קאן פסקענען?
עס קומט איצט קיין פוילן א יידישע רעפאָרטיראָציע פונעם ראַטנר
פארבאָנד. נאָרוואָס האָט מען געשריען: ס'מיינט, אין פוילן זענען גע-
בליבן 60 טויזנט יידן, — האָט מען דערויף געענטפערט: ס'א ליבן.
פארען ווידער אין פוילן איבער 130 טויזנט יידן, מחמת עס זענען געקור-
מען פון ראַטנפארבאָנד 70 טויזנט. גוט, געקומען זענען פרישע 70 טויזנט.
אָבער פון די שוין געוועזענע אין פוילן זענען דאָך פאַרט אָפּגעקומען
צענדליקער טויזנטער. איז עס אַ פאַקט, איז עס אמת? ווי אזוי קאן מען
עס לייקענען? פאַר וואָס זאָל מען לייקענען? איז דען די אויסוואַנ-
דערונג אַ פראָדוקט בלויז פון פּאַניק, פון בחלח? איז דען חורבן נישט אמת?
קאן זיך וועלכע עס איז פאַניק-מאַכעריי פון ערגסטן מין פאַרגלייכן אין
ווירקונג מיט דעם חורבן פון וואַרשעווער געטאָ?

אָט, אז מ'וויל און מ'האָט מאָדעלישן כוח, קאן מען זיך שטעלן אַ
פשוטע פראַגע: פארוואָס ריכטעט מען אָפּציעל די יידישע רעפאָרטיראָנטן
קיין נידערשלעזיע און נישט קיין וואַרשע און לאָדזש, נישט קיין וואָצ-
לאָוועס און ביאָליסטאָק? „אויב ס'איז אזוי גוט — טאָ פארוואָס איז אזוי
שלעכט?" פאָר דען פוילישע רעפאָרטיראָנטן אויך נישט צו זיך אַהיים,

אין זייער שטאָט און דאָרט, נאָך אין די נייע געווענענע געביטן? מען וועט עס פרובירן דערקלערן דערמיט, וואָס אין נידערשלעזיע זענען פאר רען בעסערע אויסזיכטן און רעאלע מעגלעכקייטן פאר יידן איבערצוגיין צו פראָדוקטיווער אַרבעט, צו פארמעריי און דגל. מעג מען דאָך יעדנפאלס זיך שטעלן די פראַגע (און דורכדעם אויף אַ האָר נישט פונע זיין דעם כבוד פון נייעם דעמאָקראַטישן פוילן, פון דעם נייעם רעזשים און פון דער איצטיקער רעגירונג): פארוואָס איז עס כשר צו ריכטן די פוילישע יידן פון ראַטנפארבאנד קיין נידערשלעזיע, כדי דאָרט אריבערצוגיין צו פראָדוקטיווער אַרבעט, און פארוואָס איז פסול און טריף צו ריכטן די זעלבע יידן קיין ארץ־ישראל, כדי דאָרט אריבערצוגיין צו פראָדוקטיווער אַרבעט און צו פארמעריי? פון ווען־דאָ איז עס דער פוילישער ייד פון וואַרשע און קאָרזש מער אויסגעבונדן, פסיכיש און נאציאָנאַל־פאליטיש מיט נידערשלעזיע, ווי מיט ארץ־ישראל? און פארוואָס איז מען מחויב פאָליטיש זיך צו באַגייסערן פארן געדאַנק צו באַזעצן זיך אין ר י כ ב אַ און מ'טאָר פון מויל נישט אַרויסגרענעצן דעם כלומרשט „אַנטי־פוילישן“ חשק צו באַזעצן זיך אין עמק, צי אין גליק, צי אין נגב? פוילישע יידן פאָרן און ווערן געפירט אין נידערשלעזיע, וווּ שוין לאַנגע דורות זענען אָפיקו קיין פאָליטישן נישט געווען — צי ווערט דערמיט נישט צוגעגעבן עפנטלעך, פאָליטיש, אז אין זייערע פריערדיקע מקומות, אין די פארמאָהדיקע ערטער, קאנען זיי זיך נישט אומקערן און באַזעצן? פארוואָס זשע האָבן יידישע פאָרשטייער מורא דאָס צו באַשטעטיקן און מאַכן די פאָליטיש־ריכטיקע אַוויס פירן דערפון? ס'איז נישט קיין נייע פראַגע. מיר האָבן אַנומלעטן אַז ענלעכע פראַגע געפרעגט בנוגע ביראָבירדזשאַן אין ראַטנפארבאנד. רעדט מען דאָך, איינגעטלעך, וועגן נידערשלעזיע, ווי וועגן דעם „ביראָבירדזשאַן פון פוילן“. נא, איז דאן געווען די פראַגע: פארוואָס מעג מען רופן און אַגיתירן יידן פון כאַר קאָו און מינסק צו פאָרן טויזנטער קילאָמעטער ווייט — אין ביראָבירדזשאַן, און פארוואָס טאָר מען נישט רופן און אַגיתירן יידן פון כאַרקאָו און אָדעס צו פאָרן קיין ארץ־ישראל? פארבייט מען אין פוילן ביראָבירדזשאַן מיט נידערשלעזיע, — אָבער עס בלייבט די זעלבע אַלטע קשיא.

מען מעג עס וויסן: כ'האָב געמראָפן אין פוילן מערערע ראַטנפארבאנד

באנדישע יידן, וואָס האָבן גערעדט ערנסט וועגן ארץ־ישׂראל. זיי האָבן אויסדריקלעך באַטאָנט, אַז זיי באַטראַכטן עס נישט ווי אַ בנודה לגבי ראַטנפאַרבאַנד. די מענטשן זענען אָרגאַניש, אידעיש און פסיכיש פאַר־בונדן מיט „אַסטאַבער“; זיי האָבן אין די שווערסטע יאָרן געבויט דעם ראַטנפאַרבאַנד און גענומען איצט אַן אַקטיוון אָנטייל אין דעם קריג, פאַרטיידיקט דעם ראַטנפאַרבאַנד קעגן דעם נאַציסן איבערפאַל. יא, זיי האָבן בשעת־מעשה געהערט אין ראַטנפאַרבאַנד דעם רוף פונעם יידישן אַנטיפאַשיסטישן קאָמיטעט אין קויבישעוו און אין מאַסקווע, צו די „יידן ברידער אין דער גאַרער וועלט“, אַז דער קריג איז אויך אַ יידישער קריג, היות ווי היטלער האָט דערקלערט אַ פאַרטליקונגס־קריג דעם יידישן פאָלק. דער קאָמיטעט האָט דעריבער גערופן די יידן פון גאַר דער וועלט אַרויסצוטראַגן אין קריג קעגן דעם צורר פון יידישן פאָלק און זיך באַטייליקן אין יידישן קריג. יידן האָבן זיך אויס־געצייכנט אין דער רויטער אַדמיניסטראַציע מיט זייער פאַרביסנקייט און מוט קעגן שונא. זיי זענען דערויף שטאַלץ. זיי האָבן געמאָן זייער פליכט לגבי זייער סאָוועטיש פאָטערלאַנד. זיי האָבן דערמיט דערפילט אויך זייער פליכט לגבי זייער יידישן פאָלק. ווייזט זיך אַראָפּ אינעם קריג האָט זיך פאַר זיי אויפגעדעקט די טראַגיק פון דער יידישער אַנאַכאַליע. זיי האָבן געהאַט אַ סך געלעגנהייטן צו איבערצייגן זיך אין אַ פיינלעכן אמת, אַז 28 יאָר „אַסטאַבער“ זענען נישט גענוג געווען, כדי אויסצוואַרצלען דעם אַנטיסעמיטיזם ביי ברייטע פאָלקס־שיכטן פון אוקראַינער און ווייסרוסן און אנדערע. „אַסטאַבער“ האָט פאַרטריבן דעם אַנטיסעמיטיזם פון דער אַוויב, ערפלאַך, בפרט, אַז פאַרן אויסדרוק „זשיד“ אױף רוסיש קריגט מען לאַנגע יאָרן תפיסה. נו, איז נוצט מען נישט דעם אויסדרוק. מען פאַרבאהאַלט אים טיף. ס'איז אָבער גענוג געווען, היטלער זאָל פאַרנעמען אַ סאָוועטישן געביט, און מ'האַט דעם אויסדרוק אַרויסגעשלאָפּט פון באַהעלטעניש און געלאָזט אין נאַנג, באַגלייט מיט שאַנדטאָטן, מיט פאַנגראַמען און שחיטות, מיט גערין־ווייליקן אויסהילף היטלערן.

ס'וועט זיין פאָליטיש געמיין און נידערטרעכטיק, אויב עמיצער וועט זיך דערמיט באַנוצן, ווי מיט אַן „אַרגומענט“ קעגן ראַטנפאַרבאַנד: „אַהא,

זרוב בל אויף א פאלקס-פארזאמלונג
אין פראגע



אין פרעזידיום זיצן (פון לינקס צו רעכטס) מאָרדבעלעס, וואסער,
באשע בערמאן, דעפ. א. בערמאן, שטאַקפיש, רוזשקע,
זאמיעטשקאָווסקי און ראָטענבערג.

אָט האָט איר אַנטיסעמיטיזם אין געוועזענע ראַטנפאַרבאַנדישע געביטן". דאָס דערווייזט בלויז, אז 28 יאָר אָקטאָבער קלעקן נישט און זענען נישט בכוח אויסצוואַרצלען עפעס, וואָס איז געפלעגט געוואָרן אין משך פון דור-דורות. עס מוז דויערן לענגער. עס מוז קומען די גרינטלעכע א י ב ע ר ד ע ר צ י א ו נ ג פון די מענטשן, כדי זיי זאָלן זיך באַפרייען פון דער אַנטיידישער ירושה.

אָבער די ראַטנפאַרבאַנדישע יידן האָבן זיך דערביי נאָך עפעס אויס-געלערנט, געמלעך, אז ס'מוז קומען אַן ענדערונג אויך אין דעם לעבנס-שטייגער פון די י י ד י ש ע מאַסן, אַן ענדערונג אין דער אָפיציעלער פאָליטישער לאַגע פון יידישן פאָלק צווישן אלע פעלקער, עס זאָל אויפ-הערן זיין אויסגעמלעכקייט, ספעציפישקייט און גלותדיקע אויסטערליש-קייט. ווילן זיי איצט גאנץ באַוווּסטזיניק, טאקע ווי ר ע ו ו אָ ל ו צ י א-נ ע ר ו, מאַכן אַ סוף צו דער יידישער גלותדיקייט. זיי ווילן אויפריכטן יידישע פאָליטישע זעלבסטשטענדיקייט. ווי פרייע, פולבאַרעכטיקטע ראַטנ-פאַרבאַנדלער, האָבן זיי נישט קיין מורא צו רעדן וועגן י י ד י ש ע ר מ ל ו כ ה ש ק י י ט. עס איז פאַראַן פוילישע און אוקראַינישע מלוכה-ש-קייט, — טאָ פאַרוואָס זאָל נישט טאָרן זיין קיין י י ד י ש ע מלוכה-ש-קייט? נאָך מער, גריילעך אין קריג האָבן זיי זיך אויסגעלערנט נישט מורא צו האָבן פאַרן געדאַנק, אז אָט די יידישע פאָליטישע נאַציאָנאַלע זעלבסטשטענדיקייט זאָל רעאַליזירט ווערן אין... ארץ-ישראל. זיי האָבן אין די אויפֿרופֿן פון יידישן אַנטיפאַשיסטישן קאָמיטעט געפונען זייער שטאַרקע רעוואָלוציאָנערע לויבֿגעזאַנגען פאַר די דערגרייכונגען פון יידן אין ארץ-ישראל, זיי האָבן באַקומען אַ הכשר צו „דערמאָנען" זיך דעם אָרט און דאָל פון ארץ-ישראל אינעם געשיכטלעכן גורל־קאַמף פאַר יידי-שער פאָליטישער זעלבסטשטענדיקייט. זיי האָבן געהערט וועגן דער יידי-שער בריגאדע און געטראָפֿן אירע זעלנער. זיי האָבן איצט געהערט וועגן די קאַמפֿן פון ארץ-ישראל קעגן דער פאָליטיק פון בריטישן אימפעריאַליזם, וועלכער פאַרהאַקט די טויערן פון ארץ-ישראל פאַר די געראַטעוועטע יידן פון מאַדאַנעק און אַשוויענמשים. א ו ו ז י י ה אָ ב ב ח ש ק מ י ס צ ו ה ע ל פ ון אָט דעם קאַמף. נישט ווי יחידים. מאַסן יידן פון ראַטנפאַרבאַנד ווילן עס. זיי מיינען עס ערנסט. זיי ווילן נישט

פאררצטן דאָס ס אָ ו ו ע ט י ש ע פאָטערלאַנד; זיי ווילן גלייכצייטיק
נישט פאררצטן זייער יידיש פאָלס אין דעם טראַנישסטן קאָפיטל פון
זיין געשיכטלעכן לעבן, ווען עס ווערט דעצידירט: לעבן ווייטער אַלס אַ
נאָרמאַל פריי פאָלס, אָדער נאָך מער צעברעקלען זיך אין אַ פאַרהיט-
לערויזרטער וועלט.

זיי געדענקען נאָך נוט, ווי איציק פעפער האָט בעת דער מלחמה גע-
מאָלדן הויך און שטאַלז דער וועלט: „איך בין אַ ייד“, אַז ער איז פאַר-
בונדן מיט אַלע יידישע דורות און אויך מיט די היינטיקע יידן פון ארץ-
ישראל. פאַרוואָס טאָר אַ יידישער רויטאַרמיער אַ י צ ט, נאָכן קריג,
נישט שרייען הויך און שטאַלז וועגן זיין אַנטטוישונג, וואָס דער קריג האָט
נישט געבראַכט אַפילו די אָנערקענונג פון דעם יידישן חורבן, ווער רעדט
שוין וועגן אונדזער רעכט אויף נאַציאָנאַלער עקזיסטענץ? פאַרוואָס מען מען
שיקן יידן אויפצורייכטן די חורבות פון פוילן, און פאַרוואָס טאָרן רעכט-
פאַרבאַנדישע יידן נישט וועלן אויפריכטן דאָס יידישע פאָטערלאַנד אין
ארץ-ישראל? פאַרוואָס שעמען זיך נישט פאָליאָסן צו רופן פאָליאָסן פון
נאָר דער וועלט צו בויען פוילן, און פאַרוואָס טאָרן יידן נישט רופן אַלע
יידן פון אומעטום צו בויען ארץ-ישראל? וועמען איז מען פוגע, וועמעם
רעכט פאַרמינערט מען דורכדעם, וואָס מען באַשטייט אויף די רעכט פון
יידן?!

די אָפיציעלע יידישע פאָרשטייער אין פוילן זענען זייער עמפּינדלעך
לגבי דעם דעמאָקראַטישן פוילן. זיי זענען גערעכט. ס'איז זייער פליכט
אָפּצוהייטן זיין כבוד. אָבער לפחות דעם זעלבן גראַד פון עמפּינדלעכקייט
זענען זיי מחויב אָפּצוהייטן לגבי דעם יידישן פאָלק.

טאָר מען נישט דולדן קיין שעדיקערישן טאָן לגבי דעם נייעם פוילן
און מ'מוז זיין גרייט צו געבן אַ ווידערשטאַנד די אַלע שונאים פון דע-
אָקציאָנער-פאַשיסטישן לאַגער, וואָס ווילן אונטערמינירן דאָס נ י י ע
און היינטיקע פוילן. ס'איז נאָך מער דער עלעמענטאַרסטער חוב פון אַ
יידישן טוער צו זען די זאַכן ווי זיי זענען אין דער אמתן און זיי אָנרופן
ביים אמתן נאָמען, אויך ווען עס האַנדלט זיך וועגן אונדזער יידישן לעבן.
דאָ קאן מען נישט יוצא זיין דערמיט, וואָס מען וועט קלאַפן טרעוואַנע
און אַלאַרמירן די „יידן ברידער“ פון אומעטום, מען זאָל שיקן היטל די

יידן אין פוילן. הייליג? געוויס מוז מען זי שיקן, און וואָס טוער, און וואָס שניעלער! גראַד ארץ-ישראל האָט געצייגט אַ מוסטער, און האָט נישט אָפגעשוואַכט קיין איין מאָמענט איר הילפס־טעטיקייט בנוגע די יידן אין פוילן גופא. ס'איז זייער פיין, אז כלערליי געזעל־שאַפטן און אָרגאַניזאַציעס באַשטימען צענדליקער טויזנטער דאָלאַרן. כדי אויפצושטעלן וואַרשטאַטן, פאַבריקן און אינסטיטוציעס זיין פוילן. גע־בענטשט זאָלן זיין די הענט. מ'מוז פירן אַן אַקטיווע, אויסגערעכנטע פאַ־ליטיק צו פראָדוקטיוויזירן יידן, וווּ און וויפּל זיי זאָלן נישט זיין. אויך אין פוילן. זאָלן זיי זיין אומעטומ פראָדוקטיווע עלעמענטן, גע־זונטע, פיזיש און גייסטיק, שטאַלצע, פרייע מענטשן; זאָלן זיי אומעטום זיין גרייט צו באַשיצן זייער כבוד און לעבן, אַלס יידן. נישט וועגן אַט די עלעמענטאַרע, יידיש־מענטשלעכע פרינציפן גייט האַנדל דאָ. אָבער אז מען קומט אין נאָמען פון פוילישע יידן, מיט בודזשעטן פון מיליאָ־נען דאָלאַרן, כדי כלומרשט צו רעקאָנסטרואַירן דאָס יידישע לעבן אין פוילן, איז אַ פליכט צו פרעגן די בודזשעט־רעפערענטן: מיינט איר ערנסט מיט אייערע פאַרשלאַגן? אויף וועלכן יסוד און סמך? וועלכעס פוילן? פון ווען-אָן מיינט באַזעצן יידן אין נידערשלאַעזיע רעקאָנסטרואַציע פון יידישן לעבן אין פוילן? מיט וואָס איז ישוב ארץ-ישראל פון דעם שטאַנדפונקט, נישט די רעקאָנסטרואַציע פונעם לעבן פון פוילישן יידן־טום? אַזאַ אַרבעט פאַדערט יאָרן, אַ שללענער גיעפון חלוצים, אידעאָליסטן-פּיאָנערן, וואָס זאָלן גובר זיין אויסערלעכע שטערונג־גען און אינגערלעכע שוואַכקייטן און גע־ווינהייטן; עס פאַדערט אַ גרייטקייט צום קאַמף קעגן אויסער־לעכע פאַקטאָרן און עלעמענטן, וואָס וועלן קוקן ביז און קרום אויף דעם אויפקום פון אַ נייעם געזונטן יידישן ישוב ביי דער געדענץ פון דייטש־לאַנד, אין אַ נייער פרעמדער סביבה, צווישן שכנים מיט כלערליי פּרע־טענזיעס און תרעומותן צו די נייע זידלער.

מיט וואָס זענען עס די היינטיקע, צופעליק געבליבענע און נאָמיר־נירטע יידישע פאַרשטייער פון וואַרשע, קאַמפּאָוויץ, ראַדאָם, מער קאַמפּע־

טענט צו באשליסן. אין אַט דעם קארדינאַל־פּאַליטישן פּראָבלעם, איידער די יידן פון אנדערע לענדער, בפרט די יידן, וואָס האָבן אויף אַ קאָנצענטרירטן נאַציאָנאַל־באַרעכנטן אופן באַוווּזן אויפּצושטעלן אין ארץ־ישׂראל אַזוינס, וואָס ווערט אנערקענט און געשעצט סיי פון יידן און סיי פון דער נישט־יידישער וועלט, ווי נאָך אַ גרויסע ערשט־דאָנטיקע דערגרייכונג פון אומגעהויערן ווערט פאַר דער לייזונג פון דער יידנפראַגע בכלל?

יידישע קינדער פילן זיך גוט אין די דייטשע ווילעס, אין די כישוף־פאַלאַצן פון די יונג־היימען, וואָס די דייטשן האָבן ערשט נישט לאַנג אויפגעבויט פאַר זייערע אייגענע קינדער? פאַרוואָס זאָלן זיי זיך נישט פילן גוט אין באַקוועמע הייזער, אין אייגענאָרדנטע היימען?

איז אָבער אין דעם אלעם פאַראַן אויך נאַציאָנאַל - יידישער תכלית? אויף דעם קאָן מען ענטפערן נאָך דאָן, ווען מ'וועט זיין זיכער, אז דאָ אין אַט די ערטער פון נידערשלעזיע וועט זיך טאַקע שאַפן און ס'וועט האָבן כוח אָנצוהאַלטן אַ לענגערע היסטאָרישע תקופה אַ מאַסנ־האַפטיק יידיש לעבן, ווירטשאַפּטלעך איינגעפונדעוועט און איינגעוואָרצלט אין אַ קולטור־געזעלשאַפּטלעך סימפּאַטיזירנדיקער אַטמאָספּער.

איז דען פאַראַן וועלכע ס'איז ערנסטע רעאַלע אויסזיכט דערפאַר? קינדער זינגען אין פוילן, טאַנצן אין די קינדער־היימען?! בחורים אַרבעטן אין קיבוצים, באַלמעלאַכעס — אין וואַרשטאַטן?! געוויס זינגט מען און מען וועט לערנען און אַ סך וועלן קומען צו זיך, אז ס'וועט זיין וואָס צו עסן און וואָס זיך אָנצוטאָן. מיט געלט קאָן מען אַלץ מאַכן, כדי צו פאַרלייכטערן דעם קיום. אָבער איז אין דעם פאַראַן אַ פּאָליטישע, נאַציאָנאַלע פערספּעקטיוו? איז עס פאַראַן אין דעם מלוכה - פלאַן, ווי אַן אומאָפּטיילבאַרער חלק, אז אַן אַט דעם יידישן ישוב קאָן פוילן זיך נישט אויפבויען? איז עס אין דעם יידישן נאַציאָנאַל - פלאַן, אז אַן נידערשלעזישן ישוב קאָן דאָס יידישע פּאָליטישע אויפריכטן?

ניין און ניין. דאָס איז נישט קיין אָרגאַנישער פונאנדערוואַקס פון דעם, וואָס איז געווען. ס'איז נישט קיין הַמֶּשֶׁך. עס ווערט געפלאַנט יפּעס ניי עס. טאָר דאָס נישט זיין קיין צופעליקייט אין

עמיצנס א נישט-יידישן פלאן. עס מוז דא זיין אונדזער יודי-
שער רעקאנסטרוקציע-פלאן.

איך האב גערעדט אפן און קלאר צום פרעזידענט ביערוט, צום
אויסערן-מיניסטער זשימאווסקי, צו אנדערע, אז די
מאסן-שטראמען פון יידן קיין ארץ-ישראל
טארן נישט באטראכט און באהאנדלט ווערן,
ווי אנטלויפער פון פוילן. דאס ציען זיך
ידישע בויער קיין ארץ-ישראל. אויב
שמועסן וועגן רעפארמאציע, ווילן זיי צו-
ריקאויפריכטן זייער פאטערלאנד און זיך
צוריקאויפבויען אלס פאלק.

גריילעך ביי די פארשטייער פון נייעם דעמאקראטישן
פוילן האב איך געפונען פארשטענדעניש
דערפאר און הסכמה דערצו.

ארץ ישראל און די שארית הפליטה

אין די ערגסטע היטלער-צייטן האָבן אַ סך יידן אין פוילן געטראַכט וועגן ארץ-ישראל. נישט ווינציק איז געווען די צאָל פון די, וואָס האָבן באַדויערט, נאכסאל זיי האָבן באַצייטנס נישט געהאט דעם שכל אויס-וואַנדערן אַהין, ווי מען האָט זיי צוגערעדט און ווי זיי האָבן שוין געוועסט אָפגעמאַכט ביי זיך. מען האָט אַלץ אָפגעלייגט ביז מען וועט ליטווידירן די געשעפטן דאָ. נא, אויב ליטווידירן, איז דאָך וויכטיק צוצוטראַפן דעם פאַסיקן מאַמענט, ווען עס וועט זיך בעסער „לוינען“ די ליטוידאַציע. האָט זיך דער ישוב הדעת פאַרצויגן ביז ס'איז געוואָרן צושפּעט. אייניקע האָבן ערשט איצט געזוכט אַ וועג קיין ארץ-ישראל, וועלנדיק אויסגעפינען אַ זכות צו קריגן דאָס נויטיקע אריינפאַר-פאַפירל. בונדיסטן, וואָס זענען אויך אין דעם מאַמענט געבליבן טריי זייער פּאָליטישן אידעאַל, האָבן גאַנץ רעאַל געטראַכט וועגן אַרויסטראַטעווען זיך קיין ארץ-ישראל. געווען גרייט צו ווערן דאָרט געלעכעט בירגער פון דער יידישער געזעלשאַפט, אויב אַפילו זיי וועלן זיין פאַסיוו פּאָליטיש אין דער געזעלשאַפטלעכקייט. זיי האָבן פאַר זיך אַליין געהאט גענוג מאַטיוון צו מתיר זיין זיך דאָס פאַרן קיין ארץ-ישראל. זענען זיי דאָך, אַלס בונדיסטן, די לעצטע יאָרן געווען נומה צו אָנערקענען פאַלעסטינע אַלס יידישן ישוב, גלייך ווי אַנדערע יידישע ישובים. חלילה, נישט אַלס יחסן און בן-יחיד, אָבער שוין אויך נישט מער אַלס שטייה-קינד, וואָס איז נאָכאָנאָנד געווען אין חרם. מ'מעג פאַרן קיין פאַלעסטינע — אויך נישט אַלס ציוניסט. זענען דאָך פאַר-

ראן אין פאלעסטינע נישט ציוניסטן. וועלן זיי אויך זיין דאָרט. אבי זיי וועלן ראטעווען דאָס לעבן. ס'האָט זיך געגלויבט לעבן. יונגע, פעאיקע אַקטיווע מענטשן — האָט זיך געוואָלט לעבן פאר יעדן פרייז; אפילו פארן פרייז פון.. באַזעצן זיך אין פאלעסטינע.

אויפן ברייטערן עולם האָט געווירקט דאָס עצם האַלטן זיך פון די חלוצישע עלעמענטן, פון יענע בחורים און מיידלעך, וואָס האָבן יאָרנלאַנג זיך געגרייט צום אַריבערפאַרן קיין ארץ-ישראל. ס'האָט געווירקט זייער האַלטן זיך צוזאַמען. אין מינוטן פון סכנה, ווען דער טויט לויפערט פון אלע זייטן, זוכט דער יחיד געוויינלעך, נאָרמאַל, אַליין זיך צו ראטעווען. ער טיילט זיך אָפּ פונעם כלל, ווייל ווו עס קאָן דורכטריבן איינער, איז נישט מעגלעך דעם גאַנצן עולם. סאָ זאָל זיך יעדער איינער ראטעווען ווי ער קאָן, אויף אייגענעם באַראָט און אחריות. אָבער נאָך אין אַט דער סיטואַציע האָבן די חלוצישע עלעמענטן זיך נאָך ענגער און פעסטער צוזאַמענגענומען און פאַראייניקט זייער גורל אויף לעבן און אויף טויט. זיי האָבן געזוכט דעם וועג קיין ארץ-ישראל געמיינזאַם, געגאנגען מיטן גאַנג פונעם קאלעקטיוו, געמראָטן מיטן טראָט פון קאַלעקטיוו. דער געמיינזאַמער ציל אין זייער לעבן האָט זיי צונויפגעצעמענטירט אין די טעג פון ניין אנטקעגן דעם עווענטועלן טויט.

די אידעאישע באַהעפטונג מיט ארץ-ישראל האָט איבערגעאַנדערשט און באַאיינפלוסט זייער פסיכיק און אפילו טאַגטעגלעכע אויפפירונג. אויפן וועג צום טויט האָבן זיי געקעמפט פארן כבוד און ווערדע פון לעבן. ס'איז דורכאויס אמת, אַז יידן פון אלע פאַרטייען און אפילו סאַציאַלע שיכטן האָבן געהאט זייער חלק אין דער רעהאַביליטירונג פונעם יידישן געמאַ, געוועזן אַקטיוו אין אלע זיינע געזעלשאַפֿטלעכע אַרבעטן, וואָס האָבן אַנטפֿעקט די גרויסקייט און שיינקייט פון יידישן כלל אונטער דער רוט פונעם שמייסער. ס'איז אָבער אויך אמת, אַז די „ארץ-ישראלדיקע“ זענען געוואָרן דער צענטער דער געזעלשאַפֿטלעכער אין די געמאַס, אין די וועלדער, אין די בונקערס. זיי האָבן פאַרבונדן דעם געמאַייד מיטן יידישן כלל אין ארץ-ישראל, מיטן יידישן כלל אין דער גאַרער וועלט, איבערגעוואָרפן אַ בריק צווישן דעם היינט, און דער צוקונפֿט.

אַדאָנק דעם ארץ-ישראל-מאָמענט איז אָפגעשוואַכט געוואָרן דאָס

געפיל פון עלנטקייט און פאריתומטקייט ביי די יידן. מען האָט געוואוסט, אז ס'זענען פאראן מיליאָנען יידן אין אמעריקע. רייכע יידן, איינפלוס-רייכע יידן. מ'האָט געווארט, אז זיי וועלן זיך אָפרופן, אז זיי וועלן שיקן הילף. איז מען דאָך געוויינט פון אלע יאָרן, אז אמעריקאנער יידן העלפן זייערע ברודער אין אייראָפּע. אָבער דאָס מאָל איז אויפגעקומען אַ נייער פאקטאָר, וואָס האָט זיי אַרויפגעצווינגען האָפענונג און אָנגעזאָגט טרייסט: ארץ-ישראל. אוודאי האָבן אלע יידן קרובים אין אַ מ ע ר י ק ע. אָבער איצט האָט מען זיך אַרומגעקוקט און אָנגעהויבן דערמאָנען, אז יעדער ייד האָט אַ קרוב אויך אין אַ ר ז י - י ש ר א ל. די ארץ-ישראלדיקע יידן האָבן די לעצטע יאָרן געשיקט אַ גאַנץ באדייטנדיקע פינאַנציעלע שטיצע צו זייערע קרובים אין פּוילן. איצט האָט מען זיך אויך דערמאָנט אזוי שטארק און קלאָר, אז די ארץ-ישראלדיקע האָבן זיך נישט געוואָלט באַנדרענען מיט שיקן פון צייט צו צייט הילף. זיי האָבן גערו פּן צו זיך. איינגעלאָדן און פאַרבעטן צו קומען, אַריבערטראָגן זיך מיט האַס און פאַס אַהין, טאַקע צו זיי. די פאַרבינדונג מיט די אמעריקאנער איז, אַ סכרא, כסדר געוואָרן אַ שוואַכערע. יענע האָבן געוואָלט ליבן „פון ווייטן“, חעלפן די אַרימע קרובים און אומגליקלעכע ברודער אין יוראָפּ. בעת די ארץ-ישראלדיקע האָבן זיך אַלץ מער „איינגעגעסן אין די ביינער“ און מיט כוח פון ליבע געשלעפט עלטערן און נאָענטע פריינט צו זיך אין זייער נייער היים, וואָס האָט געזאָלט, לויט זייערע רייד, ווערן אַ היים פאַרן גאַנצן פאָלק.

די ערשטע אַנטרונענע פליטים זענען טאַקע אַוועק קיין ארץ-ישראל. די ערשטע גרוסן וועגן ממשותדיקער הילף און רעטונגס-אַרבעט זענען אויך געקומען פון ארץ-ישראל. די ערשטע יידישע זעלנער, וואָס זענען, ווי יידישע זעלנער, געקומען ראַטעווען און אויסלייזן, זענען געווען די זעלנער פון ארץ-ישראל. אוודאי זענען געווען יידן זעלנער אין אלע אַליאירטע אַרמיען, אין דער ענגלישער, אין דער אמעריקאנער גאָר אַ סך, אַ היפש ביסל אין דער דרום-אַפריקאנער, אין דער פראַנצויזישער און שוין גאָר אין די הונדערטער טויזנטער זענען יידן געווען באַטייליקט אין דער רויטער אַרמיי. אָבער די איינציקע זענען דערשינען די יידישע זעלנער פון ארץ-ישראל אויסדריקלעך אַלס יידישע, מיטן אָפּגעדעקטן

פרצות, לעצמם בפירוש אונטער דער אייגענער יידישער פאן מיטן איי-
גענעם נאציאנאלן הערב, דעם מ נ ד ו ד. טאקע דערוועלכער מנדוד,
וואס האט געגאלטן אין פוילן אלס שאנדצייכן צו דערנדרעקן און בא-
ליידיקן דעם ייד, איז דערהויבן געווארן צום סימבאל פון יידישן נאציא-
נאלן שטאלץ, פון יידישער זעלבסטווערדע און זעלבסט אכטונג. ארץ-
ישראל איז געקומען אן אומפארשלייערטע י י ד י ש ע, אן אייגענע, א
טרייע און איבערגעגעבענע. מ'האט זיי, די יידן אין ארץ-ישראל, נישט
גענויט און נישט געצוונגען פון דרויסן, זיי זאלן זיך מאכיליזירן צום קריג.
מען האט זיי נישט געקאנט נויטן און צווינגען; ארץ-ישראל איז א
מאנדאט-לאנד און די מאנדאט-מאכט טאר נישט איינפירן
דארט קיין מיליטער-צוואנג. און דאך זענען צענדליקער טויזנט
טער יידישע בחורים און מיידלעך פרייוויליג יס געגאנגען און
זיך צוגעשטעלט צום מיליטער-דינסט. פרייוויליג? אפשר איז עס נאר
פארמאלס א ריכטיקע באצייכענונג. ס'איז מער אמת פארן אין דעם,
וואס מיר געבן צו, אז ס'איז געווען אן אייגענער אינערלעכער יידי-
שער מאראלישער צוואנג. ס'האט זיך געשאפן אזא אטמאספער, אז ס'האט
זיך געוואלט גיין, אז ס'האט געלאקט און געצויגן אין מיליטער. נישט
דאס מיליטערישע, אוואנטוריזשע. ס'האט גערופן דער יידישער נאציאנא-
לער אומגליק, די סכנה, וואס האט געדראגט מיט פולשטענדיקער פארטי-
ליקונג, מיט אבסאלוטן אומקום פארן גאנצן יידישן פאלק. ס'האט גע-
רופן דער מעכטיקער פארלאנג צו נעמען נקמה פון שונא, דער אור-אינס-
טיקט צו ראטעווען דעם כבוד פון פאלק.

כ'ווייס נישט, ווי אזוי האבן אין אנדערע לענדער יידישע עלטערן
ארזיסבאגלייט זייערע קינדער צום מיליטער, ווען יענע זענען גערופן גע-
ווארן דערפילן זייער פליכט אלס בירגער פון לאנד. אין ארץ-ישראל האבן
טאטעס און מאמעס מיט טרערן אין די אויגן, אבער מיט גאנצן הארצן
געגעבן זייער ברכה די קינדער צום געפערלעכן גאנג, זיך פארמעסטן מיטן
נאצי-פאשיסטישן שונא. עלטערן זענען אומעמוט... עלטערן. בפרט זענען
די עלטערן אין ארץ-ישראל געוויינט צו זארגן און איבערקלערן וועגן
זייערע קינדער; אין קיין שום לאנד און ביי קיין שום פאלק אפשר גיט
מען זיך נישט אפ אזוי ערגסט און גרינטלעך מיט אזוי פיל ליבע און

„כוונה“ די קינדער, ווי די יידן אין ארץ-ישראל. ס'איז נישט קיין חידוש. ס'איז דערפאר, וואס דא בוינען מענטשן ציל-באוועט דאס לעבן און די צוקונפט פון זייער פאָל, און זיי ווייסן, אז דער יונגער דור — ער איז דאָס פאָל פאָל און דער יידן דער צוקונפט. אָט די עלטערן האָבן זייערע קינדער, וועמען זיי האָבן אָפּגעהיט ווי דאָס שוואַרצאָפּל פון אויב, געוואָלט זען אויפן פראָנט אין דירעקטן געראַנגל מיטן שונא. די עלטערן האָבן טעג און נעכט געטראַכט וועגן די קינדער, מיט אַ ציר טערנדיק האַרץ אָפּגעוואַרט יעטוועדע ידיעה, וואָס איז געקומען פון פראָנט, טאָמער, חלילה, האָט עפעס פאַסירט זייערע קינדער. און דאָך האָבן זיי געוואָלט דעם פראָנט, געפאָדערט, מען זאָל שיקן זייערע קינדער אין דער פייערליניע און נישט געזוכט אויסצומיידן דעם קאמף. אוודאי האָבן זיי געוואָלט, דער קריג זאָל זיך וואָס גיכער ענדיקן און די קינדער זאָלן זיך געזונטע און גאנצע אומקערן אַהיים. אָבער זיי האָבן געוואָלט נישט אנדערש, ווי אַ פולשטענדיקן נצחון איבערן פיינט. זיי זענען גרייט געווען צו נאָך אַ יאָר און צו נאָך סכנות, אבי דער שונא זאָל פילשטענדיק צעשמעטערט ווערן. עלטערן זענען אליין געגאנגען אויפן פראָנט. עלטערן און קינדער זענען דערשינען, ווי זעלנער אין דערזעלבער ארמיי. זיי האָט באווייגן דאָס זעלבע געפיל, זיי האָבן געהאַט דעם זעלבן אינטערעס אין זינען, דעם זעלבן ציל — ראַטעווען דאָס פאָלק, אָפּהיטן זיין ערע.

פוייל איז געווען דער צענטר פון דעם דאָזיקן אינטערעס. ווייל פון פויילישן יידנטום איז רעקרוטירט געוואָרן אין זייער גרעסטער צאָל דער חלוצישער און אַרבעטער עלעמענט אין ארץ-ישראל, אויך דער בירגער-לעכער קאפיטאליסטיש-גאנצאָנלעך. ווייל אין פויילן האָבן זיך געפונען די קרובים, די נאָענטע און ווייטע פריינט, ווייל און פויילן איז געווען די געדיכטע יידישע מאַסנהאַפטיקייט, די שוואַרץ ערד פון דער יידישער אומה, ווייל אויף פויילן האָט זיך אויסגעגאָסן די גאנצע תוכחה. דארטן זענען געווען אַשוויענטשיס, מאַידאַנעס און טרעבלינקע, און דער מלאך המות האָט דאָרט נישט געוואָלט איבערהיפערן קיינעם, קיינעם. לגבי ארץ-ישראל איז פויילן געווען דער סימבאָל פון יידישן גלות, דאָס הינטער-

לאַנד. פאַר פּוילן איז ארץ-ישראל געוואָרן דער ליכט-טורעם, דער אויסגאנג
בענקסטער האַפן.

האַט ארץ-ישראל געבראַכט קיין פּוילן געווער אין האַנט און ליבע
אין האַרצן. דאָס איז געווען איר צושטייער צום יידישן לעבן אומעטום —
האַט עס געפונען דעם פּולסטן און רירנדיקסטן אויסדרוק לנבי פּוילן.

די, וואָס זענען געפירט געוואָרן צו דער שחיטה, האָבן געגלויבט. אז
ארץ-ישראל וועט נעמען נסמה. די, וואָס האָבן זיך אָפגעראטעוועט, האָבן
געחלומט וועגן אריינבאקומען זיך אין ארץ-ישראל. ארץ-ישראל האָט
צוריק אויפגעוועקט דעם גלויבן אין דעם יידישן קיום און דערפאַר אויך
אין זיין המשך — אין אַ צוקונפט. די סיבוצים-באוועגונג, וואָס האַט זיך
אזוי ברייט צעוואקסן נאָך דער באַפרייאונג פון פּוילן, איז נישט געווען
קיין פראָדוקט פון ספּעציעלער ציוניסטישער אַנימאַציע, נאָר אַ רעזולטאַט
טאַט פון אַ בענקשאַפט און אַ שטרעבונג, וועלכע האָבן יאָרנלאַנג גענערט
דעם מוח און האַרץ פון די מער שטאַנדאהאַפטיקע פיזיש און גייסטיק, וואָס
האָבן זיך געקלאַמערט מיט די לעצטע זעלישע קרעפטן פאַר דער האַפּענונג
אויסצוהאַלטן און דערלעבן דעם טאָג פון גאולה.

ארץ-ישראל איז דערשינען אין די גאולה-טעג, אַ לויטערע, ליבנדיקע
און גלעטנדיקע. אַ היילנדיקע און טרייסטנדיקע. אַ מאַנענדיקע אַ קעמפּ-
דיקע און פאַבייכירנדיקע. דערוואַקסענע פון אַלע עיכטן איז קלאַס, פון
אַלע עיטערס, אויף וויפל עס זענען געבליבן פאַרשידענע עלטערס ביי יידן.
אין פּוילן, האָבן זיך גענומען ציען אויפן. וועג קיין ארץ ישראל. יונגט איז
געלאָפן און זיך אָרגאַניזירט אין סיבוצים, כדי צו פאַרן קיין ארץ-ישראל.
דעמאָביליזירטע זעלנער האָבן געפאַדערט, מען זאָל זיי געבן די מעגלעכ-
קייט גיין אויפן „ארץ-ישראל פראָנט“. זיי האָבן געקעמפט פאַר דער וועלט,
וויילן זיי איצט קעמפן פאַרן יידישן פאָלק. קינדער האָבן אין דער לופט
דערשנאַפט און אין זיך טיה איינגעאַטעמט דאָס ארץ-ישראליקע; אויף
יעדן טריט און שריט האָט מיד באַגעגנט און באַגלייט די פראַגע: ווי אזוי
קאנען מיר קומען קיין ארץ-ישראל?

די מערסטע גרוסן, וואָס זענען דורך דעם יידישן ראדיאָ אין ל ו ב-
ל י ו געשיקט געוואָרן צו יידן אין דער וועלט, זענען געווען אַדרעסירט קיין
ערץ-ישראל. נישט נאָר צו דירעקטע קרובים. מען האָט אויסגעזוכט און

זיך דערמאָנט פון אַמאָליקע פאַרמלחמה צייטן אַ גוטן פריינט, אַ סתם באקאנטן אין ארץ־ישראל און זיך צו אים געווענדעט מיט דער מעלדונג: איך לעב! דאָס האָט די שארית־הפליטה פון פוילן ראפּאָרטירט דער יידי־שער וועלט, אז זי לעבט. דער ראפּאָרט איז איבערגעגעבן געוואָרן אין דער הויפט־קאָמענדאַנטור אין ארץ־ישראל. מען האָט געהאַט די זיכערקייט, אז ארץ־ישראל וועט עס שוין ווייטער איבערגעבן און סיגנאַליזירן.

ארץ־ישראל האָט טאַקע אַלאַרמירט, געקלאַפט טרעוואָנע, געוועקט און גערופן, געמאָנט און געזאַמלט, פאַרפליכטעט, מען זאָל ראַטעווען, מען זאָל העלפן אויפן מאָמענט און אויסלייזן אויף תּמיד. עס וועט נאָך קומען דער שפּעטערדיקער געשיכטע־שרייבער און אָנשרייבן די פרקים וועגן די העלדישע און ברידערלעכע טאַטן פון די יידישע בריגאַדניקעס. איינער פון די שענסטע און דערהויבנדיקסטע פרקים וועט זיין דאָס קאַ־פיטל וועגן דער באַגעגעניש פון די יידישע בריגאַדניקעס מיט דער שארית הפליטה פון פוילן. די באַגעגעניש מיט די לאַגעריסטן, מיט יענע אומ־גליקלעכע, וואָס זענען אין לעצטן מאָמענט ניצול געוואָרן. אָפּגעדראַטעוועט געוואָרן בפּירוש אין דער רגע, ווען ס'האָט זיך איבער זייער לעבן אויפ־געהויבן מיט דער נאַנצער ריקזיכטלאַזיקייט דער נאַצישער חלף, וואָס האָט אין איילעניש געוואָלט פאַרענדיקן אויף דער גיך זיין מאָרד־אַרבעט, איידער עס קומט אָן דער זיגערישער חיל. די באַגעגעניש צווישן ברידער און שוועסטער, וואָס האָבן זיך ס'רוב נישט געקענט און דאָך זיך געצויגן איינער צום צווייטן אַ דור אַ גאַנצן מיט דער קראַפט פון אַ פאַלק, וואָס האָט דערשפּירט אין זיין בלוט דעם רוה פון יאָרהונדערטער, צוגנויפזאַמלען צוריק די צעשאַטענע און פונדערנעריסענע רינגען און גלידער און אויסשמידן זיי דורך ל י ב ע און געמיינזאַמער גורל־אחריות איז איין שאַפּנדיקער נאַציאָנאַלער איינהייט. יונגע בחורים און מיידלעך פון ארץ־ישראל, וואָס האָבן זיך נישט געקענט פאַרשטעלן, עמיצער זאָל וואָגן זיי פונע בכבוד זיין אומבאַשטראָפּט, האָבן דערפילט, אומאַרמענדיק די קרבנות פון אַשוויענטשים און דאַכאָ, ווי זייער אייגן לעבן ווערט געפאַסעוועט, פאַרשמיסן און מ'גלייט־אויס אויף זייער ברוסט דעם שאַנד־צייכן, וואָס ברענט אויף דער ברוסט פון זייערע פאַרפייניקטע און געשענדעטע שוועס־טער, וועלכע זענען פאַראומרייניקט געוואָרן דורך מנוולים פון פאַרשידע־

נע נאציעס אין דינסט ביים נאצי-פאשיזם. זיי האָבן זיך נישט אָפגע-
קערט, די ריינע, אָפגעהיטענע ארץ-ישראל-סינדער, נאָר מיט זורדיקע טרערן
געוואָשן דעם שמוץ פון די פאריאושטע שוועסטער און מיט זייער יונג-
לעכן פלאַם געצונדן אין זיי גלויבן אין לעבן, אין אויסגעלייטערטן יידישן
מענטש אין ארץ-ישראל. זיי, די ארץ-ישראלדיקע, „צאברעס“, האָבן זיך
פריידיקע געטובלט אין דעם זאלציקן ים-פון יידישע יסורים, אין זיך איינ-
געזאפט די טראגעדיע פון מיליאָנען יידן אין דער גאָרער וועלט און ערשט
איצט, געלייטערטע, באַנומען דעם אמתן היסטאָרישן זין פון אייגענעם
ארץ-ישראל-לעבן און קאמף, וואָס נישט אַלע האָבן אים ביז אַהער תופס
געווען. זיי האָבן דאָך געהאַט ארץ-ישראל אויך אַן דער יידישער פראָב-
לעמאַטיק, וואָס האָט זייערע עלטערן אַהין געבראַכט. פאַר זיי האָט ארץ-
ישראל געגאָלטן אָפט, אויב נישט על פי רוב, ווי א י ש ו ב פ א ר
ז י ק, ווי עס ווילן אים אין זייער „ווילגענויגטקייט“ זען און אנערקע-
נען יענע „סליגערע“ און מער ערלעכע. קעגנער, וואָס קאָנען נישט אָפלייטער-
נען דעם פ א ק ט, אַז ס'איז דאָ אַן ארץ-ישראלדיקער ישוב, אָבער זיי
ווילן נישט זען זיין ווערט פאַר דער לייזונג פונעם יידישן פראָבלעם. איצט
האָט ארץ-ישראל אַדאָנק דער יידישער טראַגעדיע געפונען איר תיקון ביי
אירע אייגענע סינדער, ביים יונגן דור דאָרט געבוירענע. אַ האַרץ פילט
אַ האַרץ. און ס'יידישע האַרץ אין פוילן האָט דערפילט, וואָס זי קערט זיך
אַן ארץ-ישראל, און פאַרקערט. נישט דווקא ציוניסטן, נאָר יידן פון פאַר-
שידענער אַמאָליקער אידעאָלאָגישער אַרײַנענטאַציע האָט גענומען ציען צו
ארץ-ישראל; זיי האָבן דערשפירט, אַז דער אומגעאַנטער יידישער נאַציאָ-
נאַלער ב ר אָך אין פוילן קאן האָבן זיין היסטאָרישע פאַרגיטקונג נאָר
אין אַ יידישער א ו י פ ר י כ ט ו נ ג פון זעלבן גיגאַנטישן פאַרנעם,
וואָס זאָל גרייכן דעם סאַמע נאָפֿל פון אונדזער קיום, משפּיע זיין דעם
געהיימען אומפאַרשטענדלעכן, אָבער אייביק שפּרודלדיקן פראָצעס פון
אונדזער אומאיבערגעריסענעם לעבן, טראָץ די אַלע בלוט-אַפּפּאַפּענישן
פון אונדזער מאָלקס-אַרגאַניזם אין יעדער תקופה און אין יעדן לאַנד.

ווי נאָר ס'האָט זיך אָפּגעמאָן דער שוואַרצער שאָטן פון נאַצישער
הערשאַפט און ס'האָט זיך געעפנט דער וועג קיין פוילן, זענען אַהין געקור-
מען יידישע שליחים פון אַמעריקע. ס'איז געווען דער אַמבולאַנס פון גיכער

הילף. האָבן זיי גערעדט וועגן הילף א ו י פ ן א ר ט. געוואָלט דער-
וואַרעמען דעם גוף, שפּיין דעם קערפּער און אים קרעפּטיקן נאָך די אלע
יאָרן פון אויסצערן און אָפּשוואַכן. די שליחים פון ארץ-ישראל זענען גע-
קומען ראַטעווען דעם גאַנצן יידישן מענטש, דערוועקן אין אים צוריק
זיין מענטשלעכקייט, דערפרישן זיין גייסט, דערקוויסן זיין נשמה, אים
גערופן צו לעבן און געצייגט אים א ו ו ע ג צו תכליתדיקער אַקטיוויטעט
אויפן גאַנצן אַלן און סאָציאַלן געביטן, טאַקע אַלס שאַרית הפליטה
ט ה, אַלס אַפּגערעטע וועטע יידן, אַלס יורשים
פון זעקס מיליאָן. האָבן זיך ארום ארץ-ישראל געזאַמלט
יונג און אַלט, מענער און פרויען, אַרבעטער און אינטעליגענטן. זיי האָבן
אַלע גערעדט מיט איין שפּראַך — די שפּראַך פון יידישע מענטשן,
וואָס ווייסן איינס: זיי זענען שוין געשטעמפלט. ס'האָט זיי געשטעמפלט
דער יידישער גורל. דורכן יידישן גורל זענען זיי צוגעקומען צום טויט,
מיטן יידישן גורל וועלן זיי ווייטער לעבן, דער זעלבער יידישער גורל פירט
זיי צו ארץ-ישראל.

אין פוילן האָבן זיך יידן געראַטעוועט, אויף וויפל זיי האָבן זיך גע-
ראַטעוועט, נאָר אַדאָנק דעם, וואָס זיי האָבן ביי זיך געפועלט און זיי איז
געלונגען אויסצוטאָן זיך פון זייער יידישקייט, דערשיינען אַלס
אַריער, מיט אַרישע פאַפירן, מיט אַרישע געמען, מיט אַרישער
זאָרגלאָזיקייט און לעבנס־שטייגער. ביז היינטיקן טאָג, העכער אַ יאָר נאָך
דער באַפרייאַונג וואָגן אַ סך נישט אויפצומרעטן אַלס יידן, ווייל זיי
כיינען, אַז מ'איז נאָך מיט יידישקייט נישט זיכער און מ'קאָן נאָך זיין גע-
צוונגען צוריקקומען צו אַרישקייט.

אימפּאַנירט ארץ-ישראל, דערמיט, וואָס יידן טרעטן דאָרט אויף צום
ערשטן מאל אין אַזאָ דראַסטישער פאַרם אַלס יידישער קאַלעס-
טיוו און ווילן זיך ראַטעווען דווקא דורך זייער יידישקייט.
יידישע אייגנזיקייט: גאָמען, פאַן, שפּראַך, הימן — דאָס איז דער גרונט-
טאָן פון אַלע טעטיקייטן און אַקטיוויטעטן. ארץ-ישראל זאָגט: מיר האָבן
רעכט צו לעבן, ווייל מיר זענען יידן, און גאָר אַלס אַזעלכע,
אַלס יידן, וועלן מיר קעמפן פאַר אַמדי רעכט. מיר ווילן נישט דורך
גריב, אָפּגאַרן עמיצן און אויסשווינדלען קיום פאַר זיך. אַרישע פאַפירן,

נעמען, האָבן געקאָנט ראַטעווען דעם יחיד. ווירקלעך, געראַטעוועט. דער יידישער כלל האָט זיך נישט געקאָנט אויף דעם וועג ראַטעווען; דער כלל קאָן נישט ענדערן זיין נאָמען, זיין הילוך, זיין כאַראַקטער. דאָס יידישע פּאָלק איז געבליבן יידיש פאָלס. און דווקא אַלס אזא איז ער געבליבן. אויך נאָך דעם, ווי אַ גרויסער טייל זיינער איז אומגערקומען. וויל ער איצט זיך דערשלאָגן די רעכט און געלעגנהייט צו לעבן אַזא ווי ער איז: מיט זיינע אייגנשאַפטן, מיט אייגענער אחריות פאַר זיין גורל. ארץ-ישראל האָט באַוווּזן יידן גופא און דער נישט-יידישער וועלט, אַז מיר האָבן טאַלאַנט צו אַן אייגן לעבן, צו לעבן אויף אייגענער פאַראַנטוואָרטלעכקייט, מיט אייגענע כוחות.

די קאמפן, וואָס האָבן זיך אויפגעוויקלט אין ארץ-ישראל זינט עס איז געקומען צו דער מאַכט די לייבאר-דעגירונג אין ענגלאַנד, האָבן צור געשפּיצט מיט דער גאַנצער שאַרפּקייט דאָס פּראָבלעם פון יידישן פּאָלק פאַר דער אינטערנאַציאָנאַלער וועלט. דער ישוב קעמפּט אַזינד נישט פאַר זיך, נישט פאַר זיינע רעכט; ס'איז דער קאמף פאַר עפענען די טויערן פונעם לאַנד, כדי אַריינצולאָזן נאָך יידן, קודם-כּל די שארית-הפליטה. אין עצם וואָלט אזא קאמף געדאַרפט זיין דער ברען-פונקט פון יידישער אַקטיוויטעט אין אַלע לענדער, ווו יידישע מאַסן געפינען זיך.

ביז איצט האָבן קעגנער פון ציוניזם גענוואַלדעוועט דאָס זעלבע, וואָס עס באַהויפטן בעווין און אַטלי: ציוניזם און יידנפראַגע זענען נישט דאָס זעלבע. דאָס זענען צוויי באַזונדערע אָנגעלעגנהייטן. טאָ ווו איז דער קאמף פון די יידישע ישובים אין אַנדערע לענדער דערפאַר, אַז מ'זאָל עפענען די טויערן פון יענע לענדער, כדי אַריינצונעמען אַהין די פאַרפּייניקטע ברידער און שוועסטער, וואָס האָבן זיך געראַטעוועט פון די שוויט-לאַגערן? אויב יידן האָבן נישט קיין שום רעכט אויף אַן אייגן נאַציאָנאַל לעבן אין ארץ-ישראל און פאַלעסטינע איז „אַ לאַנד מיט אַלע לענדער גלייך“, — טאָ פאַרוואָס זאָלן נישט אויפשטורמען די 5 מיליאָן יידן אין צפון-אַמעריקע און די הונדערטער טויזנטער יידן אין אַנדערע לענדער און אַרויסגיין אין גאַס. אין שטרייט און אין דעמאָנסטראַציע, מיט דער פאַדערונג אַריינצולאָזן צו זיי די שארית-הפליטה?

די יידן אין ארץ-ישראל שטעלן אין קאָן אַלץ, וואָס זיי האָבן אויפ-

געבויט מיט אזוי פיל מי, יסורים און קרבנות, און קעמפן נאך דערפאר, ווייל זיי קאנען נישט און ווילן נישט לעבן רואים כל-זמן עם וואלנערט זיך דאס ביסל יידישע איבערבלייבעכץ אין געפאנגענשאפט, אין לאגערן, זענען ארומגעצוימט מיט שטעכל-דראָטיקע פארקאנעס און ווערן באוואכט דורך שומרים, נאציס און ענגלענדער און אמעריקאנער, וואָס זענען דורכ-געדרונגען מיטן זעלבן נאציזשן גייסט. זענען דען די דאָזיקע אומגליקלע-כע קרובים בלויז פון ארץ-ישראלדיקן ישוב און זיי קערן זיך נישט אָן מיט די יידן פון ארגענטינע, בראַזיל, פראַנקרייך, בעלגיע, צפון-אַמעריקע? ארץ-ישראל האָט אויפגענומען פרייוויליק אָט דעם קאמף, פונקט ווי דער עצם-ישוב אין ארץ-ישראל איז פרייוויליק אויפגענומען און רעא-ליזירט געוואָרן דורך צענדליקער טויזנטער חלוצים, אַרבעטער און האָרע-פאַשניקעס, סטודענטן און לערער, ווייל זיי האָבן געזען דערין דעם איינ-ציקן וועג פארן יידישן יחיד און פארן יידישן כלל צו מענטשלעכער דער-הויבונג, צו נאַציאָנאַלער און סאָציאַלער אויסלייוונג.

זיי האָבן אָנגעהויבן בויען ארץ-ישראל, ווען דאָס לאַנד איז געווען פוסט און וויסט, ווען די ברייטע מאַסן פון פ א ל ק, האָבן נישט גע-וואָלט הערן און געחוזקט פון דער מעגלעכקייט, אז אזא חלום זאָל ווערן א ווירקלעכקייט נאָך אין אונדזערע יאָרן. ווער עס האָט געזוכט פערזענלעכן תכלית, איז געלאָפן אין די אַמעריקעס, אין אַנדערע ווייטע אויפגעבויעט לענדער און זיך דאָרט באַמיט צו ווערן איינער פון מיליאָנען, צופאַסן זיך צו דעם, וואָס איז שוין פאַראן, מיטגיין מיטן אַלגעמיינעם שטראָם און אַרויפאַרבעטן זיך, זיך געקליגלט אויסצוגעפינען מיטלען, זיין יידישקייט זאָל אים נישט שטערן. האָט דער צפון-אַמעריקאַנישער 5 מיליאָניקער יידישער ישוב געשאפן דאָס גרעסטע ה י ל פ ס - ווערק אויף צו שטיצן די אַרע-מע קרובים אין זייערע וווינערמער, אָבער ער האָט נישט באַוווּן און אויך נישט געשמרעכט דערצו, אז דאָס יידישע נאַציאָנאַלע פראָבלעם זאָל אַוועקגעשטעלט ווערן פאַר דער וועלט; דער קליינער ארץ-ישראל ישוב מיט זיינע 600 טויזנט יידן - ס'איז זיין אויפטו, וואָס היינט צו טאָג נויט די וועלט וועגן פראָבלעם פון יידישן פאָלק, אַלס פאָלק. בעווין וויל פונאָדערשיידן צווישן יידן און

ארץ־ישראל ישוב. היינט ווייס יעדער איינעם דעם ליגן, וואָס שטעקט דע-
 רין. דער ישוב קעמפט פאר די דעכט פון יידישן פאָלס. פאַראַן
 אַזעלכע, וואָס האָבן ענדלעך איינגעזען, אז עפעס ממשותדיקס איז גע-
 שאַפן אין ארץ־ישראל, — ווילן זיי אין זייער גרויסמוטיקייט ראַטעווען
 דעם ישוב פון די ציוניסטן. זיי זענען אויפגעבראכט, הלמאי די ציוניסטן
 שמעלן אין קאָן דעם אויפגעבויטן ישוב צוליב זייערע ציוניסטישע אַס-
 פיראציעס און חלומות. פאַראַן אַזעלכע, וואָס אָנערקענען שוין, אז דער
 פאַלעסטינער ישוב איז עפעס ווערט, אָכער זיי טענהן, אז דער ישוב איז
 אַ ענין פאַר זיך, און מ'טאָר אים נישט מקריב זיין פאַרן ציוניזם. וואָלט
 עס אזוי געווען, וואָלט נאטירלעך דער ישוב איצט נישט ריזיקירט מיט
 זיך און נישט אַרויס אין פייער פון אַנטשידענעם געראַנול. ער באַטראַכט
 זיך אַלס אַוואַנגאַרד פון פאָלס. דערמיט דערקלערט זיך זיין עקשנות
 און אויסדויער, זיין פרינציפיעלע אויסגעהאַלטנקייט און מאָראַלישע ריי-
 קייט; פון דאָנען שטאַמט די אחריות פון דעם ישוב אַלס נאָנצן פאַרן כאַ-
 ראַקטער און עמישן אינהאַלט פונעם איצטיקן גורל־קאָמפּ.

דער ציוניזם שטיצט זיך און האַלט זיך אויף ענגלישע באַננעטן.
 אזוי האָט מען אין פראַגרעסיווע אַרבעטער־דייען געוואָלט באַצייטנס
 שטעמפלען דעם רעאַקציאָנערן כאַראַקטער פון ארץ־ישראל־ישוב, אויב אזא
 וועט אויפגעבויט ווערן: „ציוניזם איז רעאַקציע, קאָנטרדעוואָלוציע, אַן
 אויפטו פון ענגלישן אימפעריאַליזם“.

די איצטיקע קאָמפן אין ארץ־ישראל האָבן איבערראַשט מיליאָניקע
 מאַסן, ווען זיי האָבן דערזען, ווי דער ענגלישער אימפעריאַליזם ווענדט
 אָן אין זיין ברוטאַלן אויסראָמונגס־קריג קעגן דעם קליינעם יידישן ישוב
 אין ארץ־ישראל, די גאַנצע סטראַטעגישע חכמה, וואָס ער האָט דערוואָרבן
 אין דער מלחמה קעגן היטלערן. עס ווערן מאָביליזירט פלאַט פון ים און
 לופט און דאָס בעסטע מיליטער פון יבשה, כדי נישט צו דערלאָזן אָפּגע-
 ראַטעווע זיין קיין ארץ־ישראל.

ס'איז אַ קאָמפּ נישט קעגן ישוב, ווי ער איז, נאָר קעגן די, וואָס ווילן
 אים אויסברייטערן און פאַרגרעסערן, פאַרפעסטן און פאַרזיכערן זיין
 ווייטערדיקן וואַס און אַנטוויקלונג — קעגן דער שארית־הפליטה, קעגן
 יידישן פאָלס.

שטייט א וועלט, א דערשטוינטע און פארווונדערטע: יידן אנטלויפן פון פוילן, ווייל זיי האבן מורא פאר באנדיטן און פאשיסטישע מערדער. די זעלבע יידן רייסן זיך אויף אלע וועגן, טראץ אלע שטערונגען און אפ-האלטענישן, קיין ארץ-ישראל און האבן נישט מורא צו פרעפן זיך אויג אויף אויג מיט דעם בעסט-באוואפנטן ים-כוח פון דער גרויסער קאלאניא-לער אימפעריע; זיי זענען גרייט אויף אלע סכנות און קרבנות, אבי צו-צוקומען ביז ארץ-ישראל.

די זעלבע יידן, וואס מירן אויס ארויסצורעדן אין דער הייך א יידיש ווארט אין פוילן, מארשירן ארויס אין די ווינציקע טויזנטער, וואס זיי פארמאגן, איבער די גאסן פון געוועזענער ליצמאנשטאדט, און פאָדערן אין יידיש הויך, אז מ'זאל אומעטום דערהערן, זייער רעכט אריינצוקומען אין ארץ-ישראל.

די זעלבע פוילישע יידן, וואס אנטלויפן פון די מאסן-קברים, ווו עס זענען באגראבן מיליאנען פון זייער פאלק, יאגן זיך איבער די וועגן פון אשווינטישן, טרעבלינקע און בערגען-בעלזען, גייען פון סניי איבער דעם בלוטיקן שליאך פון פליטים מיט דער איינציקער שוואכער האפנונג און אויסזיכט, אריינצוקריגן זיך אין ארץ-ישראל. נישט ווייל דאָרטן איז שוין פאר זיי צוגעגרייט מנוחה און זאמקייט, נאָר ווייל דאָרטן ווארט אויף זיי דאָס אמתע ווערק פון נקמה. איצט ווילן זיי נקמה נישט בלויז פון דייטשן. נישט נאָר דייטשן האבן געמאָרדעט. עס האבן געמאָרדעט אויך אנדערע פעלקער. יעדנפאלס האָט א וועלט צוגעזען און געשוויגן און געבליבן פא-סיוו. לעבן אן אייגן יידיש לעבן מיינט נקמה פון דער וועלט.


אויך א יידישע וועלט האָט געשוויגן און געבליבן פאסיוו. ארץ-יש-ראל האָט נישט גערוט, נישט געווען פאסיוו. די ערשטע האָט ארץ-ישראל געשיקט הילף, נישט געווען אפגעהיט, נישט בודק געווען די אפיציעלע פארמעלע כשרות פון די וועגן. אבי ברענגען הילף. געשיקט אירע בעסטע און טייערסטע בחורים און מיידלעך, נישט נאָר אויפן אפגענעם אפיציעלן פראָנט, נאָר אויך אלס פאראשויטסמן, אין סאמע געדריכטעניש פון דער נאצישער הערשאפט און ווירטונג. איצט גייט אפ ארץ-ישראל אין בלוט, ווייל אין איר שטורעמט און זידט דאָס בלוט פון די 6 מיליאן, וואס זענען אומגעקומען אין פוילן; ווייל זי וויל געפינען א תיקון פארן יחיד אין זיין

באָהעפּטונג מיטן כלל, ווייל זי וויל אז דער יידישער כלל זאל נישט אַנט-
לויפן פון זיין גורל, נאָר אים ענדערן. ענדערן דורך קאמף אין גייסט פון
דעם געשיכטלעכן אידעאל, וואָס נערט און דערהייבט די גאנצע פראָגרע-
סיווע מענטשהייט.

די פאָרגימירטע נאַציס ווילן מיט אונדז טאָן חסד אין אַריינלאָזן אין
ארץ־ישׂראל זקנים און קינדער, אָבער נישט די אָפּגעראַטעוועטע יוגנט און
מיטליאַריקע. זיי האָבן מורא, אז די אָפּגעראַטעוועטע האַלעוועשקעס זאָלן
נישט אויפפלאַקערן מיט אַ פרישן שטאַרקן פלאַם, וועלכן עס וועט נישט
זיין בכוח צו פארלעשן די געניטע אונטערדריקער פון אייפּוואַכנדיקע
פעלקער.

די אָפּגעראַטעוועטע שארית־הפליטה וויל גיין באַוווסטזיניק מיט אַם
דעם וועג. נישטאָ און ס'טאָר נישט זיין קיין אנדער תכלית פאַר איר וויי-
טערדיקן קיום.

צי איז די שארית־הפליטה נאָר דאָס ביסל, וואָס האָט זיך אָפּגעראַ-
טעוועט דירעקט אין פּוילן? צי זענען נישט די אלע איבעריקע מיליאָנען
יידן אין דער וועלט בבחינת שארית־הפליטה? צי וועלן זיי נישט מוזן אויף
דעם דאָזיקן וועג שיקן זייערע בעסטע און טייערסטע?



דער רוף פונעם בארג חורבן

(אנשטאט א נאכווארט)

רעדע געהאלטן דורכן ראדיא אין ירושלים,
נאכן צוריקקומען פון פוילן קיין ארץ-ישראל,
דעם 24'טן יאנואר 1946.

נישט קיין בשורות ברענג איך היינט מיט זיך. איך קום פון
„דארטן“, פון פוילן. איך האב געבראכט צו אונדזערע רעשמלעך
אייער גרום, אייער זארג פאר די גערעמטעוועטע ברידער פון אש-
ווינענטיש און טרעבלינקע, אייער זארג פאר זייער מענטשלעכן,
ידישן אויפקום. זיי זאפן-אין אין זיך און נעמען-אויף מיט הארץ-
קלאפעניש און ברויזנדיקער נשמה יעדן קלאנג, וואס דערגרייכט צו
זיי פון דאנען און זיי האבן דורך מיר איבערגעשיקט זייער ברכה,
עס זאלן אייך קלעקן כוחות אין דעם גוואלדיקן געראנגל פאר אונד-
זער קיום און צוקונפט אין דער איצטיקער אנטישטידנדיקער תקופה.
כ'האב באזוכט מערב-איראפע און פוילן. איך ווייס, ווי שטארק
ס'איז אייער השק צו הערן וועגן יעדן לאנד באזונדער, וועגן יעדער
שטאט און שמעמל, ווו ס'איז געשטאנען דאס וויגעלע פון די יידישע
צענטערן אין דער גארער וועלט. כ'וועל זיך נישט אריינלאזן אין
איינצלעייטן. כ'האב געטראפן יידן אין אלע לענדער און לאגערן,
וואו איך בין געווען בשעת מיינע נסיעות אין משך פון לעצטן האלבן
יאר. אבער טראץ אלע ספעציפישע דערשיינונגען, וואס זענען בא-
ראקטעריסטיש פאר יעדן באזונדערן לאנד, איז דאך פוילן דער סימ-
באל פון דער גלות-וועלט. איר איז באשערט געווען צו ווערן א
באשיינפערלעך ביישפיל, א מוסטער פאר אונדזער לעבן און איבער-
לעבן „דארטן“ אין משך פון די לעצטע 6 יאר.

הימלער האט אומגעבראכט העכער 6 מיליאן יידן. 3 און 8 האלב מיליאן פון פוילן גופא און נאך 3 מיליאן יידן פון אנדערע לענדער, וואס זענען דעפארטירט און אריבערגעפירט געווארן קיין פוילן — דעם ריזיקן יידישן שעכט-פלאץ, וואס די געשיכטע ווייס נישט וויינס גלייכן.

כ'בין געווען אין די מייט-לאגערן אשוויענטשים און מאידאנעק, כ'בין אריין אין די בעדער, אריינגעקוקט אין די אויוונס, געהאלטן אין האנט ביינער פון פארברענטע גופים, געגלעט דעם אש פון ברי-דער און שוועסטער און געשטאנען א פארגליווערטער א לאנגע צייט אין דעם שיד-בארק, ווו מ'האט געפונען 824 מייזנט פאר שיד: שיכעלעך פון קינדער, שקראבעס פון זקנים, לוקסוס-פאנטאפל פון איידעלע פרויען און פשוטע שטיוול פון שווארץ-ארבעטער. כ'האב זיך איינגעקוקט דורכן פענצטערל אין דער גאז-קאמער און א רגע האט זיך מיר געדאכט, אז כ'זע די פארשטיקטע, ווי זיי זענען צו-נויפגעדריקטע אין איין בלאק, אז א ריר און אז לעבנס-אמעס, און בלויז די אויגן, די יידישע אויגן קוקן צו מיר, צו איך.

אמת, הימלערן איז נישט געלונגען צו פארטיליקן דאס יידישע פאלק. עס זענען נאך געבליבן אין אייראפע ארום 1 מיליאן 200 מייזנט יידן, עס האבן זיך געראטעוועט צענדליקער מייזנטער ביר-גער פון מייט-לאגערן מיט טאטואירטע אויפשריפטן אויף די ארעמס און מיט א שאנד-צייכן אויף די בריסט. פאראן, הייסט עס, יידן אויך אין פוילן; אבער נישטא קיין יידנטום — נישטא!

איך בין דורכגעפארן אייראפע, וואס איז געווען אקופירט דורך די נאציס, איך האב געהאט די זכיה צו זען דאס חרוב-געווארענע בערלין. חורבן-ווארשע שמייגט אלץ איבער. גאסן נאך גאסן, גאנצע קווארטאלן זענען חרוב ונחרב. עס סטארמשען ארויס בלויז סקער לעמן פון הייזער; טיילן ווענט, לעכער פון פענצטער און מירן זענען געבליבן, ווי אז אנדענק. אבער גראד אינעם סאמע הארץ פון אט דעם חורבן ביסטו געפלעפט, ווען דו קוקסט אויף דעם, וואס עס איז איבערגעבליבן פונעם אמאליקן יידישן געטא. וויפל מאל בין איך געשטאנען מינוטען-לאנג ביי דעם הויפן שטיינער און אנגעשמרענגט

מיין פאנטאזיע, כדי אויסצומאלן זיך דעם ארמ, ווו ס'זענען פאר-
צייטן געווען די גאסן, וואס זענען אונדז אלע אזוי באקאנט, נוי נא-
לעוויק, פאוויק, דזשיקע, קארמעליצקע, נאוואליפסקי; נאוואליפסקי;
סמאטשע און אנדערע. איך האב עס'נישט באוויזן. נישט קיין גע-
ביידע, נישט קיין הויז, נישט קיין גאס און נישט קיין וואנט. שטיי-
נער, ציגל, צעבראכענע מעבל, שמאטעס און טראנטעס, פארראס-
מעט געשיר, צעקרוממע וויגעלעך און וועגעלעך זענען אנגעחויפט
און אנגעוואלגערט — א בארג, דער בארג חורבן! און פון די טיפ-
נישן פון אים דעם חורבן האב איך פארנומען א שטימע, וואס שרייט
און מאנט: נקמה, פארגיטיקונג!

צי הערט איר דעם געשריי פון חורבן, צי הערט איר די שטים
פון אונדזער יידישן בראך אין פוילן?

ערשט דאס, ווען איך בין געשטאנען אויפן ארמ, ווו עס איז
אנומלטן געווען דאס געטא-ווארשע, האב איך באנומען מיט מיין
גאנצן וועזן, אז מיר זענען נאכדעם געווארן אלס פאלק. דאס
פוילישע יידנטום איז נישטא און וועט מער נישט זיין. זיינע ווארצ-
לען זענען פארשניטן, זיין קאפ איז אראפגעפאלן. די יידישע אר-
בעטער-באוועגונג, די נאציאנאלע באוועגונג, די מאסע יידן פון די
רביאישע הויפן, די הונדערטער טויזנטער אנהענגער פון אדמורים
און גאונים — זיי זענען אלע אנשטומט געווארן. און דו ווייסט
אפילו נישט, צי און ווו זיי זענען געבראכט געווארן צו קבר-ישראל.
נישטא כמעט קיין אלמע, באקאנטע יידן אין איצטיקן פוילן.
מ'טרעפט זיי נישט, נישט אין גאס, נישט אין באן, נישט אין מארק.
אפילו אין קראקע האב איך שעהן לאנג געשפאנט איבער גאסן און
נישט אנגעטראפן קיין יידישן פרצוף, ווי כ'בין עס געוויינט געווען
פארן קריג. מ'הערט נישט אין גאס יידיש נישט נאר, מחמת מ'האט
מורא פארן אנטיםעמיטיזם. פאר די 6 יאר זענען יידן מגולגל גע-
ווארן אין אריער. זיך צוגעוויינט צו דער פרעמדער שפראך און צום
פרעמדן לעבנס-שטייגער. ס'איז געקומען די באפרייאונג און זיי
זעצן-פאר ווייטער דעם קאמפליאזש. די געצוונגענע מאראנען זענען
איצט פרייוויליקע אנוסים. ס'איז נישט באקוועם און אויך נישט

בדאי אראפצונעמען דעם גרים. ווער ווייסט, וואס עס ווארט נאך
אויף אונדז?

דער אנטיסעמיטיזם ווערט פארשטארקט. היטלער האט מאַכע
געליטן אַ מפלה, אבער די פלאַג פון היטלעריזם האט זיך איינגע-
ביסן אין די אייראָפּעאישע פעלקער נאך מער, ווי פאַר היטלערס
קומען צו דער מאַכט. היטלערן איז געלונגען צו פאַרפעסטיקן דעם
אנטיסעמיטיזם אויפן שטאַטלעכן וועג און די זיגער האָבען זיך פון
אים אויסגעלערנט די פראַקטישע דרכים, ווי צו רעאליזירן די יידן-
שנאה. פאַרשידענע פאַקטאָרן ווירקן דערויף, אַז מיטן סוף פון קריג
זאל די יידן-שנאה פאַרשאַרפט ווערן. נישט קיין קליינע צאל יידן
האָבן זיך איצט צוריקגעקערט, הגם מ'האָט זיי פון לאַנג געהאלטן
פאַר „ליקווידירט" און זייערע וווינונגען צוזאַמען מיטן פאַרמעגן
זענען אַריבער צו אַריער. די דאָזיקע יידן, וואָס זענען אויפגעשטאַ-
נען „תּחית המתים", האָבן די העזה צו קומען מיט תּכיעות. זיי
פאַדערן נישט נאָר רעכט צו לעבן, נאָר אויך מען זאל זיי אַנמקערן
זייער פאַרמעגן און מ'זאל זיי איינאַרדענען. צוליב אַזעלכע פאַדערונג-
גען שאַפט זיך אַן אומבאַקוועמע לאַגע פאַר אַ טייל באַפעלקערונג,
וועלכע האָט זיך באַוווּזן איינצוצארדענען אַלס די יורשים פון די יידן.
אין דער נאַכמלחמהדיקער אייראָפּע איז פאַראַן אַ פראַבלעם פון באַ-
שעפטיקן מיליאָנען באַפרייטע פון מיליטער, פון געפאַנגענעשאַפט,
פון קאַנצענטראַציע-און-אַרבעטס-לאַגערן. און ס'איז זיך כלל נישט
צו ווונדערן, אויב די ערשטע אין דער ריי זענען די זין פון דעם
היים-פאַלק, וואָס איז פאַרוואַרצלט אין באַדן און וואָס קוקט-אויס
די אויגן אויף זיינע זין און בויער. יידן זענען געבליבן אַן אומבאַ-
דייטנדיקע מינדערהייט. איז דעם יידן שווער אַריינצודרינגען אין
דעם ווירטשאַפטס-לעבן, פון וועלכן ער איז געווען דערווייטערט אויך
אין די נאָרמאַלע צייטן. נייטיקט ער זיך אין שטיצע און הילף, כדי
צו קאַנען זיך שטעלן אויף די פיס און האַלטן זיך פעסט. און אַן
אַזאַ פעסטן, שטאַנדהאַפטיקן ווירטשאַפטלעכן יסוד אונטער די פיס
איז נישטאָ קיין אַטמאָספער פאַר אַ זעלבסטשטענדיקער קולטור.

פעלן די געהעריקע באדינגונגען פאר נאציאנאלער דערציאונג און שאפונג.

די יוגנט איז כמעט דורכויס אן שום נאציאנאלער דערציאונג. זי איז צוריקגעקומען פון באהעלטענישן, פון ארבעטס-לאגערן, פון וועלדער, פון פארמיזאנער-אטריצדן. מען דארף איר געבן די סאמע עלעמענטארע ידיעות, ווייזן איר א יידישן אות; א פשיטא איז איר פרעמד און ווייט יידישער שטייגער פון לעבן. זי האט נאך נישט דאס באווסטזיין און בלוז מיטן געזונטן אינסטינקט ציט זי זיך צו אירע פאלקס-ברידער. דער ארום, די פרעמדע סביבה שטופט זי אין אונדזערע ארעמס. שטייט די יוגנט, ווי אן אויסגעליידיקטע, פאר-שעמטע און פארמאגט נאך איין מעכטיקן פארלאנג, וואס שטורעמט אויף איר געמיט: נעמען נקמה פאר די מיליאנען געשאכטענע און פארברענטע, אנהייבן א נאראלן זעלבסטשטענדיקן לעבן, ווי אלע פעלקער.

ווינציק קינדער זענען אונדז געבליבן. טייל זענען אפגעגעבן געווארן צום אויסבאהאלטן קריסטלעכע פאמילעס, טייל זענען גע-ראטעוועט געווארן אין מאנאסטירן. א סך פון די קינדער זענען אנגעקומען אין די פרעמדע הייזער, אלס פיצעלעך, און איצט בענקען זיי נאך דער נייער פאמיליע; זיי האבן באוויזן צוגעווינען זיך צו אירע הייליקע און זיי ציט אפילו צו איר „פאטער אין הימל“. די דערוואקסענע ווילן זיך נישט אומקערן צו די יידישע עלטערן, וועלכע זיי האבן געהאט פארגעסן; צו דער יידישער סביבה, צו וועלכער זיי האבן קיין שום אינערלעכע, אינטימע באציאונג. דאס פראבלעם פון ראטעווען יידישע קינדער איז א טאפלס: זוכן און אויסגעפינען זיי אין זייערע באהעלטענישן, ראטעווען זייערע יונגע נשמות, זייער גייסט, וואס איז פארסמט געווארן, אויב אפילו צוליב „הומאנע“ מעמים. די ווינציקע קינדער, וואס זענען געראטעוועט, גייטיקן זיך אין רחמים, אין ליבע, די ליבע פון א פאמיליע, די ליבע פון א פאלק. איך ווייס נישט, ביי וועמען האבן זיי עס געפאקט, אבער זיי ווייסן וועגן ארץ-ישראל, און איך האב מיט זיך מיטגעבראכט דאס געבעט

פון יידישע קינדער: „נעמט אונדז אהין, צו אונדזער פאלק, צו אונדזער לאנד“.

ווינציק קינדער האבען מיר זיך אפגעשפארט אין פוילן. אין יעדן עפנטלעכן ארט ווארפן זיך אין די אויגן די מודעות, וואס מאכן זיך אויפשוידערן און רויבן-אוועק די רוי: האט רחמנות, גוטע מענ-משן, און העלפט אן אומגליקלעכער מאמע צו געפינען איר קינד מיט בלויע אויגן אדער גאלדענע לאקן. כ'וועל נישט פארגעסן יענע מאמע, וואס שוין העכער א יאר ווי זי יאגט זיך פון שטאט צו שטאט און זוכט איר קינד, וועמען זי האט איבערגעלאזט ביי ארישע פריינט מיט 5 יאר צוריק. איר הארץ, דאס הארץ פון א מאמע זאגט איר, אז דאס קינד איז דא, לעבט. אבער ווי דערקענט מען עס, און ווי אזוי געפינט מען עס? וואלט זי געוואלט, אז דאס קינד איז גע-שטארבן, וואלט זי אפשר געקאנט זיך אפגעבן מיט דער גאנצער ווארעמקייט צום צווייטן קינד. אבער איר אויער פארנעמט אומ-אויפהערלעך דעם רוף פון ערשטן קינד: מאמע, קום צו מיר!

זי הערט איר דעם רוף פון אונדזערע קינדער: יידיש פאלק, ראמעווע אונדז, ווייל אונדז איז שלעכט און ביטער!

די יידן אין באפרייטן אייראפע האלטן אין איין וואנדערן און וואגלען. מ'אנטלויפט פונעם בית-הקברות, מ'ויל אנטרינען פון די רוצחים, וואס זוכן אומברענגען די רעשטלעך. די יידן ווילן קיין ארץ-ישראל. ארץ-ישראל האט געראמעוועט דעם גלות פון אנטאר-טונג. די שאפונגס-קראפט פון ארץ-ישראל און איר געבענטשטן איינפלוס אויף דעם יידישן כלל האט מען דערקענט ערשט אין די מעג פון אומגליק און ברעך, ווען זי האט זיך א לעבעדיקע אויס-געשפרייט איבער אלע לענדער פון יידישער צעווייטקייט. אונדזערע קעמפנדיקע ברידער און זין האבן געבראכט די בשורה פון אויפ-קום צו די פארפייניקטע אין די קאנצלעגערן און גאז-קאמערן און אליין דערווארבן א פלאמיקע ליבע צום יידישן פאלק. דער צייכן פון דער יידישער בריגאדע איז געווארן א סימבאל פון גאולה, א רוף און א ווארונג צו דערוואכן און אויפקומען אלס פאלק און אייגענעם לאנד. נישט אזוי די וואנדערונג און דאס בארלאזן פוילן,

ווי די עליה קיין ארץ־ישראל, די שטרעבונג צום פאטערלאנד. עס האלט אין אויפבויען זיך א ני, דעמאָקראַטיש פוילן, וואָס שפּאַנט אין די פּוסטריט פון זיין מעכטיקן שכן, דעם ראַטנפאַרבאַנד, ווע- מענס רויטע אַרמיי האָט אים באַפרייט און פאַר אים אויסגעטראָטן אַ וועג, ווי אויפצוריקטן דאָס חרוב־געוואָרענע לעבן. דאָס דעמאָקראַ- טישע פוילן וויל נישט יוצא זיין מיט בלויז דערקלערונגען וועגן קעגנערשאַפט צו די אַנטיסעמיטישע שאַנדטאַטן. עס משפּט שטרענג די רוצחים און פאַראורטיילט זיי צום טויט. אַבער עס וועט נאָך נעמען אַ סך צייט, ביז דער יידישער מענטש וועט קענען לעבן אין פוילן אַן מורא פאַר רציחות און ראַסן־פיינטשאַפט. די נאָכט פאַר מיין באַזוך אין מאַיאָנעק האָט מען דאָרט אונטערגעצונדן און פאַר- ברענט אײנעם פון די איבערגעבליבענע באַראַקן. פאַראַן עמיצער, וואָס וויל נישט איבערלאָזן אין פוילן קיין לעבעדיקן זכר פון היט- לערס מעשים.

די פירער פון נייעס פוילן פאַרשטייען אונדז, זיי העלפן די אי- בערגעבליבענע יידן אומצוקערן זיך צו אַ פראָדוקטיוון לעבן און גלייכצייטיק דערקלערן זיי קלאַר און אומצוויידייטיק, אַז פוילן וועט שטיצן און פאַרטיידיקן אינעם בונד פון די פאַראייניקטע פעלקער אונדזער פאָדערונג צו דערמעגלעכן אונדז אויפצוריקטן אונדזער זעלבסטשטענדיק נאַציאָנאַל לעבן אין אײגענעם פאַטערלאַנד. די דאָזיקע דערקלערונג גיב איך אייך איבער, ווי כ'בין דערצו באַפול- מעכטיקט דורכן פוילישן אויסערן־מיניסטער זשימאַווסקי און דעם פּרעזידענט ביערוט.

אַ גרוס צו אייך פון די געמאַ-אויפשמענדלעך, פון די אונטער- ערד־קעמפער, פון די פאַרטיזאַנער, פון די חלוצים, פון יידישע קינ- דער אין יתומים-הייווער, פון בערגען־בעלזענער און בוכענוואַלדער יוגנט אין די הכשרה-קיבוצים. דער אַפּהילך פון כפר־גלעד, שפייס און גבעת־חיים האָט זיי דערגרייכט און דערמוטיקט. זיי ווייסן, אַי דער ישוב דאָ וואַלט געקאנט לעבן רואיק, און נאָר די זארג פאַר די איבערגעבליבענע ברידער און פאַר דער אויפריבטונג פון פאַלק, לאָזט אים נישט רוען. ארץ־ישראל, וואָס לעבט, בויט און קעמפט

פאר אונדזערע רעכט און פאר אונדזער גורל, גיט זיי צו מוט בייצור-
קומען די געשפענסמער פון דער פארגאנגענהייט אין מרעבלינקע
און שפארן זיך דורך אלע וועגן, כדי צו שמעלן זיך אין דער גורל-
שלאכט פארן לאנד און פאלק.

געמט-צו די ברכה פון „דארטן“. האט אים שמענדיק פאר
איינערע אויגן.

אין געמאזארשע איז איבערגעבליבן גאנץ דער אלטער גענ-
שער בית-עולם. פון די וועגן פון „אהל-פרץ“ האבן צו מיר גע-
שטראלט פרעם ווערמער פון דער „גאלדענער קייט“:

אזוי גייען מיר, שבתדיקע, יום-טובדיקע,

נשמה-תורהדיקע יידן!

נישט מיר בעטען, נישט מיר בעטלען, נאר

מיר פאדערן.

פארנעמט איר דעם רוף, וואס שמייגט-אויף צו אונדז פון די
געדערים פון אומגליק, פון די טיפענישן פונעם בארג חורבן:

שמייגט-אויף, בוים און לעבט!

דאס יידישע פאלק לעבט און וועט לעבן!

אינהאלט:

וײַס	
5	צום לײענער
9	א גרוס צו די יידן אין פוילן
15	א נאכט אין בערלין
21	אויפן טעמפעלהאפער פלי-פלאץ
27	שווער צו זיין א פאליאס
35	בארג חורבן
44	אין הארץ פון געטא
54	סטאטיסטיק און דינאמיק
61	באנקראט
68	צווישן יידישע קינדער
77	שאטנעס פון עבר
83	בענקשאפט נאך היימישקייט
91	נאמען און נומער
98	אונטערוועגס
104	זכר לאַשוויענטשים
111	אויפן קאמוניסטישן צוזאמענפאַר
118	עס וועבט זיך א נייע לעגענדע
127	אויך פאליאסן פארשטייען
138	אין א שניי-זאווערונגע קיין לובלין
147	מאיראנעס רופט!
156	אויג אויף אויג
170	אויסטערלישע מתנות
179	די העלדן פון געטא
188	צוריקער און אויפבוי
198	ארץ-ישראל און די שארית-הפליטה
213	דער רוף פונעם בארג חורבן

